
।। मङ्गलाचरणम्‌ ॥। 


प्रणम्य परमात्मानं चक्राक्षि जगदीश्वरम्‌ । 
जगन्नाथं हरिं बन्दे विमलाय पुनः पुनः ॥ 


नवीनघनकायकः सुचिरशान्तिदायकः, 
स्वहस्तधुतसायकः पतितपालनोपायकः । 
निराशयसहायकः सकलभाग्यनिणांयकः, 
सदास्तु रघुनायकः प्रणत मङ्गलाधायकः ॥। 

शुभाशसा 


उत्कलीयनिबन्धृष्वन्यतमेन प्र्यातविदुषा श्रीमता विश्वनाथपिश्रेण 
विरचितस्य स्मृतिसारसंग्रहस्य सटिप्पणं सम्पादनं प्रकाशनश्च 
श्रीसदाशिवकेन्द्रीयसंस्क्‌ तविद्यापीठस्य वरिष्टप्राध्यापकेन श्रीमता 
डां अतुलकुमारनन्दमहोदयेनाकारीति ज्ञात्वा मोमुद्यते मे चेतः । 


अनेकासां स्मृतीना सारसंग्रहरूपोऽय ग्रन्थ उत्कलीयत्रतोत्सवाना 
विधानेन सह गर्भाधानादिविवाहान्तसंस्काराणां विचारप्रतिपादको वर्तते । 
सप्तदशशतके विरचितस्य तालपत्रमातृकारूपेण च जीर्णशीर्णरूपेण 
विद्यमानस्य ग्रन्थरत्नस्यास्य प्रकाशनेन नन्दमहोदयः सुधीसमाजस्य न 
केवलं श्रद्धाभाजनं भवति, अपितु उत्कलीयधर्मशासख्रभाण्डागारमपि 
पुष्कली करोति । ग्रन्थोऽयं धर्मशाख्रक्रात्राणामध्यापकानां गवेषकाणान्य 
महते कल्याणाय कल्पयिष्यत इति द्रढीयान्‌ मे विश्वासः । 


भगवतो नीलाद्विनाथस्य चरणारविन्दयोर्नन्दमहोदयस्यास्य 
चिरजीवित्वमुत्तरोत्तरोमभ्युन्नति्च कामये । 


डां० किशोरचन्द्रमहापाच्रः 
जाचार्यः, धर्मशासख्रविभागः, 
श्रीगुण्डिचा श्रीजगन्नाथसंस्कृ तविश्चविद्यालयः 
२३ । ६ । २००१ श्रीविहारः, पुरी । 








मुर्रलन्च 


अथेदानीं विरञ्चिप्रपिते जगति यावन्ति शास्त्राणि राराजन्ते 
तेषामेव शास््राणां जनको भवति भगवान वेदः । अयं च वेदः सवषा 
शासखराणां विज्ञानानाश्च उत्सस्वरूपः प्रतिष्ठां लभते । अस्मादेव वेदात्‌ ` 
सर्वशास्राणि सर्वाणि च विज्ञानानि समुद्धूतानि सन्ति । यथायं वेदः 
अपौरुषेयः परब्रह्मणः निःश्वासभूतः तथैव नित्यः शाश्वतश्च । अस्य 
प्रामाण्यं वैशिष्ट्यं गाम्भीर्यं च सुप्राचीनकालादारभ्य अद्यावधि 
प्रश्नावद्धिर्विपश्चिद्धिः परिशील्यते । अतः वेदस्य प्रामाण्यमुपरि न 
कश्चित्‌ आस्तिकः जनः शङ्कां कुरुते । पाखण्ड्यादीनां नास्तिकानां 
नात्रान्तभावो भवति । 

धर्मशाखरं तु वेदस्य साक्षादनुगमनं करोति । नित्यरूपस्य वेदस्य 
नित्यानुगमनं तस्य मर्यादारक्षणं धर्मसेतुपालन, समाजस्य तथा मनुष्यस्य 
चतुर्वर्गप्रदानाय धर्मशास्त्रमिदं कर्मतत्परं भवति । धर्मस्य पालनाय, 
धर्मस्य रक्षणाय, धर्मस्य प्रतिपादनाय, शास्रमिदं नितरामतितरा सुतरा 
च सर्वशास्त्रेषु ललामभूतं वन्दनीयं पूजनीयं च वर्तेते । यदा धर्मशास््रस्य 
विचारः प्रारभ्यते तदा धर्मस्यापि विचारः सर्वादौ कर्तव्य इति धीया 
धर्मस्य लक्षणादिविषये मयाऽत्र किथिदुपस्थाप्यते । 

“धृडः' धारणपोषणयोरित्यस्माद्धातोरौणादिके मन्‌-प्रत्यये कृते 
धर्मशब्दो निष्पद्यते । तस्यैव धर्मस्य कर्त्तव्यं पालनं धारणं सस्कार 
इत्यादयो ऽर्थाः स्मृतिप्रसिद्धाः । तत्प्रतिपादक शास्रं धर्मशासख्रम्‌ । 
अर्थात्‌ येन येन शास्रेण कर्तव्यसंस्कारादीनां ज्ञानं भवति तदुच्यते । 
तस्माद्‌ विद्रद्धिः धर्मशास्रस्य लक्षणं बहुधा व्याकृतम्‌ । तत्र भगवद्धिः 
गुरुवर: पण्डि तश्रीकु लमणिमिश्रपादैः धर्मशास््रस्य लक्षणमित्थ 
प्रतिपादित यत्‌- 





“धर्मशास्त्रं नाम चकलराच्रपुरस्क्‌तं निखिललोकसुरक्षकं 
कृत्याकृत्यप्रतिपादकत्वेन नित्यनियतोपादेयं साक्षाद्रेदाथनुमापकत्वेन 
वेदवत्‌ प्रमाणं तपः स्वाध्यायपूतचसत्राणां यमनियमानुष्ठानप्रयतात्मनां 
सक त्रसंस्कारसंस्कृ तानाम्‌ आात्मगुणविद्यो तितान्त-ःकरणानां 
ब्रह्यादिस्तम्बपर्यन्तसकल भूतहितकाङ्खिणां रागद्वेशरहितानां मनु- 
गौतम -वसिष्ठादिमहर्षीणां नित्यस्वा ध्यायनपूतकण्ठोद्‌ गीर्णत्वेन 
सर्वजनग्रहणीयं गुणिगणसमादरणीयं प्राचीनतम शास्रमिति । 

आस्तिकानां जनानां चरमोदेश्यं भवति पुरुषार्थचतुष्टय प्रापि; | 
अपौरुषेयस्य वेदस्यानुमापकतया स्मृत्यादीनामपि वेदानुकरणेन धर्मे 
प्रामाण्याद्‌ धर्मशास्रमेव पुरुषार्थचतुष्टयस्य प्रमुखं प्रतिपादकशास्म्‌ । 
अतो निखिलधर्माचाराचरण भास्वरे भारते खण्डे अद्यावधिपरम - 

कारुणिकैर्निगमपारावारपारीणैरनेकै महर्षिभिः स्मृत्यादयो विश्चसंसार 
वासिनां जनानामभ्युदयनिः श्रेयससिद्धयर्थ धर्मसेतुपालनाय च सादरं 
प्रणीताः सन्ति । 

तत्र पुनः महर्षिश्रणीतानां स्मृतिशासखराणां मध्ये कदाचिच्च 
समुपस्थितानां | रणाय भाष्यकाराः प्रयत्नं 
करे तवन्तः । पुनश्च देशकालादिधर्माणिां व्यवहारसौकर्यर्थं विभिन्नेषु 
प्रान्तेषु धर्मशास््रीयनिबन्धग्रन्धा विरचिताः । 

पत्र श्ुत्यनुमापकत्वेन प्रमाणभूतस्य धर्मशासखरस्य निखिला 


विषयाः सामान्यतः आचारव्यवहारप्रायश्चित्तरूपेण त्रिधा विभज्यन्ते 
तत्रापि आचारकाण्डेषु सर्वविधधर्मोत्पादकानां कर्मणां प्रतिपादनाद्‌ 


धर्मशास्त्रे स एव धर्मः मुख्यतम स्थानं भजतेतमाम्‌ । 
शास्त्रेऽस्मिन्‌ धर्मार्थकाममोक्षाणां पुरुषार्थानां चतुर्णा 


निरपेक्षविचारमूलकसिद्धान्तस्य सत्त्वादपि धर्मस्य प्राधान्येन तन्मूला 


+“ ब्टव्यम्‌- भूमिका- धर्मशास्त्रस्य शब्दकोशः › ले° पण्डितश्रीकुलमणिमिश्रः । 
२. अर्थकामेष्वसक्तानां धर्मज्ञानं विधीयते ॥ 
-मनुस्मृतिः २/१६ । 





निष्पत्तिर्भवतीति सुखं मन्तव्यम्‌ । कामार्थयोः पुरुषार्थयो्धर्मपृष्ठ - 
पोषकत्वेन व्यावहारिके जगति प्रमाणतया वर्तमानात्‌ तयोरपि 
स्थितिर्धर्ममूलेति साक्षाद्‌ मनूरुचिवान्‌ । श्गो-भू -हिरण्यादिधनसमूह - 
स्यार्थपर्यायभूतत्वेन गीतवादित्रादिसहोपकरणोपसंहतस्ीसम्भोगादीना 
कामप्रसरप्रसरणतया धर्मविमुखता फलति । तद्‌ हानी धर्मस्य स्थितिः 
पर्यवसीयते । | 


 धर्मशासख्रप्रदर्शितनित्यनैमित्तिकरूपधर्मादिपरिसेवनाऽन्तःकरणाना 
सांसारिक विषयवासनापरित्यागपरायणतया विषयकषायपरिपाकमये 
तुरीये पुरुषार्थं मनोनिवेशयतां भ्योनिजन्मजनितकल्मषप्रायश्चित्ताचरण - 
रूपस्य सन्यासाश्रमस्य मोक्षैकहेतुतया धर्मस्योपयो गित्वाच्निखिल- 
पुरुषार्थकारणात्मकत्वेन तस्यैव परिगणनं केवल्येन सिद्ध्यति । 
धर्मोटेशप्रघरघरितविषयाणां तज्ज्ञापकशासरत्वेन निरपेक्ष- 
स्वात्मिकायाः “श्रुते: स्वीकृतिः समेषामस्ति । {इतरशास््रप्रामाण्य 
निरपेक्षता च प्रातिस्विकशास्रेषु यद्यदशमात्र धर्मसमर्थनात्मकविषय ~ 
प्रामाण्यमद्गीकृ तमस्ति । तत्तदशमात्रस्य धमे प्रामाण्य स्वीकृतमिति 
निखिलशास्रपर्यालोचनापरिसरः प्रामाण्य वहति । 


३. गो-भू-हिरण्यादिधनमर्थः । तत्र शक्तिस्तात्पर्येण तदर्जनरक्षणार्थकृषिसेवादि- 
व्यापारकरणम्‌ । कामः खीसम्भोगः । तत्राशक्तिर्नित्य सदा सेवन तदक्गानाश्च 
गीतवादित्रादीनाम्‌ । तद्र्जितानां पुरुषाणां धर्मज्ञान धर्मावबोधो विधीयते विशेषेण 
धीयते व्यवस्थितं भवति । 

-मनुभाष्यम्‌, मेधातिथिः - २/१६ । 

४. संन्यासग्रहणस्य वानप्रस्थग्रहणस्य च प्रायश्चित्तस्वरूपत्वात्‌ तेन योनिजन्मरूप- 
कल्पषहानिसिद्धया प्रायश्चित्ताध्याये तस्यान्तभविो योगीश्वरेणाभ्युपगतः । 

५. धर्मजिज्ञासमानाना प्रमाणं परमं श्रुतिः । मनुस्मृतिः- २/१६ । वेदो धर्ममूलम्‌- 
गौ.ध.सू. १/१ । धर्मज्ञसमयः प्रमाण वेदाश्च- आप.ध.सू. १/१/१/२, वसिष्ठः- 
१/४/६ च। 

६. पुराणन्यायमीमासाधर्मशास््राङ्गमिश्रिताः । 
वेदाः स्थानानि विद्यानां धर्मस्य च चतुर्दशम्‌ ॥ -याज्ञवल्क्यस्मृतिः- १/३ । 





“श्रुतिशासखस्यापौरुषेयत्वेन तदर्थस्मारकतया तदुद्धवानामन्येषां 
शास्राणा यदि वा स्मृतिरिति नाम योगबलेन सिद्धान्तकोरिमवतरति, 
तथापि धर्म॑शास््रस्य तदर्थस्मारकतया योगेन पारम्परिकलोकमुख - 
प्रमाणशालिन्या रूढ्या च स्मृतिरिति संज्ञा सर्वैरपि शास्कारैः 
सम्मानिता । 

अपौरुषेयत्वप्रतिपादकयुक्तेद्रारा तद्रचकाभावेन स्वतःप्रमाणत्वे 
तत्‌ स्मारकभूतानां शास््राणां “मन्वादिस्मृतिशास्राणां मन्वादि - 
कत्तुकत्व सिद्धयति । एतासां संख्या कैश्चित्‌ संग्रहकारैरष्टादशः 
७. तस्यैव शास्रस्य (धर्मशाखस्य) स्मृतिरिति अपरा सञ्ञा । यद्यपि वेदार्थानुमापकत्वेन 

व्याकरणगृह्यसूरत्रपुराणादीना शास््रान्तराणामपि स्मृतिसज्ञायोगिकी, तथापि 

धर्मशास्राणा पद्कजादिशब्दवत्‌ सा योगरूढा । धर्मशासखस्य गौरवम्‌- ले 

कुलमणिमिश्रः, ` श्रीदेवयानः' १९७५-७६ । अपि च श्रुतिस्तु वेदो विज्ञेयो 

धर्मशाखं तु वै स्मृतिः ॥ -मनुस्मृतिः- २/१० । 

मन्वत्रिविष्णुहारीतयाज्ञवल्क्योशनोऽ्रिराः । 

यमापस्तम्बसम्बर्ताः कात्यायनबृहस्पति ॥ 

पराशरव्यासशङ्खलिखिता दक्षगौतमौ । 

शातातपो वसिष्ठश्च धर्मशा्रप्रयोजकाः ॥ -याज्ञवल्क्यस्मृतिः १/४-५ 

अपि च स्मृतिधर्मशास््राणि, तेषा प्रणेतारः - मनुविष्णुदक्षोऽञ्रिरोऽत्रिबहस्पत्योशन- 

आपस्तम्बगौ तमस वत्तत्रियकात्यायनशद्घ-लिखितपराशरव्यासशातातप - 

प्रचेतोयाज्ञवलक्यादयः ॥ गौतमवचनम्‌, अपरार्केणोद्धूतम्‌ ॥ (९१/३) 

पुनश्च, मन्वोङ्गिरोव्यासगौतमात्रेययमवसिष्ठदक्षसम्बर्तशातातपपराशर- 

विष्ण्वापस्तम्बहारीतशङ्गकात्यायनगुरुप्रचेतोनारदयोगीश्वरबौधायनपितामहसुमन्तु- 

कश्यपवरुपैटीनसिव्याघ्रपादसत्यव्रतभरद्राजगार्ग्यकार्ष्णाजीनिजाबालियमदग्नि - 

लौगाक्षिवत्समरीचिदेवलपारस्करलिखितकागलेयात्रिभिः प्रणीताः स्मृतयः । 

-सरस्वतीविलासः, पृ०- १३ । 
मनुर्वृहस्पतिर्दक्षो गौतमोऽथ यमोऽञ्गिराः । 
योगीश्वरप्रचेताश्च शातातपपराशंरौ ॥ 
 सम्बर्तौशनसो शङ्खलिखिताथात्रिरेव च । 

एते हृष्टादश प्रोक्ता मुनयो नियतव्रताः" ॥ 

-परिभाषाप्रकाशोद्धूतप्रयोगपारिजातवचनम्‌, पृ०-१८। 








एकविशति*° उक्ताऽपि भविष्यत्पुराणीयगुद्धेश्वरवाक्यात्‌ षट्त्रिंशदिति 
प्रतिपत्तिरधिकप्रमाणतयोपपद्यते । 


किन्यैतद्धिन्नत्वेनो'भ्पस्मृतिक्लृप्ा संख्यापि क्रचित्‌ क्रचित्‌ 
स्मृतिकर्तसख्यायाः समत्वमेति । 


धर्मसम्बन्धिनिबन्धानां तथा च धर्मशास््राणां प्रणयनं कस्मात्‌ 
कालात्‌ प्रचलतीति निश्चेतुं ये केचन प्रयासं कृतवन्तः, तेषा मतेऽपि 
अय तावद्‌ महत्वपूर्णः प्रश्रो भवति यदस्य निश्चितमुत्तरं न भवितुमर्हति । 


१०. वसिष्ठो नारदश्चैव सुमन्तुश्च पितामहः । 
विष्णुकाष्णजीनिः सत्यव्रतो गार्ग्यश्च देवलः ॥ 
जमदग्निर्भरद्राजः पुलस्त्यः पुलहः क्रतुः । 
आत्रेयश्च गवेयश्च मरीचिर्वत्स एव च ॥ 
पारस्करशर्षशृद्गो वैजवापस्तथैव च । 
इत्येते स्मृतिकर्तार एकविशतिरीरिताः ॥ 
एतैर्यानि प्रणीतानि धर्मशास््राणि वै पुरा ॥ -परिभाषाप्रकाशः, पृ०- १८ । 
११. मन्वादिस्मृतयो यास्तु षट्त्रिंशत्‌ परिकीर्तिताः । 
तस्या वाक्यानि क्रमशः समासेन ब्रवीमि ते ॥ 
इति अपराकोद्धूत भविष्यत्सुराणवचनम्‌, या०स्मृ० १/४/५ । 
एतद्‌ विवरणोपस्थापनाय तेनैव दर्शिता स्मृतिकाराणां षट्त्रिशत्संख्या । यथा- 
ताश्च मनुविष्णुयमदक्षाङ्गिरोऽत्रिबृहस्पतिउशनसापस्तम्बवशिष्ठकात्यायनपराशर- 
त्यासशङ्खलिखितसवर्तगौतमशातातपहारीतयाज्ञवलत्क्यप्रचेतीबुधदेवलसोमयमदथि - 
विश्वामित्रप्रजापतिनारदपैठीनसिपितामहबौधायनकछ्गलेयजाबालिच्यवनमरीचि काश्यप 
इति षटत्रिंशदेव स्मृत्यन्तरे पठिताः । एवं वृद्धमन्वादयश्च वयोऽवस्थादिभेदेन 
मन्वादिप्रणेतार इव द्रष्टव्याः । इति तत्रैव । 
. जानालिनाचिकेतश्च स्कन्दो लौगाक्षिकाश्यपौ । 
व्यासः सनत्कुमारश्च शान्तनुर्जनकस्तथा ॥ 
व्याघ्रः कात्यायनश्चैव जातुकर्ण्यकपिञ्जलः । 
बौधायनश्च कणादो विश्वामित्रस्तथैव च ॥ 
पैठीनसि गोभिलश्चत्युपस्मृतिविधायकाः ॥ 


[+ = 
+, 


-इति याज्ञवल्क्यस्मृति १/४/५ । 

निरुक्तस्य पर्यालोचनेन इदमेव ज्ञायते यद्‌ यास्कस्य 
बहुप्राचीनकाले रिक्थाधिकारविषये पुत्र पुत्री -पुत्रिका -पुत्राणां मध्ये 
कस्य रिक्थाधिकार इति समाजे पण्डितेषु सुमहान्‌ विवादः समजनि । 
सम्भवतः रिक्थाधिकारादिविवादविसंवादानां समाधानार्थं शास्राणि 
परिकल्पितानि । | 


भगवता यास्कन यथा निर्दिश्यते तस्मादेवं स्पष्टीभवति यद्‌ 
रिक्थाधिकारविषये वेदवचनमुदाहरणछलेन गृहीत्वापिर श्ोकोऽयमिति 


प्रतिपादितः । एतस्मादिदं स्पष्टं भवति यद्धर्मसम्बन्धिगन्थाः 


श्योकनिबद्धा आसन्‌ । 

यदि धर्मसम्बन्धिग्रन्था यास्कस्य पूर्ववर्तिन: आसन्‌, तर्हि 
धर्मशासत्रीयग्रन्थानां प्राचीनत्वमवश्यं स्वीकर्तव्यं भवति । अस्मिन्‌ 
विषये अपरमपि प्रमाणं विदुषां पुरतः समाधाति । गौतम - बौधायन - 
आपस्तम्नादयः धर्मसूत्रकाराः खीष्टजन्मनः पूर्वं ६००तः: ३०० मध्ये 
भवन्ति इति नास्ति कश्चन विसंवादः । भगवता गौतमेन धर्मशासख्रस्य 


चचां कृता । भगवता बौधायनेन धर्मपाठकानां तथा च आपस्तम्बेनापि 
धर्मशास््रस्य नामसग्रहणं कृतम्‌९५। शूद्रस्य कर््तव्यनिर्देशावसरे भगवता 
जैमिनिना धर्मशासख्रस्य ध््रहणं कृतम्‌ । 

उपर्यक्तप्रमाणद्रारा धर्मशाखं यास्कादपि बहुप्राचीनतरमासीत्‌। 
अपि च इदमेव शाखं खीष्टपूर्वद्वितीयशतान्द्यां मानवस्यात्यन्तोपयोगि - 


जाबालिनाचिकेतस्कन्दलौगाक्षिकश्यपन्याससनत्कुमारशान्तनुजनकन्याघ - 
कात्यायनजातुकर्ण्यकपिञ्जलबौधायनकणादविश्वामित्रपैठीनसिगोभिलप्रणीता 
उपस्मृतयः । इति -सरस्वतीविलासः, पृ०- १३ । 
१३. अङ्गादक्गात्‌ सम्भवसि सजीवशरदः शतम्‌ ॥ 
अविशेषेण पुत्राणां दायो भवति धर्मतः । 
मिथुनानां विसर्गदौ मनुः स्वायम्भुवोऽब्रवीत्‌ ॥ 
१४. तस्य च व्यवहारो वेदो धर्मशास्राणि अङ्गानि उपवेदाः पुराणमिति । 
-गौतमधर्मसूत्रम्‌ ९/२१ । 
१५. शूद्रश्च धर्मशाखत्वात्‌ । -पूर्वमीमासा. सू. ६।७/६ । 

प्रमाणीभूतशास््रत्वेन स्वीकृतमभवत्‌ । धर्मशास्रस्य कालनिर्णयविषये 
समालोचका विवदन्ते । तत्र महामहोपाध्याय -पाण्डुरङ्ग-वामन-काणे- 
महोदयानां मतानुसारेण सूतरग्रन्थानां रचना स्मृतिग्रन्थेभ्यः प्रागेव कृता | 
परन्तु केप्राचिद्‌ विपश्चितां मते स्मृतयः सूत्रग्रन्थेभ्यः प्राचीनाः । यतो 
हि मन्वादिप्राचीनस्मृतिषु गौतमस्य नाम स्पष्टमुडङ्कितं दृश्यते । तद्ृष्ट्या 
स्मृतयः धर्मसूत्रापेक्षयाऽर्वाचीनाः । पुनश्च स्मृतिग्रन्थेषु दृश्यमाना 
रचनाशैली विषयविन्यासश्च सूत्रगरन्थेभ्यः स्वतः अर्वाचीनः प्रतिभाति । 
सूत्रेषु विषया इतस्ततः सन्निवेशिताः, ग्रन्थश्च गद्यपद्यमयो दश्यते । 
परन्तु स्मृतिग्रन्थाः केवलं पद्यमयाः, विषयविनिवेशप्रकारश्च क्रमिक 
एव । मनुस्मृतौ !“उत्तथ्यतनयस्य च इति पदप्रयोगदर्शनात्‌, तत्‌ पदाच्च 
गौतम इत्यर्थप्रतीतेः प्राचीनतमसूत्रकारस्याक्षेपस्तेन कृत इति बोध्यते । 
तस्माद्‌ मनोरपेक्षया गौतमस्य प्राचीनतरत्वात्‌ सूत्राणां प्राचीनतरत्वं 
स्मृ तीनामपेक्षया प्रतिभाति । यद्‌ भवतु आधुनिकसमालोचकानां 
दृष्टया स्मृतिसाहित्यापेक्षया सूत्रसाहित्यस्य रचनाशै लीषु 
प्राचीनताप्रतीतेः सूत्रसाहित्यस्य प्राचीनतरत्वं यद्यपि स्वीक्रियते, 
तथापि प्राचीनतमसूत्रकारगौतमापेक्षया प्राचीनतमस्मृतिकारस्य मनोः 
प्राचीनतरत्वात्‌, मनोश्च धर्मशास्रग्रन्थेषु आदिमानवत्वस्वीकाराच्च 
मनोः प्राचीनत्वं सर्वशास्रसम्मतम्‌ । अतः स्मृतिसाहित्यस्य प्राचीनता 
स्वीकायां । अस्मिन्‌ विषये अस्माकं गुरुचरणैर्दिंवंगतै: भारत - 
राष्टरपतिसम्मानितैः पण्डितश्रीकु लमणिमिश्रमहोदयैः शश्रीदेवयान ' - 
पत्रिकायां 'मनुस्मृतेः प्राचीनता" इति प्रबन्धेन अस्याः स्मृतेः प्राथम्यं 
प्राधान्य च प्रतिपादितम्‌ । तन्मते गौ तमधर्मसूत्रे भगवता गौतमेन 
"“मनुनामग्रहणं कृतम्‌ । एतच्च मनुनाम अधुना मुद्रितगौतमधर्मसूत् 
नैवोपलभ्यते । अनुक्रान्तानां पातकानां मध्ये प्रथमानि त्रीणि 
ब्रह्महत्यासुरापानगुरुतल्प -गमनान्यनिर्हश्यान्यनिर्हश्यप्रायश्चितानि तेषां 
१६. शुद्रावेदी पतत्यत्रेरुतथ्यतनयस्य च । 


शौनकस्य सुतोत्पत्या तदपत्यतया भृगोः ॥ -मनुस्मृतिः ३/१६ । 
१७. त्रीणि प्रथमान्यनिर्हैश्यान्यनु ॥ -गौतमधर्मसूत्रम्‌ ३/३/७ । 





प्रायश्चित्तमनिर्दैश्यमिति प्रकरणे श्रीणि प्रथमान्यनिदश्यान्यनु'" इति सूत्रं . 
चौखम्बामुद्रितगौतम -धर्मसूत्रे वर्तते । परन्तु गुरुपादाना मतमिदं तावत्‌ . 
सूत्रे ` त्रिणि प्रथमान्यनिर्हश्यानि मनु '' इति हरदत्तकृ तमिताक्षरायां . 
मस्कर्यांश्च स्वीकृ तमस्तीति एतेषामाशयः । यद्यपि अ धुना 
मिताक्षरारीका, मस्करीटीका उभयमपि उपलभ्यते › परन्तु ऋ 
सस्करणस्यार्वाचिीनत्वात्‌ तत्र ग्रन्थे पाठभेदेन सूत्रस्यास्य परिवर्तनं 
जातमिति वक्तु शक्यते । अस्य गौतमधर्मसूत्रस्य बहुप्रकाशनं जातम्‌ । 
प्रथमतया डों० सेण्टजलर-महोदयेन ग्रन्थस्यास्य सम्पादनं लन्दननगर्या 
विहितम्‌ । तदनन्तरं कलिकतानग्यामिस्य प्रकाशनं जातम्‌, ततः ` 
आनन्दाश्रमग्रन्थावल्य-न्तर्गतमिताक्षरासहितस्यास्य गन्थस्य 
प्रकारानम्‌, पुनश्च मैसूरनगरेऽपि ग्रन्थस्यास्य "मस्करी". 
टौकासंयोजनपूर्वकसंस्करणमपि जातम्‌ । अतः कालान्तरे ग्रन्थस्य 
पाठभेदो भवितुं शक्यते । 

विरचचिप्रप्चैऽस्मिन्‌ भारते भूखण्डे धर्मस्य प्राधान्यं वरीवर्तत 
इति स्वेषां प्रेक्षावतां सिद्धान्तः । अयन्तावद्धर्म; सनातनरूपा 
अनादिरनन्तो नित्यश्च । अपि च चतुर्हशविद्यानां प्रेरणाया उत्सः । | 
अङ्गित्वेन धर्मस्य चतुर्दशविद्या अक्गानि भवन्ति । यतो हि योगीश्वरेण 
धर्मस्य विद्यानां च चतुद शस्थानानि स्वीकृ तानि । एता विद्याः 
प्रमाणत्वेन सर्वैः स्वीक्रियन्ते । मूलतो धर्मो वेदेन धर्मशाखरेण च 
प्रमाणितो भवति । वेदा धर्मशाख्राणि च लोकातीतार्षचक्षुमण्डित्रष्णा 
वाणी भवति । या सा्वदेशिकी सार्वकालिकी नैतिकताद्रारा परिपूर्णास्ति | 
अस्य तावद्धमस्य व्युत्पत्तिः साधारणतः त्रिधा दृश्यते । ध्रियते लोकः 
अनेन इति धर्मः । धरति धारयति वा लोकं य: स धर्म; । ध्रियते 
लोकयात्रानिर्वाहार्थं यः स धर्मः | 

ऋग्वेदेषु केषुचित्‌ स्थलेषु धर्मशब्दस्य ° 'पुलिङ्गेषु व्यवहारः, 
१८. पुराणन्यायमीमासाधर्मशासखराङ्गमिश्रिताः । 

वेदाः स्थानानि विद्यानां धर्मस्य च चतुर्दश ॥ -याज्ञवल्क्यस्मृतिः १/३ 1 

` १९. (क) पितु तु स्तोषं महोधर्माणं तविषीम्‌ ॥ -ऋ्रगूवेदः १/१८७/१ | 








केषुचित्‌ स्थलेषु नपुंसकलिङ्गे व्यवहारो दृश्यते । अथर्ववेदे धर्मस्य 
प्रयोगो धार्मिकक्रियाद्वारा अर्जितस्यापूर्वस्याथं व्यवहारोऽस्ति । 
र्णे तरेयब्राह्यणेऽपि धर्मशब्दः सकलधामिंँककरियायाः ` 
प्रवर्तकरूप्रेण प्रयुक्तो दृष्यते । छान्दोग्योपनिषदि धर्मस्यापरः कश्चिदर्थं 
निष्पद्यते । यथा- गृहस्थधर्मः (यज्ञः, अध्ययनम्‌, दानम्‌) तापसधर्मः 
(तपस्या), ब्रह्यचर्यधर्मश्च । एवं धर्मशब्दस्य प्रयोगः कालान्तरेण 
 भिन्नरूपतां धुत्वापि मानवस्याचारव्यवहाराधिकारेषु परिचायकत्वेन 
निश्चीयते । एवम्भूतस्य धर्मस्य लक्षणं कुर्वद्धिः बहुभिराचार्यैरित्थ 
प्रतिपादितं यत्‌ प्रथमं तावत्‌ श्मूर्वमीमासासूत्रे जेमिनिना धर्मस्य लक्षण 
प्रतिपादितम्‌ । र“तन्त्रवार्तिकानुसार धर्मशाखं सर्वेषां वर्णानाम्‌ 
आश्रमाणा्च धर्मोपदेशनं कराति । स््वैरोषिकसूतरेऽपि श्रीमता कणादेन 
यतोऽभ्युदयनिःश्रेयससिद्धिः स धर्मः, महाभारतस्यानुशासनपर्वणि 


(ख) इममञ्जसपामुमये अकृण्वत धर्माणमयरि विदथस्य साधनम्‌ । 
-क्रग्वेदः १०/९२/२ । 


(ग) त्वे धर्माण आसते जुहूभिः सिश्चतीरिव । - तत्रैव १०/२१/३ । 
(घ) शुक्लयजुर्वेदः - ३४/७ । 
२०. (क) तानि धर्माणि प्रथमान्यासन्‌ ॥ -क्रग्वेदः- १०/१९/१६ । 
(ख) सनता धर्माणि । - तत्रैव ३/३/१ । 
२१. कृतं सत्यं तपो रष श्रमो धर्मश्च कर्म च । 
भूतं भविष्यदुचिष्टे वीर्य लक्ष्मीर्बल जले ॥ -अथर्ववेदः ११/९/९४ । 


२२. धर्मस्य गोप्ाजनीतितमन्युत्कृष्टमेव विदभिषक्षयन्नेतयार्चाभिमन्त्रयेत्‌ ॥ 
्‌ -एेतरेयवब्राह्मण ७/१. । 
, त्रयो धर्मस्कन्धा यज्ञोऽध्ययनं दानमिति प्रथमस्तप एवेति द्वितीयो ब्रह्मचारी 
आचार्यकुलवासी तृतीयो अत्यन्तमात्मानम्‌ आचार्यकुले अवसादयन्‌ । सर्वं एते 
पुण्यलोका भवन्ति ब्रह्मसस्थो अमृतत्वमेति । -छान्दोग्योपनिषत्‌ २/२३/१ । 
२४. चोदनालक्षणोऽर्थो धर्मः । - पूर्वमीमासा. सू. १/१/२ । 
२५. सर्वधर्मसूत्राणां वर्णाश्रमधर्मोपदेशित्वात्‌ । -तन्त्रवार्तिकम्‌- २३७ । 
२६. वैशेषिकसूत्रम्‌- १/१/२ । 
२७. अनुशासनपर्वः- ११५/१ । 


र 

“अहिंसा परमो धर्मः, वनपर्वणि आनृशंस्यं परो धर्म: । सभ्मनुस्मृतौ 
आचारः परमो धर्म । 
**शान्तिपर्वणि च धारणाद्धर्ममित्याहुरित्यादिप्रकारेण | 

धर्मोऽस्माभिरवगम्यते । प्रजानां धारणं करोतीति धर्म: । निरुक्तावपि ॥ 
धर्मशब्दस्यार्थो नियमत्वेनाङ्गीकृतोऽस्ति । निरुक्तस्य व्याकरणस्य च 
दृष्ट्या स एव धर्मो भवति यः समग्रं विश्चं धारयति । अत एव धर्मे सर्वं 
प्रतिष्ठितमिति यद्रचनमस्ति, तत्‌ सत्वमेवेत्यत्र नास्ति काचिद्‌ 
विप्रतिपत्ति 














` श्रीमद्धागवतमहापुराणेऽपि धर्मस्य मूलत्वेन वेदस्य प्राधान्य- 


मङ्गीकृत्य वेदप्रणीहितो धर्मो ह्यधर्मस्तद्विविपर्ययः । सकला वेदाः 
सर्वाणि धर्मशास्राणि च धर्मस्य मूलभूतान्येव । तदुक्तं ्मनुना- , 
वेदोऽखिलो धर्ममूलमि'ति । अचारस्यापि धर्ममूलत्वं स्मृत्यादिग्रन्ेषु 

स्वीक्रियते । यथा- मातुलस्य कन्यापरिणये चान्द्रायणं करणीयमिति । 


२८. वनपर्वः- ३७३/७६ । 
२९. आचारः परमो धर्मः श्रुत्युक्तः स्मार्तं एव च । 

तस्मादस्मिन्‌ सदायुक्तो नित्यं स्यादात्मवान्‌ द्विजः ॥ -मनुस्मृतिः १/१०८ । 
२०. धारणाद्धर्ममित्याहुः धर्मो धारयते प्रजाः । 





यत्‌ स्यात्‌ धारणसयुक्त स धर्म इति निश्चयः ॥ -शान्तिपर्वः ६९/५९ । 

३१. श्रीमद्धागवतमहापुराणम्‌- ६/१/४४ । 

३२. ॐ वेदो धर्ममूलम्‌ । -गौतमधर्मसूत्रम्‌- १/१ । 
धर्मज्ञसमयः प्रमाणं वेदाश्च | -आपस्तम्बधर्मसूत्रः १/१/२ । 
श्रुतिः स्मृतिः विहितो धर्मः ॥ -वसिष्ठधर्मसूत्रः १/१/२ । 
श्रुतिः स्मृतिः सदाचारः स्वस्य च प्रियमात्मनः । 
सम्यक्‌ सङ्कल्पजः कामो धर्ममूलमिदं जगत्‌ ॥ -याज्ञवल्क्यस्मृतिः १/७ । 

३३. वेदोऽखिलो धर्ममूलं स्मृतिशीले च सद्विदाम्‌ । 
आचारश्चैव साधूनामात्मनस्तुष्टिरिव च ॥ -मनुस्मृतिः २/६ । 


३४. मातुलस्य सुतामूढ्या मातृगोत्रां तथैव च । 
समानप्रवराजैव त्यक्त्वा चान्द्रायणं चरेत्‌ ॥ 
-याज्ञवल्क्यस्मृतिः मिताक्षरा १/५३ । 





यद्यपि स्मृतिः निदिंशति, तथापि दकषिणदेशोयोऽयमाचारस्तत्रत्यैरेवा- 
चारणीयः, नेतरैरिति बौधायनादिवचनपर्यालोचनपूर्वकम्‌ एतद्‌ निर्णेतु 
शक्यते यद्‌ आचारस्यापि धर्मे प्राधान्यं तस्माद्‌ धर्ममूलत्व्च सर्वथा 
स्वीक्रियते । | 

एव च कदाचित्‌ तुल्यबलविरोधे विकल्पे क्षेत्रे कदाचित्कतया 
आत्मतुष्टैरपि धमे प्रामाण्यं स्वीक्रियते । गभर्टिमेऽष्टमे वाब्दे इति 
याज्ञवल्क्यवचनानुसारेण एतद्‌ निश्चप्रचं वक्तु शक्यते यद्‌ गभरष्टम- 
जन्माष्टमयो स्तुल्यबलत्वाद्‌ यवब्रीहिवत्‌ (एकार्थत्वात्‌) विकल्पो 
स्वीक्रियते परम्परानुसारम्‌ उभयोरन्यतमस्य धर्ममूलं स्वीक्रियते 
अन्यतरा हानौ च दोषाभावात्‌, एवं श्रुतिस्मृति-आचारादीनां 
धर्ममूलमविरुद्धम्‌ । 


प्रकाण्डप्रतिभाधरेण पिताक्षराकारेण श्रीमता विज्ञानेश्चरेण 
स्मार्तधर्मः षोढा विभक्तः । यथा वर्णधर्मः, आश्रमधर्मः, वर्णाश्रमधर्मः, 
गुणधमं:, निमित्तध्मंः, साधारणधर्म॑श्चेति । तत्रादौ वर्णधर्म; 
संक्षेपेणोच्यते । वर्णाश्चत्वारः, ब्राह्य-क्षत्र-वैश्य-शद्राः, तत्र 
ब्राह्यक्षत्रविशा समान्येन ध्मांर्थमध्ययनं यजनं दानमिति कर्मत्रयं 
स्वीक्रियते । जीविकार्थओ्च कर्माणि पृथक्‌ कृतःनि, यथा- अध्यापन - 
याजन -प्रतिग्रहैब्राह्यणो जीवेत्‌, नेतरौ । क्षत्रियस्य युद्धार्जनेन धनेन 
जीविका । कृ षिगोरक्षवाणिज्यादिना वैश्यस्येति । शृद्रस्य तु 
ब्राह्मणादिद्विजातीना सेवा एव परमो धर्म॑: । सा एव तस्य जीविका | 
आपत्काले ब्राह्मणः स्वधमे जीवितुमसमर्थः क्षत्रः जीविकया, तया 
असम्भवेन वेश्यस्य जीविकया जीवेत्‌, न तु शूद्रवृत्या । वैश्यवृत््यापि 
जीवने न सर्वाणि वस्तूनि विक्रयेत्‌ । तदर्थ रस-गो-तिलादीनां विक्रयो 
निषिद्धः । क्षत्रियः स्ववृत्याऽजीवने वैश्यवृत्त्या जीवेत्‌ । वैश्यः 
स्ववृत्त्याऽसम्भवे शूद्रवृत्या जीवितुमर्हति । शूद्रोऽपि स्ववृत्या अजीवने 
वैश्यवृत््या जीवेत्‌ । येन कर्मणा ब्राह्मणादीनामपकर्षो न भवेत्‌ । एतेषां 
वर्णाना धर्मा वर्णधर्मपदेनोच्यन्ते । 





आश्रमाश्चतुर्विंधा:- ब्रह्मचयं - गाहंस्थ्य - वानप्रस्थ - 
सन्यासाश्चेति। आाश्रमविशेषस्य कृते धर्मविशेषः परिकल्पितः, स एव 
धर्म आश्रमधर्मपदेनोच्यते । !शतायुरवै पुरुषः' इति श्रुतिप्रमाणानुसार 
पुरुषस्य समग्रमायुश्चतुद्धां विभज्य तत्‌ प्रथमभागे ब्रह्मचारी भवेत्‌ .| 
द्वितीये भागे गृहस्थः, तृतीये वानप्रस्थः, ततश्च सन्यासी भवेदिति साक्षात्‌ , 
श्रुतिर्वदति । 
अर्थात्‌ गभष्टमेऽष्टमे वाऽन्दे कृतोपनीतो द्विजो गुरुगृहे वसन्‌ 
धर्मशास्रपुराणादीनि समाप्य वेदं वेदो वेदान्‌ वा यथाशक्ति अधीत्य 
गुरवे यथाभिलषितं वस्तु दकषिणारूपेण दत्तवा अदत्वा वा तेनानुमतः 
स्नायात्‌ । ततः स्नातको गृह प्रत्यावर््यं उत्तमलक्षणयुक्तामनन्यपूर्विका 
कान्तामसपिण्डां मनोनयनाह्ादकारिणीं यवीयसीं कन्यामुद्राह्य | 
प्चविशतिवषादारभ्य प्याशतवर्षांणि यावद्‌ गृहस्थो भूत्वा , 
महायज्ञान्‌ यथाविधि निर्वाप्य कृ तबलिपरिश्रान्तः आत्मनः 
लोलितचर्मगलितनखदन्तान्‌ पलितके शाश्च दृष्टा स्वापत्यस्यापत्य - 
मुखसदर्शनपूर्वक पत्नीसनाथः अथवा तां पुत्रे निवेश्य वनं ब्रजेत्‌“ । 
एव वने कृतफलमूलाहारो वैखानसत्रते स्थितः पञ्चसप्ततिवर्षाणि यावत्‌ 
कालान्‌ व्यतीत्य सन्यासी भूत्वा सर्वत्र सर्वद्ष्टरूपेण भूतेषु अभयं प्रदाय 
सर्वकामविनिरमुंक्तक्रणत्रयं परिशोध्य अध्यात्मविद्यानुरागेण तत्तद्‌ 
ग्रन्थानुशीलनपूर्वक कालान्‌ क्षिप्य मृत्युप्रतीक्षायाम्‌ एेशान्यां दिशि 
एकमुखीमागेंण आपतनाद्‌ गच्छेत्‌, तेन मृतः मोक्षं लभत इति 
स्मृतिशास््रानुसारम्‌ आश्रमचतुष्टयस्य धर्माः प्रतिपादिताः ॥| 


३५. गृहस्थस्तु यदा पश्येत्‌ वलीपलितमात्मनः । 
अपत्यस्यैव चापत्यं तदारण्यं समाश्रयेत्‌ ॥ 
सत्यज्य ग्राम्यमाहारं सर्वं चैव परिच्छिदम्‌ । 

, पुत्रेषु भार्या निक्षिप्य वनं गच्छेत्‌ सहैव वा ॥ -मनुस्मृतिः ६/२,३ । . 

२६. ऋणानि त्रीण्यपाकृत्य मनो मोक्षे निवेशयेत्‌ । 
अनपाकृत्य मोक्ष तु सेवमानो व्रजत्यधः ॥ 

आसां महर्षिचर्याणां त्यक्त्वान्यतमया तनुम्‌ । 





वर्णाश्रमधर्म इत्युक्ते वर्णविशेषेण सह यत्राश्रमविशेषस्य 
सम्बन्धः स एव । अर्थाद्‌ ब्राह्यणस्य पलाशादिदण्डधारणरूपो यो धर्मः । 

गुणधर्मपदेन शासख्रीयाभिषेकसन्धिविग्रहादिगुणाभियुक्तस्य राज्ञः 
प्रजापरिपालनरूपो यो धर्म: स उच्यते । अर्थात्‌ राजधर्मं इति 4 न तु 
यस्य कस्यचन क्षत्रियस्य, तस्य वर्णधर्म॑त्वात्‌ । 

निमित्तधर्म इति पदेन प्रायश्चित्तमित्युच्यते । निमित्त नाम पाप 
तदुदिश्य कर्म तद्धर्मत्वेनोच्यते । पापानां बाहुल्यात्‌ प्रायश्चित्तान्यपि 
बहनि सन्ति । एनस्सु गुरुषु गुरूणि लघुषु लघुनि गौतमवचनानुमापतार - 
तम्यात्‌ प्रायश्चित्ततारतम्यं वेदितव्यम्‌ । एतद्‌ विषयोक्ता धर्मों 
निमित्तधर्मपदेनोच्यन्ते । मा हिंस्यात्‌ सर्वा भूतानि इति आचाण्डाल- 
ब्राह्मणानां साधारणो धर्मः: । 

धृतिः क्षमा दमोऽस्तेयं शौचमिद्दियनिग्रहः । 

धीर्विद्या सत्यमक्रोधो दशक धर्मलक्षणम्‌ ॥ 
इति मनुना धृत्यादीनाम्‌ आचाण्डालब्राह्यणसाधारणधर्मत्वेन प्रत्यपादि । 
नायं धर्मो वर्णविशेषस्याश्रमविशेषस्य कृते उपदिष्टः, अपि तु सामान्येन 
वर्णाश्रमनिर्विंशेषेण सर्वसाधारणधर्मरूपेण समुदघोषितः । स्मृतेरपि 
धर्मम्‌ूलत्वमित्थं प्रतिपाद्यते यद्‌ आदिकाव्ये रामायणे बालिप्र्च 





वीतशोकभयो विप्रो ब्रह्मलोके महीयते ॥ 

अनेन विधिना सर्वस्त्यक्त्वा सक्गाच्छनैः शनैः । 

सर्वद्नद्रविनिर्मुक्तो ब्रह्मण्येवावतिष्ठते ॥ -मनुस्मृतिः ६/३५,६२,८१ । 

वायुभक्षः प्रागुदीची गच्छेद्वाऽऽवर्ष्म संक्षयात्‌ ॥ 

सिद्धे योगे त्यजन्‌ देहममृतत्वाय कल्पते । 

अमृतत्वाय कल्पते ब्रह्मत्वप्राप्रये च प्रभवतीति ॥ 

-याज्ञवल्क्यस्मृति "मिताक्षरा ३/५५,२०३ । 

३७. मनुस्मृतिः ६/९२ । 
३८. राजभिः कृतदण्डासु कृत्वा पापानि मानवाः । 

निर्मलाः स्वर्गमायान्ति सन्तः सुकृतिनो यथा ॥ 





समादधतो रामचन्द्रस्य मुखेन मनुस्मृतेः श्छोकद्वयमुपन्यस्य स्मृतीनां 
प्रमाण्यमङ्गीकृतम्‌ । 

आयुवंदज्योतिर्वेदावपि रोगग्रहपीडयोः कारणत्वेन पापमेव 
प्रद्शयन्तो तयोरूपसमार्थं दानजपादिकृत्यमुपदिश्य धर्मप्रतिपादकं शाखं . 
सम्मान कृतवन्तौ । धर्मेण सह नित्याविरोधमुपगतयोरपि अर्थकामयोः . 
प्रतिपादकं शास्रे धर्मशास्रस्यात्मनः सहायकत्वेन स्वीकृरुतः । तथा . 
हि अर्थशास्रकारेण विष्णुगुप्तन चाणक्येन प्रदर्शितं यत्‌- 

व्यवस्थितार्यमर्यादः कृतवर्णाश्रमस्थितिः । 

त्रय्या हि रक्षितो लोकः प्रसीदति न सीदतिः९ ॥ 


वर्णांश्रमाचारप्रशसायां धर्ममाद्रियते । 


रक्षोहादिना वेदस्योपकारार्थं समवतीर्णं व्याकरणं वेदानुमापकस्य 
धर्मशास््रस्य सुरक्षकमेव प्रवक्तव्यमेव । पुनश्च "महाभाष्यकारः नैवेश्चर 
आज्ञापयति नाऽपि धर्मसूत्रकाराः पठन्ति । अपवादैरुपसर्गां ` 
बाध्यन्तामिति लिखित्वा धर्मशास्राणां सर्वमान्यत्वं प्रदर्शितम्‌ । 


*ध्विहितकर्मजन्यो धर्म इति धर्म लक्षयद्धिर्नैयायिकैः विहित - 
कमोपदेशकानां धर्मशास्त्राणां प्रमाण्यमङ्गीकृतमेव, वर्णाश्रमाचारविद्धै- 
हेतुवादिभिरपि प्रजापालनादौ स्वस्वत्वपरिरक्षणादौ च धर्मशखं नूनं 
समादरणीयमित्युक्तम्‌ । साक्षाद्धगवतीश्रुतिरपि धर्म प्रशंसति ५२“ “धर्मौ 
विश्वस्य जगतः प्रतिष्ठा इति । धर्मप्रशंसया तत्प्रतिपादकं शाख्रमपि 

यस्तु रजु घट कूपाद्धरद्धिद्याच यः प्रपाम्‌ । 
स दण्ड प्राप्नुयान्‌ माषं तच्च तस्मिन्‌ समाहरेत्‌ ॥ 
-मनुस्मृतिः ८/३१८,३१९, किष्किन्ध्याकाण्डे १८/३३,३४ । 
३९. कौटलीयधर्मशाखरम्‌ -१/३ । 
४०. पाणिनिसूत्रभाष्ये- १/१/४६ । नः 
४१. विहितकर्मजन्यो धर्मः, निषिद्धकर्मजन्यस्त्वधर्मः ॥ -तर्कसग्रहः, पृ०-७१। च 
४२. धर्मो विश्वस्य जगतः प्रतिष्ठा, लोके धर्मिष्ठ प्रजा उपजीवन्ति । | 
धर्मण पापमपनुदति धर्मे सर्व प्रतिष्ठितम्‌, तस्माद्धर्मं परमं वदन्ति ॥ 
-तैत्तिरीय, आरण्यकम्‌- १०/६३ । 





च 5 ® ~ | 


प्रशंसितम्‌ । धर्मार्थकाममोक्षार्थं संसारेऽस्मिन्‌ जनाः सर्वदा आकुलिता: 
सन्तो वेदादिशास्रविहितानि यागादिकर्माण्यनुतिष्ठन्ति । प्रवृत्तिनिवृत्ति- 
धर्मौ वेदेषु प्रतिपादितौ । निवृत्तिविचारस्यावकाशाभावात्‌ . 
प्रवृत्तिविचारस्यावकाशसत्वात्‌ तस्यैव *शश्रेणीविभागस्य समुत्पत्तिरुक्ता | 
एवक्रमेण धर्मशास््रनिबन्धकारपर्यन्तमस्य व्यवस्थितस्वरूपमागतम्‌ । 
वर्णानां विभागस्तु स्मृतेः पूर्वमेवासीदिति मनुस्मृत्यनुसारं विज्ञायते । 
आश्रमविभागस्तु यद्यपि प्राचीनकाले आसीत्‌, तथापि अस्य व्यवस्थित 
रूपं तथा नासीत्‌, यथाऽधुना स्मृतावुपलभ्यते । आश्रमव्यवस्थानन्तर 
वर्णधर्माणां समुचितोपयोगन्यवस्थाऽऽपतिता । अतो मनुः स्मृतिशासख्र 
तदानीमेव विरचितवान्‌ । क्रमेण च आश्रमान्‌ तथा तदधीनधर्मान्‌ 
व्यवस्थापयामास । यदि वा याज्ञवल्कय-गौतम - वसिष्ठ - आपस्तम्ब- 
व्यासप्रभुतिस्मृतिकारेभ्योऽर्वाचीनस्तथापि तस्य समये *भ्वर्णांश्रम - 
धर्मव्यवस्थया सह इतरेषां धर्माणामन्यवस्था संघरिता येषा व्यवस्था 
संघटिता तेषां व्यवस्था तेन कृता । स्थलविशेषे येन पूर्ववत्तिसमाचरेण 
सह तस्यैक्यमत्यं न भवति । तत्र “नैतन्मतमित्यादिना नाङ्गीकरोति । 
वसिष्ठोऽपि *व्चतुणमिाश्रमाणां परिगणनं कृतवान्‌ । तस्य समये प्रायेण 
केचन धर्माः देशविशेषमाश्रित्यासन्‌ । वर्णनां संसर्गेान्येषा केषा्न 
संकरजातिविशेषाणामुद्धवो लक्षितः कुलपरम्परया केषाचन धर्माणा 
स्थितिर्दृष्टा । 

 मनुस्तदाचारस्थिताना धर्माणामुपलन्धवेदभागे स्थिति प्राप्य 
तेषां स एव धर्मः इति व्यवस्थापयामास । कालान्तरे इयमेव चिन्ताऽभूत्‌ 


४३. भगवन्‌ सर्ववर्णाना यथावदनुपूर्वशः । 


अन्तरप्रभवाणां च धर्मान्नो वक्तुमर्हसि ॥ -मनुस्मृतिः १/२ । 
४४. योगीश्वरं याज्ञवल्क्यं सम्पूज्य मुनयोऽब्रूवन्‌ । 

वर्णाश्रमेतराणा नो ब्रूहि धर्मानशेषतः ॥ -याज्ञवल्क्यस्मृतिः १/१ । 
४५. यदुच्यते द्विजातीनां शूद्रादारोपसग्रहः । 

नैतन्‌ मम मतं यस्मात्‌ तत्राय जायते स्वयम्‌ ॥ -तत्रैव - १/५६ । 


४६. चत्वार आश्रमा ब्रह्मचारिगृहस्थवानप्रस्थपगित्राजकाः । -वसिष्ठधर्मसूत्रम्‌ ७/१ । 





यद्‌ आचरिताना धर्माणामनुष्ठाने वेदेन सह यः साक्षाद्‌ विरोधो न भवति, 
स एव धमां भवितुमर्हति । तेनैव श्रुतिकल्पनं भवितुं शक्यते । 
मनोरभावमिमं गृहीत्वा ““गौतमव्यासादयोऽपि स्मृतिकारा वेदाविरुद्ध- 
देशजातिकुलाचाराणां धर्मे प्रामाणिकतास्त्येवेति स्वीचक्रुः । एवंप्रकारेण 
धर्माणा समुद्धावः कुलपरम्परया संघटरितः, यस्य प्रभावः 
कालक्रमेणात्यन्तं प्रौढो जातः । 
धर्मशास््रसाहित्यं मुख्यतस्िविधं भवति । स्मृ तिसाहित्यं 
सूत्रसाहित्य निबन्धसाहित्यन्येति । तत्र स्मृतीनां तथा सूत्राणां 
कालनिरूपणावसरे अनयोः कस्य प्राचीनत्वमिति निश्चेतुं विपश्चितः 
सर्वदा विवदन्ते । धर्मसूत्रकाराणां परिचयदानावसरे महामहोपाध्यायः 
पाण्डुरङ्गवामनकाणेमहोदयैः सूत्रग्रन्थानां प्राथम्यं प्रदर्शितम्‌ । तन्मते 
उत्तरवैदिककाले सूत्रग्रन्थानां रचना तथा कल्पशासख्स्याङ्गत्वेनास्य 
प्रामाण्यमासीत्‌ । विष्णुमित्रेण “ऋग्वेदस्य प्रातिशाख्ये कल्पस्यायमर्थः 
प्रत्यपादि यथा कल्पो वेदविहितानां कर्मणामनुपूर्वकेण 
कल्पनाशाख्रमिति । ब्राह्मणगरन्थेषु यज्ञयागादीनां कर्मणां विधानं 
विस्तृत तथा अव्यवस्थितं दृष्टा एतान्‌ व्यवस्थापयितु 
कल्पसूत्रस्यावि्भावो जातः, तदपि कल्पसूत्रं व्यवहारसौकर्यार्थ चतुर्द्धा 
विभक्तम्‌- (१) श्रौतसूत्रम्‌, (२) गृ्यसूत्रम्‌, (३) धर्मसूत्रम्‌, (भ) 
शुल्वसूत्र्यैति । श्रौतसू्रं तदेव शास्रं भवति यस्मिन्‌ शाखे यागादीनां 
विधानमस्ति । ऋग्वेदस्य श्रौ तसूव्रद्यं भवति तदाश्चलायन श्रौतसूत्र 
शाख्यायनश्रौ तसूत्र्च । शुक्लयजुर्वेदस्य कात्यायनश्रौतसूत्रम्‌ । तथा 
: च कृष्णयज्ुवं दस्य बौधायनश्रौ तसूत्रम्‌, आपस्तम्बश्रौत्रसूत्रम्‌, 
हिरण्यके शीश्रौ तसूत्रम्‌, भारद्राजश्रौ तसूत्रं चास्यन्तभुक्तं भवति । 
४७. (क) देशजातिकुलधर्म -आम्नयैरविरुद्धाः प्रमाणम्‌ । 
| - गौतमधर्मसूत्रम्‌- २/२ । 
(ख) देशजातिकुलानाश् धर्मज्ञोऽपि जनार्दनः । 


-महाभारते भीष्पपर्वः- ३/५६ । 
४८. ऋग्वेदे वर्गद्वयवृत्तिः, पृ०- १६ | 





सामवेदेन साकं लास्यायनद्राद्यायणजेैमिनीयश्रौतसूत्राणामन्तर्भावोऽस्ति । 
वैतायनश्रौतसूत्रस्यान्तभविो अथर्ववेदे भवति । 


गृहासूत्रम्‌- यस्मिन्‌ शास्त्रे गृहाथिना संस्काराणां तथा गृह्यकर्मणां 
विवेचनमस्ति~ तदेव गऽद्यसूत्रम्‌ । ऋग्वेदस्याश्रलायनशाख्यायनगृह्य- 
सूत्रद्रयं वभति । शुक्लयजुर्वेदस्य पारस्करगृद्यसूत्रम्‌, कृष्णयजुवेदस्य 
बौधायन -आपस्तम्ब -हिरण्यके शी - भरद्राजगृद्यसूत्रश्च, सामवेदस्य 
गोभिलजैमिनीयगद्यसूत्रद्रयम्‌, अथर्ववेदस्य कौशिकगृह्यसूत्र भवति । 


धर्मसूत्रम्‌- आश्रमाणां तथा चतुर्णां वर्णानां कर्तव्याकर्तव्या- 
चारप्रायश्चित्तव्यवहारादिविषये विवेचनं यस्मिन्‌ शास्रे सू्ररूपेणोपलम्यते 
तदेव धर्मसूत्रम्‌ । धर्मसूत्रेण सह गृह्यसूत्रस्य सम्बन्धो नितरा दृश्यते । 
गृह्यसूत्रेषु गृहायि -गृहयज्ञो पासना-हवन -संस्कार-स्नातकनियम - 
श्रद्धादीनां कर्मणां विचारः दृश्यते । धर्मसूत्रेषु गृह्यकर्मणोः विषये तथा 
विस्तृतं वर्णनं नोपलभ्यते । यतो हि अस्य विषयस्तु सुविशालः 
सुदीर्घश्च । अतः "गृद्यसूत्र-धर्मसूत्रं कदाचिदेकमेव परिदृश्यते । 
“"कदाचिच्च गृह्यसूत्र धर्मसूत्र निदैशमपि ददाति । 

धर्मसूत्रं वैदिकसाहित्यस्य महत्वपूर्णमङ्गत्वेन स्वीक्रियते । 
वेदस्य शाखानुसारं धर्मसूत्रमपि भवति । परन्तु तानि सर्वाणि धर्मसूत्राणि 
नैवोपलन्धानि भवन्ति । इदमपि एक विशिष्ट कारणमासीत्‌ यत्‌ तदानीं 
धर्मसूत्रस्य प्राधान्यं समस्तविशिष्टेषु कर्मसु सस्कारादिषु अनुभूतम्‌ । 
तत्सर्व कल्पसूत्रानुसारमासीत्‌ । अतः प्रतिशाखा धर्मसूत्रस्य स्चना न 
जाता । अस्मिन्‌ विषये पूर्वमीमांसाया ^श्तन्त्रवार्तिकेऽपि विचारोऽस्ति । 


४९. पलाशो दण्डो ब्राह्मणस्य ॥ -आपस्तम्बधर्मसूत्र १/१/२/३८ । 
आपस्तम्बगृह्यसूत्रमपि समानं बदति । द्रष्टव्यम्‌, आपस्तम्बगृह्यसूत्रम्‌- ४/ १७, 
१५/१६ । 

५०. मासिश्राद्धस्यापरपक्षो यथोपदेशं कालाः ॥ - आपस्तम्बगृह्यसूत्रः ८/२१/१ । 
आपस्तम्बधर्मसूत्रमपि समानं वदति । द्रष्टव्यम्‌, आपस्तम्बधर्मसूत्रः २/७/१६। 

५१. तन्त्रवार्तिक पृ०- १७१, पूर्वमीमासासूत्र- १/३/११ । . 





~ = - न्न 


धर्म॑सूत्राणां वैशिष्ट्यं सामाजिक जीवनस्याधार भूतमे वासीत्‌ । 
मानवजीवनस्य प्रतिपदं चास्यावश्यकता नितरामस्ति । श्रौ त्रसूत्र 
यज्ञकरणाय उपनयनादिशुद्धसस्कृतयज्ञोपवीतधारणपूर्वकं निरटेशो वर्तते। 
परुनतु उपनयनस्य यज्ञेपवीतधारणस्य प्रक्रिया तत्र नोपलभ्यते । अत 
एव सन्ध्यावन्दनादिकर्म तस्मादेव धर्मसूत्राद्‌ विज्ञातं भवति । अपि च 
धम्मसूत्रं विना नान्यत्र कुत्रापि सूत्रग्रन्थेषु पतितानां शृद्राणाश्च 
स्थितिविषये, वर्णानां कर्तव्याकर्तव्यविषये उदेखोऽस्ति । 

इदमेव धर्मशास्रं कालान्तरेषु त्रिधा विभक्तम्‌ । स्मृतिविभागः, 
सूत्रविभागः, निबन्धविभागव्येति । कालदृष्ट्या मन्वादिस्मृ तेस्तथा 
सूतरग्रन्थानां प्राथम्यं सर्वेः स्वीक्रियते । तदनन्तरं निबन्धग्रन्थानां 
स्थितिर्भवति । 

मूलस्मृतिग्रन्थानां च तेषां कचित्‌ रीकारूपेण कचिद्‌ वा 
भाष्यरूपेण क्रचिद्धा टीकायाः रिप्पणीरूपेण विरचिता ग्रन्था अपि 
धर्मशास्त्रेषु परिगणिता भवन्ति । पुनश्च निबन्धाख्यां भजमाना 
ग्रन्थविशेषा अपि अस्मिन्‌ अन्तभूता भवन्ति । यथा 
कमलाकरविरचितनिर्णयसिन्धुः, जीम्‌तवाहनविरचितदायभागः, 
माधवाचार्यविरचितकालमाधवादयो ग्रन्थाः , एवम्‌ अन्येऽपि । 

ते निबन्धकृतो विभिन्ने ष्‌ स्मृतिग्रन्थेषु उद्धिखितानां 
प्राकरणिकानां वचनानां सामञ्जस्य विधाने मुख्यतो यत्नपरा भवन्ति। 

` विशेषतो निबन्धग्रन्थेषु विरुद्धमतानि ूर्वपक्षत्वेन स्वीकृत्य ग्रन्थकर्ता 

स्वकीय मतं सिद्धन्तत्वेन स्वीकरोति । कुत्रचित्‌ परमतानि खण्डितानि 


कृत्वा अनन्तर स्वमतानुकूलरूपैर्वचोभिरुदाहत्य स्वमतं स्थापयन्ति | 
कुत्रचिच्च के वलं परमतान्युड्‌ ङ्य तद्हेयम्‌, तन्न समीचीनमित्यादि 
व्यज्योक्त्याक्षिप्य उदासीना भवन्ति, परन्तु निबन्धकर्तुः नैतत्‌ समीचीनं 
कर्म |` तस्मात्‌ त एव निबन्धारः प्रतिष्ठा लभन्ते, ये परमतखण्डनानन्तरं 
स्वमत विभित्रः प्रमाणिकवचोभिः परिपोष्य उपस्थाप्य सिद्धान्तं 
वदन्ति, इदं तावत्निबन्धग्रन्थानां वैशिष्स्यमेव भवति । यतो हि ईदृशी 
त्कणा तत्र तत्र स्मृतिसूत्रगरन्थेषु वैवोपलभ्यते । 





एतेषामेव निबन्धग्रन्थमावश्यकतामुपादेयतां च सर्वे 
अनुभवन्ति, यदा परस्परविवादानामपि धर्मशास्रकाराणां मतानि 
निष्कर्षत्वं नाभजन्‌, तदा निबन्धकाराणामेव मतानुसारेण समाधातु 
शक्यते । 


| एकदशशतान्दीं यावद्‌ बहवो भाष्यकारा विभिन्नेषु प्रख्यातेषु 
ग्रन्थेषु स्वकीय बुद्धिवैभवं प्रकाशितवन्तः । यस्य यादृशी प्रज्ञा तादृशी 
च लोकप्रियता प्राप्ता । यतो हि व्याख्या बुद्धिबलपेक्षा भवति । 

अस्मिन्नेव निबन्धप्रवाहसमये विभिन्नेषु प्रान्तेषु राज्यान्तरेषु च 
शाखान्तरेषु कृ तभूरिपरिश्रमाः पण्डिताः बहून्‌ निबन्धग्रन्थान्‌ 
न्यरचितवन्तः । एते भारतीयसंस्कृतेः उन्नायकाः स्मृतिसूत्रनिबन्धकारा 
भारतीयजीवनस्य सुदीर्घकालादेव पथप्रदशका भवन्ति । देशस्यास्य 
धार्मिक -सामाजिक -नैतिकभावनाया विकाशार्थमेतेषामवतारभूतानां 
युगपुरुषाणा दानमविस्मरणीयमेव । धार्मिकदृष्ट्या अधुना भारतवर्ष 
धर्मस्य मूलपीठमिति सर्वे विश्ववासिनः स्वीकुर्वन्ति । येषां 
महानुभावाना सुचिन्तनेनायं देश आदर्शस्थानीयो जातः । 
स्वतन्त्रचिन्तनशक्तेः बुद्धिः व्यक्तित्वस्य विकाशः समाजस्य च मर्यादा 
जीवनस्य प्रतिसोपानं धर्मशासख्रदृष्टया जीवननिर्वाह एव अस्माकं 
संस्कृतिः, सैव चास्माकं संजीवनीशक्तिः, यस्य देशस्य सदाचारः 
शिक्षा, सस्कृतिः, कला, भक्तिभावना, यागयज्ञादिपूजोपासना, मैत्री, 
प्रीतिः समग्रविश्चे सर्वश्रेष्ठा आसीत्‌ । देशस्यास्य गौरवप्रतिपादनावसरे 
भगवता स्वायम्भूवेन मनुना प्रोदघोषितं यत्‌- 

` 'एतदेशप्रसूतस्य सकाशादग्रजन्मनः । 

स्व स्व चरित्र शिक्षेरन्‌ पृथिव्यां सर्वमानवाः५२ ॥'' 

वचनेनानेन इदं तावद्‌ विज्ञातं भवति भारतस्याध्यात्मिकी- 
स्थितिः सर्वन्नताऽऽसीत्‌ । यस्या आध्यात्मिकभावनायाः स्रोतस्विनी 
अद्यापि परम्परामावहति । विभिन्नैः यवनाङ्ग्लतस्करैः यद्यपि देशोऽयं 


५२. मनुस्मृतिः- २/२० । 

















शासितः, अपहतश्च तथापि देशस्यास्य भारतवर्षस्य गौरवं चैव विनष्टम्‌ 
एतत्निमित्तम्‌ अस्माकं प्राचीनानां युगपुरुषाणाम्‌ ऋषीणामिद- 
मेवावदानमिति नास्ति तत्र काचिद्विप्रतिपत्तिः । 
धर्मशाखीयनिबन्धकारेषु उत्कलीयानां निबन्धकाराणां नामानि 
धर्मशास्रइतिहासकारैः तथा नैव संस्मृतानि । यद्यपि उत्क लराज्ये 
प्राचीनकालादारभ्य अद्यावधि धर्मशास्रस्य महती चर्चा दरी दृश्यते । 
तस्य धर्मशासख्रस्य प्रसाराय उत्कलीयनिनन्धारः बहव धर्मशाखनिबन्धान 
विरचितवन्तः । तेषु सर्वत्र प्रसिद्धः विशिष्टज्यो तिरविंत्‌ धर्मशास्रेषु 
पारक्तशतानन्द-आचार्यः सर्वप्राचीनः । शतानन्दस्य त्रयग्रन्धा: सन्ति। 
यथा- शतानन्दसग्रह, भास्वती, शतानन्दरत्नमाला चेति । एतेषा 
त्रयाणामपि, ग्रन्थानां प्रामाण्यं धर्मशास्रेषु तथा ज्योतिषग्रन्थेषु प्राप्यते। 
विशेषतः शतानन्दस्य भास्वती न के वलमुत्कले अपि तु समग्रस्य 
भारतवर्षस्य सुमूल्यं रत्नमिव परिगणिता भवति । अस्यां भास्वत्यामुपरि 
विशतिटिकाः सञ्जाता इति हीरालालमहोदयेनोक्तम्‌ । ततः: शङ्कधरस्य 
धममंशास्ननिबन्धसाहित्ये स्थानमायाति । भारतस्य पूर्वभागे 
स्मृतिसमुच्चयस्य ग्रन्थस्य प्रभावोऽस्ति । प्रायेण उत्कल -वङ्ग- 
मैथिलस्मृतिनिबन्धुभिः शङ्कधरस्मृतः । परन्तु शङ्कधरस्य ग्रन्थोऽयं 
नैवोपलभ्यते । शम्भूकरवाजपेयी उत्कलधर्मशाखनिनन्धजगति 
अम्लानप्रतिभा भवति । उत्कलेषु यावन्तः धर्मशाखतिबन्धग्रन्थाः 
निर्मिताः सन्ति । तेषु बाजपेयीपरिवारसदस्यैः बहुभिः ग्रन्थाः 
सङ्कलिताः। तेषु नरसिहबाजपे यीद्ररा नित्याचारप्रदीपगन्थाः 
राम्भृक्तरस्य पुत्र विद्याकरबाजपेयीद्रारा स्मृत्याचारपद्धति, 
वृहस्पतिसूरिणा कृत्यकौमुदी, कालिदासचैनीद्रारा शुद्धिचन्द्रिका, 
गजपति -पुरुषोत्तमदेवद्वारा मुक्तिचिन्तामणि गोपालार्च्चनविधिशेति 
ग्रन्थद्वय, गोदावरीमिश्रेण हरिहरचतुरज्गाख्ययुद्धकौशलभित्तिकग्रन्थः 
गजपतिप्रतापरूद्रेण महाराजेन प्रसिद्धसरस्वतीविलासाख्यग्रन्थः 
विप्रमिश्रद्वारा श्राद्धप्रदीपः, महामहोपाध्याय दिन्यसिंहमहापात्रद्वारा 
कालदीपश्राद्धदीपौ ग्रन्थौ, गदाधरराजगुरुद्रारा अष्टादशसारविशिष्टा 


अ श, । 


गदाधरपद्धतिः, यत्र कालसारस्य प्रसिद्धिः सर्वत्र भारतवषं विद्यते । 
अपरैरपि मुरारीमिश्रः, विप्रमिश्रः, लक्ष्मीधरमिश्रः, रघुनाथदासः, 
वासुदेवरथः प्रमुखाः निबन्धारः स्वस्व निनन्धस्चनाद्रारा यथा स्व 
पाण्डित्यं प्रदर्शयन्ति. । तथैव सुरभारत्याः प्रीतिपात्राण्यपि भवन्ति । 
उत्कलीयस्मृतिनिबन्धुषु श्रीविश्चनाथमिश्राः 

धर्मशास्रजगति यद्यपि अनेके निबन्धगरन्थाः 
तच्निबन्धारश्चाद्रियन्ते तथापि तेषु स्मृतिसारसंग्रहकर््ता श्रीविश्चनाथमिश्रः 
अन्यतमः । अयमुत्कलीयः, स्मृतिसारसंग्रहश्चास्यैकैव कृतिः । असौ 
स्वकीये ग्रन्थे स्ततिषये न किमप्युक्तवान्‌ । यद्यपि प्रायशः निबन्धार 
स्वस्वग्रन्थेषु स्वप्रशस्ति - गोत्रजन्मस्थानवंशपरम्परादिविषये वर्णयन्तः 
दृश्यन्ते । अस्य विषये संक्षेपेण केवलम्‌ इदमेव वक्तु शक्यते यदयं 
मिश्रो पनामयुक्तउत्कलीयब्राह्यणपरिवारे समजायत । तस्य 
पितृपितामहादिविषये गोत्रविषये वा नैव किमपि निश्चेतुं शक्यते । 


ग्रन्थकृद्देशः - स्मृतिसारसग्रहस्य कर्ता श्रीमान्‌ विश्वनाथमिश्रः 

< उत्कलीय एव इत्यत्र नास्ति कश्चन सन्देहः । यतो हि उत्कलस्य बहुषु 

स्थानेषु स्मृतिसारसंग्रहस्य ताडपत्रपुस्तिका उत्क ललिप्यामेव 

समुपलभ्यते । अपि च अनेन अनेके उत्कलीयस्मृतिकाराः स्वग्रन्थे 

उदङ्किताः । अन्यैश्चोत्कलीयस्मूतिकारः स्वस्वनिबन्धम्रन्थलेखनावसरे 

। अस्यापि विश्वनाथमिश्रस्य नाम समुदघयोषितिम्‌ । तत्र श्राद्धद्रीपे श्रीमता 
` दिव्यसिंहेन एवं भणित यत्‌- 


कर्षुसमन्वितं मुक्त्वा तथाद्य श्राद्धषोडषशम्‌ । 
+ प्रत्यान्दिक्च न शेषेषु पिण्डाः स्युः षडिति स्थितिः ॥ 
इति छान्दोग्यपरिशिष्टविरोधात्‌ । कर्षुसमन्वितं सपिण्डीकरणश्राद्धमिति 
विश्वनाथमिश्राः । | 
कालसर्वस्वकारः कृष्णमिश्र: अपि स्वग्रन्थे इमं विश्चनाथमिश्र 
चतुर्वारं विभिन्नेषु प्रकरणेषु स्मरति । यथा महाष्टमीप्रकरणे अत्र विश्वनाथ 
इत्यादि , श्रवणाद्रादशीप्रकरणे विश्वनाथादिभिः महाप्रामाणिकैरनुक्तै: 







































इत्यादि । अपि च बलभद्रपूर्णिमाप्रसङ्गे विश्वनाथादिव्यसिंहौ पुनश्च 
जअमावास्याश्राद्धविचारप्रकरणे तस्मात्‌ वाजपेयी रघुनन्दन - 
विश्वनाथादिभिर्बहुस्मार्तसम्बन्धीयम्‌ इत्यादि प्रत्यपादि । 


पुनश्च अनेन विश्वनाथमिश्रेण स्वग्रन्थे शम्भुकरमिश्रवाजपेयिनः । 
विद्याकरमिश्रः, बृहस्पतिसूरिणश्च नामोटइङ्कनात्‌ एतत्‌ स्पष्टं वक्तु शक्यते 
यदय ग्रन्थकारः अवश्यमुत्कलीय एव । यद्यपि नरसिंहवाजपेयिनः 
नामोडङ्कनमनेन नैव कृतं दृश्यते तत्‌ समसामयिकानामन्येषां नामोड़ङ्कनं 
सत्वे अपि तत्रैवं समाधातुं शक्यते यत्‌ प्रायश; द्वयोः समसामयिकयोः 
स्मृतिनिबन्धकारयोः पारस्परिककलहात्‌ एवं संजातमिति । तथेव इषया 
अयमपि अन्यतममुख्यस्मृ तिनिबन्धकारेण गदा धरराजगुरूणा 
कालसाराख्यस्वग्रन्थे अनो त्‌इङ्कितोऽपि अस्य विषयाः स्वग्रन्थे 
विचारिताः । 


श्रीमता विश्वनाथमिश्रेण स्मृतिसारसंग्रहे स्वग्रन्थे प्रथमाष्टमी - 
प्रकरणे तत्र उत्कलेषु इत्यादिवाक्ये उत्कलशाब्दस्य प्रयोगादयं उत्कलीय 
इति निश्चप्रचं वक्तु शक्यते । 


एव एतैः वचनैः वक्तु शक्यते यत्‌ निर्दिषटरूपेण यद्यपि उत्कलस्य 
कस्मिन्‌ भूभागेऽयं जात इति वक्तु न शक्यते तथापि अयमुत्कलीय 
एवेत्यत्र नास्ति कापि विचिकित्सा । 


ग्रन्थकृत्कालः ~ स्मृतिसारसग्रहे माधवाचार्यस्य नामोष्टेखः 
दृश्यते । यः दाक्षिणात्ये चतुर्दशशतान्द्यां मुख्यतमो निबन्धकारो 
भवति । अतः अयमवश्यमेव चतुर्दशशतान्द्याः परवत्तीं एव । पुनश्च ^ 
अनेन स्वग्रन्थे कृत्यकौैमुदीग्रन्थस्य नामो द्धरणात्‌ ज्ञायते यत्‌ ` ऋ 
कृत्यकोमुदीकारस्य बृहस्पतिसूरिणः परवर्तिकालीनः अयं विश्वनाथः ^ 
इति । अतोऽस्य कालः पश्चदशशतकस्यानन्तरमेव भवितुमर्हतीति । 
यतो हि वृहस्पतिसूरी उत्कलेषु पथदशशतके कृ त्यकौमुदीग्रन्थं 
विरचितवान्‌ । पुनश्च नरसिंहवाजपेयिनः नामोडङ्कनाभावात्‌ ईर्षया वा 
अज्ञानाद्वा भवतु उभौ समसामयिकौौ इति वक्तु शक्यते । 





॥ 


नरसिहवाजपेयिनः कालः षोडशशतकस्योत्तराद्धं एव । अतः अस्य 
कालः षोडशशतकस्योत्तरार्दधसमीपवर्ति एव भवितुमर्हति । 

स्मृतिसारसग्रहस्य एकस्याः मातृकायाः (डि.एच्‌. १०८) 
पुष्पिकायामेवं लिखितमस्ति यत्‌- 

श्छोकानान्तु सहसे दे द्वे शते द्वे च विंशति । 

ततो दश पुनः शोकाः ग्रन्थसंख्या प्रकीर्तिताः ॥ 

गापीनाथनूपस्याङ्कं तृतीये मासि कार्तिके । 

वासरेकैर्भगवता लिखितः स्मृतिसंग्रहः ॥ 
इत्यस्माष्टेखादेव विज्ञायते यत्‌ राज्ञः गापीनाथदेवस्य तृतीये अङ्क ग्रन्थः 
अय लिखित इति । अयं राजा गोपीनाथदेवः भोईवंशीय आसीत्‌ । स 
च उत्कलप्रदेशस्य खोरद्धायां (स्थानविशेषः) खी. १७१८- १७२५ 
सवत्सरमध्ये राज्यशासनमकरोत्‌ । अतः तस्य तृतीये अङ्के अर्थात्‌ 
६७२० खीष्टान्दे ग्रन्थोऽयं लिखित इति पर्यालोचनया सम्भावयितुं 
शक्यते । 

पुनश्च गदाधरराजगुरोः पूर्व ग्रन्थस्यास्य महान्‌ समादर उत्कलेषु 
आसीत्‌ । परन्तु कालसारस्य रचनानन्तरं ग्रन्थस्य तथा प्रभावः 
नानुभूतः । यतः गदाधरस्य कालः अष्टादशशतकस्य प्रथमपाद इति 
विचारितः तदूक्ष्या परवर्ती नायं भवितुमर्हति । 

पुनश्च स्मृतिसारसग्रहे ग्रन्थे उपाकर्मकालनिर्णयप्रसद्धे “इति 
दिवाकर' इति दिवाकरभडस्य नामग्रहणात्‌ दिवाकरभडइस्य च खी. 
१५५७- १६४० सवत्सरमध्ये डो० काणेमहोदयेन कालनिर्णितत्वात्‌ 
विश्वनाथः खी. १६४० संवत्सरसमीपवरत्तीं भवितुमर्हति । अर्थात्‌ 
राप्तदशशतकस्य मध्यभाग एव श्रीविश्वनाथमिश्रस्य काल इति निर्णितु 
शक्यते । 

ग्रन्थकृत्कृतिः- स्मृतिसारसंग्रहस्य ग्रन्थस्य कर्ता 
श्रीविश्चनाथमिश्र इति ग्रन्थारम्भे तेनैव प्रतिपादितम्‌ । यथा मङ्गलाचरणे 
श्री विश्वनाथः स्मृतिसारसंग्रहमिति । 









| स्मृतिसारसग्रहग्रन्थावलोकनेन एवं ज्ञायते यत्‌ विश्चवनाथमिश्रेण 
ग्रन्थमिमं विहाय नान्यः कश्चन ग्रन्थो लिखितः । यतो हि स्मृतिसार- 
सग्रहग्रन्थोपलन्धिकालतः षष्ठीवर्षेभ्यः पूर्वं परतश्च नास्ति कश्चन ग्रन्थः 
तन्नाम्ना समुपलन्धि आसीदिति श्रीमतः केदारनाथमहापात्रस्याभिमतम्‌। 
यद्यपि श्रीमता विश्वनाथमिश्रेणायमेवैको ग्रन्थो लिखितः । तथापि 
तत्काले तस्यैव ग्रन्थस्योत्कले अतीव ख्यातिः महांश्चादर आसीदिति 
तत्‌ परवर्तिना सूरिणा स्वाभिमतेम्यो ज्ञायते । 


तुलनात्मकद्ुष्य्या स्मतिसारसंग्रहग्रन्थस्य 
वेशिष्स्यं समीक्षण - 


श्रीमता भगवता विश्वनाथमिश्रेण स्मृतिसारसंग्रहः नामधेयः 
केवलमेकेव ग्रन्थो विरचितः । यद्यपि ग्रन्थोऽयं अनेकासां स्मृतीनां 
साररूपेणोद्धूतः । तथापि न कस्या अपि स्मृतेः पङ्क्तिसहोद्धरणमनेन 
कृतम्‌ । 

मन्वादिपुरातनस्मृतिं विहाय अर्वाचीनैः नैतादृशः स्मृतिग्रन्थः 
विरचितो दृश्यते यथा विश्चनाथमिश्रेण विरचितः । समुदायग्रन्थः 
साद्ध॑द्विशतोत्तरसहस्रद्वयात्मकैः श्छोकैः निबद्धोऽस्ति । 


सवं श्छोकाः अनुष्टुप्छन्दसा प्रायशः सन्ति । एकोऽपि शोकः 
नानुवादात्मको भवति, नापि कस्य स्मृतिकारस्यानुकरणमनेन कृतम्‌। 

श्छोकमाध्यमेन सर्वेऽपि धर्मशास्रविषया अनेन प्रतिपादिताः । 
ग्रन्थेऽस्मिन्‌ तत्पूर्ववर्तिनाम्‌ अनेकेषां स्मृतिपुराणानां निबन्धकाराणाच्च 
नामानि उद्धूतानि । स्वमतमपि अन्ते व्यवस्थापितम्‌ । ` 

स्मृतिकारेषु मुख्यतः मन्वत्रि -याज्ञवल्क्य -दक्ष-व्यास-वसिष्ठ - 
नृहद्रशिष्ट -बृहत्शातातप -प्रचेता -प्रजापति- बौधायन -मरीचि -उशना- 
कात्यायन -कण्व-गौतम -जातुकर्ण -जाबालि -देवल-नारद-जमदयि- 
आपस्तम्ब -अङ्गिरा-पितामह-यम-हारीत-लोगाकषि- विश्वामित्र -शङ्ख- 
सवर्त -सुमन्तुप्रभृतीनां नामानि उडङ्कितानि । 






























पुराणेषु आग्रेयपुराण-आदित्यपुराण-नारदीयपुराण-पद्यपुराण - 
ब्रह्मपुराण -ब्रह्याण्डपुराण -श्रीमद्धागवतपुराण-मत्स्यपुराण-महाभारत - 
. भगवद्गीता-मार्कण्डेयपुराण-लिङ्गपुराण- वराहपुराण- विष्णुधर्मोत्तरपुराण - 
स्कन्दपुराणादीनामुद्धस्णमपि अनेन कृतम्‌ । 
निबन्धकारेषु कालादर्शकार-कृत्यकौमुदीकार- जीमूतवाहन - 
दिवाकर -माधवाचार्य - विज्ञाने श्वर- विद्याकर - विश्वरूप - शतानन्द - 
सत्यत्रतप्रभृतीनां नामान्यपि समुद्धूतान्यनेन । 
गदाधरराजगुरोः पूवं ग्रन्थस्यास्य स्मृतिसारसग्रहस्य ख्याति 
उत्कलेषु महत्यासीत्‌ । तत्काले च ग्रन्थोऽयं क्षुद्रोऽपि बहुमूल्यग्रन्थरूपेण 
। प्राधान्यमभजत्‌ । एकमपि ग्रन्थं विरच्य उत्कलस्य धर्मशासख्रजगति 
 श्रीविश्वनाथमिश्रः अभूतपूर्वाकति समर्जयामास । अतः ग्रन्थस्यास्य 
महद्‌ वैशिष्ट्य वर्तते । यद्यपि तदानीं धर्मशास्रविषये बहवः 
निबन्धग्रन्था आसन्‌ तथापि तत्र विश्वनाथमिश्रस्य स्मृतिसारसग्रह अतीव 
जनप्रिय आसीत्‌ । यतो हि उत्कलस्य सर्वेषु प्रान्तेषु ग्रन्थस्यास्य 
प्रतिलिपयः उपलब्धाः भवन्ति । पुनश्च धर्मशास््रस्य सर्वानेव 
अवान्तरविषयान्‌ सृक्ष्मातिसृक्ष्म विचार्य तद्विषये निर्णयं दत्तवान्‌ । 
यद्यपि अनेके निबन्धग्रन्थाः धर्मशास्रजगति वर्तन्ते । तथापि 
ग्रन्थस्यास्य वैशिष्स्यं महत्त्व किमपि विलक्षणं प्रतिभाति । अस्य 
रचनाशैली यद्यपि नापूर्वं तथापि विषयसन्निवेशप्रसङ्गे काप्यपूर्वता 
दृश्यते । ग्रन्थकारोऽयं उत्कलीय इति कृत्वा उत्कलीव्रतोत्सवेषु 
प्रथमाष्टमीं प्रति प्राथम्यमनेन प्रदत्तम्‌ । यः उत्सवः उत्कलं विहाय 
नान्यत्र परिपाल्यते । ततः पूर्वमुत्कले ये निबन्धार आसन्‌ तैः 
प्रथमाष्टमीपालनविधिविषये न किमप्युक्तम्‌ । परन्तु अस्यानन्तरं ये अन्ये 
निबन्धारः धर्म॑शास्रविषये उद्भूताः तैः सर्वैः अस्य मतं समर्थित 
सगृहीतन् । 
अस्मिन्‌ ग्रन्थे उत्कले प्रचलितानां व्रतानां उत्सवानान्य 
तिथिविशेषेषु निर्णयं विधाय चैत्रादारभ्य फाल्गुनान्तानां मासानां 
कृत्यानि सविचायं श्राद्धाशौचादिविषये सम्यक्‌ आलोच्य अन्ते 

































गभाधानादारभ्य विवाहान्तानां संस्काराणां कालविध्यादयः 
विचारिताः। 


व्यवहारिके जीवने स्मृतिसारसंग्रहस्योपादेयत्वम्‌- 


व्यावहारिके जीवने धैर्मशास्रस्योपादेयत्वमुपजीवित्वः् वर्तत 
एव । उत्कलेषु प्रचलतां त्रतोत्सवानां मध्ये मुख्यतः प्रथमाष्टमी, 
प्रावरणाष्टमी, माघसप्तमी, अशोकाष्टमी, पवित्रारोपणम्‌, यमद्वितीया, 
पौषाभिषेकादीनां विषयाणां कर्मकालः निर्णयः तत्र विहितः । अनः 
तदनुसारेण उत्कलीयानां धर्मशास््रीयानुष्ठाने सौक य॑ मनुभूतम्‌ । 
गभांधानादारभ्य विवाह यावत्‌ समेषां संस्काराणां कालविध्यादि- 
प्रतिपादकत्वेन श्राद्धाशौचादीना् विषये उत्कलीयदेशाचारदृष्ट्या 
सम्यक्‌ निर्णितत्वाच्च उत्कलेषु धर्मपरम्परायां लौकिकन्यवहारेष्वपि 
ग्रन्थस्यास्य महती प्रयोजनीयता वर्तते । अतः श्रीविश्चनाथप्रणीतः 
स्मृतिसारसंग्रहाभिधोऽयं ग्रन्थ: उत्क लीयानां त्रतोत्सवाद्यनुष्ठानेषु 
सुमहदुपकारक इत्यत्र नास्ति कश्चन सन्देहस्य लेशावसर इति । 


मातुकाविवरणम्‌ 


स्मृतिसारसग्रहस्य मूलग्रन्थस्य तालपत्रमातृकाः तालपत्रोपरि 
हस्ताक्षरेण लिपिवद्धो भूत्वा भुवनेश्वरनगरे अवस्थिते श्रीजयदेव - 
राज्यसग्रहालये पोथिविभागे धर्मशाख्रविभागे दशप्रतिलिपयः भूत्वा 
विद्यन्ते । प्रतिलिपीनां संग्रहः उत्कलस्य विभिन्न षु प्रान्तेषु तथा 
पश्चिमवज्गस्य विभिन्नप्रान्तेषु जातः । प्रथमा मातृका भवति डि.एच्‌. 
७४२ अत्र २२० पत्राणि सन्ति । लिपिः उत्कलीयाक्षराणि सुन्दराणि । 
अस्याः मातृकायाः प्रापिस्थानम्‌ पुरीश्रीक्षत्रम्‌ । द्वितीयामातृका भवति 
डि.एच्‌. ४२७ । अत्र २२६ पत्राणि । प्रा्िस्थानं पश्िमवङ्गस्य 
मेदिनीपुरम्‌ । अस्याः रचनाकालस्तु मातुकालेखकाभ्यां १२८६ साल 
इति अर्थात्‌ १७८२ शकाब्दः इति उडद्कितम्‌ । अक्षराणि उत्कललिप्यां 
लिखितानि सन्ति । मातृकालेखकः हरिनारायणदेवशर्मा उद्ेखोऽस्ति | 

तृतीया मातृका भसति डि.एच्‌. १०८ । चतुर्थमातुका भवति डि.एच्‌. 
११८६ । प्चममातुका डि.एच्‌. १४७ । षष्ठमातृका डि.एच्‌. १९ । 
सप्रममातृका डि.एच्‌. १३ । अष्टममातुका डि.एच्‌. ४३५ । 
नवममातुका डि.एच्‌. २८७ । दशममातुका डि.एच्‌. ७६६ । एताः ¦ 
दशमातुकाः विहाय समग्रे राज्ये बहुषु स्थानेषु स्मृतिसरारसंग्रहस्य 
तालपत्रमातुका बह्य: उपलभ्यन्ते । तस्मात्‌ स्मृतिसारसग्रहस्य 
लोकव्यवहारे महती उपयोगीता, महान्‌ प्रचारश्चासीदिति निश्चप्रच वक्तु 
शक्यते । 


श्रीविश्चनाथपिश्रविरचितस्य स्मृतिसारसग्रहस्य प्रकाशनं 
भवतीति ज्ञात्वा नवकोटिकर्णारोत्कलकलवगंश्चरवौराधिवीरवर- 
प्रबलप्रतापिश्रीश्रीजगपतिदिव्यसिहदेवः स्वकीयमाशीर्वादपत्रं दत्त्वा 
मामनुगृहीतः, अतः महाराजमहाभागाय हार्दिकी कृतज्ञता व्याहरामि | 


ग्रन्थस्यास्य प्रकाशनकाले मदीयगुरुवरैः श्रीजगन्नाथसस्कृत - 
विश्वविद्यालयस्य धर्मशास्रविभागाध्यक्षैराचार्यपदमलङ्कतै: श्रीमद्धिः 
किशोरचन्द्रमहापात्रमहाभागैः स्वाभिशसन पत्रप्रदानेनाह प्रोत्साहितः, 
अतः श्रीमद्भ्यः गुरुपादेभ्यः महापात्रमहाभागेभ्यः प्रणामततिपूर्वक 
कृतज्ञता व्याहरामि । 


स्मृतिसारसग्रहस्य प्रकाशनं भवतीति ज्ञात्वा श्रीजगन्नाथ- 
संस्कृ तविश्चविद्यालयस्य कु लपतिचराः स्नातकोत्तरविभागाध्यक्षाः 
साहित्यविभागस्याचार्याः समग्रभारतवषं स्वनामधन्याः श्रीहरेकृष्ण- 
शतपथिमहाभागाः ग्रन्थस्य पुरोवाक्‌ आंग्लभाषया विलिख्य 
ग्रन्थस्यास्य महततव विदुषां पुरतः समुपस्थापयन्ति, अतः तेभ्यः 
शतपथिमहाभागेभ्यः प्राच्यपाश्चात्यपण्डितप्रवरेभ्यः स्वकीया हार्दिकी 
कृतज्ञतामाधर्मर्णताश्च विज्ञापयामि । 


ग्रन्थस्यास्य प्रकाशनाय नितरामतितरा सुतरा च प्रोत्साहितवती 
मम धर्मपत्नी उर्मिलादेवी प्रतरामेव स्मरणयोग्यास्ति । अन्ये च बन्धवः, 
सहकर्मिणः, छात्राश्च स्मर्तव्याः, येषां स्नेहः मा सर्वदैव प्रेरयति । 





प्रच्छदपडचित्रनिर्माणाय स्वकीयं धनं दत्वा मम श्वश्रु: पुष्पलतादेवी 
ममानुगृहीतवती अतः तस्यै: हार्दिकी कृ तज्ञतां प्रणामतति च 
विनिवेदयामि । 


गन्थस्य प्रकाशनाय श्रीदेवव्रतरथमहोदयाय धन्यवाद 
विज्ञापयामि तथा ग्रन्थोऽयं यदि विदुषामुपकाराय भवेत्तदा मम 
श्रमसार्थको भविष्यतेति श्रीजगन्नाथदेवचरणारविन्दे संप्रार्थ्य विरमामि 
विस्तुरादिति 


विदुषामनुचरः 
श्री अतुलकुमारनन्दः 
पुरी, उत्कलाः 

।। श्री गणेशाय नमः ॥ 
अथ विधिनिणयः 
ष्मन्वादिशास्राणि गुरोरथीत्य तदीयभाष्याणि चिर्‌ यथार्थतः । 
दृष्ट्रा च शिष्टाचरणं करोति वे श्रीविश्वनाथः स्मृतिसारसग्रहम्‌ ॥ ` 
अथ प्रमाणतः सिद्ध तावत्‌ चोदनायाः धर्मे प्रमाण्यम्‌ । 
तन्मूलकत्वात्‌ स्मृतिपुराणानामपि प्रामाण्यं सिद्धम्‌ । भ्चोदना च 
विधिवाक्यम्‌ । भ्विधिश्च द्विविधः । ^अनुष्टानप्रवृत्तिनिष्ठो 
निवृत्तिनिष्ठश्चेति । प्रवृत्तिनिष्ठो यथा- 
- अमावास्यायामपराह्लोपि पिण्डपितृयज्ञेन यजेतेति । 
 स्मृतिश्च- 
दशं स्नात्वा पितृभ्यश्च दद्यात्‌ कृष्णतिलोदकम्‌ । 
- अन्नं च विधिवद्‌ दद्यात्‌ सन्ततिस्तेन वर्द्धते ॥ 
निवृत्तिनिष्ठो यथ- ` 
अमावास्या न तु च्छिन्द्यात्‌ कुशाश्च समिधस्तथा । 
सर्वत्रावस्थिते सोमे हिंसाया ब्रह्महा भवेत्‌ ॥ 
चिन्तामणौ - 
साय सन्ध्या परान्न च रात्रौ मैथुनभोजने । 
तेल माष तिलापिष्टममावास्यां विवर्जयेत्‌ ॥ 


प्रणम्य परमात्मान चक्राक्षि जगदीश्वरम्‌ । 
 करोम्यह सुखार्थाय टिप्पणीं मितभाषिणीम्‌ ॥ 
१. ग्रन्थारम्भे विघ्नविनाशाय ग्रन्थकृद्‌ विश्वनाथो मन्वादिमङ्गलवाचक शब्दमभिधाय 
मङ्गलमातनोति । ग्रन्थस्यास्य स एव कर्तेति मद्गलश्ोकादस्माद्‌ ज्ञायते । 
२. शिष्टाः खलु विगतमत्सराः कुम्भीधान्याः अलोलुपा दम्भदर्पलोभमोहक्रोध- 
विवर्जिताः । - बौ.ध.सू. (१/५) । 
३. चोदनालक्षणोर्थो धर्मः । - पू.मी.सू. (१/१-२) । 
४. विधिस्त्वप्राप्तस्य प्रापण विधिः । 
५. यज्ञादिनित्यनैपित्तिककाम्यकमुष्ठानम्‌ । 




































| 
सायसन्ध्यातिलापिष्टयोर्मिषेधः क्राचिदपि । 

सूर्यतऋऋक्षगते सोमे परान्न यो हि भक्षयेत्‌ । 

तस्य मासकृत पुण्यं यस्यान्नं तस्य तद्धवेत्‌ ॥ 

वनस्पतिगते सोमे परान्न यो हि. भुञ्जयेत्‌ । 

तस्य मासकृतो होमो दातारमधिगच्छति ॥ 
होममिति पाठः साप्रिपरम्‌ । केचित्तस्य मासकृतं फलं पुण्यं पठन्ति । 
तन्मते साथिनिरिसाधारणमिति । कालादर्शे - | 

दशे स्नान न कुर्वीत मातापित्रोस्तु जीवतोः । 

कुर्वन्‌ तत्र निराचष्टे पितृन्‌ हन्तीति जीवतः ॥ { 
इति कल्पतरुः । तथाहि - | 

वेदाः प्रमाण स्मृतयः प्रमाणं तदभावे शिष्टाचारः प्रमाणमिति। 

आचाराच्च स्मृति ज्ञात्वा स्मृतेश्च श्रुतिकल्पनम्‌ । 

अथ संवत्सरनिर्णयः 

स चः सवत्सरश्चतुर्विंधः। सौरसावनचान्द्रनाक्षत्रमान- 
व्यवहारात्‌ । तथा च शतानन्देनोक्तम्‌- पचषष्स्यधिकशतत्रयाहोरात्राणां 
सवितुः द्रादशरांशिभोगः सौरसंवत्सरः । षछ्यधिकत्रिशताहोत्राणां 
साबनाोब्दः । स एव षड़भिरहोरात्रैर्हीन श्तु :प्ाशतामहो रात्राणां 
चान्द्राब्दः । अत एव सौरसवत्सरादेकादशभिरूनश्वान्द्रसंवत्सरः । 


६. निमेषादिपराद्धान्तेषु जन्यकालेषु संवत्सरः प्रधानभूतोन्ये गुणभूताः कालस्य 
जन्यत्वपक्षे चिरक्षिप्प्रत्ययोपाधिद्रारेण कलयत्याक्षिपति इति अर्थव्युत्पत्तिः । 

| संवत्सरो नामायनाद्यवयवयुक्तोवयवी कालविशेषः । सम्यक्‌ 

| | वसन्त्यभिमन्नयनर्तुमासादयः इति व्युत्पत्तेः । स च द्रादशमासात्मकः कालः । 

| द्वादशमासाः सवत्सरः इति श्रुतेः । 

| एतेषां सवत्सराणां कर्मविशेषेषुपयोगिता शाखतरान्तरेषुपवर्णिता । यथा- 





अन्दः पश्चविधश्वान्द्रो व्रतादौ तिलकादिकेः । ऋ 
(| सुजन्मादिव्रते सौरो गोसत्रादिषु सावनः ॥ $ 
| | : आयुदायि हि नाक्षत्रो बार्हस्पत्योधिवत्सरे । | 


चान्द्राणा प्रभवादीना पञ्चके पशथ्चके युगे ॥ 


ताया 
॥ 


षोडशदिवसाष्टमासाधिक - वर्षद्रयेन । त्रिंशदिवसाधिमासं* जनयति । 
तथा द्रादशमासानां परिगणनैकप्ाशत्‌ त्रिंशता च चन्द्रभोग्यनक्षत्राणा 
नक्षत्रसंवत्सरः । तदुक्तं विष्णुधमोत्तरे - 

सौरेणाब्दस्तु मानेन यदा भवति भार्गव. । 

सावने तु तदा माने दिनषट्क प्रपूर्यते ॥ 

दिनरात्राश्च ते राम प्रोक्ताः संवत्सरेण षट्‌ । 

सौरसंवत्सरस्यान्ते मानेन शशिजेन तु ॥ 

एकादशातिरिचच्यन्ते दिनानि भृगुनन्दन । 

समाद्ये साष्टमासे दिनषोडशकान्विते ॥ 

अथ अयननिणंयः 

“अयनन्तु द्विविधम्‌ । तच्च दकषिणोत्तरसज्ञकम्‌ । तथा च 
काण्वशाखायां बृहदारण्यके श्रूयते । यान्‌ षण्मासान्‌ दक्षिणादिक्षु 
एतीति । यान्‌ षण्मासान्‌ उदगादित्य एतीति । सौ रमानमेवेतत्‌ । 
सौरमानमधिकृत्य उक्तं स्यादिति ऋतुत्रयम्‌ इति धर्मोत्तरवचनात्‌ । तत्र 
उत्तरायणदक्षिणायनविधिनिषेधत्वात्‌ । तथा च ज्योतिःशास्त्रे 

देवतारामवाप्यादि प्रतिष्ठोदङ्मुखे रवौ । 

दक्षिणाशामुखे कुर्वन्‌ न तत्‌ फलमवाप्नुयात्‌ ॥ 





७. अधिमासः- अस्य स्वरूपं ब्रह्मसिद्धान्ते- 
चान्द्रो मासो ह्यसंक्रान्तो मलमासः प्रकीर्तितः । 
गृह्यपरिशिष्टे- 
मलं वदन्ति कालस्य मासं कालविदोधिकम्‌ । का.मा. पृ-५२ । 
काठकगृहे- 
यस्मिन्‌ मासे न संक्रान्तिः सक्रान्तिद्रयमेव वा । का.मा. पृ-५३। 
मलमासः स विज्ञेयो मासे त्रिंशत्तमे भवेत्‌ ॥ का.मा. पृ-५४ । 
८. अयते यात्यनेन ऋतुत्रयेण सूर्यो दक्षिणशामुत्तराशां चेति ऋतुत्रयमयनम्‌ । 
तच्च द्विविधम्‌ । दक्षिणायनमुत्तरायणं चेति । का.मा. पृ-४३ । 
मातृशब्द उग्रकर्मोपलक्षकः । 
उग्रे कर्मणि शान्ते च स्तोयने दक्षिणोत्तरे ॥ का.मा. पृ-३। 

पुण्यानि यानि कर्माणि वर्जयेद्‌ दक्षिणायने । 
उग्रदेवतानां प्रतिष्ठा दक्षिणायने कर्तव्या । तथा 

मातुभैरववाराहीनारसिहत्रिविक्रमाः 

महिषासुरहन्त्री च स्थाप्या वै ष्दक्षिणायने ॥ 

अथ ऋतुनिर्णयः 

'"स च षड्विधः । षड्‌ वा ऋतवः इति श्रुतेः । यतत द्वादशमासाः 
पवयर्तवः इति । तत्र हेमन्तशिशिरयोरेकीकरणं विवक्षितम्‌ । तथा च 
बह चब्राह्यणे पठ्यते - द्वादशमासाः पथ्र्तवो हेमन्तशिशिरयोः: 
समासेनेति । तत्र वसन्ताद्यनुक्रमेण चैत्रमासादिद्रन्दधमिति क्रम: । तथा 
च काण्वशाखायाम्‌ “््ष्टकोपधानमन्त्रे पख्यते । 

मधुश्च माधवश्च वासन्तिकावृतू । शुक्रश्च शुचिश्च गरष्मावृतू । 
नभश्च नभस्यश्च वार्षिकावृतू । इषश्चोर्जश्च शरदावृतू । सहश्च सहस्यश्च 
हमन्तिकावृतू्‌। तपश्च तपस्यश्च शिशिरावृतू । 

ते वसन्तादयो द्विविधाः । ऋतवश्चान्द्राः ष््सौराश्च । 
चैत्रादयश्चाद्राः। तथा च ज्योतिःशाखते- चैत्रो मासो मधुः प्राक्तो वैशाखो 
माधवो भवेत्‌ । इत्यादि वचनेन एषां चैत्राद्यात्मकानां वसन्तादीनां 
चन्द्रगतिपरिकल्पनाश्वान्द्रत्वम्‌ । केचितु बौधायनमतानुसारेण सौरेषु 
ऋतुषु मौनमेषयोमंषवृषयो वां इत्यभिधानात्‌ द्वित्वं वैकल्पिक 
वसन्तस्याङ्गभूतम्‌ । तथा च तदनुसारेण गरष्मादयोपि यथायथं 
विकल्प्यन्ते । विनियोगश्चेषामृतुविशेषाणा श्रुतिस्मृतिपुराणेष्ववगम्यते | 
तत्र श्रुतिः- वसन्ते ब्राह्यणोप्ीनादधीत । ग्रीष्मे राजन्य: । शरदि 


९. वै शाब्दोप्यर्थे इति नि.सि. पृ.-२ । 
१०.स च क्रतुः । ऋ गतावित्यस्माद्धाताोर्निष्पन्नः । इयर्ति गच्छति . 





अशोकपुष्पविकासाद्य -साधारणलिक्मिति वसन्तादिकालविशेष क्रतुः । स 


तु षड्विधः । का.मा. पृ.- ४४ | 
११. मासद्वयात्मकत्व चाधिचयने ऋतव्येष्टकोपधानब्राह्मणे श्रूयते इति । 


का.मा. पृ.- ४५ | 
१२. सौरः मीनादयो मासाः । नि.सि. पृ.-३ । 


वैश्चानरसंहितायाम्‌- 





वैश्यः। स्मृतिरपि - वसन्ते ब्राह्यणमुपनयेत । ग्रीष्मे राजन्यं शरदि 
वैश्यमिति । 
अथ मासनिणयः 
स च '्प्मासश्चतुरविधः । तत्र तावत्‌ यैत्रशुक्लादिका मासा 
इत्यभिप्रायेण प्रथमं चान्द्रो मासो निरूप्यते । तत्र यावता कालेन चन्द्रस्य 
वृद्धिक्षयौ स चान्द्रमासः । तथा च सिद्धान्तशिरोमणौ - 
मस्यन्ते परिमीयन्ते स्वकलाः वृद्धिहानितः । 
मास एते स्मृता मासाख्िशत्तिथिसमन्विताः ॥ 
एकस्मिन्‌ राशौ रविर्यावत्कालं वर्तते सः सौरः मासः । तदुक्त 
 तब्रह्मसिद्धान्ते- 
एकराशौ रविर्यावत्‌ काल मासः स भास्करः । 
त्रिशत्‌ सूर्योदयात्‌ सावनो मासः । ब्रह्मसिद्धान्ते - 
सावनस्िशता दिनैः५। 
कोचित्‌ नाक्षत्रं मासं वदन्ति । 
सर्वर्षपरिवरतैस्तु नाक्षत्रो मास उच्यते । 
इति विष्णुधर्मोत्तिभिहितम्‌ । अत्र चान्द्रसौरसावनानां मध्ये कस्यचित्तत्‌ 
प्रशस्तत्वं द्रष्टव्यम्‌ । तथा च विवाहचूडोपनयनमङ्गलेषु सौरो मास 
एव । तदुक्तं शतानन्देन - 
देवव्रतवृषोत्सर्गमेखलोद्राहमङ्गलम्‌. । 
सौरमासेन कर्चव्यं अभिषेकं न चाब्दिकम्‌ ॥ 
तथा च ज्योतिःशास्रे- 


(वििकनिनििि 

१३. मासा इति सान्तं चन्द्रवाचकं प्रातिपदिकम्‌ । तस्यायमिति सम्बन्धा्रणि समासः। 
एवं सति चान्द्र एव मासशब्दो मुख्यः । अन्यत्र गौणः । मस्‌ परिमाणे इत्यस्माद्‌ 
धातो; निष्पन्नोयं मासशब्दः । चन्द्रवृद्धिक्षयाभ्यां स्वयं मस्यते यावता कालेन स 
चान्द्रो मासः । सूर्यस्य राशिर्गतिर्यत्र परिमीयते स सौरो मासः । एवमहोरात्राणां 
त्रिशत्‌ संख्या यत्र परिमीयते स सावनो मासः । नक्षत्राणां सप्तविंशतिसंख्या 
परिमीयतेनेनेति नाक्षत्रो मासः । का.सा- पृ-७ | 

१४. चान्द्रः शुक्लादिदर्शान्तः सावनखिशता दितः । का-मा.पृ- ४८ । 








| 


सौरो मासो विवाहादौ यज्ञादौ सावनः स्मृतः । 

अब्दिके पितृकार्ये च चान्द्रो मासः प्रशस्यते ॥ 
चान्द्रो मासोऽपि द्विविधः । दर्शान्तः पूर्णिमान्तश्चेति । हारीतः - 

इन्द्राय यत्र हूयेते मासादिः स प्रकीर्तितः । | 
अयमर्थः दर्शपौर्णमासयाजिना शुक्लप्रतिपदि दर्शेष्टिदेवते इन्द्रा हूयेते 
इति दर्शन्तो मासः । पूर्णिमान्तो मासः कथ्यते । तथा च जयन्तीप्रकरणे 
श्रूयते - | 

मासि भाद्रपदेष्टम्यां कृष्णपक्ेर्दधरात्रके । 

भवेत्‌ प्रौष्ठपदे मासि जयन्ती नाम सा स्मृता ॥ | 
दर्शान्तत्वपूर्णिमान्तत्वयोः ''समविकल्पानुष्ठाने तत्र वचनविशेषात्‌ 
शिष्टाचाराद्‌ व्यवस्था द्रष्टव्या । वचनविशे षस्तु ब्रह्मसिद्धान्ते . 
पख्यते- 

अमावास्यापरिच्छिन्नो मासः स्याद्‌ ब्राह्मणस्य तु । 

सक्रान्तिपौर्णमासाभ्यां तथैव नुपवैश्ययोः ॥ 


नतु यज्ञादौ सावनः स्मृतः । इत्यादिशब्देन प्रत्यान्दिक वारणाय ड 
प्रायश्चित्त -पूर्वाया नृणां गमनागमनेन शौचादिके सावन एव । तथा च 
मनुः - | 
शुध्येत्‌ विप्रो दशाहेन द्वादशाहेन भूमिपः । 
वैश्यः पञ्चदशाहेन शूद्रो मासेन शुद्ध्यति ॥ 


१५. ` यदाप्रे याष्टकपालामावास्यायां पौर्णमास्यां चाच्युतो भवति" इति 
वचनादमावास्याया-माग्रेययागो विहितः । रन्द्र दध्यमावास्यायाम्‌, रेन 
पयोमावास्यायाम्‌ इति वचनाभ्यां इन्द्रदेवताकः सात्नाय्ययागोमावास्यायामपि ` 
विहितो भवति । अतः अमावास्यायां विहितानां प्रधानीभूतानां त्रयाणामेव 
यागानामिन्द्रोत्रिश्च देवते भवतः । अतोत्र इनदरम्री हूयेते इति अमावास्यायां । 
परिलक्षितो भवति । । 

. एकार्थत्वात्‌ विकल्पः यवब्रीहिवद्‌ विकल्पो वा । 
. मनुस्मृतिः ५/८३ । 
. गर्भाधानमृताविति योगीश्वरः । या.स्मृ. १-११ | 





। तथा च ष्टगर्भाधानादितः *“पुंसवनसीमन्तोन्नयनादिक ** सावन एव । 
। स्मृतिसग्रहेऽपि- 
र र्जातकर्म च पुंसूतिः सीमन्तोन्नयन व्रतम्‌ । 

मलिम्लुचेपि कुर्वीत निमित्तं यदि जायते ॥ 

अथ एकभक्तनिणंयः 

तथा ररएकभक्ते मध्याह्लो मुख्यकालः । `` आसायमवशिष्टो गौणकालः। 
तथा अनन्तभट्ीये - । 

दिनार्ड्समयतीते भुज्यते नियमेन यत्‌ । 

एकभक्तमिति प्रोक्तमतस्तत्स्यादिवैव हि ॥ 
देवलोऽपि - 


जि 

१९. सवनं स्पन्दनात्‌ पुरा । या .स्मृ. १/११. मिताक्षययाम्‌- पुंसवनाख्वं कर्मगर्भचलनात्‌ 

पूर्वं भवति । यास्मृ. १/११ । 

२०. ष्ठष्टमे वा सीमन्तो इति या .स्मृ. १/११ । षष्ेष्टमे वा मासि सीमन्तोन्नयनम्‌ । एते 
च दरे पुंसवनसीमन्तोत्नयने नेतरसंस्कारककर्मत्वात्‌ सकृदेव कार्ये । न प्रति गर्भम्‌ । 
यथाह देवलः - 

सकृच्च संस्कृता नारी सर्वगर्भषु संस्कृता । 
यं यं गर्भ प्रसूयते स सर्वः संस्कृतो भवेत्‌ ॥ मित.या.स्पृ. ६ /११ । 
 गर्भकोशाज्जाते कुमारे जातकर्म । मिताक्षरा, या. स्मृ. १/११ । 

। अत्र सन्ध्याभोजननिषेधस्य रागप्राप्तभोजनपरतया प्रवृत्तेरिति । तच्चैकभक्त 
त्रिविधम्‌ । स्वतन्त्रमत्यान्गमुपवासप्रतिनिधिरूपं चेति । पूजाव्रतेषु सवेषु 
मध्याहन्यापिनीतिथिः इति वैश्वानर्रतादिषु स्वतन्त्रम्‌ । मध्याहे पूजयेत्प इत्यादि 
विहितगणेशत्रतादौ अन्याञ्रमेकभक्तम्‌ । तिथौ यत्रोपवास्यादेकभक्तेपि सा तिथिः 
इति सुमन्तुवाक्यादि -विहितमेकभक्तम्‌ उपवासप्रतिनिधिरूपम्‌ । मध्याहोस्य 
मुख्यकालः षोडशशप्घदशादिदण्डो मुख्यकालः । इति स्कान्दोक्ते । कालोऽयं 
षोढा भिद्यते । (१) पूर्वेद्युव्यप्धिः, (२) परेद्युव्यप्िः, (३) उभयेद्युव्यो्ठिः, 
(४) अनुभयन्यापिः, (५) समांशब्यातिः, (६) विषमांशव्य्िश्चेति । प्रथमपक्षे 
पूर्वदिने, द्वितीये परदिने, तृतीये पूर्वदिने गौणकस्याधिकत्वात्‌, चतुर्थे पूर्वदिने 
गौणकालस्येव सत्वात्‌ । पञ्चमे द्वितीयवत्‌ षष्ठे यद्िनेधिकाश इति निर्णयः । 

२३. मध्याहत आसायमिति । 

दिनाद्धसमयेतीते भुज्यते नियमेन यत्‌ । 
॥ एकभक्तमिति प्रोक्त न्यूनं ग्रासत्रयेण तु ॥ 
|| अत्र॒ दिनार्द्धस्योपरि सार्द्धमुहूर्तपरिमितः कालः | 
| प्चधाविभागेन मध्याह्स्यो परिभागे मध्याहस्याद्यभागः एक भक्तस्य 
मुख्यकालः । दिनाद्धसमयेतीते सति समनन्तरभावित्वात्‌ अस्तमयात्‌ 
प्राचीनावशिष्टो गौणकालः । एवं व्यवस्थिते सति मुख्यकालव्यापिनी 
तिथिर्ग्रहीतव्या । ब्रह्मपुराणे - 

मध्याह्नव्यापिनी ग्राह्या एकभक्ते सदा तिथिः ॥। 
यदा पुनः एकस्मिन्नपि दिने कृत्स्नव्यापिनी लभ्यते किन्तु पूवां तिथिः 
स्वल्प मध्याहं स्पृशति, उत्तरापि तावन्तमेव तदा खर्वत्वात्‌ उत्तरैव 
ग्राह्या । खर्वदर्पौ परौ ग्राह्यौ वियुक्तत्वात्‌ । यदि सा दिनद्रयव्यापिनी 
भूत्वा हासवती तदा पूर्वा ग्राह्या । यदि बुद्धिमती परैव । उक्त च- 

खर्वो दर्पस्तथा हिंसा त्रिविधं तिथिलक्षणम्‌ । 

खर्व॑दरपौ परौ ग्राह्यौ हिंसा स्यात्‌ पूर्वकालिकी ॥ 

खर्वा समतिथिज्ञेया दर्पा वृद्धिमती स्मृता । 

क्षीयमाणा तिधिर्हिसा निर्णयः प्रागुदिरीतः॥ 
उपवासत्रतं प्रक्रम्य रोगादिना तदशक्तौ गुर्वनुज्ञया तस्यैकभक्तस्य 
सम्भावितत्वात्‌- 

अष्टौ तान्यत्रतध्नानि आपो मूलं फलं पयः । 

हविब्रह्मणकाम्या च गुरोर्वचनमौषधम्‌ ॥ 

अथः नक्तनिर्णयः 
तत्र शनक्तशब्दो भोजनपरः । इति माधवीकारः । 


































[| २४. नक्तनिर्णयोऽपि एकभक्तवदिति । यथा एकभक्ते गौणमुख्यव्याप्तीनिर्णायके तथा 

॥ || नकतेपीतयर्थः । तेन एकैकदिने एव व्याप्त मुख्यकालव्यापिरिेव । दिनद्वयास्पशे + 1 

गौणकालव्याप्षिरेव भावः । 4 
एकभक्तायाचितयोर्या विंशतिघरिकावधि; | 
सा तिथिः सकला ज्ञेया नक्ते सायाहसङ्गता ॥ 

इति मयूखकृदभिप्रायः । नि.सि. रिप्परी, पृ- १६ । 





विश्चनाथप्रणीत| ॥ 


दिनाद्धसमयेतीते भुज्यते नियमेन यत्‌ । 

एकभक्तमिति प्रोक्त न्यून ग्रासत्रयेण तु ॥ 

अत्र दिनाद्धस्योपरि साद्धमुहूत्तपरिमितः कालः । 
पचधाविभागेन मध्याहस्यो परिभागे मध्याहस्याद्यभागः एक भक्तस्य 
मुख्यकालः । दिनाद्धसमयेतीते सति समनन्तरभावित्वात्‌ अस्तमयात्‌ 
प्राचीनावशिष्टो गौणकालः । एव व्यवस्थिते सति मुख्यकालव्यापिनी 
तिथिर्गरहीतव्या । ब्रह्मपुराणे - 

मध्याहनव्यापिनी ग्राह्या एकभक्ते सदा तिथिः: ॥। 
यदा पुनः एकस्मिन्नपि दिने कृत्स्नव्यापिनी लभ्यते किन्तु पूर्वा तिथिः 
स्वल्प मध्याह्न स्पृशति, उत्तरापि तावन्तमेव तदा खर्वत्वात्‌ उत्तरैव 
ग्राह्या । खर्वदर्पौ परौ ग्राह्यौ वियुक्तत्वात्‌ । यदि सा विनद्रयन्यापिनी 
भूत्वा हासवती तदा पूवां ग्राह्या । यदि बुद्धिमती परैव । उक्तं च- 

खव दर्पस्तथा हिसा त्रिविधं तिथिलक्षणम्‌ । 

खर्वदर्पौ परौ ग्राह्यौ हिसा स्यात्‌ पूर्वकालिकी ॥ 

खर्वा समतिथिर्ञेया दर्पा वृद्धिमती स्मृता । 

क्षीयमाणा तिथिर्हिंसा निर्णयः प्रागुदिरीतः॥ 
उपवासवब्रत प्रक्रम्य रोगादिना तदशक्तौ गुर्वनुज्ञया तस्यैकभक्तस्य 
सम्भावितत्वात्‌- 

अष्टौ तान्यत्रतध्नानि आपो मूलं फलं पयः । 

हविर्ब्राह्मणकाम्या च गुरोर्वचनमौषधम्‌ ॥। 

अथः नक्तनिर्णयः 
तत्र र्नक्तशब्दो भोजनपरः । इति माधवीकारः । 


२४. नक्तनिर्णयोऽपि एकभक्तवदिति । यथा एकभक्ते गौणमुख्यव्याप्तीनिर्णायके तथा 
नक्तेपीत्यर्थः । तेन एकैकदिने एव व्याप्तौ मुख्यकालव्याप्षिरेव । दिनद्रयास्पर्शे 
गौणकालव्याप्िरेव भावः । 

एकभक्तायाचितयोर्या विशतिघरिकावधिः । 
सा तिथिः सकला ज्ञेया नक्ते सायाहसङ्गता ॥ 
इति मयूखकृदभिप्रायः । नि.सि. टिप्पटी. पृ- १६ । 

विश्चनाथप्रणीत 


यत्तु इतरे - नक्तेषु प्रदोषव्याप्िस्तिथिग्रहणेऽपि भानुवारे 
सक्रान्त्यादीना गृहस्थस्यापि यत्र रात्रिभोजने निषेधस्तदा दिवैव कुर्यात्‌| 
तथा च भविष्यपुराणे - 

ये त्वादित्यदिने ब्रह्मन्‌ नक्त कुर्वन्ति मानवाः | 

दिनान्ते तेऽपि भुञ्जीरन्‌ निषेधाद्रात्रिभोजने ॥ 
रात्रिभोजनेऽपि घरिकात्रयमुत्तमः कालः । 

प्रदोषस्तमयादृर्ध्वं घरिकात्रयमिष्यते ॥ 


प्रदोषपरिमाणन्तु स्कन्दपुराणे - 


उदयात्‌ प्राक्तनी सन्ध्या घटिकात्रयमुच्यते । 
साय सन्ध्या त्रिघरिका अस्तादुपरि भास्वतः ॥ 
त्रिमुहुत्तप्रदोषस्याद्रवावस्तं गते सति ॥ 


इति वचनात्‌ मुहुत्तत्रयमध्य एव सन्ध्यायां विहितत्वादविहिते ` 
निषेधयोगान्न भोक्तव्यम्‌ । ननु षड्घटिकात्मके प्रदोषे पूर्वं घरिकात्रयं | 
सन्ध्याशब्दवाच्यम्‌ । तत्र 
चत्वारीमानि कर्माणि सन्ध्यायां परिवर्जयेत्‌ । 
आहार मेथुन निद्रा स्वाध्याय च चतुर्थकम्‌ ॥ 


इति स्मरणात्‌ शसन्ध्याकाले तु भोजननिषेधस्य तस्य पुरुषार्थत्वात्‌ । 
व्रतार्थत्वेऽपि नक्षत्रदर्शनभोजनविधिना बाधिष्यते । यथा पुरुषार्थो हिंसा ~ 
प्रतिषेधः । क्रत्वर्थे नाग्रीषोमीये पशुहिंसा विधानमेवेति । | 
धवलसग्रहे - 

हविष्यभोजनं स्नानं सत्यमाहारलाघवम्‌ । 

ब्रह्मचर्यमधःशय्यां नक्तभोजी षडाचरेत्‌ ॥ 


२६. सन्ध्या च दिनरत्रयोः सन्धौ मुहूर्तः । 
अरद्धस्तमयात्सन्ध्या व्यक्तीभूता न तारका यावत्‌ । र 
तेजः परिहानिवशाद्धानोरद्धोदयं यावत्‌ ॥ नि.सि. पृ-१५ | 
२७. सन्ध्यायां भोजननिषेधात्‌ नक्तस्य वैधत्वाद्रागप्राप्रभोजनगोचरो निषेधः इत्युक्तं, 
तन्न, विधेनिषिधाविरोधात्‌। अन्यथा कपिंजलानित्यत्र त्रित्वाधिकानां हिंसनं स्यात्‌। 





जलल रा 
अथ अयाचितं निरूप्यते 

तत्रेदं चिन्त्यते यदप्रार्थितमन्यत एव लब्ध तदयाचितं भोजनमेव । 
तथा च यतिधमे उशना- 

भिक्षासनसमुद्योगात्‌ प्राजञेनापि निमन्तरितम्‌ ॥ 

अयाचितं च तनद्धैक्ष्यं भोक्तव्य मनुरब्रवीत्‌ ॥ 
अत्रापि एकभक्तादिवत्‌ श्कालनियमोप्यस्ति इति माधवीकारः । कुतः 
याचितस्य नियमरूपत्वात्‌ । सङ्कल्पोप्यहोरात्रेस्मिन्‌ याचितमन्न न 
भोज्यत इत्येवं कर्तव्यम्‌ । तथा चानन्तभद्वीये एवं व्याख्यातम्‌ । 
जयाचितमहरद्रयवर््तिन्यां तिथौ या मध्याहव्यापिनी तस्यामेक - 
भक्तवदनुष्ठेयमिति । 








अथ तिथिनि्णयः 
तत्र े°तिथिशब्दस्तनु विस्तारे इति धातोर्तिंष्पन्नः । तदुक्त 
सिद्धान्तशिरोमणौ - 
तन्यते कलया यस्मात्तस्मात्ताः तिथयः स्मृताः । 
सतानन्दरत्नमालाया - 





१ 

२८. प्राजापत्यकृच्छादौ सपतमीव्रतादौ चायाचितव्रतं विहितम्‌ । तस्य द्वावर्थौ । 
पर्युदासपरः प्रतिषेधरूप तंथा च प्राजापत्यकृच्छव्याख्याने गौतमः - 
# अथापरं तरयहं कश्चन न याचते इति अत्रोपवासवदहोरात्रमेव विषयीकरोति । 
4 अतएव सङ्कल्पोऽपि अस्मित्रहोरात्रे याचितमत्नं न भोक्तव्यमिति प्रतिषेधरूपः । 
( याचितादन्यदयाचितस्य प्रयत्नलभ्यस्य परदत्तस्य भोजनं विवक्षते । निषेधस्य 
/ प्रसक्तिपूर्वकत्वात्‌ याच्याशब्दस्य च परद्रवविषयत्वादयाचितशब्दोऽपि पर््रव्यमेव 
क विषयीकरोति । तथाह बृहस्पतिः- | 
त्यहं प्रातखरहं सायं तर्यहमथादयाचितम्‌ । 
त्यहं परं च नाश्रीयात्‌ प्राजापत्यं चरन्‌ द्विजः ॥ 
इति व्रतस्यात्र पर्युदासरूपत्वम्‌ । का.मा. पृ-११० । 
। २९. कालशब्देन तिथिर्विवक्षितः न तु पूर्वाह्नादिकालविशेषः । तस्य परप्रयत्लत्वात्‌ 
|  पराधीनत्वाच्च । | 
३०. वरद्धमानाया क्रीयमाणाया वा चन्द्रकलया तन्यते यः कालविशेषः सा तिथिः । 



































चा] ` 
तिथिनैकेन दिवसश्चान्द्रे माने प्रकीर्तितः । 
अहोरात्रेण चैकेन सावनो दिवसः स्मृतः ॥ 
अथ शुद्धातिधथिनिर्णयः 
तथा च नारदीये - 


आदित्योदयवेलायां आरभ्य षष्टिनाडिका । 

तिथिस्तु सा हि शुद्धा स्यात्‌ सर्वतिथ्यो ह्ययं विधिः । 
स्कन्दपुराणे - 

प्रतिपत्प्रभृतयः सर्वा उदयादुदयाद्रवेः । 

सम्पूर्णा इति विख्याता हरिवासरवर्जिताः ॥ 


अथ विद्धातिथिनिर्णयः 

तत्र माधवीकारः- 

उदये पूर्वया तिथ्या विध्यते त्रिमुहर्तकैः । 

साय तूत्तरया तद्वत्‌ न्यूनया तु न विध्यते ॥ 
विद्धा तु त्रिमुहूर्तैव न न्यूना वधमर्हति । यथाह चैठीनसिः- 

पक्षद्वयेपि तिथयस्थिति पूर्वां तथोत्तराम्‌ । 

^त्रिभिरमुदूततैर्विध्यन्ति सामान्योऽयं वेधः स्मृतः ॥ 
पूंद्युरुदयानन्तरममवास्या त्रिमुहूर्तं चेत्‌ सा प्रतिपदं विध्यति । 
परेदयुरस्तमयात्‌ प्राक्‌ द्वितीया त्रिमुहूर्ता चेत्‌ सापि पूर्वा प्रतिपदं विध्यति। 
एवमुभयतो विद्वयोर्दिनद्वयवर्तिन्योः प्रतिपदोर्मध्ये किं पूर्वा ग्राह्या किं 
वा उत्तरेति विचार्यते । तत्र पूर्वा ग्राह्या । तदुक्तं पैठीनसिना- 

पचमी सप्तमी चैव दशमी च त्रयोदशी । 

प्रतिपन्नवमी चैव कर्तव्या सम्मुखीतिथिः ॥ 
सम्मुखत्व स्कन्दपुराणे पख्यते- 

सम्मुखी नाम सायाह्नव्यापिनी दृश्यते यदा । 

प्रतिपत्‌ सम्मुखी कार्या या भवेदपराहिकी ॥ 





३१. तत्र मुहूर्तत्रयं दिनमानस्य प्मभागरूपम्‌ । तेन दिनमानवृद्धौ मुहर्तमानवृद्धिः 
दिनमानहासे च मुहूर्तमानहासः तथा रात्रावपि । 


| ठ 
| तथा च निगमे- 
। रच्युग्मायियुगभूताना षण्मुन्योर्वसुरन्ध्रयोः । 

रुद्रेण द्वादशी युक्ता चतुर्दश्या च पूर्णिमा ॥ 

प्रतिपद्ल्याप्यमावास्या तिथ्योर्युग्मं महाफलम्‌ । 

एतद्व्यस्तं महाघोर हन्ति पुण्यं पुराकृतम्‌ ॥ 
तथा उत्तरविधानिषेधो बुहद्रसिष्ठेन पठ्यते - 

द्वितीया पञ्चमी चैव दशमी च त्रयोदशी । 

चतुर्दशी चोपवासे हन्युः पूर्वोत्तरे तिथी ॥ 
अत्र वचने पञ्चम्योपवासविषये पन्यमीतिथिः पूवां चतुर्थी उत्तरा षष्ठीं 
च हन्ति । स्ववेधेन चतुर्थाषष्ठौ विद्धे नोपोष्य इति तात्पर्यार्थः । यत्तु 
`प्रतिपत्स द्वितीया स्याद्‌ द्वितीया प्रतिपद्युता' इति पुराणस्मरणे 
प्रतिपदोर््वतीया युक्तत्वं तीलकाशोककरवीरव्रतविषयमिति 
अनन्तभदीकारः । उपवासशन्दो ब्रतपरः । 


अथ तिथिविभागमाह 
तत्र माधवीकारः- 
प्रातःसङ्गवमध्याह्वापराह्नाः सायमित्यसौ । 
अत्राह्ः पन्चधा भागो मुख्यो द्वित्रादिभागतः ॥ 
कालादर्शे च- 
रभ्प्यधा भ्प्चदशधा शत्रेधा शद्दरेधा च वासराः । 
विभक्तं मुनयः प्राहुः तत्राद्यौ मम सम्मतौ ॥ 


३२. युग्म द्वितीयातिथिः । अत्र द्वितयिदि सप्तयुगेषु पूर्वतिथिरुत्तरविद्धा ग्राह्या । 
एवमुत्तरापि पूर्वविद्धा ग्राह्या । द्ितीयातृतीयोर्युम मेलन महाफलदायकं भवति । 
एतद्व्यस्तम्‌ अर्थात्‌ प्रतिपदद्वितीययोः तृतीयचतुर्थयोः इत्यादि रूपयोस्तिथ्योर्मेलनं 
महाघोरे प्रत्यवायजनकत्वेनात्यन्तभयङ्करमित्यर्थः । एव पश्चमी षष्ठ्यादिद्रनद्वयोरपि 
बोध्यम्‌ । | 

३३. प्चधाविभागो यथा- 

मुहरतत्रितय प्रातः तावानेव तु सङ्गवः । 
मध्याह्ः त्रिमुहूर्तं: स्यात्‌ सर्वकर्मबहिष्कृतः ॥ का.सा. पृ- ३४ । 





अत्र प्यधाविभागस्य बहुस्मृतिकारसम्मतत्वात्‌ प्राय एकमेव 
पक्षमाश्रित्य विधिनिषेधशास््राणि प्रवर्तन्ते । माधवीये - 

सोदयत्रिमुहूर्तायां कुर्याद्‌ दानं व्रतानि च 

उभयत्र तथात्वे तु पूर्वेदयुस्तदनुष्ठित्म्‌ ॥ 

परत्रैव तथात्वं चेत्‌ पूर्वा ग्राह्या तिथिक्षये । 
एव नक्षत्रेपि- 

उदयेत्रिमुरूर्तस्थं नक्षत्रब्रतदानयो 

दिनद्वये तथात्वे तु पूर्व स्याद्‌ बलवत्तरम्‌ ॥ 
ननु. यदि उभयत्र सोदयत्रिमुहर्ता सद्धावभावः परदिने मुहुत्तद्वयं 
मुहुत्तमप्येक वा वर्तते तत्र ब्रतादिकमनुष्ठेयम्‌ । तदुक्तं विष्णुधर्मोत्तरे - 

त्रतोपवासस्नानादौ घरिकैका यदा भवेत्‌ । 

सा तिथिः सकला ज्ञेया श्राद्धादौ त्वस्तगामिनी ॥ 
भविष्यपुराणे - 

. उदये सा तिथिर्ग्राह्या श्राद्धादौ चास्तगामिनीति । 

प्रवासनियम इति पाठः । यत्तु पद्मपुराणे - 

व्रते स्नाने तथा नक्ते पितुकार्ये विशशेषतः 

यस्यामस्तगतो भानुः सा तिथिः पुण्यभाग्‌ भवेत्‌ ॥ 
इति अस्तमयन्याप्तेरधिकारः सम्पूर्णतिधिविषयपरमिति । 
३४. पञ्चदशधा विभागो यथा- | 

रोद्रशचैत्रश्च मैत्रश्च तथा शालटकः स्मृत 

सवित्रश्च जयन्तश्च गान्धर्वः कुतपस्तथा ॥ 

रोहिणश्च विर्चिश्च विजयो चै्रतस्तथा । 

महेन्द्रो वरुणश्चैव भेदः पश्दशः स्मृतः ॥ का.सा. पृ-३३ । 
३५. त्रेधा विभागो यथा- 

ऊर्ध्व सूर्योदयात्‌ प्रोक्त मुहूर्तानां च पश्चकम्‌ । 

पूर्वाह्णः पश्चकः प्रोक्तो मध्याहस्तु ततः परम्‌ ॥ 

अपराह्नः ततः प्रोक्तो मुहूर्तानां च पश्चकम्‌ ॥ का.सा. पृ- ३४ । 
३६. द्वेधा विभागो यथा- 

आवर्तनानु पूर्वाह्णो ह्यपराह्नः ततः परम्‌ । कालसारः- पृ-३४ । 





स्मृतिसारसगरहः 75 
अथ द्वेधातिथिनिणयः 

तत्र गोभिलः- 

रवर्वो दर्पस्तथा हिखस्िविध तिथिलक्षणम्‌ । 

धर्माधर्मवशादेवं तिथिस्त्रेधा विवक्षिता ॥ 
ननु तिथयः क्षीयन्तां वर्द्धतां तथापि यत्तिथौ यद्विहितं तत्तस्मात्तु यस्मिन्‌ 
यस्मिन्‌ भागे क्रियन्तां किमिति निर्णीयत इत्याह तथा च बृद्धगाग्य॑ः - 

निमित्त कालमादाय वृत्तिर्विंधिनिषेधयोः । 

` विधिः पूज्यः तिथौ तत्र निषेधः कालमात्रके ॥ 

तिथीनां पूज्यता नाम कर्मानुष्ठानयोग्यता । 

निषेधस्तु निवृत्तात्मा तस्मात्‌ कालमपेक्षते ॥ 
निषेधस्य तैलाभ्यङ्गादिनिषेधस्य तिथिमात्रे सिद्धिर्भवति । 
तिथिभागविशेषापेक्षा तैलाभ्यज्गादिनिषेधविषयकालपूर्वतिथिमात्रेण 
सिद्ध्यति इत्यर्थः । पूज्ये तिथौ परतिथियुक्तेन वा पूज्यायां तिथौ 
विधेर्नित्यनैमित्तिककाम्यनुष्ठानात्‌ पूर्वस्य सिद्धिर्भवति इति अनन्तभट्ीये 
शिवरहस्ये - 

अभ्यंगे चोदाधिस्नाने दन्तधावनमैथुने । 

जाते च निधने चैव तत्‌ कालव्यापिनीक्रिया ॥ 
नारदीये - 

पारणे मरणे नृणां तिथिस्तात्कालिकी स्मृता । 


अथ खण्डातिथिनि्णयः 
तत्र वृद्धवसिष्ठेन - | 
जखण्डव्यापि मार्चण्डा यद्य खण्डा भवेत्तिथिः । 


३७ -पूज्यकालमाश्रित्य विधेरनुष्ठानरूपपालनम्‌ । मिषेधकालमाश्रित्य 
विधेरननुष्टानरूपपालनमिति निष्कर्षः । तयोः पालनकालस्य नित्यत्वमित्यर्थः । 
यथा पस्मिन्रहनि निष्कर्षः तयोः पालनकालस्य नित्यत्वमित्यर्थः । यथा 
यस्मिन्नहनि एकादशी उदयमात्रव्यापिनी तत्र एकादशीमुपवसेदिति विधिबलात्‌ 
तदव्रते कृत्स्नमहो गृह्यते इति तिथेः पूज्यता । तैलाभ्यङ्गादिनिषेधे तु 
कालमात्रापक्षा | 

तत्‌ कमरिम्भणं तस्यामनिष्टं गुरुशुक्रयोः । 
मरीचिरपि- 
'<अखण्डष्यापि मा्तण्डा सा सूर्योदयगा तिथिः । 
साप्यखण्डा व्रतानां स्यात्तत्रारम्भ समापने ॥ 
सत्यत्रतोपि- 
उदयस्था तिधिर्याहि न भवेदिनमध्यभाक्‌ । 
सा खण्डा न तब्रतानां स्यादारम्भश्च समापनम्‌ ॥ 
कालादशं च- 
योदया तिथिमध्याहमखण्डा सा तिथिः स्मृताः । 
खण्डान्यथा ब्रतारम्भ समासि चात्र वर्जयेत्‌ ॥ 
अयमर्थः या तिथिरुदयादारभ्य मध्याहमेति मध्याह्वपर्यन्तं वर्तते 
इत्यर्थः । सा तिथिरखण्डा । अन्यथा उदयादाभ्य मध्याह्वं पर्यन्तं न 


वर्तते चेत्‌ सा तिथिः खण्डा । अत्र तिथौ तब्रतानामारम्भं समानि च 
वर्जयेदित्यर्थः । | 


अथ प्रतिपिर्णयः 

तत्रेदं चिन्त्यते ज्योतिर्विदां चैत्रशुक्लादिव्यवहारः । तथा च शतानन्दः - 
युगवर्षमासादिभेदेन चैत्रशुक्लप्रतिपदमारभ्य तस्य प्रवृत्तेरिति । अतएव 
दैवज्ञचूडामणिः- 

युगवर्षमासदिवसाः सम्यक्‌ प्रवृत्तास्तु चैत्रशुक्लादेः । 
ब्रह्मपुराणे - 

चैत्रे मासि जगद्ब्रह्म ससर्ज प्रथमेहनि । 

शुक्लपक्षे स्मग्रन्तु तदा सूर्योदये सति ॥ 
प्रवत्तयामास तदा कालस्य गणनामपि वचनात्‌ चैत्रशुक्लादिका मासा 
इत्यभिप्रायेण प्रथमं प्रतिपत्निर्णीयते । तथा च माधवीये - 
३८. सूर्योदयादारभ्य या तिथिर्मध्याहपर्यन्तमेति गच्छति सा अखण्डा, अन्यथा.खण्डा | 

विष्णुधर्मोत्ति- 
` त्रतोपवासस्नानादौ घटिकैका यदा भवेत्‌ । 
सा तिथिः सकला ज्ञेया श्राद्धादौ त्वस्तगामिनी ॥ का.सा. पृ-३३ । 





|; 
॥# 


7 ये भ 
| 

| 

| ^“प्रतिपन्नाम विज्ञेया चन्द्रस्य प्रथमा कला । 
अयमथः चन्द्रस्य प्यदशेसु भागेषु प्रथमभागो दर्शनयोग्यो न भवति । 
सोय भागः प्रथमकलेत्यभिधीयते । तत्कलानिष्पत्तिपरिमितः कालः. 
प्रतिपत्तिथिर्भवति । तदुक्तं ज्यातिःशास्त्रे- “ दिने.दिने कलावृद्धिः 
पौर्णमास्यान्तु पूर्णता ।'' अत्र युग्मवाक्ये प्रतिपद्यप्यमावास्या इति । 
शुक्लपक्षेमावास्या विद्भत्वम्‌ उपवासे विहितम्‌ । तथा- 
पन्चमी सप्तमी चैव दशमी च त्रयोदशी । 
प्रतिपन्नवमी चैव कर्तव्या सम्मुखी तिथिः ॥ 
इति पैठीनसिस्मरणात्‌ । माधवीये- 
। प्रतिपत्सम्मुखी कार्या या भवेदपराह्िकी । 
| पौर्वाह्िकौ च कर्तव्या द्वितीया यदि तादृशी ॥ 


अथ द्वितीयानिर्णयः 
सा च परविद्धा ग्राह्या । तथा विष्णुधर्मोत्तरे - 
एकादश्यष्टमी षष्ठी द्वितीया च चतुर्दशी । 
त्रयोदशी चतुर्थी च उपोष्या स्युः परान्विताः ॥ 
उपवासशब्दो ब्रतपरः । यत्तु- 
प्रतिपत्सद्धितीया स्यात्‌ द्वितीया प्रतिपद्युता ॥ 
इति तत्‌ *-यमद्वितीयाविषयम्‌ । तस्यां हि भगिनीभिर्रातसो भोज्यन्ते*९। 





३९. प्दशानां कलामेकैकां कलां वहन्यादयः प्रजापत्यन्ताः पश्चदशदेवताः क्रमेण 
पिबति । तत्र वहिपेया कला प्रथमा इति । 

४०. अतराष्टधा विभक्तदिवसस्य प्चमभागो मुख्यकर्मकालः । भोक्तव्यं पुष्टिवर्धनम्‌ 
इति । फलश्रवणेन भोजननियमस्य प्राधान्यात्‌ प्चमभागस्य भोजनकालत्वात्‌ । 
तिथिद्रैधे- द्वितीयाप्रतिपद्युता इत्युक्तेः पूर्वविद्धा तिथिर्ग्राह्या इति तन्न । अस्या 
उक्तेः कृष्णपक्षविषयत्वेन निर्णयात्‌ । तथा च युग्मवाक्यात्परविद्धा ग्राह्या । 
ज्योतिःशाखे- तथा यमद्वितीयायां यात्रायां मरणं धुवम्‌ । इति कालसारः -पु-५० । 

४१. अन्न दत्वा भगिन्या प्रार्थनीयः - 

भ्रातः तवानुजाताह भुंक्ष्व भक्तमिदं शुभम्‌ । 





नैव ब्रतादिविषयमिति अनन्तभडकारः । 
अकुर्वतां विनश्यन्ति भ्रातरः सप्तजन्मगा । इति । 
अथ तुतीयानिणंयः 
तत्र युग्मशास्त्रेण पूर्वविद्धानिषेधवाक्यमाह स्कन्दपुराणे - 
द्वितीयासयुता तात पूर्वधर्मादि लुप्यते । 
विधवात्व दुर्भगत्वं भवेन्नास्त्यत्र संशयः ॥ 
आपस्तम्बोऽपि- 
द्वितीयाशेषसयुक्ता तृतीयां कुरुते तु यः । 
स याति नरक घोरं कालसूत्रं भयङ्करम्‌ ॥ 
अत्र पुर्व॑विद्धा न ग्राह्या । उत्तरविद्धा विधायकत्वं तु आपस्तम्बेन 
पठ्यते - | 
चतुर्थीसयुता या च सा तुतीया फलप्रदा । 
अवैधव्यकरी स्रीणां पुत्रसौभाग्यवर्द्धिनी ॥ 
उत्तरविद्धाविधायकत्वं रम्भाव्यतिरिक्तपरम्‌ गम्यते । रम्भाव्रतविषयत्वरं 
ब्रह्मवैवत्तं पठ्यते । 
*्म्भाख्या वर्जयित्वा तु तृतीयां द्विजसत्तम । 
अन्येषु सर्वकार्येषु गणयुक्ता प्रशस्यते ॥ 
इति माधवीकारः । स्कन्दपुराणे - 
तृतीया तु न कर्तव्या द्वितीयासयुता तिथिः । 
या करोति विमूढा स्त्री पुरुषो वा शिखिध्वज ॥ 
उत्तरविद्धा विधायकत्वं ब्रह्मवैवर्तं दर्शितम्‌- 
चतुर्थीसयुता या च सा तृतीया फलप्रदा । 
अवैधन्यकरी स्रीणां पुत्रसौभाग्यवर्द्धिनी ॥ 


प्रीतये यमराजस्य यमुनायाः विशेषतः ॥ 
ज्येष्ठा चेदग्रजाताहमित्यूहम्‌ । कालसारः -पृ- ५० । 


४२. रम्भात्रते सूर्यास्तात्‌ पूर्व त्रिमुहूर्तं द्वितीयायुक्ता तृतीया ग्राह्या । दिनद्वये तथात्व तु 
पूर्वा युग्मवचनात्‌ । इति । का.दी. पृ- २३ । 

ठ 
अथ चतुथीनिर्णयः 
सा च युग्मादिशासरेण चतुर्थी परविद्धा ग्राह्या । वृद्धवसिष्ठोपि- 
एकादशी तथा षष्ठी अमावास्या चतुर्थिका । 
उपोष्या: परसंयुताः पराः पूर्वेण संयुताः ॥ 
ननु परविद्धोपवासः क्रचित्‌ प्रतिसिद्ध्यते । तथा बृहद्वसिष्ठः- 
द्वितीया पचमी वेधादशमी च त्रयोदशी । 
चतुर्दशी चोपवासे हन्युः पूर्वोत्तरे तिथी ॥ 
अयमर्थः- प्चमीवेधेन पूर्वां चतुर्थीम्‌ उत्तरां षष्ठीम्‌ उपवासविषये हन्ति । 
अतः प्चमीविद्धाया चतुर्यां नोपोषणम्‌ एतच्च कृष्णपक्षविषयपरम्‌ । 
पन्यमीयुक्तीपवासविधानन्तु शुक्लपक्षविधानमिति । गणे श्वरव्रत- 
सम्बन्धेऽपि तुतीयायुक्तयां चतुर्थी विधानात्‌ । अन्यदेव व्रतसम्बन्धिनी 
चतुर्थी परैवोपोष्या इति अनन्तभडुकारः । 
कर्मकालो विनायकत्रतस्य मध्याह्नः । 
प्रातः शुक्लतिलैः स्नात्वा मध्याहे पूजयेन्नप । 
विनायकत्रते कार्या पूर्वविद्धा सदा तिथिः ॥ 
विनायकत्रते कार्या सर्वमासेषु षण्मुख । 
चतुर्थीं तु जया युक्ता गणनाथसुतोषिणी ॥। 
विनायकत्रतानुष्ठाने चतुर्थीं मध्याह्नन्यापित्वं मुख्यम्‌ । तदाह बृहस्पतिः- 
चतुर्थी गणनाथस्य मातृविद्धा प्रशस्यते । 
मध्याहव्यापिनी चेत्स्यात्‌ परतश्चेत्‌ परेहनि ॥ 
लिङ्गपुराणे - 
चतु्यान्तु गणेशस्य गौयश्चिव विधानतः । 
पूजा कृत्वा लभेत्‌ सिद्धिं सौभाग्यं च नरः क्रमात्‌ ॥ 
नारदीये - 
माघशुक्लचतुध्यान्तु गौरीमाराधयेद्‌ बुधः । 
चतुथी वरदा नाम गौरीं तत्र प्रपूजयेत्‌ ॥ 
स्कन्दपुराणे - 
ज्येष्ठा च वटसावित्री तथानङ्गत्रयोदशी । 





विनायकचतुर्थी च कर्तव्या सम्मुखी तिथिः 
माघधवीकारेणाप्यय पक्षः स्वीकृतः । 
अथ पञ्चमीनिर्णयः 

`तत्र हारितः - 

चतुर्थीसयुता कायां पन्चमी परया न तु । 

दैवे कर्मणि पित्र्ये च शुक्लपक्षे तथासिते ॥ 
तस्मात्‌ हारीतकव्चनेन पच्चमी पूर्वविद्धा ग्राह्या । तथा च स्कन्दपुराणे - 

पञ्चमी च तथा कार्या चतुर्थीसंयुता विभो । 
यत्तु- पमी च प्रकर्तव्या षष्ठीयुक्ता तु नारद ॥ 
इति आपस्तम्बेनोक्तम्‌ । तत्‌ स्कन्दोपवासविषयपरम्‌ सर्वत्र प्यमी 
पूर्वा ग्राह्या । यतः स्कन्दव्रतपरेति माधवीकारः । अत्र स्कन्दोपवासे 
पन्चमी परविद्धा अन्यत्र पूर्वविद्धेति । 

अथ षष्ठीनिर्णय 

तत्र स्कन्दव्रते पूर्वविद्धा ब्रतान्तरे परविद्धा इति । तत्र स्कन्दषष्ठ्या 
पूर्वविद्धत्वमाह वसिष्ठः - 

कृष्णाष्टमी स्कन्दषष्ठी शिवरात्रि चतुर्दशी । 

एताः पूर्वयुताः कार्याः तिथ्यन्ते पारणं भवेत्‌ ॥ 
तथा रल्यादित्रते परविद्धा ग्राह्या । तथा च विष्णुधमोत्तरे - 

एकादश्यष्टमी षष्ठी पौर्णमासी चतुर्दशी । 

अमावास्या तृतीया च ता उपोष्याः परान्विता ॥ 
ब्रह्मवैवत्ते - 

न हि षष्ठी नागविद्धा कत्त॑न्या च कदाचन । 

नागविद्धा तु या षष्ठी कृता पुण्यक्षया भवेत्‌ ॥ 

सप्तम्या सह कर्तव्या महापुण्यफलप्रदा । 
पुण्यक्षयो यस्यां सा पुण्यक्षया । यदा तु कदाचित्तिथिक्षयवशादुत्तरविद्धा 
न लभ्यते तदा पूर्वविद्धा कर्तव्या । तदाह वसिष्ठः- 

एकादशी तुतीया च षष्ठी चैव त्रयोदशी । 

पूर्वविद्धा तु कर्तव्या यदि न स्यात्‌ परेहनि ॥ 

अथ सप्तमीनिणयः 

तत्र सर्वासु देवतासु व्रतेषु शुक्लकृष्णयोरुभयोरपि सर्वसु सप्तमीषु 
पूर्वविद्धैव ग्राह्येति माधवीकारः । उक्तं च भविष्यपुराण - 

षष्ठी तु सप्तमी तात अन्योन्य तु समाश्रिता । 

पूर्वविद्धा द्विजश्रेष्ठ कर्तव्या सप्तमी तिथिः ॥ 
स्कन्दपुराणे - 

कर्तव्या सप्तमी तत्र षष्ठी यत्र च सर्वदा । 

षष्ठी च सप्तमी यत्र तत्र सच्निहितो रविः ॥ 
उत्तरविद्धाप्रतिषेधः स्कन्दपुराणे पख्यते- 

षष्ठ्येकादश्यमावास्य पूर्वविद्धा तथाष्टमी । 

सप्तमी परविद्धा च नोपोष्य तिथिपन्चकम्‌ ॥ 
यदा पूर्वेद्युरस्तमयपर्यन्ता षष्ठी परेद्युस्तिथिक्षयेणास्तमयादवांगष्ठमी 
त्रिमुदरत्ता तदा पूर्वविद्धाया अलाभादुत्तरविद्धायाश्च प्रतिसिद्धत्वात्‌ 
कुत्रानुष्ठानं क्रियते इति चेत्‌, तत्र *्परेद्युरनुष्ठानम्‌ अलाभे पूर्वविद्धायाः 
परविद्धा गृह्यतामिति माधवीकारः । 

युगाद्या वर्षवृद्धिश्च सप्तमी पार्वतीप्रिया । 

रवेरुदयमीक्ष्यन्ते न तत्र तिथियुग्मता ॥ 

अथ अष्टमीनिणंयः 

तत्र कृष्णाष्टमी पूर्वविद्धा ग्राह्या शुक्लाष्टमी परविद्धा प्राद्येति । तथा च 
निगमः - 

कृष्णपक्षेष्टमी यत्र कृष्णपक्षे चतुर्दशी । 

पूर्वविद्धा तु कर्तव्या परविद्धा न कस्यचित्‌ ॥ 
तथा च नारदीये - 

कृष्णाष्टमी तथा षष्ठी तृतीया चैव पैतृकी । 





४३. शेषिलोपन्यायत्वादुत्तरविद्धा गौणकालत्वेन स्वीकर्तव्या । अस्ति चात्र दृष्टान्तः । 
स्कन्दन्यतिरिक्तत्रतेषु पूर्वविद्धायाः षष्ठ्यानिषेधमुलघ्य यदि न स्यात्‌ परेहनि इति 
वाक्येन पूर्वविद्धा ग्रहीता । तथा रम्भाव्यतिरिक्तगौरीव्रतेषुद्वितीयायुता स्वीकर्तव्या । 
तेनैव न्यायेनात्राप्यष्टमी विद्धायाः स्वीकारः । इति । का.मा. पृ-१५७ । 








। 


बृहत्तपा तथा ब्रह्मन्‌ कर्तव्या सम्मुखीतिथिः ॥ 
तथा च शुक्लपक्षे परविद्धा तत्रैव पख्यते- 

शुक्लपक्षेष्टमी चैव शुक्लपक्षे चतुर्दशी । 

पूर्वविद्धा न कर्तव्या कर्तव्या परसखंयुता ॥ 

उपवासादि कार्येषु एष धर्म: सनातनः ॥ 
नन्‌, यद्यपि शुक्लपक्षेष्टम्याः परविद्धत्वम्‌ उक्तम्‌ । तद्‌ 
दुरगाष्टमीव्यतिरिक्त विषयम्‌ । दुर्गर्टमी तु शुक्लपक्षेपि पूर्वविद्धैव 
तत्रानन्तभदीये - 

श्रावणी दुर्गनवमी तथा दूर्वष्टिमीतिथिः । 

पूर्वविद्धेव कर्तव्या शिवरात्रिर्बलेर्दिनम्‌ ॥ 


अथ नवमीनिणयः 
सा च पूविद्धा ग्राह्या । वसुरन्धरयोर्युग्माभिधानात्‌ । तथा च पद्यपुराणे - 
अष्टम्या नवमीविद्धा नवम्या चाष्टमीयुता । 
अरद्धनारीश्वरप्राया उमामाहेश्चरीतिधिः ॥ 


उत्तरविद्धा निषेधस्तु ब्रह्मपुराणे पठ्यते । 
अष्टमी नवमी विद्धा कर्तव्या फलकाङ्गिभिः । 
न कुर्यात्‌ नवमीं तात दशम्या तु कदाचन ॥ 
नवमी पूर्वविद्धैव पक्षयोरुभयोरपि ॥ इति माधवीकारः । 


अथ दशमीनिर्णयः 

साच किं पूर्वविद्धा कि परविद्धा वेति । अत्र पूर्वविद्धा ग्राह्या । तथा 
च स्कन्दपुराणे - 

दशमी चैव कर्तव्या सदुर्गा द्विजसत्तम । 

सदुर्गां नवमीमिश्रा ॥ 
मैवम्‌ । पक्षद्वयेऽपि पूर्वविद्धा स्वीकारे सति- 

सम्पूर्णां दशमी कार्या परया पूर्वयाथवा । 

युक्ता न दोषिता यस्मात्तिथिः सा सर्वतोमुखी ॥ 
यदा सम्पूणातिधिर्दोषरहिता तदा विद्धापि प्रतिपत्‌ सम्मुखी कार्या 





` ध इत्यादौ तिथेर्मुख पूज्यम्‌ । तथा- 
॥ शुक्लपक्षे तिथिग्राह्या यस्यामभ्युदितो रवि 
कृष्णपक्षे तिथिग्राह्या यस्यामस्तमितो रवि 
मार्कण्डेयवचनात्‌ दशम्योः पूर्वत्तरोविद्धयोः पक्षभेदेन्न व्यवस्था द्रष्टव्या । 
तथा च माधवीकारेण कारिकाया लिखितम्‌ । 
कृष्णा पूर्वोत्तरा शुक्ला दशम्येव व्यवस्थिता ॥ 


अथ एकादणीनिणयः 
तत्र एकादश्यु पवासस्य जयन्तीव नित्यकाम्यतया द्रैरूप्यम्‌ । तत्र 


(^ नित्यवाक्यं गरुडपुराणे - 


उपोष्यैकादशी नित्यं पक्षयोरुभयोरपि । 
तथा अकरणे दोषः श्रूयते सनत्कुमारः - 
न करोति हि यो मूढ एकादश्यामुपोषणम्‌ । 
स नरो नरकं याति रौरवे तमसावृतम्‌ ॥ 
एकादश्यां मुनिश्रेष्ठ यो भुङ्क्तं नष्टचेतनः । 
प्रतिमासं च निरयं याति नास्त्यत्र सशयः ॥ 
निष्कृतिर्मद्यपस्योक्ता धर्मशास्रे मनीषिभिः । 
एकादश्यन्नकामस्य निष्कृतिः क्रापि नोदितः 
तथा- मद्यपानां मुनिश्रेष्ठ पातैव नरकं व्रजेत्‌ । 
एकादश्यन्नकामस्तु पितृभिः सह मज्जति ॥ 
विष्णुधर्मोत्तरे - 
परमापदमापन्नो हषं वा समुपस्थिते । 
सूतके मृतके चैव न त्यजेद्‌ द्वादशीत्रतम्‌ ॥ 
नारदीये - 
यानि कानि च पापानि ब्रह्महत्यादि कानि च । 
अन्नमाश्रित्य तिष्ठन्ति सम्प्राप हरिवासरे ॥ 


४४. शुक्लदशम्यां .सो दयत्रिमुहुर्तवे धस्य प्राशस्त्यादेकादशीविद्धा ग्राह्या । 
कृष्णदशम्यान्तु त्रिमुहूर्तात्मकास्तमयवेधस्य प्राशस्त्यान्नवमीविद्धा ग्राह्या । 


= = या -- -- -- = ट = = = ~ -~-- स्च न~ --------- 
तिः ~ - कृ कक ४: = यिय य --- 


पर सककक्ासद्धसतस कियाय 
ककय 





ष्मक 


स्कान्दे- 

मातृहा पितृहा चैव भ्रातुहा गुरुहा तथा । 

एकादश्यान्तु यो भुङ्ते पक्षयोरुभयोरपि ॥ 
प्रायश्चित्तप्रकरणे स्मृत्यन्तरे च- 

अर्के पर्वद्रये रात्रौ चतुर्दश्यष्टमी दिवा । 

एकादश्यामहोरात्रं भुक्त्वा चान्द्रायणं चरेत्‌ ॥ 
त्रतभङ्गे दोषः प्यते विष्णुरहस्ये - 

समादाय विधानेन द्वादशीत्रतमुत्तमम्‌ । 

तस्य भङ्गं नरः कृत्वा रौरवं नरकं ब्रजेत्‌ ॥ 

परिगृह्य व्रतं सम्यग्‌ एकादश्यादिक नरः । 

न समापयते तस्य गतिः पापीयसी भवेत्‌ ॥ 
फलश्रवणं च केषुचित्‌ वचनेषु विस्पष्टम्‌ । तत्र कात्यायनः- 

एकादश्या न भुञ्जीत पक्षयोरुभयोरपि ॥ 
कूर्मपुराणे - 

वदन्तीह पुराणानि भूयो भूयो वरानने । 

न भोक्तव्य न भोक्तव्यं सम्प्राप्े हरिवासरे ॥ 
वीप्सामाह सनत्कूमारः- 

पक्षे पक्षे च कर््तव्यमेकादश्यामुपोषणम्‌ । 
तदेव नित्यशब्दादिभिर्हेतुभिरुपवासस्य नित्यत्वं सिद्धम्‌ । काम्यत्वं च 
सायुज्यादिफलश्रवणादवगम्यते । तदुक्तं विष्णुरहस्ये - 

यदिच्छद्िष्णुसायुज्य सुतान्‌ सम्पदमात्मनः । 

एकादश्या न भुञ्जीत पक्षयोरुभयोरपि ॥ 
काम्यत्व सिद्धम्‌ । ““एतद्धिविदिषाधिकरणन्यायेनात्रापि सकृदेवोपवासं 


४५. विविदिषाधिकरणस्य सग्राहतावेतौ श्ोकौ भवतः- 
विद्यार्थमाश्रमार्थ च द्विः प्रयोगोथवा सकृत्‌ । 
प्रयोजनविभेदेन प्रयोगोपि विभिद्यते ॥ 
श्राद्धार्थभुक्त्या तृप्तिः स्यादविद्यार्थेनाश्रमस्तथा । 
अनित्यनित्यसंयोग उक्तिभ्यां खादिरे मतः ॥ 





१ कुर्वतः काव्यप्रयोगो नित्यप्रयोग इति उभय सिद्ध्यति । काम्यप्रयोगेणैव 
। नित्यप्रयोगोपि सिद्ध्यतीत्यर्थः । तथा च स्मृतिः- 
4 काम्येपि नित्यसिद्धिस्यात्‌ प्रसङ्गेनोभयात्मके । 

अथ दशमी विद्धैकादश्युपवासर्मनिषेधः 


तत्र नारदः- 
दशम्येकादशी यत्र गान्धार्या समुपोषिता । 
तस्याः पुत्रशतं नष्टं तस्मात्ता परिवर्जयेत्‌ ॥ 
नकेवलं पुत्रविनाशमात्रम्‌ । किन्तु बहुतरदोषोप्यस्ति । तथा च 
 ब्रह्मवेवत्ते- 
दशमीशेषसयुक्ता य: करोति विमूढधीः । 
एकादशीफलं तस्य न स्याद्‌ द्वादशवार्षिकम्‌ ॥ 
ईदृशानि वाक्यानि बहूनि सन्ति । ग्रन्थविस्तरभयान्न लिखितानि । 
बहिपुराणे - 
दशम्येकादशी यत्र सा नोपोष्या सदा तिथिः | 
# श्रवणेन तु सयुक्ता सा शुभा सर्वकामदा ॥ 
अत्रायं संक्षेपः । एकादशी द्विविधा । नित्या काम्याच । यो गृही 
नियमतायाः करोति तेन विद्धया उपव्रासः कर्तव्यः । तदुक्तं वायुपुराणे 
एकादशी दशाविद्धा परतोपि न वर्तते । 
गृहिभिः यतिभिश्चैव सैवोपोष्या सदा तिथिः ॥ 


| 4 यश्च काम्यतया करोति तेनोपवासो न कर्तव्य: । तदुक्तं नारदेन- 


दशम्येकादशी विद्धा गान्धार्या समुपोषिता । 
तस्याः पुत्रशतं नष्टं तस्मात्ता परिवर्जयेत्‌ ॥ 
तदा द्रादशीमुपोष्य त्रयोदश्यां पारणं कर्तव्यम्‌ । तथा च स्मृत्यन्तरे- 
एकादशी द्वादशी च द्वावेतौ मम वासरौ । 
यत्र पूर्वा तु विद्धा स्यात्‌ तत्रोपोष्या परा तिथिः ॥ 


अयमर्थः- तमेत वेदानुवचनेन ब्राह्मणा विविदिषन्ति यज्ञेन दानेन तपसानाशकेन 
इति श्रुतिवचनेन परमात्मविद्याया यज्ञादयो विहिताः । गृहस्थादयाश्रमधर्मत्वन्तु 
यज्ञादीनां सर्वश्रुतिस्मृतिषु प्रसिद्धम्‌ । इति । कालमाधवः- पृ-१९४ । 


#॥ 





गोभिलः - 
कलारद्धूनापि विद्धा स्यादशम्येकादशीं विना । 
तथाप्येकादशीं त्यक्त्वा द्वादशीं समुपोषयेत्‌ ॥ 
तत्र क्रतुशतं पुण्य त्रयोदश्या च पारणम्‌ ॥ 
एतद्‌ पुत्रवद्‌ गृहिविषयं तस्यैव दिनक्षय उपवासनिषेधात्‌ । तदुक्त 
पितामहेन - 
दशमी तेशमात्र च एकादश्याः क्षयो भवेत्‌ । 
द्रादश्यामुपवासश्च त्रयोदश्यान्तु पारणम्‌ ॥ 
दशम्येकादशी विद्धा शुद्धा च द्वादशी परा । 
उपोष्या द्वादशी चैव त्रयोदश्यान्तु पारणम्‌ ॥ 
एकादशीक्षयदिने उपवासं करोति यः 
तस्य पुत्राः विनश्यन्ति मघायां पिण्डदो यथा ॥ 


अस्यार्थ:- केवलमेकादशीदिनक्षये पुत्रवदगृहस्थव्यतिरिक्ताना | 


विद्धोपवासः कर्तव्यः । इति अनन्तभडकार प्रभृतयः 

देवलः - एकादश्यां न भुञ्जीत *प्पक्षयोरुभयोरपि । 
वनस्थयतिधर्मोयं शुक्लामेव सदा गृही ॥ 

एवकारः कृष्णैकादश्यामुपवासनिषेधपरः । तथा च गौतमः- 
आदित्येह्धि सक्रान्त्यामसितैकादशीषु च । 
व्यतीपाते कृते श्राद्धे पुत्री नोपवसेद्‌ गृही ॥ 


ननु नैमित्तिककाम्योपवासौ तु कृष्णायामपि कर्त्तव्यौ । तथा च, । 1 | 


स्मृत्यन्तरे - 
शयनीबोधनीमध्ये या कृष्णैकादशी भवेत्‌ । 
सैवपोष्या गृहस्थेन नान्या कृष्णा कदा च न ॥ 


४६. एकादश्यां भोजननिषेधः सर्वान्‌ प्रति अविशेषः ।व्रतान्ननियमपालने तु गृहस्थं 
प्रति कृष्णानिषेधः इति निष्कर्षः । कृष्णापि शयनी बोधिनी मध्यगा उपोष्या 
तदुक्तम्‌- 

शयनीबोधिनीमध्ये या कृष्णैकादशी भवेत्‌ । 
सैवोपोष्या गृहस्थेन नान्या कृष्णा कदा च न ॥ का.मा. पृ- २११ 





च 

 कालादशे- 

¦ एकादशीमुपवसेदेव गृही च केचन । 

| ऊचुस्तन्न गृहस्थश्च शुक्लामेवेत्यनुक्रमात्‌ ॥ 

विधवायाः वनस्थस्य यतेश्चैकादशीद्रये ।. 
उपवासो गृहस्थस्य शुक्लायामेव पुत्रिणः ॥ 
भुक्तौ निषेधः कृष्णाया सिद्धिस्तस्यार्थतो व्रते ॥ 

। विद्याकरपद्धतौ अनन्तभड़ीये च वाक्यरत्नावल्यः सर्वेषां सर्वदा पक्षद्वयेपि 
भोजनवर्जनम्‌ । गृहस्थेतरेषा पक्षद्वयेपि व्रतं च । गृहस्थानां शुक्लास्वेव | 
शयनीबोधनीमध्ये कृष्णासु च । अपुत्रवद्‌ गृहस्थस्य व्रतम्‌ । पुत्रवास्तु 
तास्वपि कित्‌ भक्षणपूर्वक व्रतमपि । बोधन्यामुत्तराकृष्णासु 
पुत्रवदपुत्रयोर्भोजननिषेधमात्रमेव । 
स्कन्दपुराणे - 

असक्तावुपवासस्य भक्ष्य करिथित्‌ प्रकल्पयेत्‌* । 
वायुपुराणे - र 

उपवासनिषेधे तु भक्ष्य किञ्चित्‌ प्रकल्पयेत्‌ । 

न दुष्यत्युपवासेन उपवासफलं लभेत्‌ ॥ 
भक््यकल्पना तत्रैवोक्ता- 

नक्तं हविष्यान्नमनोदन वा फलं तिलाः क्षीरमथाम्बु चाज्यम्‌ । 

यत्पश्चगन्यं यदि वापि वायुः प्रशस्तमत्रोत्तरमुत्तरं च ॥ 
अधुना एकादश्याधिक्ये नारद आह, स्मृत्यन्तरे च- 

एकादशी यदा पूर्णा परतः पुनरेव सा । 

पुण्य क्रतुशतस्योक्त त्रयोदश्यान्तु पारणम्‌ ॥ 
द्रादश्याधिक्ये व्यास आह विष्णुरहस्ये - 

एकादशी कला प्राप्ता येन द्रादश्युपोषिता । 

तुल्या क्रतुशतेन वै त्रयोदश्यान्तु पारणम्‌ ॥ 





४७. उपवासासामर्थ्ये तु मार्कण्डेयकौर्मयोः - 
एकभक्तेन नक्तेन तथेवायाचित्तेन च । 
उपवासेन दानेन न निर्द्धादशिको भवेत्‌ ॥ नि.सि. पृ-३२ 





एकादशी यदा लुप्ा परतो द्वादशी भवेत्‌ । 

उपोष्या द्वादशी तत्र यदीच्छेत्‌ परमा गतिम्‌ ॥ 
एतद्‌ वैष्णवविषयम्‌ । उभयोराधिक्ये नारद आह- 

सम्पूर्णैकादशी यत्र प्रभाते पुनरेव सा । 

सर्वैरेवोत्तरा कार्या परतो द्वादशी यदि ॥ 
यत्तु कृत्यकौमुद्या- उभयाधिक्ये उपवासद्रयविधानम्‌ । विधवां प्रति 
लिखितं तत्‌ बहुनिबन्धकरिरलिखितत्वात्प्रत्यक्षशास्रविरुद्धत्वान्नादृतम्‌। 

शुद्धाप्येकादशी त्याज्या विद्ध्यते द्वितीय यदि । 

द्वादश्यां पारणालाभे पूर्वैव परिगृह्यते ॥ 

अरुणोदयवेलायाः प्राक्‌ मुहुततद्रयान्विता । 

सा शुद्धैकादशी प्रोक्ता विद्धा त्वन्या प्रकीर्तिता ॥ 
सर्वस्मृतिकारसम्मतत्वात्‌ शिष्टसमाचाराच्च सकृदुपवासः कर्तव्य एव । 
एकादश्यां श्राद्धकृतो नियममाह अनन्तभदीये - 

उपवासो यदा नित्यः श्राद्ध नैमित्तिक भवेत्‌ । 

उपवास तदा कुर्यात्‌ आघ्राय पितृसेवितम्‌ ॥ 

मातापित्रोः क्षये प्राप्रे भवेदेकादशी यदा । 

अभ्यर्च्य पितुदेवाश्चाजिघ्रेत्‌ पितृसेवितम्‌ ॥ 
नित्य उपवासः एकादश्युपवासः । 

श्राद्ध कृत्वा तु यो विप्रो न भुङ्क्ते पितुसेवितम्‌ । 

हवि्देवा न गृह्णान्ति काव्यं च पितरस्तथा ॥ 
तदेकादश्युपवासन्यतिरिक्तविषयम्‌ । यत्तु देवलादिषु - 

दशम्यामेकभक्तस्तु मासमैथुनवर्जिंत ॥ 
इति काम्यविषयम्‌ । नित्ये तु- 

अथ नित्योपवासी चेत्‌ साय प्रातः भुजिक्रिया ॥ 
इति माधवीकारः । पारणाहे द्वादश्या कलाद्रयं कलात्रयं वाप्युदयादुपरि 
सम्भवति तदा द्वादशी काल एव पारण कार्यम्‌ । 
तदुक्तं कालादर्शे - 

द्वादश्या पारणं कुर्यात्‌ नित्ये काम्येप्युपोषिते ॥ 





9 तदुक्तं स्कान्देपुराणे - 


अतएव विद्याकरपद्धतौ - 
पारणेहनि सम्प्राप द्वादशीं यो व्यतिक्रमेत्‌ । 
| त्रयोदश्यान्तु भुञ्जानो शतजन्मनि नारकी ॥ 
नारदीये-कलाद्भयं त्रयं वापि द्वादश्यां न त्वतिक्रमेत्‌ । 
पारणे मरणे नृणा तिथिस्तात्कालिकी स्मृता ॥ 
द्वादशी काले यदि पारणं तदा ततः प्रागेव सर्वाः क्रियाः कर्तव्याः । 
यदा भवेदतीवाल्पा द्वादशी पारणादिने । 
उषः काते द्वयं कुर्यात्‌ प्रातर्माध्याहिक तदा ॥ 
कालारद्धं द्वादशीं दृष्टा निशीथादुर्ध्वमेव हि । 
आमध्याह्वाः क्रियाः सर्वाः कर्तव्या शम्भुशासनात्‌ ॥ 
तत्र पारणासम्भवेद्धिरेव पारणं कुर्यात्‌ । तथा च~ 
अशक्तौ पारणस्यापि कुर्यादुदकपारणम्‌ । 
शक्तस्तु पारणं कुर्वन्‌ नरोधर्मेण लिप्यते ॥ 
कात्यायनः- 
सन्ध्यादिकं भवेच्नित्यं पारणं तु निमित्ततः । 
अद्धिस्तु पारयित्वा तु नैत्तिकान्ते भुजिर्भवेत्‌ ॥ 
देवलः - 
संकटे विषमे प्राप्रे द्वादश्यां पारयेत्‌ कथम्‌ । 
अद्धिस्तु पारणं कुर्यात्‌ पुनर्भक्तं न दोषकृत्‌ ॥ 
यदा कलापि द्वादशी नास्ति तदा त्रयोदश्यामपि सर्वेषूपवासेषु पूर्वा 
पारणं भवेदिति वचनात्‌ पूर्वाह्न पारणं कुर्यात्‌ । तदुक्त नारदीये - 
त्रयोदश्यां हि शुद्धायां पारणं पृथिवीफलम्‌ । 
शतयज्ञाधिक वापि नरः प्राप्नोत्यसशयम्‌ ॥ 
पारणं च चैवेद्यतुलसीमिश्रितं कुर्यात्‌ । तदुक्तं स्कन्दपुराणे - 
कृत्वा चैवोपासं तु योश्चाति द्वादशीदिने । 


४८. जलपानस्याशितानशितरूपत्वात्तेन सङ्कटसमाधान भवति । 
अशितानशिता यस्मादापो विद्रद्धिरीरिता ॥ इति वचनात्‌ । 





(वि श्चनाथग्रणीत | वि ध्रनाथप्रणीत | 


नैवेद्य^ तुलसीमिश्रं हत्याकोटिविनाशनम्‌ ॥ 
ब्रह्माण्डपुराणे - 
यत्‌ किचित्‌ कुरुते पापं कोटिजन्मनि मानवः । 
कृष्णस्य जागरो रात्रौ तानि दह्यति.पार्वति ॥ 
कन्यासहस्र विधिवद्‌ ददाति स्वलङ्कृतं विप्रकरेषु भक्त्या । 
गवा सहसरं कुरु जाङ्गलेषु तेषां फलं जागरणेन विष्णोः ॥ 
अथ द्वादशीनिर्णयः 
सा च युमादिशास्रेण पूर्वविद्धा ग्राह्या । तथा च स्कन्दपुराणे - 
द्वादशी च प्रकर्तव्या एकादश्या युता विभो । 
सदा कार्यां च विद्रद्धिर्विष्णुभक्तैश्च मानवैः ॥ 
तथा च उत्तरविद्धानिषेधश्चतुर्थीनिणंये लिखितः । अतएव द्वादशी 
पूव॑विद्धैव व्रतेषु निखिलेष्वपीति माधवीकारः । 
अथ त्रयोदशीनिर्णयः 
तत्र कृष्णत्रयोदश्याः परविद्धत्वं निगमे पञ्यते । 
षष्ठ्यष्टमी अमावास्या कृष्णपक्षे त्रयोदशी । 
एताः परयुताः पूज्याः पराः पूर्वयुतास्तथा ॥ ज 
यदा तु परविद्धा कृष्णपक्षे न लभ्यते तदा पूर्वविद्धा ग्राह्या । तदाह 
वसिष्ठः-एकादशी तृतीया च षष्ठी चैव त्रयोदशी । र 
पूव॑विद्धापि कर्तव्या यदि न स्यात्‌ परेहि ॥ 
तथा च शुक्लपक्षे पूर्वविद्धात्वमाह ब्रह्मवैवर्ते - 
त्रयोदशी प्रकर्तव्या द्रादशीसहिता मुने ॥ ; 
यद्यप्यत्र शुक्लकृष्णभेदो नास्ति तथापि कृष्णत्रयोदश्यां परविद्धायां 
वाचनिकत्वात्‌ पूर्वविद्धायाः शुक्लपक्षविषयत्वं परिशिष्यते । 
अनज्गत्रयोदशी पूर्वविद्धा ग्राह्या । तथा च माधवीये - । 
| अनङ्गत्रयोदशी रम्भा उपोष्या पूर्वसंयुता ॥ 3 
इति साय कालीनत्रिमुहुरत्तव्यापित्वे पूर्वविद्धायां प्राप्तायां प्रतिपद्‌ 
४९. नैवेद्यं तुलसीमिश्रितमिति पारणसमये प्रथमतः भोजनपदार्थ तुलसीदलेन सह 
भगवते वासुदेवाय समर्प्यं पारणं कर्तव्यमिति । 

` ह स्मृतिसारसग्रहः 
॥ .इवापराहसम्बन्धोपेक्षित इति द्रष्टन्यम्‌ । तदुक्तं स्कन्दपुराणे - 
4 त्रयोदशी प्रकर्तव्या या भवेदापराहिकी ॥ 
। शुक्ला त्रयोदशी पूर्वा परा कृष्णत्रयोदशीति माधवीकारः । 
| अथ चतुर्दशीनि्णयः ` 
तत्र शुक्ल चतुर्दशी द्विजैरुपोष्या कृष्णा पूति । तथा च व्यासः - 
शुक्ला चतुर्दशी ग्राह्या परविद्धा सदा व्रते ॥ 
तथा च निगमे पठ्यते - 
शुक्लपक्षेष्टमी चैव शुक्लपक्षे चतुर्दशी । 
; पूर्वविद्धा न कर्तव्या परसयुता ॥ 
` तथा च कृष्णचतुर्दशी पूर्वयुतैव ग्राह्या । आपस्तम्बः - 
| कृष्णपक्षेष्टमी चैव कृष्णपक्षे चतुर्दशी । 
पूर्वविद्धा तु कर्तव्या परविद्धा न कर्हिचित्‌ ॥ 
अथ पञदशीनिर्णयः 
तत्र पञ्चदशीशब्देन पौर्णमास्यमावास्या चेति द्विधा प्रतीयते । तत्र 
तावच्यैत्रशुक्लादिकामासा इत्यभिप्रायेण प्रथमं पौर्णमासी निर्णीयते । 
तत्र गोभिलः- 
य: परो विप्रकर्षः सूर्यचन्द्रमसोः सा पौर्णमासी । 
पौर्णमास्यपि द्विविधा । तथा च कुथुमशाखाया प्यते - 
या पूर्वा पौर्णमासी सा अनुमतिः, या उत्तरा सा राका ॥ 
ब्रह्मपुराणे - 
हासे त्वनुमतिर्ग्रह्या पर्वकाले मनीषिभिः । 
वृद्धौ साम्येपि राका स्याच्चन्द्रसूर्यक्षये क्षयात्‌ ॥ 
उपवासविषये युग्मशासरेण पूर्वविद्धात्वं श्रूयते । पद्यपुराणे- ` 
पूर्वविद्धा तु कर्तव्या सप्तमीव्रतिभि्नरेः । 
पौर्णमास्या महीपाल परया नियमाङ्गता ॥ 
तथा चाकरणे दोषो नारदेन पञ्यते । 
दर्शं च पौर्णमासं च पितुः सावत्सर्‌ दिनम्‌ । 
पूर्वविद्धमकुर्वाणो नरकं प्रतिपद्यते ॥ 

तथा च परविद्धाया ग्राहकत्वं क्रचित्‌ पठ्यते । बृहस्पतिः - 

एकादश्यष्टमी षष्ठी पौर्णमासी चतुर्दशी । 

अमावास्या तृतीया च ता उपोष्या: परान्विताः 
^"उपवासशब्दोऽत्र व्रतपरः । एवं परस्परविरोधे सति व्यवस्था तत्र 
ब्रह्मवैवत्तं पठ्यते - 

पूव॑विद्धा न कर्तव्या अमावास्या च पूर्णिमा । 

वर्जयित्वा मुनिश्रेष्ठ सावित्रीव्रतमुत्तमम्‌ ॥ 

अथ अमावास्यानिर्णयः 

योयं पौर्णमासीनिर्णयः सोयममावास्यानिर्णयोवगन्तव्यः । यत्र दिने 
चन्द्रमाः न दृश्यते सा अमावास्या" । तस्यामहरद्रयवर््तिन्यामपराल् - 
व्यापिनी ग्राह्या । अपराह्नः पितृणामिति वचनात्‌ । तदाह कात्यायनः - 

अपराह्ने पिण्डपितुयज्ञश्चतुर्दश्यमावास्ययोः । 
छान्दोगपरिशिष्टे - 

अष्टमेशे चतुर्दश्याः क्षीणो भवति चन्द्रमाः । 

अमावास्याष्टमाशे च पुनः किल भवेदणुः ॥ 
तत्र सङ्कहनिर्णयः- तत्र चन्द्रक्षयायां द्वितीयायाम्‌ अमावास्यायां त्रिधा 
विभज्य दिवसं तृतीयभागे आद्यघरि कात्रये तत्र श्राद्धं कार्यम्‌ । 
कात्यायनः- 

पिण्डान्वाहार्यक श्राद्धं क्षीणे राजनि शस्यते । 

वासरस्य तुतीयंशे नातिसन्ध्यासमीपत 
छान्दो गपरिशिष्टे कात्यायनस्य विवरणात्‌ उभयत्रापराह्नव्यापित्वे 


५०. उपवासः उपोषणमात्रम्‌ । व्रतशब्दस्तु नक्तादिष्वपि सामान्यपूजादिसहितः । ` 
५१. अमा सह वसतोस्यां चन्द्रार्काविति । अतएव गोभिलः- अथ यदहश्वन्द्रमा न 
दृष्यते ताममावास्यामिति । अमरसिंहोपि- अमावास्या त्वमावास्या दर्शः , 
सूरयन्दुसन्नमः । अस्या द्वविध्यमाह- सा दृष्नदु सिनीवाली, नष्टेन्दुकला कुहुरिति। ` 
देवीपुराणे- अमा नाम रवेः रसि सूर्यलोके प्रतिष्ठिता । 
यस्मात्‌ सोमो वसत्यस्याममावास्या ततः स्मृतः ॥ 
सा च प्रतिपदयुक्ता ग्राह्या युग्मवाक्यात्‌ । 


















 (समृतिसारस्हः| 
विशेषमाह स्मृत्यन्तरे- 
अपराह्लद्रयव्यापिन्यमावास्या यदा भवेत्‌ । 
तत्राल्पत्वमहत्वाभ्यां निर्णयः पितृकर्मणि ॥ 
महत्येव ग्राह्या इत्यभिप्रायः । स च शिवराघवसंवादे अल्पापराह्े 
त्याज्या सा ग्राह्या स्यादधिका भवेदिति । 
तथा च-अमावास्या च या हि स्यादपराहद्रयेऽपि सा । 
क्षये पूर्वा परा वृद्धौ साम्येऽपि च परा स्मृता ॥ 
प्रचेता- तिथिश्चये सिनीवाली तिथिवृद्धौ कुरूर्मता । ` 
| साम्येऽपि च कुहूङ्ञेया वेदवेदान्तवेदिभिः ॥ 
। तिथिवृद्धौ कुहूः स्मरेति वेदितव्यम्‌, ` 'चतुर्दशीमिश्रा सिनीवाली ' 
प्रतिपम्मिश्रा कुहूरिति । तथा च व्यासः- 
दृष्टचन्द्रा सिनीवाली नष्टचन्द्रा कुहूर्मता ॥ | 
 कात्स्न्येनोभयत्रापराहनव्याप्तावपि तिथिवृद्धित्वात्‌ कुहूरेव ग्राह्या । 
" साम्येऽपि च कुहूर्ेया इति विधानात्‌ । यदा दिनद्वयेऽपि अपरां न 
स्पृशति तदा साधिनिरप्रिभेदेन. व्यवस्था द्रष्टव्या । तदाह जाबालिः - 
अपराह्द्वयान्यापी यदि -दर्शस्तिथिक्षये । 
आहिताग्नेः सिनीवाली निरग्न्यादेः कुहूर्मता ॥ 
आदिशब्दात्‌ स्रीशुद्रयोरपि ग्रहणम्‌ । माधवाचा्योऽपि- 
^च्साग्न्यनच्चिव्यवस्था स्यान्न स्याच्चेदपराह्योः । 
पूर्वेद्युः सािकः कुयदुत्तरेद्युरनथिकः ॥ 
अनन्तदर्शयकालादर्शकाराभ्यामप्येवमुक्तम्‌ ` "एतत्‌ कल्पतरुकारादिभिः 
नादृतम्‌'* साधिनिरमयोरविशेषादिति तैरुक्तम्‌ । तदुक्त परिशिष्टे 
यदा चतुर्दशी यामं तुरीयमनुपूरयेत्‌ । 
अमावास्या क्षीयमाणा तदैव श्राद्धमिष्यते ॥ 
यदुक्तं यदहस्त्वेव दर्शन नैति चन्द्रमाः । 
तत्‌ क्षयापेक्षया ज्ञेयं क्षीणे राजनि चेत्यपि ॥ 


५२. अपराहृद्रयास्पर्शे आब्दिकाद्विशेषमाह साग्यनप्रीति । 
सैवाधिकारिभेदेन व्यवस्था पराद्धन स्पष्टीकृता ॥ का.मा. पृ-१६ । 


यच्चोक्तं दृश्यमानेऽपि तच्चतुर्दशपेक्षया । 

अमावास्या प्रतीयेत दत्तेवापि न निवसेत्‌ ॥ 
अस्यार्थं :- चतुर्दश्याः यामं चतुर्दशीयामं तुरीयं चतुर्थ पूरयेत्‌ । 

` प्रहरत्रयव्यापिनी चतुर्दशी भवतीत्यर्थः । पय्दिने पूर्वतिथ्यपेक्षया 4 | 

क्षीयमाणा भवति । तदा पूर्वदिने अमावास्यावेलायां श्राद्धम्‌ । 
वद्धमानपक्षे पुनश्चन््रक्षयमनादृत्य के वलामावास्यामात्रे परदिने एव 
श्राद्धम्‌ । 
तत्र कात्यायनः - 

वर्द्धमानाप्यमावास्या पक्षयोरपरेऽहनि । 

यामान्‌ त्रीनधिकान्‌ वापि पितुयज्ञस्ततो भवेत्‌ ॥ 

प्रतिपद्यपि कुर्वीत श्राद्धं श्राद्धविदो विदुः ॥ 
आग्रहायणज्येष्ठयोस्तु विशेषः । आग्रहायणज्येष्ठ अमावास्ययोस्तु | 
ज्योतिःशास््रानुसारेण चन्द्रगति वैलक्षण्यात्‌ अष्टमेऽशे चतुर्दशी क्षीणा । 
भवति इत्यादिप्रकारस्यासम्भवादुत्तरदिन एव अमावास्याष्टमांशेऽपि ^ 
श्राद्धं कर्तव्यमिति कल्पतरुकारः । तदन्त एव क्षयमेवेति कृत्स्नमिति 
कात्यायनस्मरणात्‌ । अमावास्या पौर्णमास्योः श्राद्धं विहितमस्ति । . 
तदाह पितामहः - | 

अमावास्याव्यतीपातपौर्णमास्याष्टकासु च । 

विद्वान्‌ श्राद्धमकुर्वाणः प्रायश्चित्तीयते हि सः ॥ 
व्यासोऽपि- । 

न निर्वपति यः श्राद्धं प्रमीतपित॒को द्विजः । 

इन्दुक्षये मासि मासि प्रायश्चित्तीयते तु सः ॥ 
उशनाः - 

कुर्यादहरहश्राद्धं प्रमातुपितुको द्विजः । 

साग्रिकोऽग्रिको वाऽपि दशं दर्शे विशेषतः ॥ 2 
इत्यनित्यश्राद्धतुल्यतयाभिधानात्‌ । मासि मासि दर्शे दर्शे इति । वीप्सा 
वचनात्‌ दर्श्राद्धं नित्यम्‌, काम्यश्च फलश्रवणादवगम्यते । स्मृत्यन्तरे- ^ 

दर्शे स्नात्वा पितृभ्यश्च दद्यात्कृष्णतिलोदकम्‌ । 

| अत्रच विधिवद्‌ दद्यात्‌ सन्ततिस्तेन वर्द्धते ॥ 
इति श्रवणात्‌ ब्राह्मणभोजनासम्भवे पिण्डमात्रद्शंनात्‌ पिण्डमात्रं 
कर्तव्यम्‌ । तदुक्तं स्मृत्यन्तरे - 
पिण्डमात्रं प्रदातन्यमभावे द्रव्यविप्रयोः । 
अग्रौ हूतेन देवस्था पितुस्था द्विजतर्पणैः ॥ 
५ नरकस्थाश्चेत्‌ तृप्यन्ति पिण्डे विप्राञ्िभिर्भूवि ॥ 
इति पृथक्‌ फलाभिधानात्‌ पिण्डमात्रं फलं युक्तम्‌ । 
4 पराधीनप्रवासी च श्राद्धे दद्यात्तिलोदकम्‌ ॥ 
इति विद्याकरः । 
"त अमावास्यायासुपवासादिर्विचार्यते 
तदाह बृहस्पतिः- 
एकादश्यष्टमी षष्ठी पौर्णमासी चतुर्दशी । 
४. 1 अमावास्या तृतीया च ता उपोष्याः परान्विताः ॥ 
यत्तु नारदीये पूर्वविद्धावचन श्रूयते - ॑ 
| दर्शं च पौर्णमासश्च पितु सावत्सर दिनम्‌ । 
पूर्वविद्धमकुर्वाणो नरकं प्रतिपद्यते ॥ 
एतत्‌ सावित्रीव्रतविषयम्‌ । श्राद्धविषय द्रष्टव्य ब्रह्मवेवत्तं 
“*भूतविद्धा न कर्तव्या अमावास्या च पूर्णिमा । 
वर्जयित्वा मुनिश्रेष्ठ सावित्रीव्रतमुत्तमम्‌ ॥ 
अथ यागकालो निरूप्यते 
तत्र बृहच्छातातपः- 
पर्वणो यश्चतुर्थांश आद्याः प्रतिपदस्नयः । 
यागकालः स विज्ञेयः प्रातरुक्तो मनीषिभिः ॥ 
अत्र प्रतिपदिति विशेषणं सूर्योदयस्योपरि मुहूर्तत्रय यागकाल इत्युक्त 
भवति | प्रतिपच्चतुथांशस्य यागे निषेधात्‌ । तत्र कात्यायनः - 











५३. इति वचनात्‌ पूर्व विद्धा ग्राह्या । यदा चतुर्दशी अष्टादशनाड्यो भवन्ति 
सावित्रीव्रतमपि तत्र त्याज्यम्‌ । यतो हि- 
भूतोष्टादशनाडीभिर्दोषत्युत्तरा तिथिम्‌ ॥ इति वचनात्‌ । 


भ व 
न ५ 
थ 


वि श्रनाथप्रणीत 


न यष्टव्यं चतुर्थांशे यागैः प्रतिपदः क्रचित्‌ । 

रक्षासि तद्‌ विलुम्पन्ति श्रुतिरेषा सनातनी ॥ 
इति वचनात्‌ प्रथमांशत्रये . यागासम्भवे आलस्यादिना 
चतुथशिऽयष्टव्यम्‌ । यदा मध्याह्वादृर्ध्वसन्धौ तस्मिन्दिने अन्वधाय, 
परेद्युरिष्टौ क्रि यमाणायामुक्त कालापत्तिः स्यादित्यत्राह- तस्याः 
प्रतिपदश्चतुथोऽशे यागकालः । तदाह बृद्धशातातपः- 

सन्धियद्वापराह स्याद्‌ याग प्रातः परेऽहनि । 

कुर्वाणः प्रतिपद्धागे तुरीयेऽपि न दुष्यति ॥ 
इति वचनाददोषः । पौर्णमास्या विशेषमाह कात्यायनः - 

सन्धिश्चेत्‌ सङ्गवादृध्वं प्राक्‌ चेदावर्तनाद्रवेः । 

सा पौर्णमासी विज्ञेया सद्यस्तकालविधौ तिथिः ॥ 

अथ विकृतेष्टिविचार्यते 

यदा तु पूर्वाह्न मध्याह्वे वा पर्वसन्धिस्तदा प्रातरेव प्राप्तयोः प्रकृतिविकृत्योः 
किमादौ कर््तव्यमित्यपेक्षयामापस्तम्ब आह - 

प्रकृतेः पूर्वत्वावदपूर्वमन्ते स्यादिति ॥ 
अपूर्वां विकृतिः प्रकृतेः समाप्तौ स्यात्‌ । पूर्वत्वात्‌ प्रकृ तेरेतदाह 
कात्यायनः - 

“*आवर्तनात्‌ प्राक्‌ यदि पर्वसन्धिः 

कृत्या तु तस्मिन्‌ प्रकृति विकृत्याः । 

तत्रैव यागः परतोयदिस्यात्‌- + 
तस्मिन्‌ विकृत्याः प्रकृतेः परेद्युः ॥ 
सवसं दृष्टीनां दर्शपौर्णमासौ प्रकृतिः । णेन्द्रा्िमेकादशकपालं 
निर्वपेदित्यादिना काम्येषु यो यो विकृतयः । 

इति स्मृतिसारसग्रहे तिथिनिर्णयप्रकरणम्‌ ॥ 

अथ अशोरू्छमीनि्णयः 

अथेदानीं चैत्र शुक्लादिका मासा इत्यधिप्रायेण प्रथममशोकष्टमी 
निरूप्यते । तत्र लिङ्गपुराणे - 
५४. आवर्तनः सूर्यस्य पश्चिमदिगमनारम्भकाल इति । 












4 चैत्रे मासि सिताष्टम्यां ये पिबन्ति पुनर्वसौ । 
अशोकलिका चाष्टौ न ते शोकमपाप्तुयुः ॥ 

अत्र पुनः अष्टमीपुनर्वसुयोगस्तु उत्तमः । भेदे तु पूरपठितस्य मुख्यत्वात्‌ 
प्ाङ्गष्न तिथिः प्राथम्येन प्रधानत्वात्‌ अष्टम्यामेवेति -शतानन्दः - 
तिथिद्रैघेषटमी परविद्धाग्राद्येति प्रागुक्तम्‌ । अशोककलिका 
% जलगण्डूषमध्ये स्थापयित्वाभिमन्त्रयेत्‌, मन्त्रो यथा- 
(. त्वामशोक ““हराभिष्ट मधुमाससमुद्धवम्‌ । 
पिबामि शोकसन्तप्तो मामशोक सदा कुरु ॥ 
शः यदा पुनः पुनर्वसुयुक्ता अशोकाष्टमी बुधवारे स्यात्तदा 
विशेषमाह - 

र चैत्रे मासि सिते पक्षे वृषलग्ने पुनर्वसौ । 

स्रोतः तु विधिवत्‌ स्नात्वा वाजपेयफलं लभेत्‌ ॥ 
 अशोकैरर्चयेदुग्रमशोककलिकाः पिबेत्‌ ॥ 

^ उग्रं महादेवम्‌ । 

















अथ रामनवमी 
अथ काले मनोरम्ये मधुमासि शुचिस्मिते । 
“ध्शुक्ले नवम्यां विमले नक्षत्रेऽदिति दैवते ॥ 
मध्याहसमये लग्रे सर्वग्रहसमन्विते । 
कौशल्या जनयामास पुत्र लोकेश्वरं हरिम्‌ ॥ इति पद्मपुराणे । 












५५. राभीष्ट- हरप्रिय इति । इमं मन्त्र पौरणिकत्वात्‌ खियः शुद्रश्च पठनीयः । खीभिखत्र 
नोहः कार्यः । प्रकृतावपूर्वत्वात्‌ इति जैमिनीन्यायेन प्रकृतावृहाभावात्‌ एतत्पानस्य 
भोजनरूपत्वात्‌ अष्टधाविभज्य दिवसस्य पञ्मभागः कर्मकालः । तिथिद्रैधे 
परविद्धैव ग्राह्या सामान्यशुक्लाष्टमी त्वात्‌ । फल त्वत्र मन्त्रलिङ्गात्‌ शोकाभावः। 

८६ .रामनवम्यां परविद्धामाचरिते व्रते यत्र पारणमेकादश्यामापतति तत्र एकादश्या 
भोजनस्य निषिद्धत्वात्‌ पूर्वविद्धायामुपवासो वैष्णवैरपि सुतरां विधेय एवेति सारः। 
वस्तुतस्तु “परविद्धैव कर्तव्या मध्याहव्यापिनी सदा" इति प्रमाणवाक्ये परविद्धत्वस्य 
मध्याहव्यापित्वस्य च द्वयोरेव विधेयत्वेनोपदिषटत्वात्‌ दिनद्रये मध्याहयोगाभावे 

परेद्युरेव ॥ का.दी. पृ-५९ । 











विश्चनाथप्रणीत 


अथ कामदेवत्रयोदशी 
तत्र शतानन्दसग्रहे - 
कामदेवस्रयोदस्यां पूजनीयो यथाविधि । 
रतिप्रीतिसमायुक्तो हत्शोकमणिभूषितः ॥ 
ततः प्रातः समुत्थाय स्नात्वा कलशवारिणा । 
पर सौभाग्यमाप्नोति कामांश्चाप्नोति पुष्कलान्‌ ॥ 
धवलसंग्रहे - 
मधुशुक्लत्रयोदश्यां दमनं चन्दनात्मकम्‌ । 
कृत्वा सम्पूज्य विधिवद्‌ बीजयेत्‌ व्यजनेन तु ॥ 
ततः सम्पूजितः कामः पुत्रपौत्रसमृद्धितः ॥ 
अत्र तिथिद्वैधे पूर्वविद्धा ग्राह्या, तथा च माधवीये - 
`  अनज्गत्रयोदशी रम्भा उपोष्या पूर्वसंयुताः ॥ 

अथ दमनकचतुर्दशी निरूप्यते 
तत्र कालादर्शे- 
स्वेषामपि देवानां चैत्यां दमनकार्चनम्‌ । 
कृत्वा त्वन्दकृताचार्याः सम्पूर्णफलमश्चुते ॥ 
वायुपुराणे - 
सवत्सरकृ ताचार्याः साफल्यायाखिलानपि । 
सुरानभ्यर्च्चयेदम्न विशेषेण सदाशिवम्‌ ॥ 
लिङ्गपुराणे - 
मधुमासे तु सम्प्राप्ते शुक्लपक्षे चतुर्दशी । 
परोक्ता दमनका चेति सिद्धिदा च महोत्सवा ॥ 
चतुर्दशी पूर्वविद्धा ग्राह्या । यत्तु निगमे पठ्यते - 
शुक्लपक्षेष्टमी चैव शुक्लपक्षे चतुर्दशी । 
पू्वविद्धा न कर्तव्या कर्तव्या परसंयुता ॥ 
इदं दमनकचतुर्दशीव्यतिरिक्तविषयपरम्‌ । तदुक्तं वायुपुराणे - 


सदा चतुद॑शी पूज्या युक्ता पूर्णेन्दुना सह । 

अपूज्या पूर्णिमायुक्ता मधौ शुक्ला चतुर्दशी ॥ 
अकरणे दोषो नास्ति करणे तादृश फलम्‌ । 
अकृत्वा दमने शीर्णं ब्रह्महा पूजने भवेत्‌ ॥ 
अकृते च तदा दोषो जायते निश्चित मुने । 
दत्वा लक्ष्याश्वमेधस्य लभते फलमुत्तमम्‌ ॥ 


# अथ अक्षयतृतीया 
तत्र भविष्यपुराणे - 
वैशाखे मासि राजेन्द्र तृतीया चन्दनस्य^* च । 
कलधौतं तथा धान्यं धृतं वाऽपि विशेषतः ॥ 
अस्यां दत्तं त्वक्षयं स्यात्तेनेयमक्षया स्मृता ॥ 
तृतीया चन्दस्येति वचनात्‌ अत्र चन्दनदानं प्रशस्तम्‌ । तदुक्त 
कृत्यकौमुद्याम्‌- 
दानात्तु चन्दनस्येव कञ्जजो नात्र सशयः ॥ 
कञ्जजो= ब्रह्मा । 
विष्णुधर्मोत्तरे - 
अक्षया सा तिथिर्ञेया कृत्तिकाभिर्युता यदि । 
भविष्यति महाभाग विशेषेण फलप्रदा ॥ 
वैशाखे मासि राजेन्द्र शुक्लपक्षे तु या तिथिः । 
अक्षया सा तिथिः प्रोक्ता कृत्तिकारोहिणीयुता ॥ 
` ब्रह्मपुराणे - 
य: पश्यति तुतीयायां कृष्ण चन्दनभूषितम्‌ । 
वैशाखस्य सिते पक्षे स यात्यच्युतमन्दिरम्‌ ॥ 
आग्रेयपुराणे - 
छत्रोपानहदानादौ महाफलमुक्तं ग्रन्थविस्तरभयान्नोक्तम्‌ । 














५७. "तृतीया चन्दनस्येति' वचनात्‌ न केवलं चन्दनदानमपि च देवप्रतिमानां 
चन्दनोत्सवोऽपि क्रियते । पुरुषोत्तमकषत्रे श्रीजगत्नाथदेवस्य विंशतिदिवसात्मिका 
अन्येषां चोत्कलदेशे एकविंशतिदिवसात्िका चन्दनयात्रा कियते । का.दी. पृ- २३ 

विष्णुधर्मोत्तरे - 
यवदाने महाफलमपि उक्तम्‌ । 
ब्रह्मपुराणे - 
तस्या कायो यवैर्होमो यवैर्विष्णुं समर्च्चयेत्‌ । 
यवान्‌ दत्वा द्विजातिभ्यः प्रयतः प्राशयेद्‌ द्विजान्‌ ॥ 
पूजयेत्‌ शङ्करं ग्ग कैलाशं च हिमालयात्‌ । 
भगीरथन् नृपति सागराणां सुखावहम्‌ ॥। 
स्नान दान तपः श्राद्ध जपहोमादिकं च यत्‌ । 
श्रद्धया क्रियते यस्तु तदानन्ताय कल्प्यते ॥ 
सिन्धोस्तीरे विशेषेण सर्वमक्षयमुच्यते ॥ 
अत्र गृहिणा पुत्रिणा पिण्डरहितमेव श्राद्धं कर्तव्यम्‌ । 
तथा च मार्कण्डेय- 
युगादौ षडशीत्यां च गृहाच्छादन एव 
नित्यश्रद्धे तु सक्रान्त्यामपिण्डं श्राद्धमिष्यते ॥ 
अत्र यवपाकत्वेन श्राद्धं विहितम्‌ । तस्मान्नित्यम्‌ । विहिताकरणे 
विष्णुपद्धतौ दोषः पठ्यते । अमावास्या तिस्रोष्टका मधाप्रौष्ठपदादूरध्व 
कृष्णत्रयोदशी ब्रीहियवपाकौ च । 
एतास्तु श्राद्धकालान्‌ वै नित्यान्नाह प्रजापतिः 
श्राद्धमेतेष्वकुर्वाणो नरकं प्रतिपद्यते ॥ 
अत्र तिधिद्रैधे तृतीया परसंयुतैव ग्राह्येति प्रागुक्तम्‌ । तद्‌ व्यापिन्यां 
श्राद्धादिक्रिया कर्तव्या इत्यर्थ 


अथ सावित्रीव्रतं निरूप्यते 
तत्र शतानन्दः- 
ज्येष्ठकृष्णत्रयोदश्यां त्रिरात्रं व्रतमाचरेत्‌ । 
सावित्रीं पूजयेददेवीम्‌ उत्सङ्गस्य मृतप्रभुम्‌ ॥ 
त्रिरात्रो पोषणं तत्र स्रीणां नान्यत्र शस्यते । 
कार्यं पत्युरनुज्ञाते वैधव्यं न भवेत्‌ क्रचित्‌ ॥ 

अत्र च तिथिद्रेधे सति सावित्रीत्रतं पूर्वदिने कर्तव्यम्‌ । तथा च ब्रह्मवेवत्त - 
भूतविद्धा न कर्तव्या अमावास्या च पूर्णिमा । 
वर्जयित्वा मुनिश्रेष्ठ सावित्रीव्रतमुत्तमम्‌ ॥ 
यदा चतुर्दश्यष्टादशनाडीका भवति तदा सावित्रीव्रतमपि तत्र 
परित्याज्यम्‌ । | 
भूतोष्टादश नाडीभिर्टुष्यत्युत्तया तिथिम्‌ ॥ 
इति स्मृतेः । तथा च स्कन्दपुराणे - 
भूतविद्धा सिनीवाली न तु तत्र व्रत चरेत्‌ । 
वर्जयित्वा तु सावित्रीव्रतं तु शिखिवाहन ॥ 
माधवीये - 
पूर्वविद्धैव सावित्रीव्रते प्दशी तिथिः । 
नाङ्योऽष्टादश भूतस्य स्युश्चेत्तत्र परोऽहनि ॥ 
पूर्वविद्धाकरणे दोषमाह नारदः - 
दर्शं च पौर्णमासं च पितुः संवत्सर दिनम्‌ । 
पूर्वविद्धामकुर्वाणो नरकं प्रतिपद्यते ॥ 
एतत्तु सावित्रीव्रतविषयम्‌ । श्राद्धविषयन्चेति माघधवीकारः । 
अथ आरण्यकषष्ठी निरूप्यते 
शत्य ~ 
ज्येष्ठे मासि सिते पक्षे षष्ठी चारण्यसज्ञका । 
तां विन्ध्यवासिनी देवीं पूजयेयुः वनेगताः ॥ 
कन्दमूलफलाहारः लभन्ते सन्तति शुभाम्‌ ॥ 
तिथिद्रेधे पूर्वविद्धाग्राह्या । | 
कृष्णाष्टमी स्कन्दषष्ठी शिवरात्रिश्चतुदंशी । 
एताः पूर्वयुताः कार्याः तिथ्यन्ते पारणं भवेत्‌ ॥ 
अथ दशहरा -दशमी निरूप्यते 
स्कन्दपुराणे - 
ज्येष्ठशुक्लस्य दशमी सवत्सरमुखी स्मृता । 
तस्यां स्नानं प्रकुर्वीत दानथैव विशेषतः ॥ 








या काचित्‌ सरित प्राप्य दद्यादर्घतिलोदकम्‌ । 
मुच्यते दशभिः पापैः सुमहापातकोपमैः ॥ 
तिथिनक्षत्रयुगस्तु ब्रह्मपुराणे पठ्यते - 
ज्येष्ठे मासि सिते पक्षे दशमी हस्तसंयुता । . 
हरते दश पापानि तस्मात्‌ दशहरा स्मता । 
तथा तिथिनक्षत्रयोगस्तु भविष्यपुराणे पठ्यते - 
ज्येष्ठशुक्लदशम्यां च भवेद्‌ भौमदिनं यदि । 
ज्ञेया हस्तर्षसंयुक्ता सर्वपापहरा तिथिः ॥ 
अत्र केवला दशमी पूज्या यदा तु हस्तसंयुक्ता तदा पुण्यतरा । यदा 
भौ मवारहस्तरक्षयुक्ता तदा पुण्यतमेति विवेकः । हरते दशपापानि 
गङ्गास्नाने विश्चामित्रेणोक्तानि । तद्यथा- 
पारुष्यमनृतथ्चैव पैशुन्यं वाऽपि सर्वशः । 
असम्बन्धप्रलापश्च वाङ्गय स्याच्चतुर्विधम्‌ ॥ 
परद्रव्येष्वभिधानं मनसानिष्टचिन्तनम्‌ । 
वितथाभिनिवेशश्च त्रिविधं कर्म मानसम्‌ 
अदत्तानामुपादानं हिंसा चैवाविधानतः । 
परदारोपसेवा च कायिकं त्रिविधं स्मृतम्‌ ॥ 
दशपापहरेत्यवं स्तूयते त्वं सुरासुरैः । 
हर तानि सदा गङ्गे पापानि हरतो मम ॥ 
दशहराधिकारे ब्रह्मपुराणे - 
यस्तस्या ह्यनीलं कृष्णं पश्येद्‌ भद्रां सुसञ्जतः । 
सर्वपापविनिर्मुक्तो विष्णुलोकं व्रजेन्नरः ॥ 
अत्र तिथिद्रेधे परविद्धाग्राह्या । तथा- 
कृष्णा पूर्वोत्तरा शुक्ला दशम्येवं व्यवस्थिता ॥ 
इति माधवीकारः । 
| अथ चम्पकद्वादणी निरूप्यते 
तत्र भविष्यपुराणे - 
ज्येष्ठे मासि सिते पक्षे द्वादश्यां चम्पकैः शुभे । 

शुद्धैरभ्य्च्च्य गोविन्दं नरः किमनुशोचित ॥ 
 ज्योतिःशाखरे- | 
द्वादश्यां शुक्लपक्षस्य चम्पकैरर्चयेद्धरिम्‌ । 
सर्वपापविनिरमक्तः स यात्यच्युतमन्दिरम्‌ ॥ 
तत्र तिथिद्रैधे द्वादशी पूर्वविद्धा ग्राह्या । तथा च स्कन्दपुराणे - 
द्वादशी च प्रकर्तव्या एकादश्या युता विभो । 
| सदा कार्यां च विद्रद्धिः विष्णुभक्तश्च मानवः ॥ 
4 अथ देवस्नानं निरूप्यते 
तत्र ब्रह्मपुराणे - 
शृणुध्वं मुनय स्नानं कृष्णस्य गदतो मम । 
रामस्य च सुभद्रायाः पुण्य सर्वाघनाशनम्‌ ॥ 
मासि ज्येष्ठे च सम्प्राप नक्षत्रे चन्द्रदैवते । 
पौर्णमास्या तदा स्नानं सर्वकालं हरेर्द्विजाः ॥ 
सर्वतीर्थमयः कूप तत्रास्ते निर्मलः शुचिः । 
तदा भोगवती तत्र प्रत्यक्षा भवति द्विजाः ॥ 
तस्माच्ज्येष्ठ्या समुद्धूत्य हैमाढ्यैः कलसैर्जलम्‌ । 
कृष्णरामाभिषेकार्थं सुभद्रायाश्च भो द्विजः ॥ 
कृत्या सुशोभन मश्च पताकाभिरलङ्कृतम्‌ । 
सुदृढ सुखसभ्यार वस्त्रैः पुष्पैः सुशोभितम्‌ ॥ 
विस्तीणं धूपित धूपैः स्नानार्थं कृष्णरामयोः । 
सितवस्त्रै: परिच्छन्न मुक्ताहारवलम्बितम्‌ ॥ 
तत्र नानाविधैः वाद्यैः कृष्णं नीलाम्बर द्विजाः । 
स्नानमन्त्रः सुभद्रा च जयमङ्गलनिस्वनैः ॥ 
ब्राह्मणैः क्षत्रियैः वैश्यैः शूद्रैर्यैश्च जातिभिः । 
अनेकजन्मसाहसरैः कृत त्रिपुरुषैः द्विजाः ॥ 
गृहस्थाः स्नातकाश्चैव यतयो ब्रह्मचारिणः । 
स्नापयन्ति तदा कृष्णं म्चस्थ सहलायुघम्‌ ॥ 
तथा समस्ततीर्थानि पूर्वोक्तानि द्विजोत्तमाः । 

सगन्धैः पुष्पमिश्रैश्च स्नापयन्ति पृथक्‌ पृथक्‌ ॥ 
नमस्ते देवदेवेश पुराणपुरुषोत्तम । 
सर्गस्थित्यन्तकृद्‌ देव लोकनाथ जगत्पते ॥ 
त्रैलोक्यधारिणं देव ब्रह्मण्यं मोक्षकारणम्‌ । 
त नमस्यामहे भक्त्या सर्वकामफलप्रदम्‌ ॥ 
तस्मिन्‌ काले तु ये मर्त्याः पश्यन्ति पुरुषोत्तमम्‌ । 
बलभद्र सुभद्राश्च ते यान्ति पदमव्ययम्‌ ॥ 
कपिला शतदानेन यत्‌ फलं पुष्करे स्म॒तम्‌ । 
तत्फल कृष्णमालोक्य म्स्थं लभते नरः ॥ 
अपराण्यपि फलश्रुतिवाक्यानि सुविस्तरादिह न लिखितानि । तथा च 
पुरुषोत्तमाहात्म्ये - 
जयस्व रामकृष्णेति सुभद्रेति ततः परम्‌ । 
वदति मार्जने काले याति ब्रह्मपदं मम ॥ 
तथा- स्नात पश्यति यः कुष्णं व्रजन्तं दक्षिणामुखम्‌ । 
ब्रह्यहत्यादिभिः पापैः मुच्यते नात्र संशयः ॥ 
फलश्रुतिवाक्याना बहुत्वान्न लिखितानि । तथा च वायुपुराणे - 
ततः प्चदशाहानि मम स्नानादनन्तरम्‌ । 
सुरूपां वा विरूपां वा न पश्येत्‌ प्रतिमां मम ॥ 
अथ भूमिरजस्वला निरूप्यते 
अथ प्रसङ्गात्‌ भूमिरजस्वला लिख्यते । तत्र शतानन्दसंग्रहे - 
मुगक्षंऽकं निवसति तन्मध्येऽपि दिनत्रयम्‌ । 
रजस्वला स्यात्‌ पृथिवी कृषिकर्मविगर्हितम्‌ ॥ 
अथ कष्णस्य गुण्डिचायात्रा 
तत्र ब्रह्मपुराणे पख्यते- 
गुण्डिचामण्डपे यान्तं ये पश्यन्ति रथे स्थितम्‌ । 
कृष्णं बल सुभद्राश्च ते यान्ति भवनं हरेः ॥ 
ये पश्यन्ति तदा कृष्णं सप्ताहं मण्डपस्थितम्‌ । 
हरि रामं सुभद्रा विष्णुलोकं ब्रजन्ति ते ॥ 

` यात्रा कृत्वा गुण्डिचाख्यां विधिवत्‌ सुसमाहितः । 
आषाढस्य सिते पक्षे द्वितीया पुष्ययोगतः 
दृष्टा रामच कृष्णच्च सुभद्राथ द्विजोत्तमाः । 
दशपृन्याश्चमेधानां फलं प्राप्नोति चाधिकम्‌ ॥ 
अथ बाद्यादिदेवताशयनकालः राजमार््तण्डे - 
वह्िस्कन्दपुरान्दरागणपतिः श्रीधर्मराट्‌ भास्करो, 
वायुः पर्वतपुत्रिका वसुमती तोयाधिपः केशवः । 
ब्रह्माशम्भूजलादयः प्रतिपदारम्भे तिथौ शेरते, 
उत्तिष्ठन्त्यमुना क्रमेण वरदा स्वे स्वे दिने पूजिताः ॥ 
अथ आषादेकादशी 
तत्र काश्यपपन्यरात्रे श्रीकृष्णवाक्यम्‌- 
मच्छयने मदुत्थाने मत्पार््वपरिवर््तने । 
अत्र यो वैष्णवो कश्चित्‌ दीक्षितो भक्तितत्परः ॥ 
अनिमित्त च दीक्षाया न चक्षुर्वाधिपीडितः । 
अन्न वा यदि मुञ्जीत फलमूलयवापि वा ॥ 
अपराधमह तस्य न क्षमामि तु काश्यप । 
क्षिपामि नरके घोरे दच्छल्यं जायते मम ॥ 
भविष्योत्तरे - 
सुपे त्वयि जगन्नाथ जगत्‌ सुप्तं भवेदिदम्‌ । 
विबुधे त्वयि बुध्येत जगत्सर्व चराचराम्‌ ॥ 
अथ देवशयनपाश्चपरिवर््तनोत्थापनकालः 
तत्र नारदीये - 
मैत्राद्यपादे स्वपितीह विष्णुः वैष्णव्यमध्ये परिवर्तते च 
पौष्यावसाने च सुरारिहन्ता प्रनुध्यते मासचतुष्टयेन ॥ 
अमावासितपक्षेषु मैत्रा श्रवणा रेवती । 
आदिमध्यावसानेषु शयनावर्तनाद्रवे 
निशि स्वापो दिवोत्थानं सन्ध्यायां परिवर्तनम्‌ । 
अन्यत्र पादयोगास्तु द्वादस्यामेव कारयेत्‌ ॥ 








अत्र द्वादशी रात्रिषु सन्ध्यादिवसेषु अनुराधाश्रवणरेवतीनामादि 
मध्यान्तपादेषु शयनोद्‌वर्तनो त्थापनानि अनुष्ठेयानि । यदा तु द्वादशी 
रात््यादिषु पादयोगो न लभ्यते तदा द्वादशी रात््यादिषु नक्षत्रयोगमात्र 
एव शयनादि कर्मविधेयम्‌ । अथवा यदा तु द्धादश्या नक्षत्रयोगोऽपि न 
लभ्यते तदा द्वादशी सन्ध्यायामेव शयनादिकम्‌ । अतएव वराहपुराणे - 

द्वादश्या चैव सन्ध्यायां नक्षत्राणामसम्भवे । 

अमावासितपक्षेषु शयनोदवर्तनादिकम्‌ ॥। 

मेत्राद्यश्च दिवाभागो द्वादश्या चेत्‌ समाप्यते । 

मैत्रे निश्येव शयनं तत्र रात्रौ प्रधानतः ॥ 
ज्योतिःशास्रे - 
| विष्णुः दिवा न स्वपिति न रात्रौ च विबुध्यत ॥ 
इति एवमन्येषामपि स्वापतिथिवशेन शयनाद्यादरणीयम्‌ । तदुक्त 
शतानन्दसंग्रहे - | 

यस्य यस्य तु देवेस्य यच्चक्षत्र तिथिश्च या । 

तस्य देवस्य तस्मिंस्तु शयनोदवर्तनादिकम्‌ ॥ 
भविष्योत्तरे - 

मिथुनस्थे सहस्राशौ स्वापयेन्मधुसूदनम्‌ । 

तुलाराशिगते तस्मिन्‌ पुनरुत्थापयेद्धूवम्‌ ॥ 

अधिमासपतितेऽपि एष एव विधिः स्मृतः ॥ 

अथ सङ्मस्नानम्‌ 

तत्र शतानन्दसग्रहे - 

श्रावणे सङ्गमाः पुण्याः कुरुक्षेत्रसमा स्मृताः । 

विशेषाद्‌ बुधसयुक्ताः तृतीयायां विशेषतः ॥ 
धवलसंग्रहे - 

बुधश्रवणसंयुक्ता तृतीया यदि लिप्यते । 

तत्र दानोपवासादि अक्षयं परिकीर्तितम्‌ ॥ 

अथ नागपश्चमी 

तत्र भविष्यपुराणे - 





| 


ऋषयः 


श्रावणे मासि पञ्चम्या शुक्लपक्षे नराधिप । 
द्वारस्योभयतो लेख्या गोमयेन विषोल्वणा ॥ 
पञ्चम्यां स्नापयेत्तत्र नागान्‌ क्षीरेण यो नरः । 
पूजयेद्‌ विधिवद्‌ वीर दधिद्वाङ्करे कुशैः ॥ . 
गन्धपुष्पोपहारैश्च ब्राह्मणानां च तर्पणैः । 
४ ये रम्यान्‌ पूजयन्तीह नागान्‌ भक्तिपुरःसराः ॥ 
| न तेषां सर्वतो वीर भयं भवति कुत्रचित्‌ । 
एव चतुर्षु मासेषु पञ्चम्या यः प्रपूजयेत्‌ ॥ 
आसप्तमान्‌ कुलात्तस्य न भयं सर्पतो भवेत्‌ ॥ 
नागपूजामन्त्रस्तु - 
नमोऽस्तु स्प॑भ्य इति केचित्‌ पठन्ति । 
नागौ तु कुलिकानन्तौ वासुकी शङ्कतक्षकौ ॥ 
अम्बुजकर्कटाविति महापद्यनमोऽस्तुते ॥ 
अत्र विनायकव्रतवत्‌ पन्चमी मध्याह्नव्यापिनी ग्राह्या । तत्र देवलः~ 
युगमध्य दिने यत्र तत्रो पोष्य फणीश्चरान्‌ । 
क्षीरेणाप्याय पच्चम्यां पूजयेत्‌ प्रयतो नरः ॥ 
विषाणि तस्य नश्यन्ति न च हिसन्ति पन्नगाः ॥ 
अथोपाक्मकालः 
अत्र वापराह्ने वा । तत्र त्रग्यजुरथर्वाणां पराह्नः । किन्त्वपराह्न एव तत्र 
स्मृतिः- पूर्वाह्ने दैविक कर्मेति ॥ तथा च- 
पु्वह्नि वैदिकानामिति श्रुतेः ॥ 
तत्र एव बृहत्‌ प्रचेता- 

। भवेदुपाकृतिः पौर्णमास्या पूर्वाह्न एव च । 
५ ब्राह्मणान्‌ भोजयेत्‌ तत्र पितृन्चुदिश्य देवताः ॥ 


अनन्तभद्वीये- दैवकर्म पूर्वाह्न एव ॥ 

| तथा च बहचपरिशिष्टकारिकासु- 

| पर्वण्यौदयिकाः कुर्युः श्रावणं तैत्तिरीयकाः । 
बहवचा श्रावणे कुर्युः ग्रहसक्रान्तिवर्जिति ॥ 


जे कि “११. 90 -ििक्ती-9- 

केके 


बहूर्चाः श्रावणे कुर्युरिति वचनात्‌ यदा च उभयतः प्रातः सोदय 
त्रिमुूत्तसद्धावेऽपि परदिने कर्तव्यम्‌ । 

श्रवणं तूत्तर ग्राह्यम्‌ उपाकरणकर्मणि ॥ 
इति माधवीकारः । अत्र ओौदयिकपरः पूर्वाह्न इत्यर्थः । तथा च 
बौधप्रकरणे निगमे पख्यते- 

श्रावण्याः प्रौष्टपद्या वा प्रतिपत्‌ षण्मुहूर्तकौः । 

विद्धास्याच्छन्दसां तत्रोपाकर्मोत्सर्जनं भवेत्‌ ॥ 
कालादशे च- 

उपाकर्मणि चोत्सगे पौर्णमास्यां परा तिथिः । 

षण्मुहूत्तक विद्धा स्यात्‌ इति बेधो निरूपितः ॥ 
परातिथिः प्रतिषण्मुहूर्तकविद्धा अध्यायानामुपाकर्मणि उत्सर्गे समाप्तौ 
रस्त: स्यात्‌ | 

अन्तभटीये- दैवकर्तव्यत्वात्‌ पूर्वाह्णकर्तव्यतेति । उक्तश्च एतत्‌ 
विश्वरूपाचार्येण स्वनिबन्धे भविष्योत्तरे - 

सर्वत्र असाधारणनैव पर्वणौदयिके उपाकर्म श्रूयते ॥ 
भविष्योत्तरे - 

सम्प्राप्ते श्रावणस्यान्ते पौर्णमास्या दिनोदये । 

स्नान कुर्वीत मतिमान्‌ श्रुतिस्मृतिविधानतः ॥ 

तत्र देवान्‌ पितुश्चैव तर्पयेत्‌ परमाम्भसा । 

उपाकर्म दिने चोक्तमृषीणां चैव तर्पयेत्‌ ॥ 

कुर्वीत ब्राह्मणैः साद्धं देवानुदिश्य शक्तितः । 

श्राणा मन्त्ररहितं स्नानं दानं प्रशस्यते ॥ 
यत्तु उपाक पराह्लिकमिति पठन्ति तच्छान्दोगविषयमिति । श्रावणी - 
दुरगनवमी इत्यादि पूर्वविद्धवचनस्य उत्तरविद्धदिने षण्मुहरत्ताभाव- 
विषयत्वम्‌ । याज्ञवल्क्यः - 

अध्यायानामुपाकर्मं श्रावण्यां श्रवणेन वा । 

हस्तेनौषधिभावे वा पञ्चम्यां श्रवणस्य तु ॥ 

पौषमासस्य रोहिण्यामष्टकायामथापि वा । 





| | 
॥| 
| 
॥ 
॥ 


ठ 


जलान्ते छन्दसां कुर्यादुत्सर्गं विधिवद्‌ बहिः ॥ 
अध्यायानां संख्याभिप्रायं बहुनचनम्‌ । संस्कारकमुपाकमख्यं कर्म 
कर्तव्यमिति कल्पतरुकारः । हस्तेनेत्यस्य ओौषधिभावे पथ्चम्यामिति 
उभ्यतः सम्बन्धः । उषधिभावे ब्रीह्यादीना सम्पत्तौ तथा च पारस्करः- 
अथातोऽध्यायोपाकर्मौषधीनां प्रादुभवि श्रवणे 
श्रावण्या पौर्णमास्या पचमी हस्तेन वेति ॥ 
। अतः कालद्रयोस्योपाकर्मकर्मणो विकल्प इति कर्क भाष्यकार ः५८ । 
। अभावेञत्र यदा श्रावण्यां श्रवणयोगो न भवति तदा हस्तेन 
श्रवणपन्यम्यामिति वदन्ति । तदुक्तं स्मृत्यन्तरे - 
“उपाकर्म च कर्तव्यं कर्कटस्य दिवाकरे । 
हस्तेन शुक्लपनचचम्यां श्रावण्यां श्रवणा न चेत्‌ ॥ 
राजमार्तण्डे - 
श्रावण्यां श्रवणा यत्र तत्रोपाकर्म कारयेत्‌ । 
योगो नास्ति यदा काले हस्ते नैव तु पच्चमी ॥ 
यदा तु श्रावण्या न श्रवणा शुक्लपन्चम्यामपि न हस्ता तदा केवलायामपि 
श्रावण्या कार्यम्‌ । स्मृत्यन्तरे - 
` श्रावण्यामेव मुख्यत्वात्‌ ।'! 
तथा च पूर्वस्वामिना श्रावण्यामध्यायानामुपाकर्म कुर्यात्‌ । तथा 
श्रावण्यां श्रवणेन वेति । सहार्थ तृतीयाविभक्तेः गुणभूतत्वात्‌ श्रवणायोगे 
च श्रावणपौर्णमास्यामिति मुख्यकल्प इति शतानन्दः । संहिताकार- 
प्रभृतयश्च । ग्रहणसक्रान्ति वर्जितमिति ग्रहणे संक्रान्तौ संक्रमणे 
„  तदुपाकर्म कुर्युः । यदि जननमरणाशौचाभ्यामप्यसम्भवे तदा प्रौष्ठपद्यां 
` भाद्रपदपौर्णमास्यां श्रावणे च व्यवस्थया कुर्युः । प्रौष्ठपद्यां तैत्तिरीयकाः 
कुर्युः बहूर्चाः श्रवणर्षयुक्ततिथिव्यतिरिक्तव्यवस्थात्वेन सूचितम्‌ । तथा 





५८. अतः कालद्वयस्योपकरणकर्मणो विकल्पोऽयमिति मुद्रित कर्कभाष्ये पाठः । ¦ 
पा.गृ.सू. पृ- २७२ । 

५९. उपाक्रियते प्रारभ्यते वेदस्याध्ययनं येन कर्मणा तदुपाकरणं नाम कर्मविशेषो 
वेदाध्ययनार्थं कर्तव्यमिति ॥ गो.गृ.सू.टी. ३/३ पृ- ४७ । 









च मनुः- 
श्रावण्यां प्रौष्ठपद्यां वाऽप्युपाकृत्य यथाविधि ॥ 
‹"उत्सर्गस्तु पौर्णमासस्य रोहिण्यामष्टकायां वा कार्यः । अत ऊर्ध्वं 
शुक्लेऽप्याधीयात्‌ । कामं तु वेदाङ्गानि । यस्त्वनध्ययनभयादस्मिन्‌- 
कालेनोत्सृजति स कालातिक्रमपर्वण्युपाकर्मविधानात्‌ । अत 
तेत्तिरीयका इति वचनं तत्र तैत्तिरीयका एव पर्वणीति न नियन्तुं शक्यते । 
अन्येषामपि चरणानां पर्वण्युपाकर्म विधानात्‌ । अत्र तैत्तिरीयका 
पदमुपलक्षणमित्यनन्तभदीकारः । शाखान्तराधिकरणन्यायेन सर्वाः 
शाखाः उपहत्येति । छन्दो गानान्तु प्रौष्ठपदे मासि पुष्येणोत्सर्गो 
हस्तेनोपाकर्मत्याह गोभिलः - 
अथ प्रौष्ठपदीं हस्तेनोपाकरणं पुष्येणोत्सर्गः । 
हस्तेन हस्तनक्षत्रयुक्ततिथौ कर्तव्यम्‌ ॥ 
तदाह गोभिलः- 
पर्वण्यौदयिके कुर्युः श्रावण्यां तैत्तिरीयकाः । 
बह्वचाः श्रवणक्षं तु हस्तक्ष सामवेदिनः ॥ 
एषान्तु कलावृद्धावपि सिहार्क एव उपाकरणम्‌ । तथा च गार्ग्यः - 
सिंहे रवौ च पुष्यक्षँ पूर्वाह्न विधिवद्‌ बहिः । 
छन्दोगाः मिलिताः कुर्युः उत्सर्ग स्व स्व छन्दसाम्‌ ॥ 
शुक्लपक्षेन हस्तेन तूपाकर्म पराहिकम्‌ ॥ 
गोभिलोऽपि- 
अध्यायानामुपाकर्म कुर्यात्‌ काले पराहिके । 


६०. उत्सर्गं इति- पौषस्य रोहिण्यां मध्यमायां वाष्टकायामध्यानुत्सृजेर ॥ पा.गृ.सू 
(२/१२/१), पौषमासे रोहिणीषु मध्यमाष्टकापि पौष एव तत्राध्यायोत्सर्गः । 
उदकान्तं गत्वा उदकान्ते गमनेन च स्नानमुपलक्ष्यते । ततोऽद्धिर्दवास्तर्पयेयुराचार्य- 
सहिताः शिष्याः देवास्तृप्यन्तु चन्दांसि तृप्यन्त्वित्येवमादि ॥ इति कर्क - 

 पा.गृ.स्‌. पू-२८४ । एवं आचा्यस्तान्‌ सन्तरप्यापसव्य प्राचीनावीतिना 
आचार्यसहिता दक्षिणामुखाः स्वांश्च पित्रादीनविद्यमानेव तर्पयेयुः । इति जयरामः। 
पा.गृ.सू्‌- पृ- २८४ । | 

पूर्वाह्िके विसर्गः स्यादिति वेदविदोविदुः ॥ 
एतत्तु मलमासेऽपि कर्तव्यम्‌ । सिंहे रवाविति वचनात्‌ । तदुक्तं 
शतानन्देन - | 
उपाकर्म तथोत्सर्गः प्रसवाहोष्टकादयः । 
मलिम्लुचेऽपि कर्तव्याः शेषमन्यद्‌ विवर्जयेत्‌ ॥ 
छान्दोग्यव्यतिरिक्तानां शुद्धमास एव । तदाह प्रजापतिः - 
# उपाकर्म च हव्यश्च काल्यं गर्भोत्सवं तथा । 
6 उत्तरे नियतं कुर्यात्‌ पूर्वे च निष्फलं भवेत्‌ ॥ 
माधवादि मासत्रयेष्वधिमासगते विशेषमाह । तथा हि- 
माधवादित्रिके मासि अधिमासो यदा भवेत्‌ । 
कर्कटेऽके हरेः स्वापः पौर्णमास्यामुपाकृतिः ॥ 
श्रावणादित्रिके मासि अधिमासो यदा भवेत्‌ । 
सिहेऽकं च हरेः स्वापः श्रावण्यां स्यादुपाकृतिः ॥ 
इति विद्याकरः । तथा च स्मृतिमहाण्वि- 
सक्रान्तिग्रहणं वाऽपि पौर्णमास्यां यदा भवेत्‌ । 
उपाकृतिस्तु पन्चम्या कार्या वाजसनेयिभिः ॥ 
यत्तु अनन्तभदवीकारेण लिखितम्‌- 
श्रवणेन तु यत्‌ कर्म युत्तराषाढ युक्‌ कृतम्‌ । 
सवत्सरकृतोऽध्यायस्तत्‌ क्षणादेव नश्यन्ति ॥ 
धनिष्ठासयुतं कुर्यात्‌ श्रावणं कर्म यद्‌ भवेत्‌ । 
तत्कर्मसकलं ज्ञेयमुपाकरणसंज्ञितम्‌ ॥ 
प्रमाण चेत्तदा बहचविषयमेव । "बहचाः श्रवणे कुर्युः" इति वचनत्‌ । 
अथ बलदेवस्य पूजा 
तथा च स्मृतिः- 
अमावास्या तुलादित्ये लक्ष्मीर्निद्रां विमुच्चति । 
सुखरात्रेरुषः काले प्रदीपो व्जलितालये ॥ 
गावो महिष्यश्छागाद्याः पूज्याः शोभ्यास्तथा दिने । 
पूजन केचिदिच्छन्ति श्रावण्यां तु गवादीनाम्‌ ॥ 





पक्षद्रयस्य देशाद्यपेक्षया विकल्पः । अतएव बलिदानाभिधेया 
कार्तिकशुक्लप्रतिपदिति माधवीकारः । तथा च कृत्यकौमुद्याम्‌- 
` श्रावणी पूर्णमी यत्र मध्याहव्यापिनी यदि । 

उत्थाने बलदेवस्य नन्दविद्धान्तु वर्जयेत्‌ ॥ 

सर्वा दर्पा तथा हिसा नन्दा या पौर्णमी युता । 

उत्थापनं शूलपाणे: कारयेत्‌ पूर्ववासरे ॥ 

याम द्वय चतुर्दश्या पूर्णिमायां द्वयात्मकम्‌ । 

पूर्वेऽहनि बले: पूजा पशुवन्दापना तथा ॥ 

नन्दा युक्तपौर्णमास्या कृते उत्थापिते बलेः । 

तत्र रोगी भवेद्‌ विप्रो गावो नश्यन्त्यनेकधा ॥ 

पौर्णमास्यां सनन्दाया यत्र चोत्थाप्यते बलः । 

गवां तत्र भवेद्रोगो दुर्भिक्ष च तदा भवेत्‌ ॥ 
पद्मपुराणे - , 

श्रावणी दुर्गनवमी तथा दूर्वाष्टमी च या । 

पूर्वविद्धैव कर्तव्या शिवरात्िर्बलेदिनम्‌ ॥ 
तिथिद्रधे पूर्वदिने पूजानुष्ठानमित्यर्थः । श्रावणेऽधिमासपाते मलिम्लुचे 
हरिशयनं कर्तव्यमाह तथा च कृत्यकौमुदीये - 

कर्कटे च हरेः सुपे सिंहे गोपतिरुत्थिते । 

तत्रैव श्रावणी कर्म शक्रध्वजमतः परम्‌ ॥ | 
गोपतिः- बलभद्रः । अतः बचनात्‌ उपाकर्मदिने बलभद्रोपत्थापन 
कर्तव्यमिति अवगम्यते । तथा च धबलसग्रहं 

विष्णोस्तु शयनादृर्ध्वं मासेनान्तरित द्विजाः । 

उपाकर्म समाकुर्युः शयनानन्तरादिति ॥। 


अथ रक्षापचमी 
रात्रौ रक्षाविधानं कर्तव्यम्‌ । तन्तु भविष्ये - 
यः श्रावणे खवति जले सुरेन्द्र 
रक्षाविधानमिदमाचरते मनुष्यः। 





































1.12 
आस्ते सुखेन परमेण स वर्षमेक 
पुत्रप्रियादि सहितः ससुहव्ननश्च ॥ 
रक्षाकरणमन्त्रो यथा- | 
घण्टाकर्णं महावीर सर्वव्याधिनिवारक । . 
सर्वोपद्रवसंहार विद्रावण हरप्रिय ॥। 
येन वद्धो बलिराजा दानवेन्द्रो महासुरः । 
तेन त्वामपि बध्नामि रक्षमाचर मा चल ॥ 
नमस्ते द्वारिके देवि नमस्ते नन्दिकेश्वर । 
पञ्चम्यां निशिरात्रौ मे रक्ष देवि पुरःस्वयम्‌ ॥ 
कण्ठे यस्य महानीलं भूषण यस्य पन्नगाः । 
तेजासि तस्य देवस्य रक्षन्तु मम मन्दिरम्‌ ॥ ` 
^्यत्र त्वं तिष्ठसे देवि लिखिताक्षरपक्तिषु । 
न भयं तत्र कुर्वीत पापरोगादिक्रियन ॥ 
यदि उभयदिने रात्रौ प्चमी स्पृशति तदा पूर्वदिने कर्तव्यमेव । 
अथ कृष्णस्य जन्माष्टमी 
ततर ब्रह्मपुराणे- तथा भाद्रपदे मासि कृष्णाष्टम्यां कलौ युगेऽष्टाविशतितमे 
| जातः: कृष्णोऽसौ देवकीसुतः । 
तत्र जन्माष्टमीव्रतं नित्यमप्‌* । अकरणे प्रत्यवायश्रवणात्‌, 
वीप्साश्रवणाच्च नित्यम्‌ । भविष्योत्तरे - 
श्रावणे बहुले पक्षे कृष्णजन्माष्टमी व्रतम्‌ । 
न करोति नरो यस्तु भवति क्रूरराक्षसः ॥ 
ॐ कृष्णजन्माष्टमी त्यक्त्वा योन्यत्रतमुपासते । 
नाप्नोति सुकृतं किञ्चित्‌ “इष्टापूर्तिमथापि वा ॥ 
तथा च भोजनदोषः श्रूयते माधवीये - 
गृध्र मासं खगं काकं श्येन मुनिसत्तम । 
मांसं वा द्विपदां भुक्ते कृष्णजन्माष्टमी दिने ॥ 





६१. युग्मवचनानुसार युगभूतानामिति युग्मप्रशस्ते । 
६२. योगक्षेमावेष्टापूर्तिपदेनोच्येते । 

जयन्तीफलश्रवणात्‌ काम्यम्‌ । ऽ्रोहिणी योगस्य जयन्ती नामत्वम्‌ । 
विष्णुधर्मोत्तरे - 

रोहिणी च यदा कृष्णे पक्षेऽष्टम्यां द्विजोत्तम । 

जयन्ती नाम सा प्रोक्ता सर्वपापहरा तिथिः. । 

यद्नाल्ये यच्च कौमारे यौवने वार्दधक्येऽपि वा । 

बहुजन्मकृत पापं हन्ति सीपीषिता तिथिः ॥ 
फलश्रुतिवाक्यानि बहुत्वाद्‌ इह न लिखितानि । जयन्त्यां भोजने दोषः 
श्रूयते । 

शूद्रान्नेन तु यत्‌ पापं शंवहस्तस्य भोजने । 

तत्पाप लभते कुन्ति जयन्ती विमुखो नरः ॥ 
अकरणे प्रत्यवायश्च तदाह- 

ब्रह्मघ्नश्च सुरापश्च गोबधे स्रीबधेऽपि वा । 

न लोको यदुशार्दूल जयन्ती विमुखस्य च ॥ । 
इदृशानि वाक्यानि सुविस्तरादिह न लिखितानि । विष्णुधर्मोत्तर 
भविष्यपुराणयोः- 

रोहिण्यामरद्धरात्रे तु यदा कृष्णाष्टमी भवेत्‌ । 

तस्यापभ्यर्चन शौरेः हन्ति पापं त्रिजन्मजम्‌ ॥ 

प्राजापत्यर्षसयुक्ता कृष्णानभसि चाष्टमी । 

मुहूत्तमपि लभ्येत सीपीष्यासि महाफला ॥ : 

अर्द्धरात्रे तु योगोऽयं तारापत्युदये तथा । | 

रोहिणी सहिता कृष्णा मासि भाद्रपदेऽष्टमी ॥ 
अरद्धरात्रादधश्चोर्ध्व कलयापि यदा भवेत्‌ । 







महापुण्यतमः कालो जयन्त्याख्य प्रकीर्तितः ॥ ॥ 
तत्र जाती जगन्नाथः कौस्तुभी हरिरीश्वरः । . 


कार्या विद्धापि सप्तम्या रोहिणी सहिताष्टमी ॥ 


६८. अष्टमी कृष्णपक्षस्य रोहिणी ऋणसंयुता । 
भवेत्‌ प्रौष्ठपदे मासि जयन्ती नाम सा स्मृता ॥ 
- इति का.मा. धृतविष्णुरहस्येति, का.मा. पृ- १६४ | 

तत्रोपवासं कुर्वीत तिथि भान्ते च पारणम्‌ ॥ 


रातानन्दः- 
कर्कटे सिंहे रवौ योगोऽयमिति । 
भृगुः- - 


जन्माष्टमी जयन्ती च शिवरात्रिस्तथेव च । 
पूर्वविद्धैव कर्तव्या तिथिभान्ते च पारणम्‌ ॥ 
यत्र जन्माष्टमी रोहिणीति पाठस्तत्रापि रोहिणीशब्देन तद्युक्तातिथिः 
विवक्षिता न तु केवला रोदिणी । देवलः - 
उपवासेषु सर्वेषु पूर्वाह्न पारणं भवेत्‌^* । 
नतु तिथेः नक्षत्रस्य वा ब्रतशोषकाले पारणं ब्रह्मवैवत्तं प्रतिपाद्यते - 
अष्टम्यामथरोहिण्यां न कुर्यात्‌ पारण क्रचित्‌ । 
हन्यात्‌ पुराकृतं कर्म उपवासार्जिंतं फलम्‌ ॥ 
तिथिरष्टगुणं हन्ति नक्षत्र च चतुर्गुणम्‌ । 
॥. तस्मात्‌ प्रयत्नतः कुर्यात्‌ तिथिभान्ते च पारणम्‌ ॥ 
`  अतएवमादिकारेण लिखितम्‌- 
तिथिक्षये द्रयोरन्तं उत्तमं पारणं भवेत्‌ । 
एकस्यान्ते मध्यम स्यात्‌ उत्सवान्तेऽधम स्मृतम्‌ ॥ 
नारदीये - 
तिथिनक्षत्रसयोगे उपवासी यदा भवेत्‌ । 
पारणं न तु कर्तव्यं यावन्नैकस्य सक्षय: ॥ 
संयोगिके व्रते प्रान्ते यद्येकोऽपि वियुज्यते । 
तत्रैव पारणं कुर्यात्‌ एवं वेदविदो विदुः ॥ 
ननु अशक्तस्य तु तिथिनक्षत्रयोरनुवर्त्तमानयोरपि प्रातर्देव सपूज्य 
/ क्रियमाणं पारणं न दुष्यति । तथा स्मृतिसमुच्चये - 
तिथ्यन्ते चोत्सवान्ते वा ब्रती कुर्वीत पारणम्‌ ॥ 
६४. पारणान्तं व्रतं ज्ञेयं व्रतान्ते तद्धि भोजनम्‌ । 
असमाप्ते व्रते पूर्वे नैवकुर्यात्‌ व्रतान्तरम्‌ ॥ इति । 
-आदित्यपुराणमिति माधवोद्धूतः पाठः पृ-१८३ । 








अथ जयन्ती भेदे उपवासदिने यदि सोमवारो बुधवारो वा भवति तदा 
फलाधिक्यं भवति । ननु को भेदस्तदाह- 

यदा उदये कियन्ती स्यादष्टमी सा च रोहिणीयुक्ता उपरि सकला 
नवमी बुधवासरे सोमवासरे वा भवति तदा सैवाष्टम्युपोष्या । तथोक्तं 
स्कन्दपुराणे - 

उदये चाष्टमी किथित्‌ नवमी सकला यदि । 

भवेत्तु बुधसंयुक्ता प्राजापत्यक्षं सयुता ॥ 

अपि वर्षशतेनापि लभ्यतेवान वा विभो ॥ 
विष्णुध्मोत्तरेऽपि- 

अष्टमी बुधवारेण रोहिणी सहिता यदि । 

भवेत्तु मुनिशार्दूलं किं कृतैः ब्रतकोरिभिः ॥ 

अथ सप्तपुरीकामावास्या 

तत्र कल्पतरुः - 

अमावास्या च पित्र्येण नक्षत्रेण च सयुता । 

सप्तप्रकाराः पितरो जाताः कमलसम्भवात्‌ ॥ 

तेभ्यः पूजा च कर्तव्या तत्र सर्वात्मनाबुधैः । 

पिण्डोदेयस्तथाष्टाङ्गः श्राद्ध कार्यं च सर्वदा ॥ 
शतानन्दसंग्रहे - 

दर्शे सुवर्णकटकैः प्रतिमाराधयन्ति याः । 

ताः सर्वाः सुभगाः नार्यः पुत्रवत्यो वराङ्गनाः । 

न वैधव्यं भवेत्तासा पुन्जन्मसु सप्तसु ॥ 
तिथिद्रैधे परदिने कर्तव्यम्‌ । 

अमावास्या तृतीया च ता उपीष्याः परान्विताः । 
इति विष्णुधर्मोत्तरवचनात्‌ । उपवासशब्दो ब्रतपरः । 

अथ गौरीव्रतम्‌ 

तत्र शतानन्दसग्रहे- 

गुडापूपं च दातव्यं मासि भाद्रपदे सिते । 

तृतीयायां सर्वदानं वासुदेवस्य प्रीतये ॥ 

| उमाशिवं गणेशश्च विधिवद्‌ पूजयन्ति याः । 
गौरीव्रतप्रसादेन परं सौभाग्यमाप्तुयुः ॥ 
तिथिद्रधे परदिने व्रतं कर्तव्यम्‌ । 
सुहूर्तमात्रसत््वेऽपि दिने गौरीव्रत चरेत्‌ ॥ 
इति माधवीकारः । 








अथ शिवचतुर्थी 
तत्र शतानन्दसंग्रहे - | 
मासि भाद्रपदे शुक्ला चतुर्थी शिवपूजिता । 
तस्यां स्नानं तथा दानमुपवासो जपस्तथा ॥ 
तावत्‌ सहस्रगुणित प्रसादाधत्तिनो नृपः ॥ 
अस्य पूजा अपराहे कर्तव्या । कृतः रौद्रत्वात्‌ । तिथि द्वैधे पूर्वदिने 
कर्तव्यम्‌ । 








अथ ^“हरितालिकाचतुर्थी 





तत्र ब्रह्मपुराणे - 
शुक्लपक्षे चतुर्थ्या तु सिंहे चन्द्रस्य दशने । 
( मिथ्याभिलाषनं कुयत्तिस्मात्‌ पश्येन्न त सदा ॥ 
कदाचिद॒श्नि शान्तिमाह ब्रह्मपुराणे - 
सिहप्रसेनमवधीत्‌ सिहो जाम्बवता हतः । 
सुकुमार कुमारोदिस्तव ह्येषः स्यमन्तकः ॥ 
चन्द्रं वीक्ष्य सिंहप्रसेनमिति वाक्यं प्रयत्नात्‌ पठेदित्यर्थः । न तु सिहे 
चन्द्रस्य इति वचनात्‌ मालिम्लुचेऽपि चन्द्रदर्शने निषेधः । तथा च 





८ सीमन्तं प्रेतकृत्य्च नवशय्या नवः शशी । 
८ मलमासेऽपि कर्तव्यं निमित्त विहितं च यत्‌ ॥ 


नवराशि- चन्द्रवन्दापना इत्यर्थः । 
६५. हरितालिकेति- द्रस्य कज्ली कृष्णा शुक्ला च हरितालिका ॥' (नि.सि.पृ- 
१०१) । भाद्रमासस्य शुक्लपक्षस्य या चतुर्थी सा हरितालिकेत्याभिधीयते पुराणे- 
“आलिर्भिरिता यस्मात्तस्मात्सा हरितालिका ॥' (नि.सि. पृ-१०१) । 


अथ गणेशचतुर्थी 

तत्र भविष्यपुराणे - 

विनायक समर्च्य चतुर्थ्यां यदुनन्दन । 

सर्वविघ्नविनिर्मुक्तः कार्यसिद्धिमवाप्नुयात्‌ ॥ 
लिङ्गपुराणे - 

चतुर्यान्तु गणेशश्च गौयश्चिव विधानतः । 

पूजा कृत्वा लभेत्‌ सिद्धि सौभाग्यं च नरः क्रमात्‌ ॥ 
देवीपुराणे - 

गणेशं कारयेत्‌ पूजां ल्कादिभिः भावनात्‌ । 

चतुर्थ्या विघ्ननाशाय सर्वकाम प्रसिद्धये ॥ 
कालादशें विशेषमाह - 

शुक्लचतुर्थी कन्या्कं भौमवारेण संयुता । 

महती तत्र विघ्नेशमच्वित्येष्टं लभेन्नरः ॥ 

महाचतुर्थी सा ज्ञेया तत्र विघ्नेशमर्च्चयेत्‌ । 

त्रतादिनियमैरिष्टं लभते नात्र संशयः ॥ 
तत्र कर्मकालो विनायकत्रतस्य मध्याह्:^९- 

प्रातः शुक्लतिलैस्नात्वा मध्याहे देवमर्च्वयेत्‌ ॥ 
तिलान्‌ शिरसि निक्षिप्येति कालादर्शकारः । तिथिद्रैधे पूर्वदिने व्रतं 
कर्तव्यम्‌ । 


अथ ऋषिपचमी 
स्मृतिसमुच्चये - 
भाद्रे सितेऽपराहने तु पचमी यत्र तिष्ठति । 
विश्वामित्र ऋषिस्िभिः पूज्यः सन्तानवृद्धये ॥ 
अत्र तिथिद्धैधे पञ्चमी पूर्वविद्धा ग्राह्येति प्रागुक्तम्‌ । 
शातानन्दश्च- 


७१. चतुर्थी गणनाथस्य मातृविद्धा प्रशस्यते । मध्याहव्यापिनी चेत्स्यात्‌ परतशचत्परेहनि। 
इति । का.मा. पृ-१४६ । 



































| षष्ठी युता पचमी या महषस्तस्य पूजनम्‌ । 
पतिपुत्रहता नारी सा नारी नरकं व्रजेत्‌ ॥ 


अथ अगस्त्यघ्यम्‌ 
तत्र विष्ररहस्ये - 
पुरायुगं सहस्रं वै विष्णु वारुणिनाम्बुना । 
आराधितः प्रसादार्थं तस्मै प्रादाद्रर हरिः ॥ 
दक्षिणाशां मुखं कृत्वा गच्छ तिष्ठ स्ववारुणे । 
हितार्थ सर्वलोकानां मद्वियोगधुतवती ॥ 
ये त्वां तत्रोदितं भक्त्या नार्चयिष्यन्ति मानवाः । 
तेषां सावत्सरं पुण्यं मत्प्रासादात्‌ भवेत्तव ॥ 
ये त्वां महाविधानेन पूजयिष्यन्ति वारुणे । 
श्चेतदीपं गमिष्यन्ति ते नराः मत्प्रसादतः ॥ 
वेदवेदाङ्गविद्वांसो धनधान्यप्रजान्विताः । 
वारुणं ते भविष्यन्ति लोके ऽस्मिन्नर्घ्यदास्तव ॥ 
अप्राप्ते भास्करे कन्यां सत्रिभागैखिभिदितैः । 
अर्घ्य दद्युरगस्त्याय ये वसन्ति महोदये ॥ 
भाष्वरे क>~।।५अ।प- सिंहमासे । सत्रिभागैरिति सिंहादित्यस्य तुतीयभागैः 
सहितैः त्रिभिदिनैश्च त्रयोदशदिनैरित्यर्थः । परन्तु महोदधिस्नानमिति । 


अथ दूवांष्टमी 
तत्र भविष्यपुराणे - 
ब्रह्मन्‌ भाद्रपदे मासि शुक्लाष्टम्यामुपोषितः । 
महेशं पूजयेत्‌ यस्तु दूर्वया सहितो मुन ॥ 
तस्मिन्‌ व्रतविशेषेण शुक्लपक्ष वर्तित्वेन उत्तरविद्धायामप्राप्तायामपवाद- 
माह पदमपुराणे - 
श्रावणी दुर्गनवमी तथा द्र्वाष्टमी च या । 


पूर्वविद्धैव कर्तव्या शिवरात्रिर्बलोदिनम्‌ ॥ 


[1 = 
॥ 


||| 






































अनन्तचतुर्दशी 

तत्र भविष्ये- अराधिते महेन्द्रे तु ध्वजाकारेषु यष्टिषु ततः शुक्लचतुर्दश्या 
मनन्त पूजयेद्धरिम्‌ । तत्र तिथिद्रैधे परविद्धा ग्राह्या । तत्र व्यासः- 

शुक्ला चतुर्दशी परविद्धा ग्राह्या सदा व्रते ^ 
स्मृत्यन्तरे - 

अनन्तराघवे ग्राह्या परविद्धा चतुर्दशी । 
भविष्यपुराणे - 

सदा कार्यां त्रयोदश्या न तु युक्ता चतुर्दशी । 

पौर्णमासीयुता सा स्यात्‌ चतुर्दश्या च पूर्णिमा ॥ 
नारदीये -तृतीयैकादशी षष्ठी शुक्लपक्षे चतुर्दशी । 

पूव॑विद्धा न कर्तव्या कर्तव्या परसंयुता ॥ 
तत्र पूर्वविद्धा परविद्धा वा मध्याहव्यापिनी ग्राह्या इति केचित्‌ आहः । 
अत्र मध्याहे भोज्यवेलायामिति वचनेन मध्याह्नः कर्मकाल इति केचित्‌ 
वदन्ति, नैतत्सारम्‌ । दैवे ह्योदयकी ग्राह्या इति वचनेन चतुर्थीतरवतिं „^ 
मुरर्तमिति मुख्यः । एवं विद्याकरपद्धतौ - 

त्रिमुहूर्तं भवेत्‌ युक्ता उदयात्‌ परतो यदि । 

तत्रानन्तव्रत कुर्यात्‌ पुत्रपौत्रधनान्वितः ॥। 

अनन्ताराधने ग्राह्या परविद्धा चतुर्दशी । 

्रिमुहूर्ताधिका नोचेत्‌ प्राक्‌ पृथक्‌ पूर्वसंयुता ॥ ॥ 

यदानन्त चतुर्दश्यां स्यादवस्पुक्‌ त्रयोदशी । # 

मुहुर्त त्रितयेनापि परत्रिघटिकाधिका । | 4 

आवत्तेन यदा वै स्यादनन्तस्य चतुर्दशी । 

पूजा तत्रैव कर्तव्या देवदेवस्य चक्रिणः ॥ 

द्रयोरावर्तनाभावे ग्राह्या मध्यदिने तिथि 

द्वयोरावर्तना ग्राह्या परविद्धा चतुर्दशी ॥ 
यत्तु द्विमुह्तेत्यनुकल्पः । उदये त्रिमुहूर्तापि ग्राह्या तन्नव्रतितिथिः इति 
माधवीकारः । तदस्वर्ग्यं लोकविद्विष्टं धर्ममप्या चरेन्न तु । इति 
निषेधान्नानुष्ठेयम्‌ । ब्रतविद्धिरिति कृत्यकौमुां द्रष्टव्यम्‌ । 






































अथ शक्रोत्थापनम्‌ 
तत्र ब्रह्माण्डे पुराणे - 
दरादश्यान्तु सिते पक्षे मासि भाद्रपदे तथा । 
शक्रमुत्थापयेद्राजा विश्वश्रवण वासवे ॥ 
विश्च: सकलः यः श्रवणवासरस्तत्र । अत्र विश्च इति विशेषणात्‌ 
श्रवणाद्रादशी योगप्राप्तौ तिथ्यन्तेरपि श्रवणाद्यपाद एव | 
शक्रमुत्थापयेदित्यवगम्यते । तथा- 
¢ भाद्रे मासि सिते पक्षे श्रावणी द्वादशी यदा, 
शक्रमुत्थापयेन्तत्र श्रवणे तद्‌ वियोगतः । 
श्रावण्या भरणी यावत्‌ पूजां कृत्वा विधानतः 
रात्रौ विसर्जयेदेव मन्त्रेणानेन पाण्डव ॥ 
पूजामन्त्रस्तु भयिष्योत्तरे द्रष्टव्यः । तथा- 
एवं य: कुरुते यात्रां शक्रकेतो्युधिष्ठिर । 
५ पर्जन्य कामवर्षी स्यात्तस्मिन्‌ देशे न संशयः ॥ 


अथ इन्द्रपूर्णिंमा 





तत्र शतानन्दसग्रहे- 
पञ्चदश्यां महेन्द्रश पूजयेत्‌ किल कौतुकं । 
गीतवादित्रमाङ्गल्यैः भूतये भूपति्निंशि ॥ 

अथ महाष्टमी 

तत्र भागवते- 
सर्वदेवोत्थिता तिष्ठेद्‌ दुर्गा लोकहिताय वै । 
स्वपेद्‌ भाद्रसिताष्टम्यां त्रि पश्च दिवसात्‌ परम्‌ ॥ 
उत्तिष्ठत्यर्च्विता देवी षोडशेऽहनि रात्रितः । 
दिवा स्वापे भवेद्रोगो निश्युत्थाने जनक्षयः ॥ 
दशम्यामश्वयुक्‌ शुक्ले देवीं सप्रेक्षयेन्नृप । 
दिनक्षयो यदि भवेत्स्वपेघस्रा चतुर्दश । 

न वर्द्धयेत्‌ स्वापदिनं तिथिवृद्धौ कदाचन ॥ 


मूलेन प्रति बोधयेत्‌ भगवतीं चण्डीं प्रचण्डाकृतिम्‌ । 
चाष्टम्यामुपवासं सयतधिया कृत्वा नवम्यां बलिम्‌ ॥ 
नाना पाशव मासमज्नरुधिरैः भक्त्या समाराधये । 
नक्षत्रे श्रवणे तिथि च दशमीं सम्प्राप्य सप्रेप्रयेत्‌ ॥ 
निशायामष्टमी प्रोक्ता दुर्गोत्सवं च कारयेत्‌ । 
अन्यत्र चोपवासादौ न च विद्धाष्टमी भवेत्‌ ॥ 
अष्टम्या यत्र नवमी तत्र पूजां विवर्जयेत्‌ । 
अष्टमी चेदनुप्राप्य अस्तं याति दिवाकरः ॥ 
तत्र दुर्गोत्सवं कुर्यान्नकुर्यादपरेऽहनि । 
वृथा पशुध्नता याति नवमी वासरार्च्िते ॥ 
अष्टमी निशिसम्पूज्या पूजां गृह्णाति पार्वती । 
एतेन महानिशायां नात्र महानवमी प्राप्ता । तत्र पूर्वा महाष्टमी विज्ञेया 
तत्र पूजा कर्तव्या । तिथि द्धे तथा गरुडपुराणे - 
पूजनीया शिवा सरवैरेकधा भिन्नपर्वणि । 


इष्ट भूपादिभिः पूर्वं पर ग्राह्यं द्विजातिभिः ॥ 
पूर्वपर्वणि भुक्त्यर्थं मुक्त्यर्थं चापरेऽहनि ॥ 


कन्यागते सवितरि शुक्लपक्षेऽष्टमी च या | 
मूलानक्षत्रसयुक्ता सा महानवमी स्मृता ॥ 
अष्टम्याश्च नवम्याश्च जगन्मातरमम्निकाम्‌ । 
पूजयित्वाऽऽश्चिने मासि विशोको जायते हि सः ॥ 
ब्रह्मपुराणे - 

अपोषितैः वस्रधूपैर्माल्यैः रत्नानुलेपनैः । 
दीपैरन्यैस्तथा भक्ष्यैः फलपुष्पैश्च धान्यकैः ॥ 
आमिषैर्विंविधैर्वापि, होमैब्रह्मणस्तर्पणैः । 
विल्वपत्रैः श्रीफलैश्च चन्दनेन धृतेन च ॥ 

पशुभिः पानकैः हद्यैः रात्रिजागरणेन च । 


६७. दुर्गाशयने प्रदोषः कर्मकालः उभयदिने प्रदोषस्पर्शे परेद्युः शुक्लाष्टमीत्वात्‌ । 















दुर्गा गृहे तु शास्त्राणि पूनितानि च पण्डितैः ॥ 

वाद्यभाण्डानि चान्यानि विविधान्यायुधानि च । 

रात्रौ च शिल्पिभिस्तानि तानि पूज्यानि सर्वदा ॥ 
तथा च .भागवते- | 

शुक्लपक्षे चतुर्थ्यान्तु देवी केशव मोचनम्‌ । 

प्रातरेव तु पञ्चम्यां स्नापयेच्छुद्धकैर्जलैः ॥ 

सप्तम्या पत्रिकापूजा अष्टम्यां चाम्बु पोषणम्‌ । 

पूजनं जागरश्रैव नवम्या विधिवद्‌ बलिम्‌ ॥ 

सप्रषण दशम्याश्च क्रीडाकौतुकमङ्गलम्‌ । 

नीराजन राज्ञः स्याद्‌ बलवृद्धिकर्‌ महत्‌ ॥ 
पद्यपुराणे - 

अष्टमी नवमी विद्धा नवम्या चाष्टमी युता । 

अरद्धनारीश्चर प्राया उमामाहेश्वरी तिथिः ॥ 

अष्टमी नवमी युग्मे महोत्साहे महोत्सवः । 

शिवशक्त्योः शिवक्षेत्रे पक्षयोरुभयोरपि ॥ | 
यदा युग्मविशेषणं तदा तादृशं युग्ममुपलभ्य सूर्यग्रहणो रदधोदयादि 
मनस्युत्साहं प्राप्य देवतोत्सवः कर्तव्यः इत्युक्तं भवति । तिथिद्रैधे 
नवमी पूर्वविद्धैवेति साधारणः । पद्मपुराणे - 

श्रावणी दुर्गनवमी तथा दूर्वाष्टमी तिथिः । 

ूर्वविद्धैव कर्तव्या शिविरात्रिर्बलेर्दिनम्‌ ॥ 

अथ अपराजिता दशमी 

तत्र शतानन्दसंग्रहे- 

श्रवणेन युता चेत्स्यादशमी चापराजिता । 

तत्र निराजना कृत्वा यात्रा कार्या जिगीषुणा ॥ 
त्र्यम्बके - 

सुपे नारायणे देवे शायकान्‌ यो बहिः क्षिपेत्‌ । 

ब्रह्महा स भवेत्‌ धन्वी संग्रामे भङ्गमाप्नुयात्‌ ॥ 
नृपतेः द्विरावेधपुरःसरं यात्रा कार्या । तदाह वाल्मीकि - 





दुर्गोत्सवानन्तर वैष्णवक्ष तिथौ दशम्यामपराजितायाः । 
रामो जिगीषुर्दशदिश्चु वेद्यं कृत्वा जगामारि पुर प्रवीरः ॥ 
शुक्लादशमी परविद्धा ग्राह्या । 
अथ कुष्माण्डदशमी ` 
तत्र शाम्बपुराणे - 
आश्विनस्य सिते पक्षे दशम्यां नियतः शुचिः । 
प्रातः स्नानादिकं कर्मं कृत्वा पश्चादनन्तरम्‌ ॥ 
एवं न्यासविद्धि कृत्वा ततः पूजां समाचरेत्‌ ॥ 
शिवं दशरथं तत्र लोलां देवी पूजयेत्‌ । 
बहिः कुष्माण्डकुसुमैः दशाह दशभिः क्रमात्‌ ॥ 
पूजयेत्‌ विधिवत्‌ तावत्‌ यावत्‌ कृष्णचतुर्थिका । 
तस्यामर्घ्यं राशाद्भाय द्रा न विधवा भवेत्‌ ॥ 
अथ कौमुदीपूणिमा 
तत्र लिङ्गपुराणे - 
आशिन पौर्णमास्यान्तु चरेत्‌ जागरण निशि । 
कौमुदी सा समाख्याता कार्या लोकैर्विभूतये ॥ 
कौमुद्यां पूजयेतलक्ष्मीमिन्द्रमैरावत स्थितम्‌ । 
सुगन्धैर्निंशि सर्वेश अक्षैर्जागरणं चरेत्‌ ॥ 
तस्मै वित्त प्रयच्छामि अक्षैः क्रीडा कराति यः ॥ 
सतानन्दसंग्रहे - 
को जागर्ति वचोऽभिधाय पुरुषं लक्ष्मीस्त्यजेत्‌ सुपघ्तकम्‌ । 
शुक्लां पञ्चदशीं निशि स्वयमिषे लोकस्ततो जागुयात्‌ ॥ 
लक्ष्मीपूजा भविष्योत्तरे द्रष्टव्या, पूजानन्तरम्‌- 
एवं कृत्वा विधानेन द्यूतक्रीडा समाचरेत्‌ । 
ब्राह्मणैक्षत्रियैर्वैश्यैः श्रैशचैवान्यजातिभिः ॥ 
ताम्बूलैर्नारिकेलैश्च वस््रैश्चैव कपर्दकः । 
परस्परश्च दातव्यं पूजां देव्यै समर्पयेत्‌ । 
एवं यः कुरुते भक्त्या तस्य देवी प्रिया भवेत्‌ ॥ 

तिथिद्रधे भास्वतः अस्तादुपरि यदा घटिकात्रयपर्यन्तमधिकं 

# ` व्याप्यपचदशीं व्याप्नोति तदा परदिने कर्तव्यम्‌ । त्रिभिमुहूत्तर्विध्यन्ति 

। इति वचनात्‌ । अन्यथा पूर्वदिने एवं रात्रावधि निशि प्रधानत्वात्‌ इति । 
अथ चिच्राकृष्णचतुर्दशी 





स्कन्दपुराणे- 
1 कार्तिके भौमवारे तु चित्राकृष्णचतुर्दशी । 
| तस्यामाराधितः स्थाणुः नरो शिव पुरं धुवम्‌ ॥ 
अथ प्रदीपामावास्या 
तत्र परिशिष्टे - 
तुलास्थे भास्करे दर्शे उपास्तसमये रवौ । 
एकैकास्तु पितुन्‌ त्रीन्‌ प्रदद्यात्‌ पित॒यज्ञवत्‌ ॥ 
पितुयज्ञशब्देन पिण्डपितृयज्ञेन । किन्तु तर्पणवत्‌ । 
तथा च स्कन्दपुराणे - 
एकैकमञ्जलि देवान्‌ द्रौ द्रौ च सनकादयः । 
# अर्हन्ति पितरस््रीन्‌ सियैत्वेकैकमञ्जलिम्‌ ॥ 
 तिथिद्रैधे निर्णयमाह स्मृतिः- 
। अमा वसति यद्रात्रौ तत्र दोषं प्रदापयेत्‌ । 
तर्पणं पिण्डदानब्य श्राद्धन्ैवापरेऽहनि ॥ 
यदा उभयत्र रात्रावमावास्या सम्भवेत्तद्विषये आह कृत्य कौमुद्याम्‌- 
तुलास्ये भास्करे दशं श्राद्ध कृत्वा पराहिकम्‌ । 
दीपदान ततः कुर्यात्‌ उपास्तसमये रवौ ॥ 
सम्पूर्णमावास्याविषयमेतत्‌ । वाक्यरत्नाबल्याम्‌- 
तुलाप्रत्यागते सूर्यं याऽमावास्या तिथिर्भवेत्‌ । 
उपास्तसमये दीपान्‌ पितृन्‌ दद्याच्छुचिः शुचिः ॥ 
शुचिः शुचिरिति वचनात्‌ द्िर्वोपोषित इति स्मृतिरत्नाबल्याम्‌ । 
दीपदाने गयाश्राद्धे श्राद्धे चाभ्युदये तथा । 
जयन्त्या पारणं चैव न दोषो निशि भोजनम्‌ ॥ 
यत्तु वाक्य पठति न च तत्र मूलं दृश्यते दीपदाने सायं सन्ध्यासमागम 

एव कालः । पितुयज्ञवदिति शब्देन दकषिणाभिमुखेनावाहनादि पुरःसरं 
दीपाः दातव्याः । तत्र परिशिष्टे - 
शरत्‌ पक्वै ब्रीहिपिष्टैरनाशिनैस्त्वपूपकैः । 
आहार्यैरहविष दीपान्‌ प्रदद्यात्‌ गन्धलेपितान्‌ ॥ 
रतसालङ्कते देशे प्रस्तीणें तिलदर्भकैः । 
श्यामावल्ोजकुसुमैरर्च््वितैर्गन्धपुष्पकै: ॥ 
कार्पासवर्तिभिश्चैव शाल्मलोक विवर्जितैः । 
वसामेदो विरहिर्तरन वेश्मनि कदा चन ॥ 
दद्यात्‌ यात्रा न च गृहे गुग्गुलधूपसर्पिषा । 
ज्योतिर्लोकमवाप्नोति तुलास्थे दीपदर्शिति ॥ 
तस्मिन्‌ वै दिशमाकाशं वैश्वदेवपुरःसरम्‌ । 
पितुन्‌ पितामहान्‌ दद्याजनीवन्तं दर्शयेत्‌ पृथक्‌ ॥ 
आयुर्बलं धनं पुत्रमारोग्यं सुमनोहरम्‌ । 
दीप्यमान प्रदीप्य दत्वा यातीति सन्ततम्‌ ॥ 6 
इद निनिध्यादन्यत्र नित्यत्वे प्रामाण्याभावात्‌ काम्यम्‌ । अत्रायं सक्षेपः। 
बहिःस्थण्डिले सितरजसा कृष्टे वास्तुप्रदेशे तिलदर्भान्‌ विस्तीर्य 
गन्धपुष्पधूपदीपैरमभ्यर्च्य प्राग्दिशाकाशं पश्यन्‌ क्रत्वादि विश्वेदेवा एष 
वो दीप इति दशदीपान्‌ दत्वा निवीति उदङ्मुखः सनकादि- 
सप्तमनुष्येभ्यः चतुर्दशदीपान्‌ दत्वा अपसव्येन दकषिणदिशाकाशं पश्यन्‌ 
अमुकशर्मन्‌ पितरेष ते दीप इति । तथा पितामह एष ते दीपः प्रपितामहः ^ 
एष ते दीप इति । तथा मातु मातामहाश्च स्रीं ख्रीश्च दद्यादिति शतानन्दः। 
ततो वधूनां गृहदेवतादीनां चेति एकोदिष्टादावपि - 
असख्रशसख्रहताना्च भूताना भूतदर्शयोः । 
उञ््वलज्योतिषा देह निर्दहेत्‌ व्योमवर्त्मना ॥ 
अथ सुखरात्रि 
तत्र धवलसंग्रहे- 
कार्तिके मासि शुक्ताघतिथौ च कुसुमाशुकै । 
सुखा सुखरात्रि: स्यात्‌ कार्या राष्टूसुखाय वै ॥ 

















शुक्लाघतिथौ = अमावास्यायामित्यर्थं: । अतएव कृ त्यकौमुद्यां 
स्मृतिः - 
अमायाः वै तुलादित्ये लक्ष्मीर्निद्रां विमुश्यति । 
सुखरात्रेरुषःकाले प्रदीपोज्वलितालये ॥ 
धवलसंग्रहे- 
सुशोभैः कुसुमर्गन्धैर्दधिगोरुचनाफलैः । 
बन्धुबान्धव वधूश्च पृच्छेत्‌ कुशलया गिरा ॥ 
¢ पूजयेत्तु तथा लक्ष्मीमलक्ष्मीं मलनाशिनीम्‌ । 
| लक्ष्मीं प्चपताकाभिः ध्वजमेकं गृहे न्यसेत्‌ ॥ 
॥ अथ गोष्टाष्टमी 
तत्र कूर्मपुराणे- 
गोष्ठाष्टम्या गवा पूजा गोग्रासो गोप्रदकषिणम्‌ । 
गवामनुगमः कार्य: सर्वान्‌ कामान्नभीप्सिता ॥ 





























अथ देवोत्थापन एकादणी 
भविष्योत्तरे - 
ततो विवुध्यते देवः श्रीमान्‌ शङ्खगदाधरः । 
कार्तिकशुक्लपक्षस्य एकादश्या यथा सुतः ॥ 
समुत्थिते तथा विष्णोः क्रिया सर्वाः प्रवर्तयेत्‌ ॥ 


अथ प्रथमाष्टमी 
तत्र उत्कलेषु अधुना पूजावन्दापनादिक कुर्वन्ति देशान्तरे नास्ति । 
तथा आर्षवचनेऽपि नास्ति, तथा च- 
मध्याह्ादधिक किचित्‌ परतः प्रथमाष्टमी । 
तत्र पूजादिकं कार्य न्यूना चेत्‌ पूर्ववासरे ॥ 
येतु वाक्यं पठन्ति न च तन्मूले दृश्यते । 
कृष्णपक्षेऽष्टमी यत्र कृष्णपक्षे चतुर्दशी । 
पूर्वविद्धा तु कर्तव्या परविद्धा न कर्हिचित्‌ ॥ 
इति वचनात्‌ तिथिद्रैधे पूर्वदिने पूजादिकं कार्यमिति । 

अथ दीपावलिकोत्सवः 
तत्र देवीपुराणे - 
तुलास्थे दीपदानेन पूजा कार्यां महाफला । 
दीपवृक्षश्च कत्त॑व्या दीपचक्रमथापरम्‌ ॥ 
दीपयात्रा प्रकर्तव्या चतुर्दश्या कुहूषु च । 
सिनीवाल्या च त्वथवा वत्स कार्यं महाफलम्‌ ॥ 
एतेन चतुर्दश्याममावास्यां प्रतिपत्सु निशासम्बन्धिनीषु च दीपदान 
प्रतिपादितम्‌ । कृष्णपक्षानुवृत्तौ । 
भविष्योत्तरे - 
नरकाय प्रदातव्याः दीपाः सम्पूज्या देवताः । 
ततः प्रदोषसमये दीपान्‌ दद्यान्‌ मनोरमान्‌ ॥ 
नरकाय परकगमनपरिहाराय अत्र देवोत्थापनानन्तरामावास्यायाः 
` कार्तिककृष्णत्वमुक्तम्‌ । चैत्रशुक्लादिकामाह इत्यभिप्रायेण । 

(4) 


। अथ प्रावरणषष्ठी 

तत्र कूर्मपुराणे - 

या तु मार्गशिरे शुक्ला महाष्टमी नराधिप । 

देवद्विजसुहदभ्यश्च शीतघ्नं तत्र कारयेत्‌ ॥ 
शीतघ्नशब्देन वस्रकम्बलपरप्रभूतयः । 

अथ पाषाणचतुर्दशी 

तत्र देवीपुराणे - 

वृश्चिके शुक्लपक्षे तु या पाषाणचतुर्दशी । 

तस्यामाराधयेद्‌ गौरीं नक्तं पाषाणभक्षणे ॥ 
पाषाणकारपिष्टकमिति जीमूतवाहनः । नक्तमिति वचनात्तथा नक्तकालः 
प्रधानम्‌ । यदा उभयत्र रात्रौ चतुर्दश्याः सम्भवस्तदा परदिने पूजादिकं ` 
कर्तव्यम्‌ । 

। अथ बकुलामालास्या 

तत्र धवलसंग्रहे - | 

पौषे तु बकुलक्षीरपायसैस्तर्पयेत्‌ पितृन्‌ ॥ 
अमावास्यायामिति ॥ 


अथ भद्राष्टमी 
तत्र शतानन्दसंग्रहे- 
पौषे मासि यदा विप्र शुक्लाष्टम्यां बुधो भवेत्‌ । 
तदा तत्‌ स्यात्‌ महापुण्या अहो भद्रेति कीर्तिता ॥ 
तस्यां स्नानं तथा दानं तर्पणं विप्रभोजनम्‌ । 
सुप्रीतये कृतं देवी शतसाहस्रिकं भवेत्‌ ॥ 


अथ पुष्पवन्दापना 
तत्र ब्रह्मपुराणे - 
इद जगत्‌ पुरा लक्ष्म्या त्यक्तं मासान्‌ ततो हरि । 
पुरन्दरश्च सोमश्च तथा पुषाबृहस्पती ॥ 
पन्चैते पुष्यसंयोगे पौर्णमास्यां तपोबलात्‌ । 
अलङ्कृतश्च पुनश्च सौभाग्योत्साहलक्ष्मीभिः ॥ 
तस्मान्नरैः पुष्ययोगे तत्र सौभाग्यवृद्धये । 
धैर्विप्राश्च सन्तर्प्य नवैर्वस्त्रैः सुशोभितान्‌ ॥ 
ततः पुष्टिकर हद्यं भोक्तव्यं घृतपायसम्‌ । ` 
पुष्ययोगेषु कर्तव्यं राज्ञा स्नानं च सर्वदा ॥ 
पुष्ययोगनेति वचनात्‌ नक्षत्रमात्रे पूजावन्दापनादिकं कर्तव्यम्‌ । 
नक्षव्रद्रैधे - 
उभयत्र त्रिमुहूर्तस्य नक्षत्रं व्रतदानयोः । 
दिनद्रये तथात्वे तु पूर्वं स्याद्‌ बलवत्तरः ॥ 
इति माधवीकारः । 
अथ घुतकम्बलम्‌ 
तत्र विष्णुधर्मे - 
आलिङ्गवेदिपर्यन्तं यो दद्यात्‌ घृतकम्बलम्‌ । 
जागर नृत्यगीताद्यैः सतकृत्य तत्र पर्वणि ॥ 


च 

=> 





उ] 
मन्वन्तरसहस्राणि शिवलोके महीयते ॥ 
पर्वणि- मकरसक्रान्तौ । 





























अथ माघकृष्णचतुर्दशी 
तत्र शतानन्दसंग्रहे- | 
माघे मासि रटन्त्यापः कृष्णपक्षे चतुर्दशीम्‌ । 
ब्रह्मघ्नं वा सुरापं वा कं पतन्तं पुनीमहे ॥ 
वराहपुराणे - 
अरुणोदयवेलायामारटन्तीति नित्यशः । 
नियुक्ताः विष्णुना सर्वाः कस्य पापं पुनीमहे ॥ 4 
या काचित्‌ सरितं प्राप्य कृष्णपक्षे चतुर्दशीम्‌ । | 
यमुनायां विशेषेण नियतस्तर्पयेत्‌ पुमान्‌ ॥ 
अरुणोदयवचनादुभयदिने अरुणोदयन्यािश्चेत्तदा पूर्वदिने स्नानादिकं 
कर्तव्यम्‌ । व 
अथ वबरदाचतुर्थी | 
तत्र नारदीये- | 
माघकृष्णचतुर््यान्तु गौरीमासधयेद्‌ बुधः । 
चतुर्थी वरदानाम गौरी तत्र सुपूजिता ॥ 


शतानन्दसग्रहे - | । 
माघशुक्लचतुर्थ्यान्तु वरदामाराध्यश्रियमेति ॥ ५ 
अथ श्रीपन्धमी त 
तत्र धवलसग्रहे- 





पच्चम्यां कुन्दकुसुमैः पूज्या कौन्दी समृद्धये । 

सौभाग्यमुत्तमं कुर्यात्‌ पन्चम्यां श्रीरपि श्रियम्‌ ॥ 
पञ्चम्याश्च श्रियाः देव्याः पिष्टकैः स्वाध्यायिकक्ात्रगणैः पूजनं श्रियाः 
प्रकीर्तितम्‌ इति शतानन्दः । कौन्दी= सरस्वती । र 
अथ माघसप्तमी 


" . 
त 
4 


सूर्यग्रहणतुल्या हि शुक्ला माघस्य सप्तमी । 
अरुणोदयवेलायां स्नान तस्यां महाफलम्‌ ॥ 
मात्स्ये -माघमासस्य सप्घम्यामुदयत्येव भास्करे । 
विधिवत्तु तिलस्नान महापातकनाशनम्‌ ॥ 
स्मृतिसमुच्चये - | 
सूर्याय फलगन्धार्कपत्ररक्तप्रसूनवत्‌ । 
दद्यात्तुत्थाय तत्रार््यं सप्तधा यदि वा त्रिधा ॥ 
मत्स्ये मन्त्रो यथा- 
यद्‌ यज्जन्म कृत पाप मया सप्तसु जन्मसु । 
तस्य रोग च शोकथ्य माकरी हन्तु सप्तमी ॥ 
इति स्नानमन्त्रः अर्घ्यमन्त्रो यथा- । 
जननी सर्वभूताना सप्तमी सप्तसाप्तिके । 
सप्तव्याहतिके देवि नमस्ते रविमण्डले ॥ 
नमस्कारमन्त्रो यथा- 
सप्त सप्चिवहः प्रीत सप्त दीप प्रदीपकः । 
सप्तम्याश्च नमस्तुभ्यं नमोऽनन्ताय वेधसे ॥ 
अत्र अक्षारभोजन कर्तव्यम्‌ । तत्र द्रव्याणि यथा- 
गव्यमाज्यच्च धान्य तिलाश्च मुद्गयावकौ । 
अक्षीरा कथिता ह्येता अन्ये क्षीरा: प्रकीर्तिताः ॥ 
आमतण्डलमुदगाश्च सद्योदधि घृतं पयः । 
दन्तकाष्ठ तथेवापस्िकटुल्रिफला यथा । 
भोज्यपात्रं तथैवैतदक्षीरं परिवर्जयेत्‌ ॥ 
शुण्ठिपिप्पलीमरीचेषु त्रिकटुशब्दः । हरितकी -आमलकीविभीतकेषु 
त्रिफलाशब्दः । अरुणोदयः वचनादुभयत्रारुणोदयव्याधिश्चेत्तदा स्नानं 
कृत्वा अक्षीरादिभोजनम्‌ । 
देवलः - 
या तिथि समनुप्राप्य उदयं याति भास्करः । 
सा तिथि सकला ज्ञेया स्नानदानजापादिषु ॥ 






































अथ भीष्माष्टमी 
तत्र पुराणे- 
माघे मासि सिताष्टम्यां सलीलं भीष्मतर्पणम्‌ । 
श्राद्ध ये नराः कुर्युः ते स्युः सन्तति भागिनः ॥ 
वेयाघ्रपादगोत्राय साङ्कुत्य प्रवराय च । 
अपुत्राय ददाम्येत्‌ जल भीष्माय वर्मणे ॥ 
एतच्च ब्राह्यणव्यतिरिक्तानामेवेति केचित्‌ । तथा च मरीचिः - 
ब्राह्यणो ह्यन्यवर्णस्य यः: करोत्यौ्ध्वदैहिकम्‌ । 
तद्वर्णत्वमसौ याति इहलोके परत्र च ॥ 
सवणेभ्यो जलं देयं नासवर्णे कथचन ॥ 
दोषश्रवणं स्मृत्यन्तरे- सवर्णविषयमिच्छति धवलसंग्रहे - 
अगष्टम्यान्तु सिते पक्षे भीष्माय तु तिलोदकम्‌ । 
अन्न विधिवद्‌ दद्युः सर्वे वर्णाः द्विजातयः ॥ 
तथा स्मृत्यन्तरे- 
वसून्‌ रुद्रान्‌ तथादित्यान्‌ नमस्कारस्वधान्वितान्‌ । 
एते सर्वस्य पितर इष्टापूर्ताश्च मानुषाः ॥ 
इति वचनेन के चिदेव मत्पालिनो भीष्मस्य सर्वपितृत्वादित्याशयः 
कृत्यकौमुद्याम्‌- 
शुक्लाष्टम्या तु माघस्य दद्याद्‌ भीष्माय यो जलम्‌ । 
सवत्सरकृतं पापं तत्क्षणादेव नश्यति ॥ 
इति पापक्षयवचनात्‌ जीवत्‌ पितृकस्यापि तर्पणमात्रेऽधिकारोऽस्ति, 
एकमुददिश्य यच्छाद्ध तदेकोद्िष्टमिति वचनात्‌ । अतएव 
^“कुः तपकारव्यापिन्यष्टकादिकं कार्यम्‌ । 








६८. भविष्यपुराणे - | 
प्रविश्यभानुः स्वच्छाया शङ्कवदयत्र तिष्ठति । 

| स कालः कुतपो नाम मन्दीभूतस्य सज्ञया ॥ का.मा. पृ- १२८ । 

|| नारदः- 

||| सन्त्यज्य सप्तमं भागम्‌, अष्टमं क्रमते यदा । 


= = 


133 
अथ भीमद्वादशी 
धवलसग्रहे - 
द्वादश्यां पङ्क्तिकाकारं कृत्वा पापान्‌ प्रमुच्यते ॥ 
स्मृत्यन्तरे- 
तिलोदवरत्ती तिलस्नायी तिलोहोमी तिलोदकी । 


तिलदाता च भोक्ता च षट्तिली नावसीदति ॥ 
। सकच्च षट॒तिलं कृत्वा सर्वपापैः प्रमुच्यते । 
ह त्रिंशदवर्षसहस्राणि स्वर्गलोके महीयते ॥ 
तैलग्रहणे तथा दोषमाह पद्यपुराणे विद्याधर प्रति भुगुवाक्यम्‌ । 
उपौष्यैकादशीं माघे तैलाभ्यङ्गः कृतस्त्वया । 
द्रादश्यां यद्‌ भवेदेव तेन व्याघ्रमुखो भवेत्‌ ॥ 
अथ अग्न्युत्सवः 
तत्र लिङ्गपुराणे - 
बहन्युत्सवः सिते पक्षे माघे च प्रयतो निशि । - 
द्रादश्यां पश्चदश्यां वा भवेद्‌ बहिमहोत्सवः ॥ 
अथ शिवरात्रिचतुदशी 
व्रतं निरूप्यते- तत्र शिवरात्रि ब्रतमेकादशी जयन्तीतव्रतवत्‌ सयोगतः 
पृथक त्वन्यायेन नित्यं काम्यग्येत्युक्तमिति माधवीकारः । तत्र 
नित्यमकरणे प्रत्ववायो वेष्टौ नित्यानित्य ब्दैरवगन्तव्यम्‌ । तत्राकरणे 
प्रत्यवायः स्कन्दपुराणे पञ्यते- 
परात्‌ परतर नास्ति शिवरात्रेः परात्‌ परम्‌ । 


स कालः कुतपो ज्ञेयो मन्दीभूतस्य सज्ञया ॥ का.मा. पृ- १२८ । 
वायुपुराणे - 
दिवसस्याष्टमे भागे मन्दी भवति भास्करः । 
स कालः कुतपो नाम पितृणा दत्तमक्षयम्‌ ॥ का.मा. पृ- १२८ । 
आपस्तम्ब - 
सप्तमात्परतो यस्तु नवमात्पूर्वतः स्थितः । 
` उभयोरपि मध्यस्थ कुतपः स उदाहतः ॥ का.मा. पृ-१२८ । 





य 


न पूजयति भक्त्येश रुद्र त्रिभुवनेश्वरम्‌ ॥ 

जन्तुर्जन्म सहस्रेषु भ्रमते नात्र सशयः ॥ 
इति वीप्सापि तत्रैव पठिता । 

वर्षे वङ्मं महादेवि नरो नारी पतिव्रता । 

शिवरात्रौ महादेवं कामं भक्त्या प्रपूजयेत्‌ ॥ 
नित्यनिश्चलशब्दः तत्रैव पख्यते । 

माघकृष्णचतुर्दश्या य: शिवं संयतेन्द्रियः । 

मुमुक्षुः पूजयेन्नित्य स लभेत्‌ इप्सित फलम्‌ ॥ 

अर्णवो यदि वा शुष्येत्‌ क्षीयते हिमवान्‌ अपि । 

मेरुमन्दरलङ्काश्च श्रीशैलो विन्ध्य एव च 

चलन्त्येते कदाचित्‌ वै निश्चलं हि शिवव्रतम्‌ ॥ 
इति काम्यम्‌ । तत्‌ फलश्रवणादवगन्तन्यम्‌ । 
स्कन्दपुराणे - 

शिवं च पूजयित्वा यो जागत्तिं च चतुर्दशीम्‌ । 

मातुः पयोधररस न पिबेत्‌ सकदाचन॥ 

यदीच्छेत्‌ वाज्छितान्‌ भोगान्‌ दिवि देवमनोरमान्‌ । 

आगमोक्तविधि कृत्वा प्राप्नोति परम पदम्‌ ॥ 
ननु ब्रतस्वरूपं त्रिविधम्‌ । उपवासः पूजा, जागरणेग्येति । तदुक्त 
नागरखण्डे 

उपवासप्रभावेण बलादपि च जागरात्‌ । 

शिवरात्रेस्तथा तस्य लिङ्गस्यापि च पूजया । 

अक्षयान्‌ लभते भोगान्‌ शिवसायुज्यमाप्नुयात्‌ ॥ 
शिवकाण्डे- 

स्वयन्य लि ङ्गमभ्य्च्यं सोपवासः सजागरः । 

अजानन्नपि निष्पापो निषादो गणता गतः ॥ 
अत्रेदं चिन्त्यते । किमेतत्‌ उपवासजागरणपूजाब्रतस्वरूपे विकल्प्यन्ते 
तत्त॒ समुच्चयम्‌ । ते तत्र विकल्प्यन्ते । तत्र विकल्प इति, भावप्राप्न 
एकैकस्येवेतरपेक्षया विधानात्‌ । तथा च केवलोपवासः पख्यते- 

अखण्डितव्रतो यो हि शिवरात्रिमुपोषयेत्‌ । 

सर्वान्‌ कामान्‌ अवाप्नोति रुद्रेण सह मोदते ॥ 
तथा केवल जागरणं पठ्यते - 

कशचित्‌ पुण्यविशेषेण ब्रतहीनोऽपि यः पुमान्‌ । 

जागर कुरुते तत्र स रद्रसमतां ब्रजेत्‌ ॥ 
केवल पूजा पठ्यते यः पूजयति भक्त्येशमनेन फलतां व्रजेत्‌ ॥ 
तस्मादुपावासादयस्त्रयो विकल्प्यन्ते । यदि नागरखण्डसह्यखण्डयोः 
समुच्चयविधिरस्ति इति उच्यते तर्हिं प्रत्येकं समुच्चयं वा यथेच्छ - 
मनुष्ठौयमिति प्राप्त ब्रह्मव्रत वैश्चानरन्यायेन समुच्चय एवोपपन्न: इति 
माधवीकारः । सिद्धान्ते- उपवाससक्तौ अथवा शिवरात्रि 
पूजाजागरणैर्नयेदिति माधवीकारः । अधुना तिधिद्रैधे निरूप्यते । अत्र 
अनन्तभदीये - 

प्रदोषव्यापिनी ग्राह्या शिवरात्रिचतुर्दशी । 

रत्रौ जागरणं यस्मात्तस्मात्ता समुपोषयेत्‌ ॥ 

कृष्णाष्टमी स्कन्दषष्ठी शिवरात्रि चतुर्दशी । 

एताः पूर्वयुताः कार्याः तिथ्यन्ते पारणं भवेत्‌ ॥ 
कालादशं वायुपुराणे 

त्रयोदश्यस्तगे सूर्ये चतसृष्वेव नाडिषु । 

भूतविद्धा तु या तत्र शिवरात्रिव्रतं चरेत्‌ ॥ 

अर्धरात्रादधश्चोध्वं युक्ता यत्र चतुर्दशी । 

 तित्तिथावेव कुर्वीत शिवरात्रिव्रतं व्रती ॥ 
इति इईशानसहितायाम्‌- तथा ह नारदसहितायाम्‌- 

अद्धरात्रयुता यत्र माघकृष्णचतुर्दशी । 

शिवरात्रिव्रतं तत्र सोऽश्वमेधफलं लभेत्‌ ॥ 
स्मृत्यन्तरे - 

भवेत्‌ यत्र त्रयोदश्या भूतव्याप्रा महानिशा । 

शिवरात्रिव्रतं तत्र कुर्याज्ागरणं तथा ॥ 
तथा च पद्यपुराणे- इईशानसहितायामपि अयमेव पाठः । 





| विश्चनाथप्रणीत ॥ 


ब्रह्मवैवत्ते - 

रुद्रत्रतेषु सर्वेषु कर्तव्या सम्मुखीतिथिः । 

अन्येषु ब्रतकल्पेषु पूर्वविद्धामुपावसेत्‌ ॥ 
दर्शयोगनिन्दा च स्कन्दपुराणे दर्शिता- 

महतामपि पापाना दृष्टा वै निष्कृतिः पुरा । 

न दृष्टा कुर्वता पुंसां कुूर्युक्ता तिथि शिवम्‌ ॥ 
अतएव कारिकाया लिखितम्‌- 

प्रदोषे वा निशीथे वा द्रोयोर्वा याऽस्ति सा भवेत्‌ । 

शिवरात्रि व्रते तत्र द्वयोः सत्ता प्रशस्यते ॥ 

तदभावे निशीथेकन्याप्तापि परिगृह्यताम्‌ । 

तस्याश्चासम्भवे ग्राह्या प्रदोषव्यापिनी तिथिः ॥ 
ननु यदा पूर्वविद्धायामुपवासस्तदा पूर्वेद्युः कि तिथ्यन्ते पारणं कि वा 
तत्तिथिमध्ये । शस्तं तु पक्षद्वयेऽपि समानम्‌ । तत्तु तिथ्यन्ते पारण 
वचनं पूर्वं समुदाहृतम्‌ । तिथिमध्ये पारणवचनन्तु स्कन्दपुराणे पठ्यते। 

उपोषणं- चतुर्दश्यां चतुर्दश्यान्तु पारणम्‌ । | 

कृतैः सुकृतलक्षैश्च लभ्यते वाञ्थवा न वा ॥ 

तिथीनामेव सर्वासामुपवासः व्रतादिषु | 

तिथ्यन्ते पारणं कुर्यात्‌ विना शिवचतुर्दशीम्‌ ॥ 
द्विविधं शास्त्रम्‌ । तस्य द्विविधस्य शास्रस्य प्रतिपत्‌ प्रकरणोक्तव्यायेन 
व्यवस्था द्रष्टव्या । यदा यामत्रयादर्वाक्‌ एव चतुर्दशी समाप्यते तदा 
तिथ्यन्ते पारणम्‌ । यदा चतुर्दशी यामत्रयमतिक्रमति तदा चतुर्दशी | 
मध्ये पूर्वा पारणं कुर्यात्‌ इति । अतएव माधवीकारेण कारिकायां 
लिखितम्‌- तिथ्यन्ते पारणं यामत्रयादर्वाक्‌ समापने । अन्यथा पारणं 
प्रातरन्यतिथ्युपवासादिति । यदा रविर्भौमवारो वा भवति तदोत्तमव्रतं 
स्यात्‌ । तदुक्त स्कन्दपुराणे- 

माघकृष्णचतुर्दश्यां रविवारो यदा भवेत्‌ । 

भौमो वाऽथ भवेद्‌ देवि कर्तव्यं व्रतमुत्तमम्‌ ॥ 

शिवयोगस्य योगो वै तद्‌ भवेदुत्तमोत्तमम्‌ ॥ 








~ 

स्कन्दपुराणे - 

ब्रह्माण्डोदरमध्ये तु यानि तीर्थानि सन्ति वै । 

संस्थितानि भवन्तीह भूतायां पारणे कृते ॥ 


अथ दोलयात्रा 
तत्र ब्रह्मपुराणे - 
नरो दोलगतं दृष्ट्रा गोविन्दं पुरुषोत्तमम्‌ । 
फाल्गुण्यां संयतो भूत्वा गोविन्दस्य पुर व्रजेत्‌ ॥ 
शतानन्दसग्रहे - 
फाल्गुने पौर्णमास्यान्तु कार्यः फल्गुमहोत्सवः । 
गोविन्दो दोलया क्रीडे त्तत्रार्यम्णि गते रवौ ॥ 
आर्यम्णि = उत्तराफाल्गुनि 1. 
अथ चैत्रकृष्णचतुर्दशी 
तत्र शतानन्दसग्रहे- 
चैत्रकृष्णचतुर्दश्यां यः: स्नायात्‌ शिवसन्निधौ । 
गङ्गाया अविशेषेण न स प्रेतोऽभिजायते ॥ 
भौमवारे विशेषमाह - 
चैत्रकृष्णचतुर्दश्यामङ्गारक दिनं यदि । 
पिशाचत्वं पुनर्न स्यात्‌ गङ्गायां स्नानभोजने ॥ 
॥ इति स्मृतिसारसंग्रहे पर्वनिर्णयप्रकरणम्‌ ॥ 
अथ चेत्रमासकृत्यम्‌ 
अधुना मासकृत्यादि किचिदुच्यते । प्रथमं तावत्‌ चैत्रमासनियमाह 
भागवते - 
चैत्रन्तु नियतो मासमेकभक्तेन यः क्षिपेत्‌ । 
सुवर्णमणिमुक्ताक्यकुले महति जायते ॥ 
अथ वैशाखमासकृत्यम्‌ 


मात्स्ये - वैशाखे पुष्पलवणे वर्जयित्वा तु गोप्रदः । 
भुक्त्वा विष्णुपदे कल्पं स्थित्वा राजा भवेदिह ॥ 









| 





















स्कान्दे - 
वैशाखः यः क्षिपेन्मासमेकभक्तेन मानवः । 
स याति श्रेष्ठतां लोके पूजितो धनवानपि ॥ 
राजमार््तण्डे - 
तुलामकरमेषे तु प्रातः स्नानं प्रसश्यते । 
हविष्य ब्रह्मचर्य च महापातकनाशनम्‌ ॥ 
यत्तु ब्रह्यसिद्धान्ते - | 
अमावास्यापरिच्छिन्नो मासः स्याद्‌ ब्राह्यणस्य तु । 
सक्रान्तिपौर्णमासीभ्यां तथैव नृपवैश्ययोः ॥ 
वचनविशेषात्‌ बाधविकल्पन्यवस्थानात्‌ परे बलीयांस इति न्यायात्‌ । 
व्यवस्थापत्तेः । तथापि देशाचारात्‌ मासनिर्णयोऽवगम्यते । यथाह मनुः - 
यस्मिन्‌ देशो य आचार इति । 
अथ ज्येष्ठमासकृत्यम्‌ 





स्कान्दे - 
ज्येष्ठोमूलन्तु यो मासमेकभक्तं समाचरेत्‌ । 
भ्रातृणा भवति श्रेष्ठो भोगां श्चाप्नोति पुष्कलान्‌ ॥ 
अथ आषाढमासकृत्यम्‌ | 
भारते- आषाढमेकभक्तेन स्थित्वा मासमतद्धितः । | 
बहुधनो बहुधान्यो बहुपुत्रश्च जायते ॥ ८ | 
अथ श्रावणमासकृत्यम्‌ ड 
भारते- श्रावणं नियमो मासमेकभक्तेन यः क्षिपेत्‌ । | 
प्रजावान्‌ वाहनाढ्यश्च बहुपुत्रश्च जायते<९ | 
अथ भाद्रमासकृत्यम्‌ 
तत्र स्कन्दपुराणे - | 
पौष्ठपदं तु यो मास एकाहारो भवेन्नरः । 
गवाढ्य स्फोतमतुलमे श्वर्यं प्रतिपद्यते ॥ 


















६९. यत्र तत्राभिषेकेण पूज्यते ज्ञातिवरद्धनम्‌ इति मुद्रित कालदीपपाठः पृ-११३ । 

च 
अथ आश्चिनमासकृत्यम्‌ - 
भारते - 
`  अभथैवाश्वयुजं मासमेकभक्तेन यः क्षिपेत्‌ । 
प्रजावान्‌ वाहनाढ्यश्च बहुपुत्रश्च जायते ॥ 
अथ कात्तिकमासकृत्यम्‌ 
स्कन्दपुराणे - 
। कार्तिकं व्यापि यो मासमेकभक्तेन तिष्ठति । 
र सोऽश्वमेधफलं प्राप्य बह्धिलोके महीयते ॥ 
| नारदीये - 
एकभक्तेन नक्तेन तथैवायाचितेन च । 
कृते व्रते धरानाथो जायते दीपमालिनि ॥ 
विष्णुरहस्ये - 
सुपुण्ये कार्तिके मासि देवर्षिपितुसेविते । 
क्रियमाणे ब्रते नृणां स्वल्पेऽपि च महत्फलम्‌ ॥ 
नारदीये - 
मासाशिनो हि भूपाला अत्यर्थं मृगयारताः । 
ते मासं कार्तिक त्यक्त्वा गताः विष्ण्वालय शुभम्‌ ॥ 
कार्तिके वर्जयेत्तैलं कार्तिके वर्जयेन्मधु । 
कार्तिके वर्जयेत्कास्य कार्तिके वर्जयेत्‌ स्रियम्‌ ॥ 
न मत्स्यं भक्षयेन्मासं न कूर्मं नान्यदेव हि । 
चाण्डलो जायते राजन्‌ कार्तिके मासभक्षणात्‌ ॥ 
4 अव्रतेन क्षिपेद्‌ यत्तु मासं दामोदरप्रियम्‌ । 
तिर्यग्योनिमवाप्नोति सर्वधर्मबहिष्कृतः ॥। 
कल्पतरौ नादीपुराणे - 
यो नरः कार्तिके मासि मांसं तु परिवर्जयेत्‌ । 
संवत्सरस्य लभते पुण्यं मासविवर्जनात्‌ ॥ 
राजमार्तण्डे - 
तुलामकरमेषेषु प्रातः स्नान प्रशस्यते । 








 काम्यक्रिया । एतेन शूद्राणामप्यधिकारोऽस्ति । एवं सति कार्तिके 

हविष्य ब्रह्मचर्य महापातकनाशनम्‌ ॥ 
पितामहः: - 

कार्तिकस्य तु यत्‌ स्नानं माघे मासि विशेषतः । 

क्रच्छादिनियमानाशच चान्द्रमासो विधीयते ॥ 
विष्णु च 

कार्तिकोऽग्रिदैवत्यः अयिश्च सर्वदेवानां मुखम्‌ । 

तस्मात्‌ कात्तिके मासि बहिसायी जपनिरतः ॥ | 
सकृदेव हविष्याशी संवत्सरकृतपापात्‌ मुक्तो भवति । 

कार्तिक सकलं मासं बहिः सायीजितेद््ियः । 

जपन्‌ हविष्यभुग्दान्तः सर्वपापैः प्रमुच्यते ॥ 
इति वचनात्‌ चान्द्रो मासः । कार््तिकमासविहितं स्नानमनेन एव वा । 
सकलशब्देन त्रिंशदिनानि वर्तन्त इत्यर्थः । तथा च सिद्धान्तशिरोमणौ - 

मस्यन्ते परिमीयन्ते स्वकलानृद्धिहानितः 
तुलामकस्मेषेषु इति यदुक्तं तेनान्यदेव सौरमासत्रयमेक कर्मोच्यते । 
नान्यस्य दिवाकरः । यत्तु मासनिर्ण्ये - 

अमावास्यापरिच्छिन्नो मासः स्याद्‌ ब्राह्मणस्य तु । 

सक्रान्तिपौर्णमासीभ्यां तथैव नुपवैश्ययोः ॥ 
इति वचनात्‌ देशान्तरतो व्यवस्था । यस्मिन्‌ देशे य आचार इति ¢ 
मनुः । बहिः स्नायात्‌ सावित्रीं जपतीति वचनात्‌ बहिर्नद्यादौ स्नानं ॥ | 
कार्यम्‌ । प्रकरणान्तराधिकरणन्यायेन काम्यस्नानान्तरं प्रातः शब्दश्चात्र ^ 
सूयां दयपूर्वकालवचनम्‌ । यत्तु प्रातः कालो मुहर्ता ख्रीनिति 
मत्स्यपुराणादुक्त तच्छाद्धादिविषयम्‌ । एवं कार्तिके बहिस्नानमपि 

बहिस्नान प्रातःकालेतरकालेऽपि तेनैव न्यायेन काम्यस्नानान्तरमिति 
लक्ष्मीधरः । आरब्धे कार्तिके मासादिस्नाने व्याध्यादिनाऽसमर्थे 
धर्मप्रतिग्रहल्पे पुत्रदिना धर्मक्रयरूपमूल्यदानपूर्वकं कर्म कारयेत्‌ । 
नान्यथा तत्‌ सिद्धिरिति विद्याकरः । काम्यस्नाने इष्टो द्धु तपूर्तानां 
नावकाशः । पूर्तखातादिकर्मणि । 

. एतेषु काम्यस्नानेषु पुनर्न सर्वथा कृत्रिमादिजले प्राप्तिः । 
तदुक्त शङ्केन- | 
स्नानस्य बहितप्रन तथैव परवारिणा । 
शरीरशुद्धिर्विज्ञेया किं पुनः बहिसयुता ॥ 
तेन सन्तः प्रशंसन्ति स्नानमुष्णेन वारिणा ॥ 
एतदातुरविषयम्‌ । यद्यादावसम्भवे पुनः स्वकारितेन विरोध इति 


 कल्पतस्कारः । स्वकृतं पित्रादिकृतं वेति विद्याकरः । सर्वत्र एवम्भूत 


जलावगाहनासम्भवे परोदकादिनापि कर्तव्यम्‌ । तथा शङ्खः - 

नित्य नैमित्तिक काम्यं क्रिया मङ्गलकर्षणम्‌ । 

तीर्थाभावे तु कर््तव्यमुष्णोदकपरोदकैः ॥ 
इति स्मरणात्‌ गायत्रीजपनिरत इति वचनात्‌ आवश्यककृत्यान्तकवर्जिंत 
इति लक्ष्मीधरः । एतेन लक्ष्यपरिमितो जपः कार्य: । एतदुक्तं 
याज्ञवल्क्येन - 

गोष्ठे वसन्‌ ब्रह्मचारी मासमेकं पयोव्रतः । 

गायत्री जप्यनिरतः शुद्ध्यतेऽस्मिन्‌ प्रतिग्रहात्‌*° ॥ 

एतदेव स्फुटीकृतं मनुना- 

जपित्वा त्रीणि सावित्र्याः सहस्राणि समाहितः । 

मासं गोष्ठे पयः पीत्वा मुच्यतेऽसत्‌ प्रतिग्रहात्‌ ॥ 
एतदसमर्थं पुनः सहस्रपरिमितो बहिर्जपः प्रतिदिनं कार्यः । तथा च 
मनु:- सहस्रकृतस्त्वभ्यस्य बहिरेतत्‌ त्रिक द्विजः । 

महतोऽप्येनसो मासात्‌ त्वचेवाहिर्विमुच्यते ॥ 
बहिः शब्दोऽत्र" ग्रामाद्‌ बहिरिति गोविन्दराजः । स्कन्दपुराणे - 

जलान्ते चाग्न्यगारे वा जले देवालयेऽपि वा । 

गवां गोष्ठे पुण्यतीर्थे सिद्धक्षेत्रेऽथवा पुनः ॥ 
अनावृत्तदेश इति विद्याकरः । हविष्याशीति वचनात्‌ । हविष्यद्रन्याणि 
यथा गौतमः- चरुभैक्ष्यसक्तुकणयावकशाकपयोदधि घृतमूलफलो - 
दकानि हवीष्युत्तरोत्तरपशस्तानि ॥ 


७०. तीर्थाभावेन कर्तव्यमुष्णोदकपरादकेः इति । 





छान्दोगपरिशिष्टे- 

हविष्येषु यवाः मुख्यास्तदनु ब्रीहयः स्मृताः । 

माषको द्रवगौराश्च सर्वालाभे विवर्जयेत्‌ ॥ 
मुख्याभावे प्रतिनिधिरपि शाच्रार्थं इति निध्यधिकरणे दर्शितः । ब्रीहिः- 
शरत्पक्रधान्यम्‌ । गौराः - श्वेतसर्षपाः । हविर्योग्यं - हविष्यमिति 
विज्ञानेश्वरः । मधुमासेतरं श्राद्धं देयमिति कल्पतस्कारः । केचित्‌ 
हविष्युत्तरवचनानि कृत्वा पठन्ति । 

हैमन्तिकं सिताश्चिन्नं धान्यं मुद्गास्तिलाः यवाः । 

कलाय मुद्गनीवाराः वास्तुकं हिड़मोचिकाः ॥ 

कालीय कालशाकञ्च मूलकं केदुकेतरात्‌ । 

कन्दः सैन्धवसामुद्रलवणे दधिसर्पिंषी ॥ 

पयोऽनोद्‌ घुतसारय पनसाग्रौ हरितकी । 

पिप्पली लवली धात्री फलानि गुडभैक्षवत्‌ ॥ 

अतेलपक्रमूलन्य हविष्याणि प्रचक्षते ॥ 
एतेन समूलमिति चिन्तामणौ । स विश्वमूलस्य शाखत्वात्निश्चयेन तदर्था 
निश्चयात्‌ । आदौ निश्चित्य शास्त्रार्थं ततो धर्मे प्रवर्तते इति बहुनिबन्थ - 
कारलिखितत्वात्‌ इति । 

अथ भीष्मपथकम्‌ 

विष्णुरहस्ये - 

भीष्मेण तद्‌ यतः प्राप्तं व्रतं प्चदिनात्मकम्‌ । 

सकाशाद्‌ वासुदेवस्य तेनोक्तं भीष्मपश्यकम्‌ ॥ 

व्रतस्यास्य गुणान्‌ वक्तु कः शक्तः केशवादृते । 

त्रत चैतन्महापुण्यं महापातकनाशनम्‌ ॥ 

ततो व्रतं प्रयत्नेन कर्तव्यं भीष्मप्चकम्‌ । 

कार्तिकस्यामलेपक्ष स्नात्वा सम्यग्‌ धृतव्रतः ॥ 

एकादश्यान्तु गृह्णीयाद्‌ त्रत प्चदिनात्मकम्‌ ॥ 
भविष्योत्तरे - | 

सख्रीभिर्वां भर्तृवाक्येन कर्तव्यं सुखवर्धनम्‌ । 






































विधवाभिश्च कर्तव्यं पुत्रपौत्रविवृद्धये ॥ 
सर्वकामविवृद्ध्यर्थं मोक्षार्थमपि पाण्डव ॥ 
व्रतस्वरूपं विष्णुरहस्ये भविष्योत्तरे च द्रष्टव्यम्‌ । ब्रह्मपुराणे - 
एक्पदश्याः समारभ्य राकां यावत्‌ प्रबोधने । 
वकोऽपि तत्र नाश्चीयात्‌ मत्स्यं मासश्च कंशव ॥ 
अथ आकाशदीपदानम्‌ 
तदुक्तं पुष्करपुराणे - 
तुलायां तिलतैलेन सायं सन्ध्यासमागमे । 
आकाशस्थितदीपन्च यो दद्यात्तु हरि प्रति ॥ 
महतीं श्रियमाप्नोति रूपसौ भाग्यसम्पदम्‌ ॥ 
तत्र तुलायामित्युपलक्षणम्‌ । तत्र विष्णुधमोत्तरे - 
आश्चवयुज्यामतीतायां यावद्राका तु कार्तिकी । 
तावदीपप्रदस्यापघ्ं फल प्रोक्तश्च शाश्वतम्‌ ॥ 
तावत्कालं प्रयच्छन्ति ये तु दीपं महानिशि । 
तुद्धे देशो बहिस्तेषा महत्‌ पुण्यफलं लभेत्‌ ॥ 
अप्यन्धकारे गहने प्रकाशस्तेन जायते । 
प्रकाशान्नपशाटुल तेन याति पर सुखम्‌ ॥ 
पुराणे - अत्युच्यैदीपमाकाशे यो दद्यात्‌ कार्तिके निशि । 
सप्तजन्मकृतं पापं त्रिभिवर्षर्व्यपोहति ॥ 
तथा च कालादशं - 
तैलेचाश्वयुजं मासं दीपमाकाशवर्तिनम्‌ । 
तुलास्थं हरये दत्वा महतीं श्रियमश्चुते ॥ 
दीपदाने सायं सन्ध्यासमागम एव कालः । दीपदानमन्त्रो यथा- 
शतानन्दसग्रहे अपरार्कः 
दामोदराय नभसि तुलायां लोलया सह । 
प्रदीपं ते प्रयच्छामि नमोऽनन्ताय वेधसे ॥ 
इति श्छोकं पठित्वा अद्यादि वृध्िकराशिरविसंक्रान्तिपर्यन्तं प्रतिदिन 
सायमुपक्रम्य निशि नभसि वा । दीपस्थानमाह- 

चतुष्पथेषु रथ्यासु ब्राह्यणोऽवसस्थे पुरे । 
वृक्षमूलेषु गोष्ठेषु कान्तारगहनेषु च ॥ 
दीपदानेन सर्वत्र महाफलमुपाश्चुते ॥ 
अथ चातुमास्यतव्रतारम्भः 
तत्र सङ्कल्पः प्रातः कार्यः । स्मृत्यन्तरे- 
प्रातः सङ्कत्पयेद्‌ विद्रानुपवासव्रतादिकम्‌ ॥। 
ब्रह्यपुराणे - 
तस्माद्‌ व्रतं प्रकर्तव्यं प्रभाते तत्र मानवैः ॥ 
यद्यपि प्रातः पूर्णिमावर्त्तते न तु प्रतिपत्तथावपि प्रतिपदः सङ्कल्पमा्रित्य 
प्रातरेव त्रतादिक कर्तव्यम्‌ । तथा च माधवीये- 
अभावेऽपि प्रतिपदः सङ्कल्पः प्रातरिष्यते ॥ 
सनत्कुमारः - 
एकादश्यान्तु गृह्णोचात्‌ सक्रान्तौ कर्करस्य वा । 
„ आषाढ्यां वा नरो मक्त्या चातुमस्योदितं त्रतम्‌ ॥ 
वराहे - | 
आषाढशुक्लैकादश्या पौर्णमास्यामथापि वा । 
चातुर्मास्य ब्रतारम्भं कुर्यात्‌ कर्कटसक्रमे ॥ 
पूर्वविद्धैव कर्तव्या तिथिभान्ते च पारणम्‌ । 
यत्र जन्माष्टमीत्येव चातुमस्यिमथापि वा । 
चातुर्मास्यत्रतारम्भं कुर्यात्‌ ककटसक्रमे ॥ 
महाभारते - 
आषाढस्य सिते पक्षे एकादश्यामुपोषितः । 
चातुर्मास्यत्रत कुर्यात्‌ यत्‌ किञित्नियतो नरः ॥ 
अयम्थं:- आषाढमासे शुक्लैकादश्या वा ककंटसंक्रान्तौ 
नियतनक्तभक्तेनायाचितेनोपवासेन वा नियतो व्रती चातुमस्यव्रतारम्भं 
कुर्यात्‌ । तदुक्त नारदेन - 
एकभक्तेन नक्तेन तथैवायाचित्तेन च । 
कृते व्रते धराप्रािर्जायते दीपमालिनी ॥ 

वराहे - 


इदं व्रत मया देव गृहीतं पुरतस्तव । 

निर्विघ्नं सिद्धिमायातु प्रसादात्तव केशव ॥ 

गृहीतेऽस्मिन्‌ व्रते देव पचत्वं यदि मे भवत्‌ । 

तदा भवतु सम्पूणं त्वत्‌ प्रसादात्‌ जनार्दन ॥ 
ननु आषाढशुक्लैकादश्यादिषु व्रतोपक्रम मासं भवेत्तुलाके ऽपि 
आश्चयुजिशुक्लैकादश्यामपि गृह्णीयादिति कालादर्शकारः । तदुक्तं 
महाभारते - 

वार्षिकान्‌ चतुरोमासान्‌ त्रतं कियित्‌ समाचरेत्‌ । 

असम्भवे तुलाके तु कर्तव्य तत्‌ प्रयत्नतः ॥ 
असम्भवे तुलाकंऽपि कर्तव्यम्‌ । | 

ननु ब्रतारम्भसमये शुक्रास्तादिकालाशुद्धेऽपि चातुर्मास्य- 


 व्रतारम्भ कुर्यात्‌ । तदुक्तं महाभारते- 


वाषिकाश्चतुरोमासान्‌ वाह्येति केनचिन्नरः । 

व्रतेन तेन नाप्नोति कल्मषं वत्सरोद्धवम्‌ ॥ 
वराहपुराणे - 

चातु्मास्यत्रत कुर्यात्‌ नरः किञचिन्महीयते । 

नान्यथा त्वाब्दिक पाप विनिहन्त्यप्रयत्नतः ॥ 
वृद्धगामेणोक्तम्‌- 

न शैशवं न वा मौढ्यं गुरुशुक्रौ न वा तिथेः । 

खण्डत्व चिन्तयेच्चातुर्मास्यत्रतविधौ नरः ॥ 

अस्तगे च गुरौ शुक्रे बाले वृद्धे मलिम्लुचे । 

उद्यापनमुपारम्भ व्रतानां नैव कारयेत्‌ ॥ 
इति वृद्धगाग्यं वचनविरोधात्‌ कथं शुक्रगुर्वास्तमयादिष्‌ु न 
चातुर्मास्यत्रतारम्भः । उत्तरं विशेषवचनबलात्‌ सामान्यवचनानामितर - 
विषयत्वानुसन्देह इति कालादर्शकारः । स्मृत्यन्तरे - 

श्राद्ध जातकनामानि ये च संस्कारसव्रताः । 

मलिम्लुचेऽपि कर्तव्या इष्टं काम्यं च वर्जयेत्‌ ॥ 








ठ 
सत्रताः-चातुर्मास्यत्रतारम्भ इति माधवीकारः । 
यत्तु ज्योतिःशास्त्रे - 
गुर्वादित्ये गुरौ सिहे नष्टे शुक्रे मलिम्लुचे । 
याम्यायने हरौ सुपे सर्वकर्माणि वर्जयेत्‌ ॥ 
इति तद्‌ विहितेतर विषयमिति । 
अथ मार्गशिरोमासकृत्यम्‌ 














































भारते - 
मार्गशीर्षं तु यो मासम्‌ एकभक्तेन सकषिपेत्‌ । 
भोजयेतु द्विजान्‌ शक्त्या मुच्यते व्याधिक्लिविषैः ॥ 
अथ पौषमासकृत्यम्‌ 





भारते - 
पौषमासं तु कौन्तेय एकभक्तेन यः क्षिपेत्‌ । 
सुभगो दर्शनीय यशोभागी च जायते ॥ | 
अथ माघमासकृत्यम्‌ र 
तत्र भारते- | 
माघन्तु नियतो मासमेकभक्तेन यः क्षिपेत्‌ । 
श्रीमत्कुले जातिमांश्च सुमहाश्चैव जायते ॥ 
भविष्योत्तरे - 
पौर्णमास्याममावास्यामारभ्य स्नानमाचरेत्‌ ॥ 
महाभारते - 
किञिदभ्युदिते सूर्य स्नानं माघे समाचरेत्‌ ॥ 
कालादशे - 
माघेष्वरद्धोदिते सूर्ये स्नानं विधिवदाचरेत्‌ 
इति वचनाच्चान्द्रमासपरमेव । पद्यपुराणे - 
मकरस्थे रवौ माघे गोविन्दाच्युत माधव । 
स्नानेनानेन देवेश यथोक्तफलदो भव ॥। 
भविष्योत्तरे - । 
त्रिंशद्दिनानि पुण्यानि मकरस्थे दिवाकरे । 


















राजमार््तण्ण्डे - 
तुलामकरमेषेषु प्रातः स्नानं समाचरेत्‌ ॥ 
महाभारतेऽपि - 
तुलाया मकरे मेषे प्रातः स्नानं तिलैः सह । 
हविष्य ब्रह्यचर्यश्च महापातकनाशनम्‌ ॥ 
पद्मपुराणे - 
मकरस्थे रवौ माघे गोविन्दाच्युतमाधव । 
स्नानदानेन देवेश यथोक्तफलदो भव ॥ 
इति मन्त्र समुच्चार्य स्नायात्‌ मौनं समाश्रितः । 
वासुदेव हरि कृष्णं माधव हरेत्‌ बुधः ॥ 
 "मकरस्थे रवौ ' इत्यादिवचनात्‌ संक्रान्तिदिनमारभ्य स्नातव्यमिति 
गम्यते । एव परस्परविरोधे सति उदितानुदितहोमवद्‌ विकल्पः । अथवा 
पौर्णमासीमारभ्य स्नानमाचरेत्‌ । | 
अमावास्या परिच्छिन्नो मासः स्याद्‌ ब्रह्मणस्य तु । 
सक्रात्तिपौर्णमासिभ्यां तथैव नुपवैश्ययोः ॥ 
इति वचनविशेषात्‌ बाधविकल्पव्यवस्थानां परेवलीयांस इति न्यायाद्र 
व्यवस्थोपपत्तौ देशाचारादत्र व्यवस्था द्रष्टव्या । 
नारदीये - 
सरितामप्यभावे तु नवकुम्भस्थितं जलम्‌ ॥ इति । 
भविष्ये - 
बालास्तरुणवृद्धा वा नरनारीनपुसकाः । 
स्नात्वा माघ शुभे तीर्थे प्राप्तुवन्तीप्सितं फलम्‌ ॥ 
ब्रह्यक्षेत्रविशान्यैव मन्त्रतत्‌ स्नानमिष्यते । 
तुष्णीमेव हि शूद्रस्य स्रीणाश्च कुरुनन्दन ॥ 
मात्स्ये -तावत्‌ षष्ठी सहस्राणि षष्ठीतीर्थागतानि च । 
माघमासे गमिष्यन्ति गङ्गायामनुसङ्गमे ॥ 
गवा शतसहस्रस्य सम्यग्‌ दत्तस्य यत्‌ फलम्‌ । 
प्रयागे माघमासस्य त्रयहस्नातस्य तत्‌ फलम्‌ ॥ 


एतेन काम्यस्नानं पुनर्न सर्वथा कृत्रिमादिजलेषु प्राप्तमिति 
कार्तिकमासकृत्ये निरूपितम्‌ । 
अथ फाल्गुनमासकृत्यम्‌ 
तत्र स्कान्दे- | 
एकभक्तन्तु कुर्वाणः फाल्गुने मासि नित्यशः । 
स््रीषु सौभाग्यमाप्नोति स्यश्च परमप्रिया ॥ 
विष्णु प 
य इच्छेत्‌ विपुलान्‌ भोगान्‌ सूर्यचन्द्रग्रहोपमान्‌ । 
प्रातः स्नायी भवेन्नित्यं द्रौ मासौ माघफाल्गुनौ ॥ 
यमः:- प्रातः स्नायी च सततं द्रौ मासौ माघफाल्गुनौ ॥ 
| इति स्मृतिसारसग्रहे मासनिर्णयप्रकरणम्‌ ॥ 


अथ महाचेत्री 
(अथेदानीं महाचैत्र्यादयो लिख्यन्ते) 
तत्र शतानन्दसग्रहे- चैत्री चेच्ित्रयुक्ता स्यात्‌ तस्यां 
चित्रवख्रदानेन सौभाग्यमाप्नोति । चैत्री- चित्रानक्षत्रयुक्ता पौर्णमासी । 


अथ महावेशाखी 

स्कन्दपुराणे - 

मेषेऽ्के कार्मुके जीवे मकरस्थेऽथवा द्विजे । 

पूर्णिमा रविवारेण तुलास्थे तु शनैश्चरे ॥ 

वरीयोयुगयुक्ते तु विशाखारक्ष यदा शशि । 

महाफला तदा ज्ञेया कोरिसूर्यग्रहाधिका ॥ 

कोटिजन्मकृतं पाप दृष्टा श्रीपुरुषोत्तमम्‌ । 

महावैशाख्यां मुचन्ति स्नानं कृत्वा महोदधौ ॥ ॑ 
नन्‌ यद्यपि मेषार्कांभिधानन्तथापि भरण्यर्कं एव योगोऽयं तत्रापि , 
वरीयोयोगसम्भवादित्येके । अपरे तु यावद्‌ वाचिक इति न्यायात्‌ , 
अश्चिनी-भरणी-कृत्तिका-मघापदानामन्यतमाक इन्द्रौ स्वातिविशाखा- 
नुराधामिश्रो वा योगः । अन्यथा मेषेऽर्के व्याधिर्न स्यादिति शतानन्दः । ' 








वि व 
॥ 
त 
त 


ठ 
| अथ महाव्यतीपातयोगः 
ज्योतिःशास्त्रे गर््य - 
पञञ्चाननस्थौ गुरुभूमिपुत्रो, मेषे रविः स्यात्‌ यदि शुक्लपक्षे । 
मासाभिधाना करभेण युक्ता महाव्यतीपात इतीह योगः ॥ 
प्याननः- सिह: । मासभिधा= द्वादशी, करभेण- हस्तानक्षत्रेण । 
अस्मिस्तु गार्गभूमिहिरण्यवासाः दानेन स्वं परिहाय पापम्‌ । 
सुरत्वमिन्द्रत्वमनामयत्वं मर्स्याधिपत्य लभते मनुष्यः ॥ 
विष्णुपुराणे - 
श्राद्धार्थमागत द्रव्यं विशिष्टमपि वा द्विजः । 
श्राद्धं विज्ञाय कुर्वीत व्यतीपातेऽयने तथा ॥ 
तथा शिवरहस्ये - 
व्यतीपाते च वैधृतौ तत्‌ कालव्यापिनी क्रिया । 
इति वचनादस्याः श्राद्धादिक्रियायाः यो विहितः स तत्कालव्यापिनी 
क्रिया कर्तव्या इत्यर्थः । अत्र गृही पिण्डरहित श्राद्ध कुर्यात्‌ । तदुक्त 
विष्णुधर्मोत्तरे - 
ग्रहणे च व्यतीपाते नवशस्यसमागमे । 
युगादौ षडशीत्याच्च गृहाच्छादन एव च ॥ 
नित्यश्राद्धे च सक्रान्त्यामपिण्डश्राद्धमिष्यते ॥ | 
इदन्च नित्यप्रमाणाभावात्‌ काम्यम्‌ । 
अथ महाज्येष्ठी | 
तत्र शङ्करगीतायाम्‌- | 
ज्येष्ठाया गुरुचन्द्रौ च रोहिण्यां स्यादिवाकरः । | 
पूर्णिमा ज्येष्ठमासस्य महाज्येष्ठी प्रकीर्तिता ॥ 
गालवः- | | 
वृषस्थऽके शशिगुरु वृश्चिके पूर्णिमा गुरौ । ॥ 
दिने महाफलयोगो महाज्येष्ठीति सोच्यते ॥ | 
महाज्येष्ठ्यान्तु यो गच्छेच्छीक्षेत्र पुरुषोत्तमम्‌ । 
व्रजेत्‌ पदानि यावन्ति क्रतुतुल्यानि तानि तु ॥ 


तत्र गत्वा हरेर्धाम्ति दृष्टा श्रीपुरुषोत्तमम्‌ । 

विश्रम्य विधिवत्‌ स्नायात्‌ प्रतितीर्थेषु च क्रमात्‌ ॥ 

दशपापहरादीनि सप्तैव च दिनानि च । 

यस्तिष्ठेत्‌ सप्तवर्षाणि सप्तमन्वन्तराणि ॥ 

सप्तलोके वसेन्‌ मर्त्य॑: स्वयभूत्वाचतुर्भुज 
प्राजापत्यव्रत इत्युपलक्षणात्‌ । कृत्तिकारोहिणी मृगशिरसामान्यतम 
नक्षत्रगत इति ज्ञेयम्‌ । तथा च गार्ग्यः - 

प्राजापत्ये च सौम्यारके एन्द्रे शशिगुरू तथा । 

एन्द्रे च पूर्णिमाज्येष्ठी महाज्येष्ठीति सोच्यते ॥ 

वृषे वा मिथुने भानौ जीवे चन्द्रे तथेन्द्रभे । 

पौर्णमासी गुरुवरि महाज्येष्ठी प्रकीर्तिता ॥ 
कालादर्शे - 

ज्येष्ठायामिन्दुजीवौ च वृषे वा मिथुने रविः । 

पूर्णिमा गुरुवारेण महाज्येष्ठीति सा स्मृता ॥ 
गार्ग्य: - 

योगैकेन विहीनेन मता देव प्रिया बुधैः । 

द्वाभ्या भद्रेति विख्याता राकैव त्रिविधामता ॥ 
गालवश्च- 

वृषभेकं यत्र तत्र गुर्वीन्दू वृश्चिके तथा । 

गुरौ ज्येष्ठी महच्छनब्दनाम्नीन्द्रामीस्थितैश्च तै: ॥ 
यात्रागताया गुर्विन्दुभ्या कृत्तिकागतेऽरके महाज्येष्ठी स्यादित्यर्थः ॥ 

अथ श्रवणद्वादशी 

तत्र नारदीये - 

शुक्ला वा यदि वा कृष्णा द्वादशी श्रवणाव्विता । 

तयोरेवोपवासश्च त्रयोदश्यान्तु पारणम्‌ ॥ 
मात्स्ये - 

द्वादश्यां शुक्लपक्षस्य नक्षत्रं श्रवणं यदि । 

उपोष्य द्वादशीं तत्र हरिमभ्यरच्चयेन्नरः ॥ 





। 
दै | 
| 


151 
विष्णुधर्मोत्तरे - 

नभसः शुक्लद्रादश्या नक्षत्र श्रवणं भवेत्‌ । 

तस्यां तीर्थेषु यत्स्नानं तदनन्तं फल लभेत्‌ ॥ 

देवतापूजनं विप्रभोजन श्राद्धमेव च । 

एकं जप्त्वा सहस्रस्य जपस्य फलमश्चुते ॥ 

स्नानश्च महदल्पन्च सहस्रगुणितं भवेत्‌ । 

होमस्तत्रोपवासश्च सहस्रगुण उच्यते ॥ 
नन्‌ यदा एकादश्युपवासश्चेत्युभयमेकस्मिन्‌ दिने प्राप्तुति 
तस्योभयस्यान्योन्यविरो धाभावात्‌ सहे वानुष्ठानं भविष्यति । 
यदात्वेकादश्यां पृथगुवासः सम्पू्णत्वेन द्वादश्या पृथक्‌ तदोपवासद्भय 
कर्त्तव्यम्‌ । तदुक्तम्‌ अनन्तभदीकारेण विष्णुधमे - 

एकादशीमुपौष्येतत्‌ द्वादशीं समुपोषयेत्‌ । 

न चात्र ब्रतलोपः स्याद्‌ उभयोर्देवता हरिः ॥ 





नन्वेकं ब्रतमसमाप्य व्रतान्तरमनुष्ठातुमशक्यम्‌ असमाप्ते व्रते पूर्वेणैव 
कुर्यात्‌ ब्रतान्तरम्‌ इति शाख्रात्‌ समाधिश्च विधिलोप प्राप्नोति नैवम्‌ । 
अद्धिः पारणं कृत्वा द्वितीयोपवासश्चोपवासानन्तरं शक्यत्वात्‌ तादृश 
परिमाणमशितानशितो भयात्मकं तत्राशितानशितत्वात्‌ पूवोपवासः 
परिमापयति । अनशितरूपत्वेनोत्तरोपवासं न निन्दति । तथाह - 


अशितानशिता यस्मात्‌ तपोविन्दुभिरीरिताः ॥ 


इति स्मरणात्‌ उदकपारेणेनोपवासद्रय निर्वाह्य यदा उपवासद्धयाशक्त - 
स्तदा केवलद्रादश्युपवासेनोभ्ययोः फलं सि्छ्यति । तदुक्तं माधवीये - 
एवमेकादशी भुङ्क्त्वा द्वादशीं समुपोषयेत्‌ । 
पूर्वोपवासजपुण्य सर्वं प्राप्नोत्यसंशयम्‌ ॥ 
अस्यार्थः- यदा द्वादश्यां श्रवणानक्षत्र भवेत्तदा शुक्लैकादशीमपि 
परित्यज्य द्वादश्यामेवोपसेत्‌ । वहिपुराणे - 
दशम्येकादशीमिश्रा नोपोष्या नरकप्रदा । 
श्रवणेन तु सयुक्ता सा शुभा सर्वकामदा ॥ 


छा 


श्रवणैकादश्यां वामनावतारः । भविष्योत्तरे - 
निषिद्धमपि कर्तव्य त्रयोदश्याश्च पारणम्‌ । 
द्वादश्याश्च निराहारो वामनं पूजयाम्यहम्‌ ॥ 
उदकुम्भे स्वर्णमयं त्रयोदश्याश्च पारणम्‌ । 
आवाहयाम्यह विष्णुं वामनं शङ्कखचक्रिम्‌ ॥ 
सितवस््रयुगच्छन्ने घटे सच्छत्रपादुके । 
स्नापयामि जलैः शुद्धैः विष्णुं पञ्चामृतादिभिः ॥ 
छत्रदण्डधर्‌ विष्णुं वामनश्च नमोनमः । 
अर्घ्यं ददामि देवेश अर्घ्याहिद्धिः सदार्चतः ॥ 
भक्तिमुक्तेप्रदोनित्यं सर्वैश्र्ययुतं कुरु । 
वामनाय नमो गन्धो होमोऽच्नेनाष्टकं शतम्‌ ॥ 
ॐ नमो वासुदेवाय शिरः सम्पूजयेद्धरेः । 
श्रीधरायमुख ह्येतत्‌ कण्ठं कृष्णाय वै नमः ॥ 
नमः श्रीपतये वक्षो भुजौ सर्वास्रधारिणे । 
व्यापकाय नमो नाभि वामनाय नमः: करिम्‌ ॥ 
त्रेलोक्यजनकायेति मैत्र्यजङ्धे यजेद्धरेः । 
सर्वाधिपतये पादौ विष्णोः सर्वात्मने नमः: ॥ 
धृतपक्् नैवेद्य दद्यादध्योदनं घरम्‌ । 
रात्रौ जागरणं कृत्वा प्रातः स्नात्वा च सङ्गमे ॥ 
गन्धपुष्पादिभिः पूजा दद्यात्‌ पुष्पञ्जलि तथा । 
नमो नमस्ते गोविन्द वृद्धिश्रवणसंज्ञित ॥ 
अघौघसक्षयं कृत्वा सर्वसौख्यप्रदो भव | 
प्रियता देवदेवेशं मम नित्यं जनार्दन ॥ 
वामनो बुद्धिदाता च द्रव्यस्थो वामनः स्वयम्‌ । 
वामनः प्रतिगृह्णाति वामनो मे ददाति च ॥ 
द्रव्यस्थो वामनो नित्यं वामनाय नमो नमः । 
प्रदाय दक्षिणान्‌ विप्रान्‌ सम्भोज्यान्नं स्वयं चरेत्‌ ॥ 

धूपदीपमन्त्रास्तु कूर्मपुराणादनुसरणीयाः । द्वादश्याश्च निराहार इति 

सङद्धल्पवाक्यम्‌ ।चकाराद्‌ द्वादश्यां निराहारो भवामि वेति समुच्चयार्थ 
न तु गृहीतैकादशीत्रतस्य एकादश्यामिन्द्रसूचकार्थः । एकादश्युपवासस्य 
श्रवणद्वादशी ब्रताङ्गत्वाभावे सङ्कल्पवाक्ये तदुपादानस्यान्याय्यत्वात्‌। 
अत एव बह्निपुराणीय सङ्कल्प्रवाक्ये चकारो नास्त्येव । तद्‌ यथा- 

विधानं शृणु राजेन्द्र यथादिष्टं मनीषिभिः । 

यथोक्तं नियमं कुयदिकादश्यामुपोषितः ॥ 

दन्तकाष्ठं प्रगृह्यादौ वाग्यतो नियतेन्द्रियः । 

श्रवणद्रादशीयोगो समुपोष्य जनार्दनम्‌ ॥ 

अर्च्ययित्वा विधानेन अहं भोक्षे परेऽहनि । 

नदीनां सङ्गमे स्नायात्‌ पूजयेत्तत्र वामनम्‌ ॥ 

सौवर्णं रत्नसयुक्तं द्रादशाङ्घलमुच्छितम्‌ ॥ 
श्रवणद्रादशीयुगे तु, सङ्कल्पवाक्यम्‌- 

श्रवणद्वादशी युगे सम्पूज्य गरुडध्वजम्‌ । 

दत्वा दानं द्विजातिभ्यो वियोगे पारण ततः ॥॥ 
वियोगे =श्रवणद्रादशी व्यपगमे ॥ 






























| अथ विष्णुश्ुङ्कला 
तत्र विष्णुधर्मोत्तरे - न 
एकादशी द्वादशी च वैष्णव्यमपि तत्र चेत्‌ । 
तद्विष्णुशुङ्खला नाम विष्णुसायुज्यकृत्‌ भवेत्‌ ॥ 
मत्स्यपुराणे - 
द्वादशी श्रवणर्ष्च स्पृशेदेकाद्शीं यदि । 
स एव वैष्णवो नित्यं विष्णुशुङ्खलसञ्ञकः ॥ 
तस्मान्नुपोष्य विधिवन्नरः प्रक्षीणकल्मषः । 
प्रप्नोत्यनुत्तमां सिद्धि पुनरावृत्तिदुर्लभाम्‌ ॥ 
अथ महाकात्तिकी 


तत्र शतानन्दसंग्रहे रत्नावल्या - 
आयन्तु यदा ऋक्षं कार्तिकन्तु भवेत्‌ क्रचित्‌ । 


, | 


महती सा तिथिज्ञेया स्नानदानेषु चोत्तमा ॥ 
विष्णुपुराणे - 

विशाखायां यदा सूर्यश्चरत्यंशं तृतीयकम्‌ । 

तदा चन्द्र विजानीयात्‌ कृत्तिकाशिरसि स्थितम्‌ ॥ 

कृत्तिकायां यदा चन्द्रः प्रथमांशे भवेत्‌ क्रचित्‌ । 

महती सा तिथिज्ञेया स्नानदानेषु चोत्तमा ॥ 

यदा यस्यान्तु भवति तिथौ तस्यान्त कुत्रचित्‌ । 

सा महाकात्तिकी प्राकता देवानामपि दुर्लभा ॥ 

चन्द्रे चारके गुरौ वापि वरेष्वेतेषु च त्रिषु । 

त्रिण्येतानि च ऋक्षाणि स्वयं प्रोक्तानि ब्रह्मणा ॥ 

 अत्राश्चमेधिक पुण्यं स्नानस्य तु भवेन्नृप । 
दानमक्षयता याति पितृणां तर्पणं तथा ॥ 


अथ रोहिणीप्रतिपत्‌ 











तत्रा्रेयपुराणे - 
अनुमत्यामतीतायां प्रतिपद्‌ रोहिणी यदि । 
तदा भवति संयोगः कार्तिकान्ते विशेषतः ॥ 
मुदहूर्तमप्यहोरात्रे यस्मिन्‌ युक्तेऽपि लभ्यते । 
रोहिणी प्रतिपच्चन्द्रे अर्घ्यदानं महाफलम्‌ ॥ 
वृश्िकस्थो यदा भानुः पक्षादौ च प्रजापतिः । 
कोरिसत्निहित पुण्यं भौमे वा यदि वा रवौ ॥ 
तस्मिन्‌ काले नृपश्रेष्ठ कुरु कषेत्राधिकं फलम्‌ । 
दशानामश्वमेधानां फलं प्राप्नोत्यसंशयम्‌ ॥ 
एक ज्ञात्वा विशषेण गन्तव्यं पुरुषोत्तमम्‌ । 
कोरिसत्निहितं पुण्यं स्नात्वा चैव महोदधे ॥ 

तार्षपुराणे - | 
सरोहिण्यर्कचन्द्राय विष्णवे संश्रियै तथा । 
स्नान करोमि देवेश व्रतं मे सफलं कुरु ॥ 

॥ इति स्नानमन्त्रः ॥ 

ललल्कन] छ 
स्थण्डिलो रजतो वाऽपि पूज्यो विष्णुः सलक्ष्मीकः । 
विष्णुरूपशशाङ्कश्च लक्ष्मीरूपा च रोहिणी ॥ 
विष्णुं प्रजापति ध्यायेत्‌ गायत्री रोहिणीं तथा । 
सोमेश्वराय सोमाय गोविन्दाय नमो नमः ॥ 
शशीश्चन्द्रः शशाद्स्तु ओषधीशो निशाकरः । 
हिमाशु सोम इत्यष्टौ प्रतिनामानि पूजयेत्‌ ॥ 
रुक्मिणी चानिरुद्धश्च प्रद्युम्नो गरुडस्तथा । 
देवकी च यशोदा च पूजनीया द्विजातिभिः ॥ 
अष्टदल पद्य लिखित्वा अष्टदले पूर्वादितः शश्यादीनभ्यर्च्यं पद्य 
बहिस्तथैव बलभद्र रोहिणीसहितं कृष्ण रुक्मिणी सहितं वसुदेवं 
देवकीमनिरूद्धन्च प्रद्युम्न गरुड यशोदा पूर्वाद्यष्टदिक्षु पूजयित्वा 
कर्णिकायां च सोमाय सोमेश्वराय इति मन्त्रेण सोमरूपिणं गोविन्दम्चयेत्‌। 

सुगन्धैः कुसुमैः शेतैर्पुष्पैः धूपैः प्रदीपकैः । 

शालिदध्योदनबलि मध्याहे घुतपायसैः ॥ 

समर्प्यब्राह्यणस्तद्‌ त्रत सायं सम्पूज्य सत्तमः । 

नमः सोमाय चन्द्राय ब्रह्मणे विष्णवे नमः ॥ 

सलक्ष्मीकाय देवाय जगत्यमृतरूपिणे । 

सरोहिणीक देवाय शशाङ्कायामृताय च ॥ 

रोहिण्यासहितो भूत्वा गृहाणार्घ्यं नमोऽस्तु ते । 

शङ्के तोयं समादाय सपुष्पफलचन्दनम्‌ ॥ 

जानुभ्यामवनीं गत्वा चन्द्रायार्घ्यं निवेदयेत्‌ । 

र उपोषितव्यं भोक्तव्यं तैलक्षारविवर्जितम्‌ ॥ 
शशाङ्काय समुदिश्य दद्याद्रजतदक्षिणाम्‌ ॥ 


अश महोदध्यामावास्या 
तत्र कूर्म - 
मागे मासि शिनीवाल्यां सागरे यत्र कुत्रचित्‌ । 
स्नात्वाश्चमेधावभुथस्नानस्य लभते फलम्‌ ॥ 




















पितृणाऽक्षयकृते सतिलतर्पणम्‌- 
ह्यविष्यमुष्टिशाकाच्रैः श्राद्धकल्पैस्तथामृतैः । 
पूजयाम्य्चिकायेण दानैश्च वाश्चमेधिकम्‌ ॥ 
फल प्राप्नोत्यसंदिग्धं तस्मादेतान्‌ समाचरेत्‌ । 
सागरस्योदक पीत्वा प्रतिगण्डूषसंख्यया ॥ 

| सोमपानसमं पुण्यं वरिणा हदगतेन तु । 

||| भुङ्क्त्वा तस्यावशिष्टान्नं दत्वा तु पिण्डमात्रकम्‌ ॥ 

| तिष्ठेद्‌ वर्षसहस्राणि प्रतिग्रासस्य संख्यया । | 

|| सागरस्योत्तरे तीरे. भूस्वर्गस्य च दक्षिणे ॥ 

||| पायसैर्घृतपूपैश्च दधिभक्तैर्विशेषतः । 

अन्नैः पवित्रभक्षैश्च श्राद्धं कृत्वा प्रपूज्य च ॥ 

||| बहूना स्वर्णयज्ञानां कृतानां फलमाप्नुयात्‌ । 

तथेवन्द्रगतेभानौ षड्गुणात्‌ षड्गुणं फलम्‌ ॥ 

| ` सोमवारे विशेषेण सायुज्यफलदा कुहुः । 

|| तस्यां मुख्यतमे क्षत्रे देशे श्रीपुरुषोत्तमे ॥ 

| तत्रोषसि समुत्थाय शुचिराचम्य वाग्यतः । 

मनसा केशव ध्यायन्‌ दक्षिणाभिमुखो ब्रजेत्‌ ॥ 

सागरे विधिवत्‌ स्नात्वा पुराणपुरुषं स्मरेत्‌ । 

पुनर्मौन समाख्याय केशवं चिन्तयन्‌ ब्रजेत्‌ ॥ 

यत्रासौ तिष्ठते देवः पुराणपुरुषोत्तमः ॥ 

पुराणपुरुषेत्युक्त्वा स्फुटार्कमवलोक्य च । 

नमस्कृत्य ततो गच्छेत्‌ प्रासाददूरदेशतः ॥। 

अवलोक्य ततो देवान्‌ गोविन्दादीन्‌ पुनः पुनः । 

प्रासादान्त परिभ्रम्य पूर्ववत्‌ प्रतिनामभिः ॥ 

प्रविश्य मद्दिरे रामं सुभद्रां मुरवैरिणम्‌ । 

कृष्ण पूर्ववत्‌ जप्त्वा प्रणम्य च पुनः पुनः ॥ 

तथेवाभ्यर्च्य देवेशानवलोक्य तथैव च । 

सह विष्णुकथाभिश्च विष्णुर्विष्णुरिति जपेत्‌ ॥ 

शिरस्यञ्जलिमादाय कुर्याद्‌ वासो विसर्जनम्‌ । | 
मध्याहे च ततः कुर्यात्‌ स्नानदानादिकाः क्रियाः ॥ 
पूजाहोमं तथा श्राद्ध अम्भः पानव्च भोजनम्‌ । 
दशानामश्वमेधानां कृतं फलमवाप्नुयात्‌ ॥ 
सागरस्य जलान्ते तु श्रीकृष्णस्य तु दक्षिणे । 
सर्वमक्षयमाप्नोति कृष्णमुदिश्यकर्मणः ॥ 
स्नानादिकभ्च यत्‌ कर्म सर्वं तत्‌ सागराम्भसि । 
कर्तव्य उपवासस्तु पानीयपवनादृते ॥ 
महाज्येष्ठान्तु यत्‌ पुण्यं हरिणा कूर्मरूपिणा । 
विरथिना पुरा प्रोक्तं महाज्येष्ठी फल यथा ॥ 
इदानीं त्वमह वक्षे मार्कण्डेय तथा शृणु ॥ 
अद्धादयामावास्या 

तत्र वायुपुराणे - 
मृगेऽर्कैन्दुक्षये पाते वारेऽकं श्रवणा यदि । 
अर्दधोदयः स विज्ञेयः सहस्रार्क गृहैः समम्‌ ॥ 
अर्कोधुतिव्यतीपातैः युक्तः स पुष्यमाघयोः । 
अर्द्धोदयः स विज्ञेयः कोटिसन्निहितं फलम्‌ ॥ 
तस्मिन्‌ काले तु राजेन्द्र गन्तव्य पुरुषोत्तमम्‌ । 
सागरे विधिवत्‌ स्नात्वा दृष्टा नारायण प्रभुम्‌ ॥ 
कोरिजन्मार्जितं पापं नाशयेत्ततक्षणाद्धूवम्‌ । 
स्नानं दानं तथा जाप्यमक्षयं फलभाग्‌ भवेत्‌ ॥ 

तथा च स्कन्दपुराणे - ईश्वर उवाच- 
शृणु पुत्र प्रवक्ष्यामि सर्वपाप प्रणाशनम्‌ । 
सर्वकार्यप्रदो नृणामुपायो निश्चितो मया ॥ 
माघे इन्दुक्षये पाते वारेऽकै श्रवणा यदि । 
अर्द्धोदयः स विज्ञेयः सहस्रार्कग्रहैः समः ॥ 
तावत्‌ गर्जन्ति पापानि सुबहूनि महान्त्यपि । 
यावन्नदद्धोदयोभ्येति सर्वपाप प्रणाशनः ॥ 














आदित्ैर्लचितो यस्मात्‌ प्रकृताभ्युदयः शुभः । 
अद्ध हीनस्ततः सोऽयं चारद्धोदय इति स्मृतः ॥ 
दिवैव योग सोऽयन्तु न तु रात्रौ षडानन । 
नान्यः पुण्यतमः कालो योऽरद्धौदयसमो भवेत्‌ ॥ 
अद्धदये महापुण्ये सर्वं गज्गासमं जलम्‌ । 
तत्र दानानि देयानि भूदानप्रभृतीति च ॥ 
पापक्षयार्थभिर्मत्तिः फलकाङ्किभिः सुत्रतैः । 
तुलापुरुषवत्तत्र सदाशिवपुरं ब्रजेत्‌ । 
हिरण्यगर्भो मर्त्यो गर्भवासं न व प्नोयात्‌ ॥ 
स्कन्द उवाच- 
प्रायसो हि सदा मर्त्याः मन्दभाग्याः महेश्वर । 
अशक्ता भूमिदानादा मुच्यन्ते क्लिविषैः कथम्‌ ॥ 
चतुषष्ठीफल कास्यं क्षत्रं मित्रन्तु कारयेत्‌ । 
चत्वारिशत्‌ फलं वापि फलं विंशतिरेव वा ॥ 
निधाय पायसं तत्र पद्ममष्टदलं लिखेत्‌ । 
पद्मस्य कर्णिकायान्तु कर्षमात्रं सुवर्णकम्‌ ॥ | 
तदभावे तदर्धं वा तदर्दधमपि निक्षिपेत्‌ । | 
वस््रादिभिरलंकृत्य ब्राह्मणाय निवेदयेत्‌ ॥। 
सुवर्णमहमन्नं हि ब्रह्मा मन्त्रो जनार्दनः । 
तस्मात्तत्र त्रय विद्धन्‌ त्रयीमयमभेदतः ॥ 
सुवर्णं पायसं पात्रं तस्मादेतत्‌ त्रयीमयम्‌ । | 
आवयोः साध्विदं तस्मात्तद्‌ गृहाण द्विजोत्तम .॥ 
इत्युचायं द्विजं भक्त्या नमस्कृत्य समापयेत्‌ । 
एव यः कुरुते दानमरद्धोदयमहातिथौ ॥ 
सर्वान्‌ कामानवाप्नोति कार्तिकेय न संशयः । 
गोचर्ममात्रं यां भूमिं दद्यादर्द्धोदये तिथौ ॥ 
तदभावे यथाशक्ति यो ददाति वसुन्धराम्‌ । । 
स चक्रवत्तीं भवति प्रसादान्मम षण्मुख ॥ 4 
























































एः 
अरद्धोदये गां बहुदुग्धदोग््रीं सवस्त्रवत्साश्च यथोक्तदक्षिणाम्‌ । 
अलङ्कताय द्विजपुङ्गवाय दत्वेति पाश मम पापमुक्तम्‌ ॥ 
अधोगतिगतान्‌ सर्वानचुद्धरेदखिलान्‌ पितृन्‌ । 
तिलपात्रप्रदानेन अद्धोदये तिथौ नरः ॥ 
अद्धोदये यानसुवर्णवस््रं गोदानमत्र द्विजपुङ्गवेभ्यः । 
अजत्वमिन्द्रत्वमनामयत्वं मर्सयाधिपत्य लभते मनुष्यः ॥ 
एतत्ते कथितं पुत्र प्रीत्या गुह्यतम मया । 
श्रुतं पापहरं पुंसा किं भूयः श्रोतुमिच्छसि ॥ 
नन्‌ यथा चन्द्रसूर्यपरागे सर्वं भूमि समं दानमिति वचनादत्रापि 
कालविशेषत्वेन भूमिदानप्रधानाद्‌ भूमेरसम्भवे भूमिसम सुवणं दद्यात्‌ । 
तदुक्तं कालादशें- 
दद्यात्‌ भूमि विप्रभ्यो पात्रेभ्यो ब्राह्मणो यथा । 
तत्‌ समं 'वा सुवर्णादिस्पर्शकालः प्रशस्यते ॥ 
र गोचर्मपरिमाणन्तु दानसागरे मार्कण्डेयपुराणे - 
दशहस्तेन वंशेन दशवशान्‌ समन्ततः । 
प्चाशद्योऽधिक दद्यात्‌ एतत्‌ गोचर्म चोच्यते ॥ 
ताग्रपात्रतिलैः पूर्णं प्रस्थं पात्रे द्विजातये । 
स हिरण्यान्तु गा दद्यात्‌ श्रद्धावित्तानुसारतः ॥ 
सर्वपापविशुद्धात्मा लभते तु परा गतिम्‌ । 
ताम्रपात्रं दशपलं जघन्यं परिकीर्तितम्‌ ॥ 
द्विगुणं मध्यमं प्रोक्तं त्रिगुण चोत्तम स्मृतम्‌ । 
स्वर्णमेक जघन्यन्तु द्विगुणं मध्यम भवेत्‌ ॥ 
| त्रिगुणं चोत्तमं तद्वत्‌ सुवर्णदकषिणोच्यते । 
॥ देयद्रव्यं तृतीयांशं दक्षिणां परिकल्पयेत्‌ ॥ 
| अनुक्तदक्षिणादाने दशाशं वाऽपि शक्तितः । 
सुवर्णे दीयमाने तु रजतं दकषिणोच्यते ॥ 
अन्येषामपि दानानां सुवर्णं दक्षिणा स्मृतम्‌ । 
सुवर्णं रजतं ताम्रं तण्डुलं धान्यमेव वा ॥ 

अद्धोदयममावास्यां तीर्थस्नानं कराम्यहम्‌ । 
पाप नाशय मे देव कालरूपी जनार्दन ॥ 
। ॥ इति स्नानमन्त्रः ॥ 
प्रार्थना-अद्धोदयतिथौ देव यन्मया दुष्कृतं कृतम्‌ । 
तत्सवं नश्य मे देव विश्वरूप नमोऽस्तुते ॥ 
अथ महामाघी 
तत्र वायुपुराणे - 
मेषपृष्ठे यदा सौरिः सिंहे गुरुश्च चन्द्रमाः । 
भास्करः श्रवणामध्ये महामाघीति सा स्मृता ॥ 
राजमार््तण्डे - 
पौर्णमास्योद्धवं त्वन्य काम्यं नक्षत्रयोगतः । 
माघ एव तु मासः स्यात्‌ मकरस्थे दिवाकरे ॥ 
अथ पापनाशिनी एकादशी 
तत्र ब्रह्माण्डपुराणे - 
पुनव॑सो देवगुरौ निशाकरे, निशेशवारेऽमरपूज्यकेऽथवा । 
कुम्भे रवौ मत्स्यगते बृहस्पतौ एकादशी स्यात्खलु पापनाशिनी 
जप्यञ्च तप्य तपोऽर्जितं हुतं 
यत्‌ किचिदस्यां किल धर्म सितम्‌ । 
अनन्तपुराणि भवन्ति तस्य 
सूर्यग्रहात्‌ किमधिकं फलं तदा ॥ 
क्षीरोदके वाह्यवगाह्य यो नरः 
सपूज्य कृष्णं रजनीमुपोषिताम्‌ । 
एतेन पापं उशजन्मनि कृतम्‌ 
विनाशयेत्तस्य समग्रमाशु तत्‌ ॥ 
निशेशवारे= चन्द्रवरे, कुम्भे रवौ- सौरफाल्गुने, मत्स्यगते= मीनगते, 
कर्कटगते इति केचित्‌ । वायुपुराणे - 
कुम्भो वा यदि वा मीने फाल्गुन्यैकादशी सिता । 
पुष्यक्षं गुरुसयुक्ता महापापप्रणाशिनी ॥ 

वराहपुराणे - 
एकादश्यां सिते पक्षे पुष्यक्षं यत्र सत्तमः । 
तिथौ भवति सा प्रोक्ता विष्णुना पापनाशिनी ॥ 
तस्यामाराध्य गोविन्द जगतामीश्वर परम्‌ । 
सप्तजन्मकृतात्‌ पापात्‌ मुच्यते नात्रसंशयः ॥ 
यश्चोपवासं कुरुते तिथौ तस्यां द्विजोत्तमः । 

५ सर्वपापविनिर्मुक्तः विष्णुलोक स गच्छति ॥ 

दानं यदीयते किचित्‌ समुदिश्य जनार्दनम्‌ । 

होमो वा क्रियते तस्यामक्षयं कथित फलम्‌ ॥ 

अथ गोबिन्दद्वादणी 

तारक्षपुराणे - 

फाल्गुनस्यामले पक्षे कुम्भस्थे दिवसाधिये । 

जीवे धनुसि योगश्च शोभनो रविवासरः ॥ 

यदि पुष्यरक्षसयुक्ता गोविन्दद्रादशी स्मृता । 

गोविन्दद्रादशीं प्राप्य गच्छेत्‌ श्रीपुरुषोत्तमम्‌ ॥ 

व्रतमापूर्य तत्रैव विष्णुसायुज्यमाप्नुयात्‌ । 

महाज्येष्ठ्यादशगुण फल प्राप्नोति मानवः ॥ 
ब्रह्माण्डपुराणे - 

कुम्भस्थे मास्करे राजन्‌ चापे जीवो यदा भवेत्‌ । 

द्वादशी शुक्लपक्षे च पुष्यक्षं जायते क्रचित्‌ ॥ 

। तिथिरेषा महापुण्या ब्रह्मणा परिकीर्तिता । 

+ गोविन्दद्वादशी नाम महापातकनाशिनी ॥ 
तस्या कृतोदधिस्नानं दृष्टा च पुरुषोत्तमम्‌ । 
यत्‌ फल प्राप्यते सम्यक्‌ शृणुष्वाबहितो नृप ॥ 
शतशो निहिता गङ्गामवगाद्य विधानतः । 
त्रयोदश्या महाज्येष्ठ्या फल प्राप्नोति मानवः ॥ 

तस्या महोदधिस्नानं विष्णुधर्मोत्तरे - 
फाल्गुनामलपक्षस्य पुष्यक्षं द्वादशी यदि । 

गोविन्दद्वादशी नाम महापातकनाशिनी ॥ 
तस्यामुपोष्य विधिवन्नरः स्यात्‌ क्षीणकल्मषः । 
प्राप्नोत्यनुत्तमा सिद्धि पुनरावृत्तिदुर्लभाम्‌ ॥ 

तारक्षपुराणे - 
पञ्चम्यामेक भक्त्य नियतात्मापरेऽनि । 
पश्चतीर्थे नरः स्नात्वा एकादश्यामभोजनम्‌ ॥ 
ततः प्रभाते विमले दुर्लभे पुरुषोत्तमे । 
द्रादशीयुगयुक्तेय महापातकनाशिनी ॥ 
पञ्चतीर्थं पुनः गत्वा पूजां च मण्डले हरेः । 
मण्डलं कारयेत्‌ तत्र सर्वतो भद्रसज्ञकम्‌ ॥ 
भूतशुद्धि ततः कुर्यादुपन्यासत्रते व्रती । 
पीठपूजादिक कृत्वा पूजयेदञ्जलित्रयम्‌ । 
गोविन्देति समुच्चार्य पुरुषसूक्तक्रमेण वा ॥ 
गन्धपुष्पादिनैवेद्यैः पृज्यैर्नानाविधैरपि । 
समभ्यर्च्च्य जपेन्‌ मन्त्रं तत्व गोविन्दशानब्दितम्‌ ॥ 
अष्टोत्तरसहस्रं वा शतमष्टोत्तर तथा । 
अष्टार्विंशतिक वापि जपेन्‌ मन्त्रं समाहितः ॥ 
प्रदक्षिणं ततः कुर्यात्‌ प्रणमेदण्डवत्‌ भुवि । 
कुताञ्जलिपुटो भूत्वा इम मन्त्रमुदीरयेत्‌ ॥ 
नमो ब्रह्मण्यदेवाय श्रीधरायाव्ययात्मने । 
ऋग्यजुःसामरूपाख्यगो विन्दाय नमोनमः ॥ 
नमो ब्रह्मण्यदेवाय गोब्राह्यणहिताय च । 
जगद्धिताय कृष्णाय गोविन्दाय नमोनमः ॥ 
कृष्णस्य मुखमालोक्य होमं कृत्वा यथाविधि । 
आज्यं संस्कृत्य विधिवद्‌ जुहुयात्‌ षोडशाहुतीः ॥ 
पुरुषसूक्तेन मन्त्रेण सर्वपापापनुत्तये । 
धान्य तिलसंयुक्तं व्याहत्येकादशाहुतीः ॥ 
पुनराज्येन जुहुयात्‌ सहस्रं शतमेव वा । 









मूलमन्त्रेण मेधावी वाग्यतः पापशुद्धये ॥ 
पूर्णाहुतिं ततो दद्यात्‌ हुत्वास्विष्टकृत पुरा । 
जुहयान्मूलमन्त्रेण धृतेनैवाहुतित्रयम्‌ ॥ 
दक्षिणाश्च ततो दद्यात्‌ वित्तशाख्यविवर्जिंतः । 
गो -भू -हिरण्यवासांसि ब्राह्मणेभ्यो विमत्सरः ॥ 
प्रातःकाले तु सम्प्राप त्रयोदश्यां तथा भवेत्‌ । 
। ब्राह्मणान्‌ भोजयेत्तत्र दीनान्धवधीरानपि ॥ 
॥ य इमं कुरुते योगं कषतर श्रीपुरुषोत्तमे । 
स याति परमं स्थानं तत्र देव निरञ्जनम्‌ ॥ 
बालवृद्धातुरा कन्या ये समर्था उपोषिताः । 
| ¢ हविष्यपारणं कुर्यात्‌ विष्णुपूजनतत्परः । 
अक््णोर्यन्मक्गलं प्राप्य विष्णुलोकं व्रजन्ति ते ॥ 
यत्र यत्र हरेः स्थाने यः कुर्यात्‌ ब्रतमीद्धरम्‌ । 
सविष्णुः स्थानमासाद्य भुङ्क्ते भोगात्तशेषतः ॥ 
पुनर्ब्राह्मणमासाद्य जातो जातिस्मरी भवेत्‌ । 
वैष्णवयोगमासाद्य कैवल्यं लभते तुयः ॥ 
राजमार््तण्डे - 
संयोगो द्वादशी पुष्ये कुम्भस्थे चापि भास्करे । 
महापुण्यतमः कालः पूज्याः ब्रह्महरीश्चराः ॥ 
कुम्भे तिग्ममयूरमालिनी निशानाथोपगृूढे गुरौ । 
द्रादश्यां विधिवद्‌ विधाय विविधां पूजां हरेः श्रद्धया ॥ 
पूतं प्राश्य हविष्यमच्युतकथा शृण्वन्‌ व्यपोहत्यथ । 
द्वादश्यां विधिरेष पुष्यविगमे कायो बुधौ श्रद्धया ॥ 
द्वादश्यां शुक्लपक्षे शशिनि शुभयुते कुम्भसस्थे खराशौ । 
पूजां कृत्वा मुरारेर्विधिविहितहविः प्राशयेन्मन्तरपूतम्‌ ॥ 
पुष्या ऋक्षं न च स्यात्‌ तदपि विधिममु वासुदेवस्य कृत्स्नम्‌ । 
दरादश्यामेव कुर्यात्नहि भवति विधिरद्रदशीमन्तरेण ॥ 
इति स्मृतिसारसंग्रहेऽलभ्ययोग प्रकरणम्‌ । 









अथ अष्टकाश्राद्धम्‌ - 
तत्र विष्णुधर्मोत्तरे- आग्रहाण्यां त्रिस्रोष्टकाः । शौनकसूत्रे च 
हेमन्तशिशिरयोस्तूरीयपरिणानामपरपक्ाणामष्टम्यामष्टकाः । 
स्मृत्यन्तरे - । 
संक्रान्तौ भास्करे कन्यां कृष्णपक्षे विशेषतः । 
अष्टम्यामष्टकानाश्च शाकेनापि च हापयेत्‌ ॥ 
वस्तुतः न इष्टका इति प्रसिद्धिः, विष्णुः- अमावास्यातिस्रोष्टकास्तिसरो- 
न्वष्टकाः माघी पौष्ठपदर्ध्वं कृष्णात्रयोदशी ब्रिहीयवपाकौ च । 
एतास्तु श्राद्धकालान्‌ वै नित्यानाह प्रजापतिः । 
श्राद्धमेतेष्वकुर्वाणो नरकं प्रतिपद्यते ॥ 
दोषश्रवणात्‌ अष्टकादिश्राद्धं शूद्धादीनामप्याधिकारः । तथा च 
मत्स्यपुराणे - 
अमावास्याष्टकाकृष्णपक्षे प्चदशीषु च ॥ 
इत्यष्टकाश्राद्धमभिधेयोक्तम्‌ । 
एतच्चानुपनीतोऽपि कुर्यात्‌ सर्वेषु पर्वसु । 
श्राद्ध साधारणं नाम सर्वकामफलप्रदम्‌ ॥ 
भार्यांभिरहितोऽप्येतत्‌ प्रवासस्थापिनित्यशः । 
शृद्रोप्यमन्त्रवत्‌ कुर्यात्‌ अनेन विधिना बुधः५९॥ 
इत्येतत्‌ शब्दात्‌ प्रकृतसर्वश्राद्धप्रतीत इति । 
अथ अन्वष्टकाश्राद्धम्‌ 
तत्र विष्णुधर्मोत्तरे - - 
आग्रहाण्या ऊर्ध्वं तिस्रोऽन्वष्टका इति । 
पितरि मृतेऽप्यमावास्यायां वाऽधिकारो नित्यश्राद्धे तुल्यतयाविधानात्‌। 
श्राद्धमेतेष्वकुर्वाणो नरकं प्रतिपद्यते” इति दोषश्रवणादन्वष्टकासु मातरि 
जीवन्त्या मातर त्वक्त्वा जीवन्तं दद्यादिति कात्यायन वचनात्‌ श्राद्धः 
७१. अष्टकेति- मार्गशीर्षं च पौषे च मापे प्राप्ते च फाल्गुने कृष्णपक्षे च पूर्वद्युरन्वयं 
तथाष्टका ॥ इति निर्णयसिन्धुधृत कालादर्शवाक्यमिति । नि. सि. पृ- ४२२ । 
ऊर्ध्वमाग्रहयण्यास्तिखरोष्ठकाः । पा.गृ.सू. ३/२/१ । अष्टका देवता । 













क्रियत एव । तथा च कात्यायनः - 
अन्वष्टकासु वृद्धौ च गयायान्च मृतेऽहनि । 
अत्र मातुः पृथक्‌ श्राद्धमन्यत्र पतिना सह ॥ 
` अन्यत्र पतिना सह' इति वचनात्‌ अत्र ओआतातपः- 
सपिण्डीकरणादूर्ध्वं यत्‌ पितृभ्यः प्रदीयते । 
सर्वेषा सह तन्मात्रा सर्वशासख्रेषु निश्चयः ॥ 
अन्वष्टकाश्राद्ध तु मातपूर्वकमेव कर्तव्यम्‌ । तदुक्तं ब्रह्मपुराणे - 
अन्वष्टकासु क्रमशो मातृपूर्वं तदिष्यते ॥ 
अथवा- आमन्त्रकाणा मन्त्रे वा देय इति वचनात्‌ केचित्‌ अन्ते कुर्वन्ति 
तदुक्त विद्याकरपद्धतौ - 
मातामहानां यः: कृत्वा मातृणां संप्रयच्छति । 
तर्पणं पिण्डदान नरकं चैव गच्छति ॥ 
इति दोषश्रवणात्‌ मध्ये केचित्‌ कुर्वन्ति । तदुक्तं शाखाध्यायिनः- 
£ अष्टकास्वनेकास्वनयिः श्राद्धं गमिष्यति । 
देवेभ्यश्च पितृभ्यश्च मातृभ्यश्च तथाक्रमम्‌ ॥ 
इत्ये वविध परस्परविरोधदर्शनात्‌ °स्डदितानुदितहोमविधेर्विकल्पः । 
मातृश्राद्धन्तु छान्दोगैर्न कर्तव्यम्‌ । मातामहादिश्राद्धश्चेति श्राद्धविवेकः | 
य योषिद्भ्यः प्रथक्‌ दद्यादवसानादिनादृते । 
॥ कषू समव्वित मुक्त्वा यथाद्य श्राद्धशोडशम्‌ ॥ 
 प्रत्याद्विक्च शेषेषु पिण्डाः स्युः प्भिः स्थिता । इति छान्दोगपरि- 
शिष्टवचनविरोधात्‌ कर्षूं समन्वितं सपीण्डकरणं श्राद्धम्‌ । 
अथ योगाद्या: 































तत्र ब्रह्माण्डपुराणे - 

वैशाखे शुक्लपक्षे च तृतीयायां कृतं युगम्‌ । 

७२. उदयात्पूर्वमरुणकिरणवान्‌ प्रविरलतारकोऽनुदितकालः । परस्परविरुद्धकाल- 
श्रवणेऽपि सर्वथा विकल्पेनाधिहोत्रहोमः प्रवर्तते । देवतोदेशेन 
दरव्यत्यागगुणयोगाद्यज्ञशब्दोऽत्र होमे गौणः “उदिते होतव्यम्‌" (ए.ब्रा. ५/१९) 

इत्यादिका वैदिकीश्रुतिः । कुलक मनु.स्मृ. २/१५ । 

कार्तिके शुक्लपक्षे च त्रेता च नवमेऽहनि ॥ 
तथा भाद्रपदे कृष्णत्रयोदश्यान्तु द्वापरः । 
माघस्य पौर्णमास्यान्तु घोरं कलियुगं तथा ॥ 
यत्तु अमावास्या माघस्येति ब्रह्यपुराणवचनं तत्‌ कल्पभेदेन बोधव्यम्‌ | 
“युगादयेषु युगान्तेषु श्राद्धमक्षयमुच्यते' । विष्णुपुराणे - | 
वैशाखमासस्य सिता तृतीया नवम्यसौ कार्तिकशुक्लपक्षे । 
नभस्य मासस्य तमिश्रपक्षे त्रयोदशी प्चदशी च माघे ॥ 
एताः युगाद्याः कथिताः पुराणे अनन्तपुण्यास्तिथयश्चतस्रः । 
पानीयमप्यत्र तिलैर्विमिश्र दद्यात्‌ पितुभ्यः प्रयतो मनुष्यः ॥ 
श्राद्धकृतं तेन समासहसख । 
रहस्यमेतत्‌ पितरो वदन्ति ॥ 
“मन्वादौ च भभ्युगादौ च ग्रहणे चन्द्रसूर्ययोः । 
““व्यतीपाते च वैध्नतौ तत्कालव्यापिनी क्रिया ॥ 











७३. मन्वादाविति- 

अश्वयुक्‌ शुक्लनवमी कार््तिकीद्रादशी सिता । 

तृतीया चैत्रमासस्य तथा भाद्रपदस्य च ॥ 

फाल्गुनस्याप्यमावास्या पौषस्यैकादशीसिता । 

आषाढस्यापि दशमो माघमासस्य सप्तमी ॥ 

श्रावण्याष्टमी कृष्णा आषाढस्यापि पूर्णिमा । 

कार्तिकी फाल्गुनी ज्यैष्ठी चत्री पश्चदशीति च ॥ -कालसारः पृ.- ३०८ 
७४. युगादाविति- 

वैशाखशुक्लपक्षे तु तृतीयाया कृत युगम्‌ । 

कार्तिके शुक्लपक्षे तु त्रेता च नवमेऽहनि ॥ 

तथा भाद्रपदे कृष्णत्रयोदश्यां च द्रापरम्‌ । 

माघे तु पौर्णमास्या च घोर कलियुग स्मृतम्‌ ॥ 

युगारम्भास्तु तिथयो युगाद्याः तेन विश्रुतः ॥ 

-इति कालसारोद्धूत ब्राह्यवचनम्‌. पृ. ३४८ । 











७५. व्यतिपात: - 
श्रवणाश्चिधरिष्टाद्रा नागदैवतमस्तके । 

एषु कर्म प्रकुर्वीत शतमष्टगुणं भवेत्‌ ॥ 
तस्याः श्राद्धादिक्रियायाः यो विहितः कालः स तत्‌ कालः । तस्य 
व्यापिनी श्राद्धादिकर््तव्या इत्यर्थः । 
अभ्यङ्ग चोदधिस्थाने दन्तधावनमैथुने । 
ताते च निधने चैव तत्कालव्यापिनी क्रिया ॥ 
स्कन्दपुराणे - 
पारणे मरणे नृणा तिथिस्तात्कालिकी स्मृता ॥ 
अत्र गृहिभिः पिण्डरहितं श्राद्धं कर्तव्यम्‌ । इत्यक्षयत्‌ तीयाप्रकरणे 
निरूपित इत्यर्थः | 





अथ मन्वन्तरम्‌ 
तत्र मत्स्यपुराणे - 
तथा मन्वन्तरादौ च श्राद्ध देयं विधानतः । 
तथा- मन्वाद्यासु युगाद्यासु प्रवर्तस्य तिलाजञ्जलिः । 
# सहसखरवार्षिकां तुपि पितृणामावहेत्‌ पुय ॥ 
तथा- अश्वयुक्‌ शुक्लनवमी द्वादशी कार्तिके तथा । 
तृतीया चैत्रमासस्य तथा भाद्रपदस्य च ॥ 
फाल्गुनस्याप्यमावास्या पौषस्यैकादशी तथा । 
आषाढस्यापि दशमी तथा माघस्य सप्तमी ॥ 
नभसस्याष्टमी कृष्णा तथाषाद्ीय पूर्णिमा । 
कार्तिकी फाल्गुनी चैत्री ज्यैष्ठी पञ्चदशी सिता ॥ 
मन्वन्तरादयस्त्वेताः दत्तस्याक्षयकारकाः ॥ 
क अमावास्याष्टमीत्यादिरिक्ताद्रादशतिथयः शुक्लाप्रतिपद्‌ गृहीतन्याः । 
| पुनः तथा प्रदोषदानात्‌ उपक्रमोपसंहारयोः शुक्लकीरत्तना्ैति । ननु 
बृद्धगार्ग्यण तथा प्रोक्तम्‌- 
आश्वयुक्‌ शुक्लनवमी द्वादशी कार्तिके सिता । 
तृतीया चैत्रमासस्य ज्येष्ठे प्चदशी सिता ॥ 
यद्यमारविवारेण व्यतीपातः स उच्यते ॥ 
इति कृत्यकल्पतरश्राद्धकाण्डरिप्पण्यामुद्धूत बृद्धमनुवाक्यमिति - पृ.- १। 






























सप्तमी माधमासस्य पुषस्यामा तथा परा । 





वृश्चिके चाष्टमी कृष्णा मकरे द्वादशी सिता ॥ 


गोविन्दद्रादशी कुम्भे मेषे प्चदशी सिता । 


कात्तिकी फाल्गुन्यप्रादढी पूर्णिमा द्वादशी सिता ॥ 


एतेन नित्यत्वे प्रमाणाभावात्‌ काम्यता । अगत्यादित्यक्षयात्पितुप्रीति ` 
फला इति । 


तत्र भारते- 


आकामावेषु यत्‌ श्राद्धं यच्च दानं यथाविधि । 
उपवासादिकं यच्च तदनन्तर्फलं स्मृतम्‌ ॥ 


आषाढी कार्तिकी माघी वैशाखीषु कृतभ यत्‌ । | 


तदनन्तफल प्राप्य 
स्नानदानादिकं चोभयव्यापिनीतिथौ कर्तव्यम्‌ । 
या तिथि समनुप्राप्य उदयं यातिभास्करः । 
सा तिथि सकलाज्ञेया स्नानदानजपादिषु ॥ 
सकलपुराणाभावात्‌ काम्य इति । 


तदाह जातुकर्ण्य: - 


आषाढीमवधि कृत्वा यः स्यात्‌ पक्षस्तु पथ्थमः । 
सविज्ञेयो श्राद्धकालः कन्यां गच्छतु वान वा ॥ 


नागरखण्डे- 


नभो वाऽथ नभस्यो वा मलमासो यदा भवेत्‌ । 
सपक्षः सकलः पूज्यः श्राद्धं तत्र विधीयते° ॥ 
नतु पच्चमपक्न एव शक्रध्वज निपातस्योक्तत्वात्‌ । तदाह जातुकर्ण्यः - 
शक्रध्वजनिपाताज्गो यः स्यात्‌ पक्षस्तु पन्यम: । 
स विज्ञेयोऽपरपक्षः तत्र श्राद्धं विधीयते ॥ 





७६. सप्तमः पितृपक्षः स्यादन्यत्रैव तु पमः इति समयप्रकाशः- पृ.- १६७ | 





अथापरपक्विर्णयः 

बृहन्मनुः - | 
मध्ये वा यदि वाप्यन्ते तत्र कन्या रविर्त्रजेत्‌ । 
ल पक्षः सकलः पूज्यः श्राद्धं तत्र विधीयते ॥ 
कात्यायनः - ठः 
श्रद्धान्तिं श्राद्ध कुर्वीत शाकेनापि नापरपक्ष 
नाक्रमेन्मासिवोशनमिति श्रुतेः ॥ 
ब्रह्मपुराणे - | ॑ 
| अश्वयुक्‌ शुक्लपक्षस्य श्राद्धं कुर्यात्‌ दिने दिने । 
त्रिभागहीनपक्ष वा त्रिभागं बुद्धिमेव वां ॥ 
दिने दिने सकल एव पक्ेत्यर्थः । विभागहीने पञ्चमपक्षादि । अर्द्धपक्षे 
अष्टम्यादि । पक्षसाद्धं पक्षार्द्धमिति कल्पतरुकारप्रभृतयः । 
अद्धत्रिभागस्य दिनत्रयं क्रमेणापचितकल्पानुसारम्‌ इति श्राद्धविवेक - 
 समयप्रकाश-सवत्सरप्रदीपकाराः । 

1 अत्र पक्षचतुष्टयाम्नानात्‌ कृते कृतं शासख्रार्थं इति न्यायात्‌ 
सकृदेव श्राद्धमिति समयप्रकाशोऽत्यन्ताशक्तेः पचमी प्रभृति यस्यां 
कस्याधित्तिथौ श्राद्धमिति धवलाचार्यः तथा च नागरखण्डे - 

आषाढ्याः पथ्चमे पक्षे कन्यासंस्थे दिवाकरे । 
यो वै श्राद्ध नरः कुयदिकस्मिन्नपि वासरे ॥ 
तस्य सवत्सरं यावत्तप्ाः स्युः पितरो धुवम्‌ ॥ 
ब्रह्मपुराणे - 
यावच्च कन्यातुलयोः क्रमादास्ते दिवाकरः । 
तावत्‌ श्राद्धस्य कालः स्यात्‌ शून्य प्रेतपुरं तथा ॥ 
भविष्यपुराणे - 
कन्या गते सवितरि पितुराजानुशासनात्‌ । 
तावत्‌ प्रेतपुरी शून्या यावद्‌ वृश्चिकदर्शनम्‌ ॥ 
ततो वृश्चिकमायाते निराशाः पितरो नृप । 
पुनः स्वभुवन यान्ति शापं दत्वा सुदारुणम्‌ ॥ 
पुत्राश्चैव पशवो लोके भवति निन्दितः । 





रौरवे नरके घोरे यदातुरस्तु संप्लवम्‌ ॥ 

हसे वर्षासु कन्यास्थे शाकेनापि गृहे वसन्‌ । 

पञ्चम्यासुत्तरे दद्यादुभयोर्वशयोर्क्रणम्‌^ ॥ 

सूरये कन्यास्थिते श्राद्धं यो न कुर्याद्गृहाश्रमी । 

कृतस्तस्य धन प्राणाः पितूनिश्वासपीडनात्‌ ॥ 
यस्य निमित्तात्‌ कन्यागतापरपक्षे श्राद्धमन्तं सम्पन्न त प्रतिपत्‌ तुलास्थ ` 
सविता तावत्‌ श्राद्धकाल इति कल्पतरुकारः“ । कृमादिति 
वचनान्मुख्यकल्पानुकल्पेनेति श्राद्धविवेकः । 
तथा च भविष्ये - 

येयं द्विपान्विता राजन्‌ ख्याता पन्चदशी भुवि । 

अस्यां दद्यात्‌ न चेदत्त पितृणा वै महालये°९ ॥ 
महालये कन्यागतापरपक्षे । तस्यामिति प्राधान्येन । अमावास्या 
निर्देशः, एतच्चामावास्याप्रशसापरं नान्यतिधि निषेधपरम्‌ । कार्तिक 
सकलं व्यापीति विष्णुवचनात्तुला कृष्णपक्षे यस्यां कस्या्ित्तिथौ श्राद्धं 
कर्त्तव्यम्‌ । अन्यत्रापि । यावत्‌ कन्यातुलयोरिति ब्रह्यपुराणवचनेन 
सक लकृ ष्णपक्षादशम्यादिसं वत्सरप्रदीपकारः । ननु आशिन 
अधिमासप्रापर प्रौष्ठपदुर्ध्वपश्चस्य सिहगतत्वात्‌ कुत्र श्राद्ध, किं कन्यागते 
मलमासेऽन्यत्र चेत्‌ वाकाङ्क्षया पितामह - 

मास कन्यागते भानावसक्रान्तो भवेद्‌ यदि । 

दैव पित्र्यं तदा कर्म तुलास्थे करुरक्षयम्‌ ॥ 
गृह्यपरिशिष्टे - 

महालयाष्टकाश्राद्धमुपाकर्माद्यपि च यत्‌ । 

साष्टमासविशेषार्या विहितं वर्जयेन्मले ॥ 


` ७७. पञ्चम्योरन्तरे कुयदुभयोरपि पक्षयोरिति समयप्रकाशे- पृ.- १७० । 

७८. ' तावच्छाद्धस्य कालः इति यस्य कृतश्चिन्निमित्तात्‌ कन्यागतापरपक्षे श्राद्ध न 

निष्पन्नम्‌, तं प्रतियावत्तुलास्थः सविता तावत्‌ श्राद्धकालो विहित इत्यर्थः ॥ इति 
कृ.क.श्रा.का.- पृ- १७ 

७९. तस्या दद्यान्न चेदत्त पितृणा वै महालये इति स.प्र.- पृ.-१७१ । 





111 
भृगुरुवाच- 
वृद्धिश्राद्धं तथा सोममन्वाधेय महालयम्‌ । 
शय्याभिषेककाम्यनरच न कुर्यात्‌ भानुलक्िते ॥ 
अधुना वर्ज्यमाह- तत्र गार्ग्य. - 
नन्दायां भार्गवदिने त्रयोदश्या त्रिजन्मनि । 
एषु श्राद्ध न कुर्वीति गृहीपुत्रधनञ्जयात्‌ ॥ 
ज्योतिःशासखरे - | 
प्रतिपद्यथषष्ठीं शक्रपाते च रौद्र 
भृगुसुतमघकऋक्षे जन्मभे निर्धने च । 
त्रिदशतिथित्रिपादे चाष्टमस्थे शशाङ्क 
धनुसुतपशुदारान्‌ पिण्डदाने निहन्ति ॥ 
एतच्च सकृद्विषयम्‌- तथा च कालादशं - 
नभस्यस्यापरे पक्षे श्राद्ध कार्य दिने दिने । 
नैव नन्दादिकं वज्यं नैव वर्ज्या चतुर्दशी ॥ 
मनु:- कृष्णपक्षे दशम्यादौ वर्जयित्वा चतुर्दशीम्‌ । 
श्राद्ध प्रशस्तास्तिथयो यथैता न तथेतराः ॥ 
याज्ञवल्क्यः - 
प्रतिपत्‌ प्रभृतिष्वेका वर्जयित्वा चतुर्दशीम्‌ । 
नन्‌ पक्षश्राद्ध्‌ संकल्प्य त्रयोदश्यादिषु, पिण्डदाने न निषेधः । 
सङ्कल्पभङ्गात्‌। तथा च मार्कण्डेयः - 
पक्षश्राद्धे त्रयोदश्यां सपिण्ड श्राद्धमिष्यते । 
सङ्कल्पस्य वशादेव मघायां चैव तत्तथा ॥ 
सङद्कल्पनाश कुर्वीत सङ्कल्प्य यदि शक्तिमान्‌ । 
पितुभिर्नरक यायादेकविशतिमेव सः ॥ 
ब्रह्माण्डपुराणे - 
कन्यागते सवितरि यान्यहनि तु षोडश । 
क्रतुभिस्तानि तुल्यानि तेषु दत्तमथाक्षयम्‌ ॥ 
काम्यमिदं नित्यप्रमाणाभावात्‌ फलश्रुतेश्च । तथा च ब्रह्माण्डपुराणे - 





राजसूयाश्वमेधाना यदीच्छेत्‌ सदृशं फलम्‌ । 
अप्यम्बु शाकमूलाद्यैः पितुन्‌ कन्यागतेऽर्च्चयेत्‌ ॥ 
अथ काम्यतिथिश्राद्धकालाः 
तत्रापस्तम्बः- प्रथमेऽहनि क्रियमाणे सख्रीप्राय्मपत्ये जायते । 
द्वितीयस्तेनाः । तृतीये ब्रह्यचर्व्वासिनः । चतुर्थे क्षुद्रपशमान्‌ । 
प्यमेपुमासो बह्पत्यो नचानपत्यः । प्रमीयते । षष्ठे ऽध्वशीलो 
अक्षशीलश्च । सप्तमे कर्षराद्धिः । अष्टमे पुष्टिः । नवमे एकखुराः दशमे 
व्यवहारे रुद्धिः । एकादशे कृष्णोयसंत्रपसितम्‌ । द्वादशे पशुमान्‌ । 
त्रयोदशे बहुपुत्रो बहुमित्रोदर्शनीयापत्योयुवमारिणंस्तु भवन्ति । चतुर्दशे 
आयुधेराद्धिः । पथ्चदशे पुष्टि इति । 
अथ सन्यासिनो ““महालयाश्राद्धम्‌ 
यतो महालयं दद्वादश्यामेव कुर्वीत नान्यस्यां तिथौ 
यतेख्िदण्डिनो वा एकदण्डिनो वा, अत्र तु यतेद्रादश्यां नियतिः । न तु 
द्वादश्या यतिनियतिरिति कालादर्शकारः । तदुक्तं वायुपुराणे - 
सन्यासिनोऽप्याब्दिकादि पुत्रः कुर्यात्‌ यथाविधिः । 
महालये तु यच्छद्धं द्वादश्यां पारणे न तु ॥ 
पार्वणविधिना इत्यर्थः । 
आमश्राद्धम्‌ 
तत्र वराहपुराणे - 
योगे मघात्रयोदश्यां कुञ्जरच्छाययोगतः । 
तथा भवेत्समेऽशे च शशिन्यकं करे स्थितः ॥ 
८०. महालयेति- । 
` नभस्यस्यापरः पक्षो-यत्र कन्यां रविर्ब्रजेत्‌ । 
स महालयसज्ञः स्यात्‌ गजच्छायाहयः तथा ॥ 
-वृहन्मनु इति कालसारोद्धूतवाक्यम्‌- पृ.-३४९ । 
कन्यागते सवितरि दिनानि दशपश्च च । 
पार्वणेन विधानेन तत्र श्राद्धं विधीयते ॥ 
-मात्स्योति कालसायोद्धूतवचनमिति- पृ.- ३४९ । 

आश्च युज्या कृष्णाया त्रयोदश्या मघांशिके । 

प्रावडतौ यमः प्रेतान्‌ पितुश्चाथ यमालयात्‌ ॥ 

विसर्जयति मानुषं कृत्वा शून्यं स्वकं पुरम्‌ । 

्षुद्धात्ताः कीर्तयन्तश्च दुष्कृतं ते स्वयं कृतम्‌ ॥ 

काङ्गन्ति पुत्रपौत्रेभ्यः पायसं मधुसंयुतम्‌ । 

तस्मात्तां तत्रविधीनां वर्जयेत्‌ पायसेन तु ॥ 

मध्वाज्यतिलमिश्रेण तथा शीतेन चाम्भसा । 

ग्रासमात्र पर गृह्यादन्नं यः प्राप्नुयान्तरम्‌ ॥ 
करे= हस्तानक्षत्रे- सपाद त्रयोदशदिवसपर्यन्तं च हस्तावस्थानमर्कस्य 
चाश्वयुजि त्रयोदशी प्रौष्ठपद्यामतीतायामिति शङ्कवचनात्‌ तत्र 
कुञ्जरक्ायायोगे तु फलातिशय इति श्राद्धविवेकः | 
कुञ्जरछायावन्मघायोगोऽपि फलातिशय एव लक्ष्मीधरः । मनुः- 

यत्कि्न्मघुना मिश्र प्रदद्यात्तु त्रयोदशीम्‌ । 

तदप्यक्षयमेवस्याद्‌ वर्षासु च मघासु च ॥ 
याज्ञवल्क्यः - 

यदि चातिशयस्थश्च सर्वं दानं च अश्रुते । 

तथा वर्षा त्रयोदश्यां मघासु च विशेषतः ॥ 

मघात्रयोदशी श्राद्धं गयाश्राद्धं प्रशस्यते ॥ 
अत्र त्रयोदशीविषयानेकवाक्यपर्यालोचनया प्रौष्ठपचूर्ध्व कृष्णत्रयोदश्यां 
पत्रिणा अपुत्रिणा वा पिण्डसहितमेवावश्यं श्राद्धं कर्तव्यमिति गम्यते । 
मघायुक्तायान्तु तस्यामेव ज्येष्ठपुत्रवता पिण्डरहितं श्राद्धं कर्तव्यमिति 
कल्पतरुकारः । तत्र देवीपुराणे कन्यागतापरपक्षाधिकारे- 

तथापि महती पूजा कर्तव्या पितुदैवते । 

ऋक्षे यत्‌ पिण्डदानन्तु ज्येष्ठपुत्रो विवर्जयेत्‌ ॥ 
पितृदैवत्ऋक्ष- मघा । अतएव मघासु कुर्वतः श्राद्धं ज्येष्ठपुत्रो विनश्यति 
इति यत्‌ षटत्रिंशन्मनुक्चनं तत्‌ पिण्डदाननिषेधपरम्‌ | 

कृष्णपक्षत्रयोदश्यां यत्‌ श्राद्धं कुरुते नरः । 

पन्चत्व तस्य जानीयाज्येष्ठपुत्रस्य निश्चयः ॥ 





इत्यङ्गिरसो वचनाच्छाद्ध च निषिद्धं किन्तु पिण्डदाननिषेधपरम्‌ । यत्तु- 

मघाया पिण्डदानेन ज्येष्ठपुत्रो विनश्यति ॥ 
इति वचनात्‌ ज्येष्ठपुत्र इति विषमाणां पुत्राणां न ज्येष्ठपुत्रः । किन्तु 
प्रथमोत्पन्न इति विद्याकरः । विद्यमानानां. पुत्राणां ज्येष्ठ इति 
मदनपारिजातकारः^* । | 

अथ शख्रादिहताना चतुर्दशीश्राद्धम्‌ 

तत्राह मरीचिः- 

समत्वमागतस्यापि पितुः शस््रहतस्य वै । 

एकोदिष्ट सुतैः कार्य चतुर्दश्यां महालये ॥ 
समत्वमागतस्य- सपिण्डीकृतस्य, चतुर्दश्यां शसख्रहतस्यैव नान्यस्या 
तिथावित्यर्थः । शसख्रहतस्यैवेत्यत्रैव शब्द उभयत्रेति । अत्र उपवसतो 

` ब्राह्यणोऽग्रीनादधीतेति बहुभिरित्यत्रनियमः । शतानन्दसंग्रहे - 

मद्याश्राद्ध न कुर्वीत अकृत्वा शस्रघातिने । 

कृत्वा तु विधिवत्तस्मैशेषे दर्शे समापयेत्‌ ॥ 
अयमथं:- शसख्रहतानां चतुर्दश्यामिति वचनादन्यप्रापतौ वचनमिदं 
शस््रघातिने अकृत्वामघाश्राद्ध न कुर्वीत अपि तु शसख्रघातिने कृत्वैव 
कुर्वीत । शस््रहत प्रभृति षट्पुरुषेभ्यः कुर्यादिति । यावद्‌विधिवदिति, 
चतुर्दश्यामेकोदिदष्टश्राद्धविधि कृत्वा दर्शे पार्वणं श्राद्धं कुर्यादित्यर्थः । 
तथा च स्मृत्यन्तरे- 

अशस्रेण हताः केचित्‌ यश्च शब्रर्निपातितः । 

तेभ्यः पिण्डत्रयं देयं कर््तव्यमपरेऽहनि ॥ 
कर्तव्यमिति मातामहस्यापि पिण्डत्रयं देयमित्यर्थः । तदाह गौतमः - 

पितरो यत्र पूज्यन्ते तत्र मातामहा अपि । 

अविशेषेण कर्तव्यं विशषान्नरकं ब्रजेत्‌ ॥ 
ननु केवल शासख्रहतस्य चतुर्दश्यां श्राद्ध न । किन्तु दुर्मरणे मृतानां 
चतुर्दश्यामेव श्राद्धम्‌ । तत्र बृहन्मनुः - 


| 
||| || 
त ॥ 
। | 
॥|||| 
||| || 
| | 
||| | 
। 

। | 

ह 


८१. अतः कन्यागतापरपक्षाधिकारे मघायुक्तत्रयोदश्या विद्यमाने ज्येष्ठतवता पिण्डरहितं 
श्राद्ध कर्तव्यमिति सिद्धम्‌ । मदनपारिजाते सप्रमस्तवके- पृ.- ५२६ । 

सर्पैहताः रणे वाणैः कुम्भीराश्चर्गजैः वृषैः । 
उत्पातेन च वज्रश्च श्राद्धं तेषां चतुर्दशी ॥ 
पक्षश्राद्धन्तु उक्त वायुपुराणे सकृत्करणपक्षे- 
युवानस्तु गृहे यस्य मृतास्तेषां तु दापयेत्‌ । 
शस्रेण वा हताः ये वै तेषा दद्याच्चतुर्दशीम्‌ ॥ 
माधवीकारपराशरौ - 
श्राद्ध करुणया कुर्यादपुत्रस्य महालये । 
एकोदिष्टेन विधिना न कु्यत्पुत्रिणो क्रचित्‌ ॥ 
अथ सािक महालयाश्राद्धम्‌ 
अमावास्यायामेव । तदुक्तं संग्रहे- काम्यं तन्त्रेण नित्यं 
स्यात्तन्त्रेण शास्रस्य सिद्धिस्यादेवत्वं तु देशादैवतैरैक्यं भवेदिति । 
कृष्णपक्षे श्राद्धप्रकरणे तथा आहितामनेरमावास्यायां नियम इति 
ककभाष्कयारः । मनुरपि- 
न पैतृयज्ञियो होमो लौकिकेऽ्मौ विधीयते । 
न दशै न विनाश्राद्धमाहितामर्दिजन्मनः ॥ 
यः स्यात्‌ पितुयज्ञाज्गमूतोऽग्रौ होमकरणे होमो न लौकिकेऽग्मौ विधियते, 
किन्तु दक्षिणाम्मौ दर्शं एव विद्यते । दर्श एव तदुद्धरणस्य विधधमानत्वात्‌। 
एतेनाहितारेश्च द्विजातेरमावास्याकर्माचरणं विना कृष्णपक्षस्य दशम्यादौ 
श्राद्ध न विधीयते । मृताहश्राद्धादेस्तु निषधस्तस्य निमित्तकत्वेन 
| चोदितत्वात्‌ इति गोविन्दराज: । 
+ अथ गयासमयोगः 
तत्र पक्षाधिकारे- तस्मिन्‌ महालयेऽपि भरणीनक्षत्रं सा महाभरणी 
^ उच्यते। अस्मिन्‌ या त्रयोदशी सा गजच्छाया उच्यते । या मघाष्टमी 
सा गयोच्यते । तदुक्तं मत्स्यपुराणे - 
भरणी पितृपक्षे तु महती परिकीर्तिता । 
तस्या श्राद्ध कृतं येन स गयाश्राद्धकृद्धवेत्‌ ॥ 
यमस्मृतावपि- 
यदेन्दुः पितुदैवत्ये सहश्चैव करेस्थितः । 





याम्यातिथि भवेत्‌ सा च गजच्छाया प्रकीर्तिता ॥ 
आषाढ्यां पन्चमे पक्षे गया मध्याष्टमी स्मृता । 
त्रयोदशी गजच्छाया तुल्या तु चैतृकं कृतम्‌ ॥ 


अथ सक्रान्तिश्राद्धम्‌ 

तत्र विष्णुः- आदित्यसंक्रमणं विषुवद्रयं विशेषेण सायनद्रयं व्यतीपातो 
जन्मक्रक्षमभ्युदयन । | 

एतास्तु श्राद्धकालान्‌ वै काम्यानाह प्रजापतिः । । 

श्राद्धमेतेषु यदत्त तदानन्ताय कल्प्यते ॥ 
श्राद्धविवेक : - 

अयेन द्वितीये श्राद्धं विषुवद्वितये तथा । 

सक्रान्तिषु च सर्वासु पिण्डनिर्वपणादृते ॥ 
कल्पतरुः - 

ततः प्रभतिसक्रान्तावुपरागादि पर्वसु । 

त्रिपिण्डमाचरेत्‌ श्राद्धमेकोदिष्टं मृताहनि ॥ | 
मत्स्यपुराणवचनात्‌ विकल्प एव पिण्डदानविधिनिषे धयो स्तु <° 
ग्रहणाग्रहणवत्‌ । 

अथोदकुम्भश्राद्धम्‌ 

तत्र हारीतः - 

मृते पितरि वै पुत्रः पिण्डमाद्यं समापयेत्‌ । 

अन्न कुम्भ विप्राय प्रेतं निर्दिश्यधर्मतः ॥ 
पारस्करः- अहरहमन्नमस्मै ब्राह्यणायोदकुम्भ्च दद्यात्‌ । पिण्डमप्येके 
निपृणन्ति । पिण्डमेको निर्वपणमिच्छन्ति केचित्‌, वपनं ददतीत्यर्थः । 
प्रेतनिर्दैशधर्मतः इति वचनात्‌ प्रेतैकोदिष्टवत्‌ केवलमहरह 
क्रियमाणत्वात्‌ नित्यश्राद्धवत्‌ ॥ 








८२. ग्रहणाग्रहणवदिति- ज्योतिष्टोमस्यातिरात्राख्यसस्थायामतिरात्रे षोडशिनं गृह्णाति। 
नाति रात्रे षोडशिनं गृह्णाति इत्युभयविधवचनप्राप्त्या यथा षोडशीसंज्ञकपात्रग्रहण- 
विकल्पस्तथात्रापि- नि.सि.रि. पृ.-५ । | 



















मत्स्यपुराणे - 
नित्यं तावत्‌ प्रवक्ष्यामि अर्घ्यावाहनवजिंतः ॥ 
स्मृत्यन्तरे - 
अतिलः पाणिना वाघ्योर्दियोत्सगो क्षयस्तथा । 
स्वधावाचनमित्येतच्नित्यश्राद्ध्‌ चतुष्टयम्‌ ॥ 
याज्ञवल्क्यः: - 
ब्रह्मचारी भवेत्‌ श्राद्धं भुक्त्वा श्राद्धन्तु नैत्यिकमिति 
वचनात्‌ निमित्ततामिति कर््तव्यताभावः ॥ | 
याज्ञवल्कयः - 
अर्वाक्‌ सपिण्डीकरणं यस्य संवत्सराद्भवेत्‌ । 
तस्याप्यन्नं सोदकुम्भं दद्यात्संवत्सरं द्विजे ॥ 
अयमर्थः- संवत्सरादर्वाक्‌ सपिण्डीकरणं कृतं यस्य तदुदश्येन प्रतिदिवसं 
प्रतिमासं यद्वत्‌ संवत्सर शक्त्यनुसारेणान्नमुदकु म्भसहितं ब्राह्मणाय 
दद्यात्‌ ॥ 
| अथ उदकुम्भश्राद्धफलमाह 
तत्र मत्स्यपुराणे - 
यावदवद्धं तु यो दद्यादुदकरुम्भ विमत्सरः । 
परेतायान्नसमायुक्तं सोऽश्वमेधफलं लभेत्‌ ॥ 


अथ मासिकश्राद्धनिणंयः 

तत्र ऋष्यश्यङ्ग: - 

एको तु संप्राप्ते यदि विघ्नः प्रजायते । 

मासेऽन्यस्मिन्‌ तिथौ तस्यां कुर्यादन्तरितं तदा ॥ 
एकोदिष्टपदमुभयमासिकोपलक्षकम्‌- अन्तरितं मासिकादुत्तरमासिक - 
सम्बधिकम्‌ । मासिकादुत्तरमासिक मृताहे कुर्यादित्यर्थः । 
शङ्खोऽपि - 

नवश्राद्धं मासिकश्च यावदन्तरितं भवेत्‌ । 
तदुत्तरस्य स्वातन्त्यादनुषठेय प्रचक्षते ॥ 


षः 
स्वातन्त्यम्‌- समानतन्त्रत्वम्‌, कालादर्शे च- | 
आपद्याद्यकृत तत्तु कुयरदर्ध्वं मृताहतः ॥ 
अयमर्थः- आपदादीनामकृ तमन्तरितं यन्मासिकं तत्तदूरध्वं मृताहतः 
उत्तरमपसदिने कुर्यादिति । किञ्च मृत्यूत्तरमन्यथोक्तम्‌ । - 
मासिकान्दे तु सम्प्रापे कदाचिन्मृतसूतके । 
वदन्ति शुद्धौ तत्कार्य दर्शेवाऽपि मनीषिणः ॥ 
मासिकान्द इति प्रतिमासविहितमेकोदिषट श्राद्धमित्यर्थः । 



















अथ त्रिपक्षमाह 
तत्र कार्ष्णाजिनः- 
न्यूनाधिकेषु मासेषु विषमे हि समेऽपि वा । 
पक्षिक त्रिपक्षस्यान्मृताहे हीतराणि तु ॥ ` 
भविष्ये -षष्ठे षण्मासिक कुर्याद्‌ द्वादशी मासि चाब्दिकम्‌ । । 
्ेपकषिकं भवेद्‌ वृत्ते त्रिपक्षे तदनन्तरम्‌ ॥ 4 
वृत्ते= प्रवृत्ते इत्यर्थः | + 
क्रात्यायनः- 
यत्रवातत्र वा मासि षष्ठे षाण्मासिकं भवेत्‌ | 
्रपक्षिकं त्रिपक्षे च वृत्ते स्यात्तदनन्तरम्‌ ॥ 


यत्र वा तत्र इति मलिम्लुचे च । शुद्धेऽब्दे वा तदनन्तरम्‌ षष्ठे चत्वारिंशे 

इति । त्रिपक्षादर्वाक्‌ यत्र प्रेतकर्म तदाद्यदिवसादारभ्याहितायेः । कार्यम्‌ 

तदाह जातुकर्ण्यः- | । | 
| ऊर्ध्वं त्रिपक्षाद्‌ यत््राद्धं मृतेऽहन्येव तद्‌ भवेत्‌ । + 
अधस्तु कारयेत्‌ दाहादाहितारर्दिजन्मनः ॥ 

त्रिपक्षादि यच्छान्दं तन्मृताह एवेत्यर्थः । अनाहितामनस्तु सर्वं मृताह 
एव । तदाह यातुकर्णः- 
| एकार्मरणादुर्ध्वमाशौचं श्राद्धमेव च । 
यस्य च त्रयमप्रीना तस्योर्ध्वं दाहकर्मणः ॥ 

अथ ऊनश्राद्धनिणंयः 






























तत्र गार्ग्य॑:- 
नन्दायां भार्गवदिने त्रयोदश्यां त्रिजन्मनि । 
नरः श्राद्ध न कुर्वीति गृही पुत्रधनक्षयात्‌ ॥ 
मरीचिरपि- 
त्रिपुष्करेषु नन्दासु सिनीवाल्या भृगो्दिने । 
चतुर्दश्यान्तु नोनानि कृत्तिकासु त्रिपुष्करे । 
त्रिपुष्करशब्दान्तर्गतत्रिपुष्कराजयुपलक्षयति ॥ 


अथ सपिण्डीकरणनिर्णयः 

तत्र कात्यायनः- ततः संवत्सरे पूर्णे सपिण्डीकरणं त्रिपक्षे वा 
यदहर्वा वुद्धिरापद्यते इति ॥ 

बौधायनः- अथ संवत्सरे सम्पूर्णे सपिण्डीकरणं त्रिपक्षे वा 
त॒तीयेमासि षष्ठे वैकादशे वा द्वादशाहेति ॥पैठीनसिः- 

संवत्सरान्ते सपिण्ड नवमे मासि केचित्‌ ॥ 
अधुना कालव्यवस्था विचार्यते । अशौचापगमे दर्शात्‌ प्राक्‌ सपिण्ड 
सायिना सुतेन कार्यम्‌ । ततः सायरेरमावास्यायामपराहे पिण्डपितुयज्ञेन 
चरन्ति इति पिण्डयपितुयज्ञविधानात्‌ सपिण्डीकरणे कृत एव 
सपिण्डपितुयज्ञकर््तव्यमित्यर्थः | 
तदाह गालवः - 

सपिण्डीकरणात्‌ प्रेते पैतृक पदमास्थिते । 

आहिताग्नेः सिनीवाल्याः पितुयज्ञ प्रवर्तते ॥ 
आहिताग्नेः सिनीवाल्यामिति दशोपलक्षणम्‌ । न सपिण्डीकरणं विना 
पिण्डपितृयज्ञसिद्धिः । तत्र जाबालिः- 

नासपिण्डयोऽथिमान्‌ पुत्रः पितुयज्ञ समाचरेत्‌ । 

पापीभवत्यकुर्वन्‌ हि पितृहा चोपजायते ॥ 
दोषश्रवणात्‌ सायिनासुतेन दर्शात्‌ प्राक्‌ अवश्यमेव सपिण्डीकरण 
कर्तव्यम्‌ । तदुक्तं छन्दोगपरिशिष्टे- 





180 | 
एकादशाहं निर्वर्त्य अर्वाक्‌ दर्शाद्‌ यथाविधि । 
प्रकुर्बीतािमान्‌ पुत्रो मातापित्रोः सपिण्डनम्‌ ॥ 

काष्णाजिनोऽपि- 
सपिण्डीकरणं कुर्यात्‌ पूर्ववदयिमान्‌ सुतः । 
परतोदशरात्राच्चेत्‌ कुहुरब्दोपरोतरः ॥ 
दशरात्रात्‌ परतः कुहुशेदेकादशाहात्‌ कुहूस्तदित्यर्थः । 
हारीतः- 
द्रादश्येकादशीवाहि साथिः कुर्यात्‌ सपिण्डनम्‌ । 
शावाशौचस्य मध्ये तु कुयदिवाविशङ्कयन्‌ ॥ 
अशौचमध्येऽपिपितृयज्ञस्य शौचत्वात्‌ वैतानिकपरमेतत्‌ । “वैतानः: = 
श्रौताथिकर्म । भविष्ये - 
यजमानोऽयिमान्‌ राजन्‌ प्रेतश्चान्निमान्‌ भवेत्‌ । 
द्वादशाहे भवेत्‌ कार्य सपिण्डीकरणं सुतैः ॥ 
यजमानः- कर््ता- अशौचापगतो द्वादशाहः । सहकृतत्वात्‌ त्रयोदशेऽदहि 
सपिण्डीकरण कुर्यादिति लक्ष्मीधरः, अनन्तरं कालस्नरिपक् इत्यर्थः । 
तदाह सुमन्तुः- | 
प्रतश्चेदाहिताथिः स्यात्‌ कत्तनिग्रिर्यदा भवेत्‌ । 
सपिण्डीकरणं तस्य कुर्यात्‌ पक्षे तृतीयके ॥ 
अतः अन्दोपरीत्यर्थं इति वचनात्‌ इतरोऽनयिः संवत्सरे सपिण्डीकरणं 
कुर्यात्‌ । तदुक्त भविष्यपुराणे - 
सपिण्डीकरण कुर्यात्‌ यजमानोऽप्यन्रिमान्‌ । 
अनाहिताग्नेः प्रेतस्य पूर्णेब्दे भरतर्षभः ॥ 
गोभिल : - | 
द्रादशाहादिकालेषु प्रमादान्न च लुप्यते । 
सपिण्डीकरणं कुर्यात्‌ काले पूर्तिरभाविते ॥ 
यत्तु यदहर्वा वृद्धिरापद्यते तदहः सपिण्डीकरणं कर्तव्यमिति गोभिलः 
तेनोक्तं कल्पतरुणा तृत्तरस्मिन्मासिवृद्धौ निश्चितायामेतेन नवम 

षण्मासादयः सपिण्डीकरणे अपकर्षकालः इत्युक्तः । अतो वृद्धिदिने 
सपिण्डनं किन्तु वृद्धिसन्निहित तदिने इति श्राद्धविवेकः । 

तस्य मरणदिन इति कालादर्शकारः । वृद्धिः- शुभम्‌ । 
सपिण्डीकरणापकर्षेति सिद्धं तत्र पैठीनसिः । 
| सपिण्डीकरणादर्वाक्‌ कुर्वन्‌ श्राद्धानि षोडश । 
| एकोदिष्टविधानेन कुर्यात्‌ श्राद्धानि तानि तु ॥ 
| यदा मुख्यकालत्वान्नास्त्यकाल एव करोति तदा प्रत्याब्दिक यो यत्‌ 
करोति पार्वणमेकोदिष्टं वा, तिथौ त्विमानि कुर्यात्‌ । 
तथा- सपिण्डीकरणादूर्ध्वं यदाकुर्यात्तिदा पुनः । 

प्रत्यब्दं यो यथा कुर्यात्‌ तथा कुर्यात्‌ स तान्यपि ॥ 
अपकर्षनिपित्तमाह- 

अनन्यकरुलधर्माणां पुंसां चैवायुपक्यात्‌ । 

अस्थितेश्च शरीरस्य द्वादशाहः प्रशस्यते ॥ 
कुलधर्मज्योतिरागमादि सिद्धान्तानन्तर्भाविपस्चक्रोभयोत्पन्नम्लेच्छदेश - 
गमनादिनिमित्तरशौ चपरद्रादशदिनानि श्राद्धापकर्षकाल इति 
श्राद्धविवेकः । हारीतः - 

वृद्धिश्राद्ध गयां गच्छन्‌ साधिः सन्यासनात्‌ पितुः । 

तथैव पुत्रिकापुत्रः सद्यः कुर्यात्‌ सपिण्डनम्‌ ॥ 
सद्य एतेनाशौचानन्तरं कुर्यादित्यर्थः । कल्पतरौ तु निरपरवद्धादपकरषं - 
निमित्ते सति द्वादशाहे सपिण्डीकरणं कर्तव्यमिति । शूद्रस्य द्वादशाह 
एव । तदुक्तम्‌ 

मन्त्रवर्ज्यं हि शद्रस्य द्वादशेऽदहि सपिण्डताम्‌ । इति 
विष्णुवचनात्‌ । एवं शब्दो निश्चयार्थः । एतेनाशौचमध्ये कत्ता तत्‌ 
कालतः शुचिरित्यर्थः । यत्तु कात्यायनवचनम्‌- 

सर्वेषामेव वर्णानामशौचान्ते सपिण्डनमिति ॥ 
तद्विषयेण विष्णुवचनेन वाधितश्‌द्रग्यतिरिक्तविषयमिति 
कालादर्शकारः- 

सपिण्डीकरणश्राद्धमुक्तकाले न चेत्‌ कृतम्‌ । 

रौद्रे हस्ते च रोहिण्यां मैत्रभे वा समाचरेत्‌ ॥ 

उक्तकाले द्वादशाहादिकाल इत्यर्थः । 
अथ मातुसपिण्डीकरणनिणयः 

तत्र छान्दोगपरिशिष्टे कात्यायनः - 

मातुः सपिण्डीकरणं पितामह्या सहोदितम्‌ । 

तथोक्तनैव कालेन पत्रिकायाः न चेत्‌ सुत 
अस्यार्थः- पुत्रेण मातु: सपिण्डीकरणं पितामह्यादिभिः सह 
कर्तव्यम्‌ |पुत्रिका पुत्रेण मातामहादिभिः सहेति कल्पतरुकारः । भर्तरि 
जीवति सति पितामहादिभिः सहेति श्राद्धविवेकारप्रभृतयः । यथोक्तेनैव 
कल्पेन तस्य पूर्णसंवत्सरे षण्मासे सत्रिपक्ष इत्यादीनि आश्चालायना- 
द्युत्कानि । एतत्पुत्रिका पुत्रव्यतिरिक्तस्य । 

तथैव पुत्रिका पुत्रः सद्यः कुर्यात्‌ सपिण्डनम्‌ ॥ 
इति वचनात्‌ तत्र विज्ञानेश्वर: । आरोहणे विशेषमाह तत्र शतातपः- 

मृता चानुगता नाथ सा तेन सह पिण्डताम्‌ । 

अर्हति स्वर्गवासन्च यावदाभूतसप्लवम्‌ ॥ 
यम:- पत्या चैकेन कर्तव्यं सपिण्डीकरणं सिया: । 

स मृतापि हि तेनैक्यं गता मन्त्राहुतित्रतैः ॥ 
इति फलश्रवणादन्वारोहणे तु स्व पित्रैव सह सापिण्ड्यं कुर्यादित्यर्थः । 
असुरादिनिन्दितविवाहविषयाणि बहूनि सन्ति ग्रन्थविस्तराभयान्न 
लिखितानि । प्रयोजनत्वे तावतैव ओौर्ध्वदैहिकविशेषः । तत्रैव 
आजापस्तम्बः- 

दम्पत्योरेकदा मृत्युर्दहेदेकचितावुभौ । 

ततः पुत्रेण कर्त्तव्यं पथपिण्डोदकक्रिया ॥ 

मृतं पतिमनुव्रज्य पत्नी चेजजलन गताम्‌ । 

तत्रापि “्दाहस्तन्त्रेण पृथगास्थि क्रिया भवेत्‌ ॥ 
वैशम्पायनः- | 

एकचित्यां समारूढौ दम्पतीनिधनं गतौ । 
८४. तन्त्रेण नाम सहैवानुष्ठानमिति । 












तन्त्रेण श्रपणं कृत्वा पृथक्‌ पिण्डं समर्पयेत्‌ ॥ 
एकपात्रेऽन्रसम्पादनमित्यर्थः । 
अथ पितामहप्रपितामहयोरकृतसपिण्डीकरणविचारः 
तदुक्तं छान्दोग्यपरिशिष्टे- 
पितुः सपिण्डतां कृत्वा कुर्यान्मासानुमासिकम्‌ । .. 
असंकृतौ न संस्कायौ पूर्वौ पुत्रप्रपत्रको ॥ 
पितरं तत्र संस्कत्यादिति कात्यायनोऽब्रवीत्‌ । 
पापिष्ठमपि शुद्धेन शुद्धं पापकृतापि वा । 
पितामहेन पितरं संस्कृत्यादिति निश्चय: ॥ 
अस्यार्थः- पितुः सपिण्डतां कृत्वा प्रेतीभूतयोरपि पितामहप्रपितामह - 
योरामासान्मासिकं प्रति पार्वणं कर्तव्यम्‌ । न तु तयोः सपिण्डीकरण- 
प्रतीक्षा कार्यां । असंस्कृतौ न संस्कार्याविति सापिण्डेप्यसंस्कायौ 
समाभ्रिताविति प्रागुक्त एवार्थः । उपकर्षापकर्षकायां इत्यनेन 
वचनेनोक्तम्‌ । क थमसंस्कृ तेन सह सस्कार इत्याह पापिष्ठमपीति, 
पापिष्ठमकृतसपिण्डीकरणं पितर्‌ शुद्धेन कृतसपिण्डीकरणेन पितामहेन 
पापकृता वा अकृ तसपिण्डीकरणे वाऽपि शुद्धं कुर्यादिति शस्त्रेषु 
निश्चय: । अस्यार्थः- अतो वचनबलात्‌ दोष इति तात्पर्य: । पूर्वौ - 
पितामहप्रपितामहौ । यत्र केनापि निमित्तेनासस्कृतौ अकृतसपिण्डीकरणौ 
तत्रापि ताभ्यां सह पितरं संस्कृत्यादिति कल्पतरुकारः । श्राद्धविवेक - 
कारेणाप्ययं पक्षः स्वीकृतः । | 
अथ सन्यासिनां सपिण्डीकरणनिषेधः 
तत्रोशनाः:- | 
सपिण्डीकरणं तेषामकर्तव्यं सुतादिभिः । 
त्रिदण्डग्रहणादेव प्रेतत्वं नैव जायते ॥ 
त्रिदण्डग्रहणादित्ये तदुपलक्षणम्‌ । त्रिदण्डग्रहणादेकलक्षणम्‌ । 
एकदण्डग्रहणादेवेत्यर्थः । तदुक्तं चतुर्विंशतिमते- 
चतुर्थमाश्रमं गच्छेत्‌ ब्रह्यविद्यापरायणः । 
एकदण्डी त्रिदण्डी वा सर्वसङ्गविवर्जिंतः ॥ 

दण्डग्रहणमात्रेण नैव प्रेतो भवेद्‌ यतिः । 
अतः सुतैर्न कर्तव्यं पार्वणं तस्य सर्वदा ॥ 
एकोद्दिष्टं यतेनास्ति त्रिदण्डग्रहणादिह । 
सपिण्डीकरणाभावात्‌ पार्वणं तस्य सर्वदा ॥ 
एकोदिष्ट न कुर्वीत यतीनां चैव सर्वदा । 
अहन्येकादशे प्राप्रे पार्वणं तु विधीयते ॥ 
विश्वामित्रः - 
एकोदिष्टं जलं पिण्डमशौचं प्रेतसत्क्रियाम्‌ । 
न कुर्याद्‌ ब्राह्यणादन्यात्‌ ब्रह्मभूताय भिक्षवे ॥ 
कुयदिकादशाहेस्य पार्वणं न सपिण्डनम्‌ । 
त्रिदण्डग्रहणादेव प्रतत्वं न हि विद्यते ॥ 
व्यासोक्त ^“नारायणवलिदनिं यतीनां कर्तव्यम्‌ । 


८५. नारायणबलेः स्वरूपं मिताक्षरायां यथा- 
एकादशीं समासाद्य शुक्लपक्षस्य वै तिथिम्‌ । 
विष्णुं समर्च्ययेदेवं यमं वैवस्वतं तथा ॥ 
दशपिण्डान्‌ घृता भ्यक्तान्‌ दर्भेषु मधुसंयुतान्‌ । 
तिलमिश्रान्‌ प्रदद्यद्र संयतो दक्षिणामुखः ॥ 
विष्णु बुद्धौ समासाद्य नद्यम्भसि ततः क्षिपेत्‌ । 
नामगोत्रग्रह तत्र पुष्पैरभ्यर्च्चनं तथा ॥ 
धूपदीपप्रदाशच्च भक्ष भोज्य तथापरम्‌ । 
निमन्त्रयेत विप्रान्‌ वै पञ्च सप्त नवापि वा ॥ ५ 
विद्यातपः समृद्धान्‌ वै कुलोत्पत्नान्‌ समाहितान्‌ । 
अपरेऽनि सप्राप्े मध्याह्ने समुपोषितः ॥ 
विष्णोरभ्यर्च्चन कृत्वा विप्रां स्तानुपवेशयेत्‌ । 
उदङ्मुखान्‌ यथा ज्येष्ठ पितृरूपमनुस्मरन्‌ ॥ 
मनोनिवेश्य विष्णौ वै सर्वं कुर्यादतद्ितः । 
आवाहनादि यत्‌ प्रोक्त देवपूर्वं तदाचरेत्‌ ॥ 
तृपान्‌ ज्ञात्वा ततो विप्रान्‌ तृप्तिं पृष्टा यथाविधि । 
हविष्यव्यञ्जनेनैव तिलादिसहितेन च ॥ 

नारायणवलीः दद्युः परित्राजास्तु तत्‌ सुताः । 
प्रत्यब्दं प्रतिमान एकोदिष्टं च पार्वणम्‌ ॥ 
अथ अपुत्रस्य सपिण्डीकरणविचारः 

अपुत्रस्य पितुगणेन सह समानपिण्डता नोपपद्यते । तथा च 
कल्पतरुभाष्ये - 

वषं वर्ष तु कर्तव्या ब्राह्मणैरुदकक्रिया । 

अदैव भोजयेच्छाद्धे पिण्डमेकश्च निर्वपेत्‌ ॥ 
अपुत्रस्य प्रेतस्य प्रतिसवत्सरं बान्धवैः कर्तव्यमेकोदिष्टम्‌ । अत एव न 
सपिण्डिकरणमपुत्रस्येति कर्कभाष्यकारः । तथा च धबलसंग्रहे - 

 सपिण्डिकरणं नास्ति अपुत्रस्य द्विजन्मनः । 

अशौचमुदकं पिण्डमेकोदिष्टं न पार्वणम्‌ ॥ 

अपुत्रस्य परेतस्य नैव कुर्यात्‌ सपिण्डनम्‌ । 

अशौचमुदकं पिण्डमेकोदिष्टं न पार्वणम्‌ ॥ 

अपुत्राः वा स्मृताः केचित्‌ पुरुषाः स्रियोपि वा । 

तेषा सपिण्डनाभावादेकोदिष्ट न पार्वणम्‌ ॥ 


पश्चपिण्डान्‌ प्रदद्याच्च दैव रूपमनुस्मस्‌ । 
प्रथमे विष्णवे दद्यात्‌ ब्रह्मणे च शिवाय च ॥ 
यमायसानुचराय चतुर्थं पिण्डमुत्सृजेत्‌ । 
मृते सकीर्त्यं मनसा गोत्रपूर्वमतःपरम्‌ ॥ 
विष्णोनमि गृहीत्वेव पश्चम पूर्ववत्कषिपेत्‌ । 
विप्रानाचम्य विधिवदक्षिणाभिः समर्चयेत्‌ ॥ 
एक विद्वत्तम विप्र हिरण्येन समर्च्चयेत्‌ । 

` गवा वस्रेण भूम्या च प्रेतं तं मनसा स्मस्‌ ॥ 
ततस्तिलोम्भो विप्रास्तु तस्यैदद्युः समाहिताः । 
मित्रभृत्यजनैः सार्द्धं पश्वाद्धुञ्जीत वाग्यतः ॥ 
एव विष्णुमते स्थित्वा यो ददात्यात्मघातिने । 
समुद्धरति त क्षिप्र नात्र कार्या विचारणा ॥ 

-इति मिताक्षराया या.स्मृ.प्रा.अ.श्ो. ६ । 

इति वचनात्‌ अपुत्रस्य सपिण्डीकरणाभावः प्रतीयते । अपुत्रस्य 
सपिण्डीकरणं नास्ति पत्न्यस्तु इति । तदाह- 

सर्वाभावे स्वयं पत्न्यः स्वभरतृणाममन्त्रकम्‌ । 

सपिण्डीकरणं कुर्युः ततः पार्वणमेव च ॥ 

अपुत्र प्रस्थिते कर्ता न भवेत्‌ श्राद्धकर्मणि । 

तत्र पल्न्यापि कुर्वीत सापिण्ड्यं पार्वण तथा ॥ 

लौगाक्षिसुनन्तुव्चनाभ्यां सपिण्डीकरणस्य ओरध्वदेहिकस्यावश्य 
कर्तव्यता प्रतीयते । अतः प्रजाश्चोत्पादयितव्या इति विध्यर्थं वा तथा 
वर्णनीयादेव वचनमिति । अपुत्रस्य परेतस्य नैव कुर्यात्‌ सपिण्डताम्‌ । 
पत्न्यपि पार्वणं तथेति परस्परविरोधत्वात्‌ षोडशीग्रहणागरहणवद्‌ 
विकल्पः । अथवा अविवाहितस्य सपिण्डीकरणाभावः । 

केवलं तानि दीयन्ते एकोदिष्टादि षोडश । 

पिशाचत्वं ध्रुवं तस्य दत्वा श्राद्धशतैरपि ॥ 
इति वचनादेतावदेव कर्तव्यम्‌ । अपुत्रस्य परेतस्य नैव कुर्यात्‌ सपिण्डनम्‌ 
इति एतेनानुपनीतस्य सपिण्डीकरणाभावः इति केचित्‌ व्याचक्षन्ते । 
तथा च देवलः- 

द्रादशाद्‌ वत्सरादर्वाक्‌ पौगण्डमरणे सति । 

सपिण्डीकरण न स्यादेकोदिष्टादि कारयेत्‌ ॥ 
पौगण्डो बालः, तन्मरणे, आदिशब्देन एकादशेऽहनि विहितदानादेरपि 
सग्रहः । 

अथ संवत्सरनिणयः 

तत्र देवलः - 

पितरो प्रमृतो यस्य देहः तस्याच्छुचिर्भवेत्‌ । 

न दैवं नापि वै पित्र्यं यावत्‌ पूर्णो न वत्सरः ॥ 

पितर्युपरते चैव अशुद्ध तद्‌ गृहं भवेत्‌ । 

नाश्चन्ति पितरो देवाः यावत्‌ पूणो न वत्सरः ॥ 

तीर्थस्थानं महादानं श्राद्धश्ैवान्यतर्पणम्‌ । 

प्रथमेऽब्दे न कुर्वीति महागुरुनिपातेन ॥ 

प्रेतश्राद्ध्‌ प्रेततर्पणादन्यं न कर्तव्यम्‌ । स्याध्यायं चान्यतर्पणमिति केचित्‌ 
पठन्ति । स्वाध्यायोऽत्र वेदारम्भः । शातातपः- 
आमश्राद्धं परान्न मधुमासग्य मैथुनम्‌ । 
वर्जयेदन्दमेकन्य महागुरुनिपातेन ॥ 
मैथुन = विवाहः । 
पितुशब्दमशौच स्यात्‌ षण्मासान्‌ मातुरेव च । 
मासत्रयं तु भार्यायाः तदद्धं भातृपुत्रयोः ॥ 
पितमृत इति सम्बन्धः । अत्र मातृशब्दः गौणमातृपरः । तदुक्त 
स्मृत्यन्तरे - 
कनिष्ठमातुः षण्मासान्‌ पित्रोः संवत्सरे इति ॥ 
मनु: - 
पितर्युपरते पुत्रो मातुः श्राद्धान्निवर््तते । 
मातर्यपि मृताया पितृश्राद्धादृते समा ॥ 
ऋते समा इत्युभयत्र सम्बन्धः । एतेन सावत्सरिकश्राद्धमुभयत्र 
कर्तव्यमिति शुद्धिमुक्तावलीकारप्रभृतयः । तन्न युक्तम्‌ । 
मातर्यपि मृतायान्तु श्राद्धं कृत्वा च पैतुकम्‌ । 
तस्या न वत्सरं कुर्यात्‌ प्रेते च पितरि क्रचित्‌ ॥ 
इति वाक्यदर्शनात्‌ समाचारान्मातरि मृते सवत्सरमध्ये पितृव्यादीनामपि 
प्रेतकार्यमवश्यं कर्तव्यमेव । तथा लौगाक्षिः - 
अन्येषां प्रेतकार्याणि महागुरुनिपातने । 
कुर्युः संवत्सरात्‌ पूर्वं नैकोदिष्ट न पार्वणम्‌ ॥ 
माङ्गल्यमुत्सव कार्य परपाके च भोजनम्‌ ॥ 
दीपदानं गयाश्राद्धं श्राद्ध चापरपक्षिकम्‌ । 
` प्रथमेऽब्दे न कुर्वीत योजनेऽपि कृते सति ॥ 
योजने = सापिण्ड्ये । मनुरपि- 
उपाकर्म गयाश्राद्धं श्राद्धं चापरपकषिकम्‌ । 
न कुर्यादानब्दिकात्‌ पूर्वं सापिण्ड्येऽपि कृते पितुः ॥ 
निमित्तान्तरेण कृते संवत्सरमध्येऽपि काम्य कर्तव्यमेव । एवमपकृष्ट 

सपिण्डने पार्वणमपि संवत्सरमध्ये कर््तव्यमेवेति श्राद्धविवेककारः । 
तथा च मत्स्यपुराणे - 
सपिण्डीकरणादूर्ध्व प्रेतः पार्वणभाक्‌ भवेत्‌ । 
वृत्तीष्टापूर्तियोग्यश्च गृहस्थश्च सदा भवेत्‌ ॥ 
वृत्तिः= प्रतिग्रहादिः, इष्टि यागादिः, आपूर्तिः वापिकूपतडागादिः। 


अथ सपिण्डीकरणोत्तरश्राद्धम्‌ 

तत्र कल्पतरुः - 

प्रत्यब्दं मृताहनि पार्वणैकोदिष्टयोस्तुल्यबलविकल्पे प्राप 
व्यवस्था । तथा ओरसः क्षेत्रजः सायिः प्रत्यब्दं पार्वणमेव कुर्यात्‌ । 

आरसक्षेत्रजौ पुत्रौ विधिना पार्वणावहौ ॥ 
इति जाबालिवचनात्‌ । 

„ यत्र तत्र प्रदातव्यं सपिण्डीकरणात्परम्‌ । 

पार्वणेन विधानेन देयमयिमता सह ॥ 
इति मत्स्यपुराणवचनाच्निरयिकावौरसक्षेत्रजौ इतरे दशपुत्राः साप्रेयाः । 
निरययश्च प्रत्यन्दमेकोदिष्टमेव मृताहनि कुर्युरिति महार्णवप्रकाशकारः | 
श्राद्धविवेककारेणाप्यय पक्षः स्वीकृतः । एतद्‌ विज्ञाने श्चरादिभि- 
नचरितम्‌ । यत्र यमः- 

सपिण्डीकरणादृर्ध्वं प्रतिसंवत्सरं सुतैः । 

मातापित्रोः पृथक्‌ कार्यमेकोदिष्टं मृतेऽहनि ॥ 
यमदयि पार्वणमाह- 

आपाद्य सहपिण्डत्वमौरसो विधिवत्‌ सुतः । 

कुर्वीत दर्श्राद्ध्च मातापित्रोः क्षयेऽहनि ॥ 
अमावास्यायां क्षयाहे प्रेतपक्षे मृताहे पार्वणमेव । तदुक्तं शब्देन 

अमावास्या क्षयो यस्य प्रेतपक्षेऽथवा पुनः । 

पार्वणं तत्र कर्तव्यं नैकोदिष्ट कदाचन ॥ 
उक्तनित्यनियमपरत्वादन्यत्र क्षयाहे पार्वणैकोदिष्टयोर्वीहियवयोर्विंकल्प 
एव । तत्रापि वंशसमाचारव्यवस्थितौ सत्या कार्यमिति विज्ञानेश्वर: । 





च 


कालादरशे यमः- । 

सपिण्डीकरणादूर्ध्व प्रतिसंवत्सरं सुतैः । ` 

मातापित्रोः पृथक्‌ कार्यमेकोदष्टं मृतेऽहनि ॥ 
शातातपोऽपि- 

सपिण्डीकरणं कृत्वा कुर्यात्‌ पार्वणवत्‌ सदा । 

प्रतिसवत्सरं विद्वान्‌ छागलेयोदितो विधिः ॥ 
एव विधानात्‌ परस्परविरोधदर्शनाद्‌ विकल्पः । कल्पसूत्रभाष्ये च मनुः- 

महापिण्डक्रियायान्तु कृतायामस्य धर्मतः | 

अनयैवावृता कार्य पिण्डनिर्वपणं सुतैः ॥ 
तथा च याज्ञवल्क्य - 

मृताहनि तु कर्तव्यं प्रतिमासं तु वत्सरम्‌ । 

प्रतिसवत्सरं चैवमाद्यमेकादशोऽहनि ॥ 
पार्वणश्च मनुरिति । याज्ञवल्क्य एकोदिष्टमिच्छति । उभयोः प्रामाण्यम्‌ 
ये निर्णयन्ति तेन निर्णिता भवन्ति । अतो विकल्प इति कर्कभाष्यकारः । 
महत्पक्षे तु ओरसक्षेत्रजयोः साधिनिरभिसाधारणादावधिकारः । अतएव 
पारस्करगृह्यभाष्ये कर्कोपाध्यायः | 

सपिण्डीकरणात्‌ प्राक्‌ सर्वमेव श्राद्धमेक दिष्ट तदूर्ध्वं 
पार्व॑णवदिति । ओौरसक्षेत्रजव्यतिरिक्तानां साधिनिरिसाधारण- 
मेकोदिष्टमिति । मुख्याभावे प्रतिनिधिरपि शाच््रार्थ इति प्रतिनिधि- 
दर्शनात्‌ । तथा च मनुः- 

षेत्रजादीन्‌ सुतानेतानेकादश यथोदितान्‌ । 

पत्रप्रतिनिधीनाहुः क्रियालोपान्‌ मनीषिणः ॥ 

अथ मुताहकालश्राद्धनिर्णयः 

तत्र व्यासः- : 

मासपक्षतिथिस्पष्टो यो यस्मिन्‌ ग्रियतेऽहनि । 

प्रत्यब्दन्तु तथा भूप क्षयाहस्तस्य तदिनम्‌ ॥ 
८६.यावत्सपिण्डोकरणात्प्राक्‌ श्राद्धं ॑तत्सर्वमेकोदिष्टम्‌ । ऊ घ्वन्तु 

पार्वणश्राद्धमन्यत्राभ्युदयात्‌ इति मुद्रितपारस्कगह्ये कर्कभा्ये- पृ.- ४८६ । 

तथा चाब्दिकश्राद्धपरित्यागे प्रत्यवायस्मरणात्‌ । भविष्यपुराणे - 
पण्डिताः ज्ञानिनो वाऽपि मूर्खाः योषित एव वा । 
मृताह समतिक्रम्य चाण्डालाः कोटिजन्मसु ॥ 
अकरणे तादृशफलमाह शतानचन्दसंग्रहे - । 
श्राद्धानां चैव सर्वेषां श्रेष्ठ सांवत्सरं स्मृतम्‌ । ` 
तत्प्रयत्नेन कुर्वीत अकुर्वन्‌ नरकं ब्रजेत्‌ ॥ 
हरिहरसमुच्चये - 
ग्रहणानां सहस्रेषु अमावास्याशतेषु च । 
ततोऽक्षयतरं यान्ति यस्तु कुर्यान्‌ मृतेऽहनि ॥ 
स्मृतिः -प्रतिसवत्सर कार्य मातापित्रोर्मतेऽहनि । 
पितृन्यस्याप्यपुत्रस्य भ्रातुर्ज्येष्ठस्य चैव हि ॥ 
एतच्च एका दष्ट पार्वणमित्य्थं: । एकमुदिश्य यच्छूाद्ध क्रियते 
तदेकोदिष्टम्‌ । त्रीन्‌ उद्दिश्य यच्छराद्ध तत्‌ पार्वणमिति । तथा च काण्वः- 
एकमुदिश्य यच्छाद्धमेकोदिष्ट प्रकीर्तितम्‌ । 
त्रीनुदिश्य च यत्तद्धि पार्वण मुनयो विदुः ॥ 
एकमुदिश्य यच्छद्धं दैवहीनं विधियते । 
एकोदिष्ट तु तत्प्रोक्तं मध्याह्नं तत्प्रकीर्तितम्‌ ॥ 
कुतपप्रथमे भागे एकोदिष्टमुपक्रमेत्‌ । 
आवर्तनसमीपे वा तत्रैव नियतात्मनः ॥ 
समािकालमाह गौतमः:- 
प्रारम्भ कुतपे श्राद्ध कुर्यादारोहिणं बुधः । 
विधिज्ञो विधिमास्थाय रोहिण नैव लङ्घयेत्‌ ॥ 
रोहिण लद्येद्‌ यस्तु ज्ञानादवज्ञानतोऽपि वा । 
आसुरं तद्‌ भवेच्छ्राद्धं पितृणां नोपतिष्ठते ॥ 
इति वचनादेकोदिष्टपरमिति । मनुः - 
द्यहेऽप्यव्यापिनी चेत्स्यान्मृताहस्य तु या तिथिः । 
पूर्वस्या निर्वपेत्‌ पिण्डमित्यङ्गीरसभाषितम्‌ ॥। 
अत्र पार्वणश्राद्धं कुतपे प्रारम्भ रौहिणे समां कर्तुं न शक्यते । 

तञ 


तेनैकोदिष्ट विषयमिति सिद्धम्‌. । ननु अपराहस्पर्शाभाव उभयत्रापि 
समानः । प्रारम्भे कुतपे श्राद्धं परेद्युः सद्धावो विशिष्यते । एतदेव 
स्फुटीकृतं सम्भुकरपद्धतौ - 

मुहूर्तात्‌ सप्तमादृरध्वं मुहूर्तादशमादधः ॥ 
एकोदिष्टकालोयमिति । ननु पार्वणश्राद्धस्य कुतपे प्रारम्भविधानमपि 
अस्ति, तत्र कुतपस्वरूप वायुपुराणे पठ्यते- 

दिवसस्याष्टमे भागे मन्दी भवति भास्करः । 

स कालः कुतपो ज्ञेयः पितृणा दत्तमक्षयम्‌ ॥ 
मत्स्यपुराणे- ` 

अष्टमे भास्करो यस्मात्‌ मन्दी भवति सर्वदा । 

तस्मादनन्तफलदस्तत्रारम्भो विधीयते ॥। 

ऊध्वं मुहूर्तात्‌ कुतपात्‌ यन्मुहूर्तं चतुष्टयम्‌ । 

मुहरत्तप्चक द्येतत्‌ स्वधामवनमिस्यते ॥ 
यत्तु पच्चधाभागे अपराहपितुणामिति मन्वादिवाक्यानि बहुनि सन्ति । 
तथापि मत्स्यपुराणवाक्यात्‌ कुतपे प्रारम्भ मुहूर्तचतुष्टयपर्यन्तं यावत्तावत्‌ 
पार्वणस्य श्राद्धकाल इत्यर्थः । अथवा द्विधाभागपक्षे अहः पूर्वभागः 
पूर्वाह्न: । त्रिधा विभागो दर्शितः । 

ऊर्ध्वं सूयोदयात्‌ प्रोक्त मुहर्तानां च पन्चकम्‌ । 

पूर्वाह्णः प्यमः प्रोक्तो मध्याहन्तु ततः परम्‌ ॥ 
शम्भुकरपद्धतौ - 
सप्तमात्‌ परतः प्चममुूर्ताः पार्वणस्येतरस्य तु ॥ 
। माधवीये - 
| कु तपाद्यपराह्नान्तव्याप्तिरान्दिक उत्तमा ॥ 
कालादशं -; | 

अमावास्यानन्तर प्रत्याब्दिकमप्येवमेतद्‌ ग्राह्यमिति ॥ 
ननु उभयत्रापराह्नव्यापित्वे तिथिक्षयवृद्धौ बौधायन आह- 

क्षये पूर्वा तु कर्तव्या बुद्धौ कार्या तथोत्तरा ॥ 
मनु:- द्वयाहर्व्यापिनी चेत्‌ स्यान्मृताहे तु यदा तिथिः । 


192 
पूर्वविद्धैव कर्तव्या त्रिमुहूर्ताभवेदधः ॥ 
मरीचिरपि- 
द्रयपराह्नव्यापिनी चेदाब्दिकस्य यदा तिथिः । 
महती यत्र तद्‌ विद्धा प्रशंसन्ति महर्षयः ॥ 
यत्र मृताहतिथिर्महति सा हि ग्राह्या इत्यर्थः । यदा उभयत्रापराह्नव्यापित्वे 
तिथिसाम्ये तदा विशेषमाह नारदीये - 
दर्शश्च पौर्णमास . पितुः सावत्सर दिनम्‌ । 
पूर्वविद्धामकुर्वाणो नरकं प्रतिपद्यते ॥ 
शम्भुकरपद्धतौ - 
दिनत्रये तु लभ्येत कालश्चेत्‌ प्रथमादरः । 
कालादर्शे- समत्वे पूर्वविद्धैव ॥ 
अयमर्थः यदि दिनद्भयेऽपि कुतपरोहिण्यो न स्पृशति तदा पूर्वदिने 
श्राद्धं कर्तव्यम्‌ । तथा च बृहन्मनुः - 
यस्यामस्तं रविर्याति पितरस्तरमुपासते ॥। 
इति वचनात्‌ शम्भुकरपद्धतावपि - 
एकोदिष्ट्च कार्यश्च न लभेत दिनद्वये । 
मुदुत्ते दशमादावप्येकोदिष्टं तथा भवेत्‌ ॥ 
अथ वैश्रदेवनिरूपणम्‌ 
तत्र श्राद्धेषु वैश्वदेवः किमादौ पश्चाद्‌ वेति । तत्र संवत्तः- 


८७. वैश्वदेवौ क्रतुर्दक्षः सर्वास्विष्टिषु कीर्तौ । 
नित्ये नान्दीमुखे श्राद्धे वसुसत्यौ च पैतृके ॥ 
नवात्नलम्भने देवौ कामकालौ सदैव हि । 
अपि कन्यागते सूर्ये काम्ये च धूरिलोचनौ ॥ 
पुरूरवाद्रवौ चैव विश्वदेवौ च पार्वणे ॥ -इति श्राद्धचन्दरिका पृ.- २८ । 
क्रतुर्दक्षो वसुः सत्यः कालः कामस्तथैव च । 
धूरिश्च रोदनश्चैव तथैव च पुरूरवाः ॥ 
माद्रवाश्च तथैव च विश्वदेवाः प्रकीर्तिताः । 
इष्िश्राद्ध क्रतुर्दक्षः सत्यः नान्दीमुखे वसुः ॥ 




















#, कर ~ 
कैः हि 


ठ 
वैदिके लौकिके वाऽपि हुतोच्छिष्टे जले क्षितौ । 
वैश्वदेवस्तु कुर्वीत प्सूनाद्यमुक्तये ॥ 
सूनाजन्तुबधविषयदोषः, मनुः - 
पच्चसूना गृहस्थस्य चू्टीप्रेषण्युपस्करः । 
कण्डनी चोदकुम्भश्च बध्यते यास्तुवाहनम्‌ ॥ 
तासां क्रमेण सर्वासां निष्कृत्यर्थं महर्षिभिः । 
प्यक्लुप्रा महाज्ञयाः प्रत्यहं गृहमेधिनाम्‌ ॥ 
पञ्चैतान्‌ यो महायज्ञान्नहापयति शक्तितः । 
| स गृहेऽपि वसेत्नित्यं सूनादोर्षर्न लिप्यते ॥ 
। पश्चयज्ञास्तु यो मोहान्नकरोति गृहाश्रमी । 
| तस्य चायं न चापरो लोको भवति धर्मतः ॥ 
एतेनावासशुद्ध्यर्थ वैश्वदेवं कार्यम्‌ । पाकशुद्धयर्थमपि केचित्‌ । 
| यस्य चाम्नौ न हूयन्ते यस्य चान्न न दीयते । 
त अभोज्यं तद्‌ भवेदन्न भुङ्क्त्वा शान्तपनं चरेत्‌ ॥ 
। ननु केवलस्‌नादोषशुद्धयर्थं किन्तु पापक्षयकर्मास्तीति तदुक्त 
““भगवत्गीतायाम्‌- 
यज्ञशिष्टाशिनः सन्तो मुच्यन्ते सर्वकिल्विषैः ॥ 
एतद्‌ वैश्वदेवकर्मनिरथचिना प्रवासे स्व पाकासम्भवे तत्रैव कर्तव्यम्‌ । 
जीवत्‌- पितुकेणाऽपि पृथक्‌ पाके नित्यश्राद्धन्यतिरिक्त सवं कर्तव्यम्‌ 
श्राद्धं नैव जीवितो दद्यादिति निषेधात्‌ पित्र्यबलिश्च स्यादेव वा पितरि 
। जीवति यः श्रद्ध कुर्यात्‌ येषां पिता कुर्यात्‌ तेषा कुर्यात्‌ । 
 मातामहानामपीति वचनात्‌ एवं नित्यश्राद्धमपि कुर्यात्‌ । स पितुः 
पितृवत्तेषु अधिकारो न विद्यते । इति कात्यायनस्मरणात्‌ वैकल्पिकमेव । 


नैमित्तिके कालकामौ काम्ये च धूरिलोचनौ । 
पुरुरवामाद्रवाश्च पार्वणे समुदाहतौ ॥ 
- इति बृहस्पतिवचनमिति कालसारः- पृ.- ३९५ । 
८८. यज्ञशिष्टामृतभुजो यान्ति ब्रह्म सनातनम्‌ । 
इति मुद्रितभगवद्गीतायां पाठः- अ. ४/३१ । 





ठ 
अनुपनीतश्ेद्‌ गृहस्थः देवयज्ञादावनधिकारा्लोपः । केवलं मत्स्यपुराणे - 
एतच्चानुपनीतोऽपि कुर्यात्‌ सर्वेषु पर्वसु ॥ 


इति “भ्पितुयज्ञाधिकारोक्ते नित्यश्राद्धमात्रं कार्यम्‌ । एतद्‌ वैश्वदेव - 
पार्वणश्राद्धमात्रं कार्यमिति । तदुक्तं स्मृत्यन्तरे - 

सम्प्राप पार्वणश्राद्धे एकोद्दिष्ट तथैव च । 

अग्रतो वैश्वदेव स्यात्‌ पश्चादेकादशेऽहनि ॥ 
कात्यायनोऽपि- 

उद्धूत्यघुताक्तमन्न पृच्छत्यग्नौ करिष्यति । 
अयमर्थः- वैश्वदेवादन्नादोद्धृत्य घृत्तेनाक्तं पृच्छत्यग्नौ करिष्यतीति 
कर्क भाष्यकारः । व्यवस्थावाक्यमपि दृश्यते तत्र शौनकः- यजुः 
सामगाश्च पूवं । श्राद्धमध्ये बहचाः । अथवा पाकशेषेण वैश्वदेवं तु 
कारयेत्‌ । एतेन नित्यश्राद्धम्‌ । वायसबलिमात्रन्तु तस्य श्राद्धोत्तरकर्मेति। 
अन्यथा श्राद्धोत्तरकाले वैश्वदेवानुष्ठाने दोषन्तु पैठनसिराह - 

पितुपाकात्‌ समुद्धूत्य वैश्वदेवं करोति यः: । 

आसुर तद्‌ भवेच्छद्धं पितृणां नोपतिष्ठते ॥ 
एतत्‌ कल्पतरुकारादिभिर्नादृतम्‌ । तदुक्तं स्मृत्यन्तरे - 

यदा श्राद्ध पितुः कश्चिदातुमिच्छति मानवः । 

वैश्वदेवं ततः कुर्याज्निवृत्ते श्राद्धकर्मणि ॥ 

वैश्वदेवं न कुर्वीत श्राद्धादौ क्रियते यदि । 

हविदेवाः न गृह्णन्ति कल्यादिपितरस्तथा ॥ 

वैश्वदेवं प्रकुर्वन्ति कृताम्रौ करणं यदि । ' 

लौकिकाग्नौ हुतः पाकः पितृणां नोपतिष्ठते ॥ 1 

 कार्ष्णाजिनिरपि- 
अकृत्वा पैतृकं श्राद्धं वैश्वदेवं करोति यः । 
आसुर तद्‌ भवेच्छ्राद्धं पितृणां नोपतिष्ठते ॥ 


८९. पितृयज्ञ इति- पितृयज्ञस्तु तर्पणमिति ॥ मस्मृ. ३/७० । कुट्यूकः- अन्नाद्ेनोदकेन 
वा इति (मस्मृ. ३/८२) तर्पणं वक्ष्यति, स पितृयज्ञः । मस्मृ. पृ.- ११७ । 

थः 
त्रिपुरुषं श्राद्धमेकोदिषटय प्रकृत्या नियमः । अनुज्ञाप्यगृहान्‌ बालवृद्धाश्च 
भुञ्जीत परितस्य भुयीत, गृहान्‌ गृह्योक्तकर्मदेवान्‌ इत्यर्थः । स्मृत्यन्तरे 
बृद्धादौ क्षये चान्ते इति । तथा- 

गृहाथिः शिशुदेवानां यतीनां ब्रह्मचारिणाम्‌ । 

पितृपाको न दातव्यो यावत्पिण्डं न निर्वपेत्‌ ॥ 
स्म॒त्यन्तरानुसारात्‌ श्राद्धोत्तरमेव वैश्वदेवं कार्यम्‌ । तदुक्त मनुना- 

उच्छेषणं तु यत्तिष्ठेत्‌ यावद्रिप्रा विसर्जिताः । 

ततो गृहबलि कुर्यादिति धमो व्यवस्थितः ॥ 
ततो गृहबलिमिति- 

गृहबलिशब्दो भूतयज्ञं विधाय वैश्वदेवादिमहायज्ञलक्षणपरः । ` 
आदित्यपुराणे - 

पितुन्‌ संतर्प्य विधिवद्‌ बलि दद्याद्‌ विधानतः । 

वैश्वदेवं ततः कुर्यात्‌ पश्चात्‌ ब्राह्मणभोजनम्‌ ॥ 
तत्र कल्पतरुकाराद्यैरुक्तम्‌ । अतः श्रुत्योर्विरोधे तूभयोः प्रमाणम्‌ । 
अतएव मनुः- 

श्रुतिद्वैधन्तु यत्र स्यात्तत्र धर्मावुभौ स्मृतौ ॥ 
तथोक्तं स्मृतिना तुल्यबलत्वे विकल्पः । तथापि वशसमाचारात्‌ 
व्यवस्थायां यो यथा करोति तथा कार्यमिति । 

अथाय्मौकरणनिणंयः 

तत्र मार्कण्डेयः- 

आहिता्िस्तु जुहुयातादकषिणाथिः समाहितः ॥ 
अनाहिताग्रिश्चौपासनेऽगन्यभावे द्विजेऽस्तु वा । ब्राह्मणाभावेऽप्सु जले 
होमः । द्विजपाणौ होमपक्षे पुनः छान्दोगपरिशिष्टे- 

पित्रये य: पडङ््‌क्तिमूर्द्धन्यस्तस्य पाणावनध्चिकः । 

हुत्वा मन्त्रवदन्येषां तृष्णीं पात्रेषु निक्षिपेत्‌ ॥ 
पाणौ हुतं यदन्नं तत्‌ पृथगन्नं विकीर्णपात्र प्रकल्पितेनान्नेन मिश्रयित्वाश्राति 
कुत्रचित्‌ । कालादशं - 
पाणौ हुतं यदन्न तत्‌ पृथग्‌ नाश्चाति कुत्रचित्‌ ॥ 

तथा च गुह्यकारः- 
अन्न पाणितले दत्त पूर्वमश्न्त्यबुद्धयः 
पितरस्तेन तृप्यन्ति शेषान्नं न लभन्ति ते ॥ 
यच्च पाणितले दत्त यच्चान्नमुपकल्पितम्‌ । 
एकीभावेन भोक्तव्यं पृथग्भावो न विद्यते ॥ 
यत्तु कात्यायनवचनग्च- 
साधिकोऽथिमुखे दद्याच्निरप्िर्दिजहस्तके । 
अपसव्यन्तु दातव्यं कव्यसोमाहुतिर््यम्‌ ॥ 
हस्ते हुतं यदश्चीयादब्राह्यणो ज्ञानदुर्बलः । 
नष्ट भवति तच्छराद्धमिति तत्‌ पृथगाशनम्‌ ॥ 
निषेधपरमिति कालादर्शकारः५° । 
अथ श्राद्धाधिकारिणः 








तत्र मरीचिः- 
मृते पितरि पुत्रेण क्रिया कार्या विधानतः । 
बहवः स्युर्यदा पुत्राः पितुरेकत्रवासिनः ॥ 
सर्व॑स्यानुमति कृत्वा ज्येष्ठे नैव तु यत्‌ कृतम्‌ । 
द्रव्येण चाविभक्तेन सर्वैरेव कृतं भवेत्‌ ॥ 
''्नवश्राद्धे सपिण्ड श्राद्धान्यपि च षोडशः । 
एकेनैव तु कार्याणि सविभक्तधनेष्वपि ॥ 

इति विज्ञानेश्वरः । लघुहारीतोऽपि- 
सपिण्डीकरणं यावत्‌ प्रेतश्राद्धानि षोडशः । 
एकपाकेन वसतां ऋषिदैवद्विजार्च्वनम्‌ ॥ 





९०. अग्रौकरणशेषान्तु पित्रयेऽपि प्रतिपादयेत्‌ । 
प्रतिपाद्य पितृणान्तु न दद्याद्‌ वैश्वदेविके ॥-इति अधिकपाठः । 
९१. नवश्राद्धमिति- | 
प्रथमेऽहि तृतीयेऽहवि पश्चमे सप्तमे तथा । 
नवमैकादशे चैव तन्नवश्राद्धमुच्यते ॥ | 
- इति मिताक्षरायां या.स्मृ. १/२५२ । 















पृथक्‌ नैव सुताः कुर्युः पृथक्‌ द्रव्या अपि क्रचित्‌ ॥ 
+, तथा च व्यासः- 
| अर्वाग्‌ संवत्सरो ज्येष्ठः श्राद्धं कुर्यात्‌ समेषु च । 
ऊर्ध्व सपिण्डीकरणं सर्वे कुर्युः पृतक्‌ पृथक्‌ ॥ 
अतएव बृहस्पतिः - 
एकपाके निवसतां पितुदेवद्विजार्च्चनम्‌ । 
एकं भवेद्विभक्तानां तदेव स्याद्‌ गृहे गृहे ॥ 
एवं सह वसेर्युवा पृथग्‌ वा धर्मकाङ्क्षया । 
पृथग्‌ विवर्द्धते धर्मस्तस्माद्धर्म्याः पृथक्‌ क्रियाः ॥ 
एतेनाविभक्तानां सपिण्डनादुर्ध्वं पृथक्‌ पाकाभावे पृथगनुष्ठाने 
धर्मसिद्धिः । पितामहमरेण विशेषमाह छन्दोगपपरिशिष्टे- 
पितामहः पितुः पश्चात्‌ पञ्चत्वं यदि गच्छति । 
पौत्रेणेकादशाहादि कर्तव्यं रशश्राद्धषोडशम्‌ ॥ 
नैतत्‌ पौत्रेण कर्तव्यं पुत्रवाश्चेत्पितामह ॥ 
अयमर्थः- यदि पितुमरणात्‌ पश्चात्‌ पितामहमरणं स्यात्तदा 
पौत्रेणैकादशाहादि षोडशश्राद्धं कर्तव्यम्‌ । विष्णुपुराणे - 
पुत्रः पौत्रः प्रपौत्रो वा तद्वच्च भातूसन्ततिः । 
सपिण्डसन्ततिर्वापि क्रियार्हौ नूप जायते ॥ 
बृहस्पतिः - 
प्रमृतस्य पितुः पुत्र्देय श्राद्ध प्रयत्नतः । 
ज्ञातिबन्धुसुहच्छिषैः ऋत्विक्‌ भृत्यपुरो हितैः ॥ 


९२. षोडशग्रहणमे को दिष्टो पलक्षणार्थमिति पराशरमाधवीये - पृ.- ७९० । 
पितामहपौत्रशब्दः प्रपितामह प्रपौत्रादि उपलक्षणम्‌ । षोडशशब्दस्य षोडशके 
लक्षणा । इति कालसारः- पृ.- ३३० । 
षोडशश्राद्धानि जातुकर्ण्येनोक्तानि- 

दरादशप्रतिमास्यानि आद्यषाण्मासिके तथा । 
्रपक्षिकान्दिके चेति श्राद्धान्येतानि षोडश ॥ 
-इति पराशरमाधवीये, पृ.- ७७० । 

स्मृत्यन्तरे - | 
भ्राता वा ध्रातुपुत्रश्च भागिनेयोऽथ विट्पतिः । 
दौहित्राश्चैव शिष्यश्च षडेते पिण्डदाः स्मृताः ॥ 
मार्कण्डेयपुराणे - 
सर्वाभावे स्वय पल्य: स्वभर््ुणाममन्त्रकम्‌ ॥ ४ 
अथ ओौरसपुत्रो नोपनीतोऽपि मातापित्रोः ओरध्वदेहिककरणे विशेषः 
मनुः- नद्यस्मिन्‌ युज्यते कर्म किञिदामौज्जिबन्धनात्‌ । 
नाभिव्याहरयेद्‌ ब्रह्म स्वधानिनयनादृते ॥ 
स्वधानिनयनम्‌= प्रेतकर्म । 
सुमन्तुरपि- 
नाभिन्याहरयेद्‌ ब्रह्म यावन्नमौञ्जीबन्धनम्‌ । 
मन्त्रैरनुपनीतोऽपि पचेदेकैक एव वा ॥ 
अनुपनीतोऽपि कुर्वीति मन्त्रवत्‌ पितुमेधिकम्‌ । 
यद्यसौ कृतचूडः स्याद्‌ यदि स्यात्त त्रिवत्सरः ॥ 
नद्यस्मिन्‌ युजयत इति यन्मन वचनम्‌ । नाभिव्याहरयेदिति यत्‌ 
सुमन्तुव्चन तृतीयवर्षकृतचूडविषयम्‌ । कालादर्शे - 
कुर्यादनुपनीतोऽपि श्राद्धमेकोऽपि यः सुतः । 
पितुयज्ञाहुतिः पाणौ जुहुयान्मन्त्रपूर्वकम्‌ ॥ 


तदपि कृतचूडविषयमिति । 
अथ पार्बणेकोटिष्टयोः श्राद्धक्रमतिर्णयः 
तत्र जाबालिः- 
कृतचूडस्तु कुर्वीति उदकं पिण्डमेव च । 
स्वधाकार प्रकुर्वीत वाक्योच्चारं न कारयेत्‌ ॥ 
व्याघ्वचनम्‌- 


कृतचूडोऽनुपेतस्तु पित्रोः श्राद्धं समाचरेत्‌ । 

उदाहरेत्‌ स्वधाकारं न तु वेदक्षराण्यसौ ॥ 
सग्रहकारवचनम्‌- 

तद्द्वयं प्रथमवर्षकृ तचूडविषयम्‌ ॥ 





99 
जाबालिः - 

यदेकत्रोभयत्रापि एकोदिष्ट पार्वणम्‌ । 

पार्वणं त्वभिनिर्वर्त्य एकोटिष्टं समाचरेत्‌ ॥ 
पार्वणममावास्याविहितम्‌, एकोदिष्ट पितु यदि सावत्सरिकथ्च । मातुः 
पितुः सावत्सरिकं तस्य पृथगनुष्ठानाभावात्तथा च गा्ग्य॑ः- 

पर्वकालो मृताहश्च यदेकत्र द्वयं भवेत्‌ । 

पार्वणं तत्र कर्तव्यं नैकोटिष्ट कदाचन ॥ 
एकोदिष्टमत्र पितु: सावत्सरिकम्‌ । तथा- 

ये मृता दर्शकाले तु तेषा पार्वणवत्‌ सदा । 

पुत्रः श्राद्धद्वयं कुर्याद्‌ वर्षश्राद्धविधिः स्मृतः ॥ 
दशं यदि जननीम्‌ ताहस्तदा पार्वणश्राद्ध कृत्वा मातुम्‌ ताहश्राद्ध्‌ 
कर्तव्यमित्यर्थः । यत्र मृताहे पार्वणं कुर्वन्नधोयाति च मानव इति 
मत्स्यपुराणाद्यक्त तदमावास्यायाः प्रेतपक्षे मृताहन्यतिरिक्तविषयपरम्‌। 

अमावास्या क्षयो यस्य प्रेतपक्षेऽथवा पुनः । 

पार्वणं तस्य कर्तव्य नैकोदिष्ट कदाचन ॥ 
इति शङ्कस्मरणात्‌ । 

अथ एकदिने बहुश्राद्धनिणयः 

तत्र दक्तः- | 

नैकः श्राद्धद्वयं कुर्यात्‌ समानेऽहनि कस्यचित्‌ । 

न यज्ञ न बलिश्चैव देवषिंपितुतर्पणम्‌ ॥ 
एककर्ता एकदिने एकस्येव पित्रादिमुदिश्य श्राद्धद्रय न कुर्यात्‌ । नैमित्तिक 
श्राद्ध कर्तव्यमेव । तत्र जाबालिः - 

श्राद्धं कृत्वा तु तस्यैव पुनः श्राद्ध न तदिने । 

नैमित्तिक तु कर्तव्यं निमितानुक्रमोदये ॥ 

श्राद्धं कृत्वा तु पुनः श्राद्ध न कुयदिकवासरे । 

यदि नैमित्तिक न स्याच्नैकोदिष्टं भवेत्‌ यदि ॥ 


९३. अमावास्यायां पिण्डपितृयज्ञानन्तरं यद्विहितं तत्‌ पार्वणमिति विज्ञानेश्वरः । 
यास्मृ. १/२३७ । 

सत्य यस्यैव करणं तस्यैव करणं पुनः पुनः करणमनुचितम्‌ । नैकः 
श्राद्धद्वयं कुर्यादिति पार्वणकाम्ये च नित्यं पितुसांवत्सरादिकं 
काम्यन्यापरपक्षादिकं कर्तव्यम्‌, नैमित्तिके नित्य नैमित्तिक कर्तव्यमिति 
व्यवस्था । नैकः श्राद्धद्वयं कुर्यादिति जबालिवचनेन त्रिपुरुषस्यैव 
निषेधः । न तु षट्पुरुषादिकं श्राद्धम्‌ । नैमित्तिकं जातकर्मादिविहितं 
सावत्सरिकन्यैति । 
अथ सघातमरणे श्राद्धानुक्रमः 
तत्र बृहस्पति : - 
एकाहनि निविष्टानां बहूनामथवा द्वयोः । 
तन्त्रेण श्रपणं कृत्वा पृथक्‌ पात्र प्रकल्पयेत्‌ ॥ 
कृत्वा पूर्वमृतस्यादौ द्वितीयस्य ततः परः । 
तृतीयस्य ततः कार्यं सन्निपाते त्वयं क्रमः ॥ 
सन्निपाते एकोदिष्टानामिति शेषः । यदा जले वा गृहदाहादिना एकसमये 
एव बहूना मरणं तदा स्वजन्यसन्निधानक्रमः । एतच्च 
मातापित्रोर्मरणमन्तरेणान्येषामिति बोद्धव्यम्‌ । पित्रोः संघातकरणे 
विणेषमाह कालाद - 
पित्रोः सघातकरणे मातुरन्यत्र वा दिने । 
अनुयानमूते श्राद्धं यथाकालं समाचरेत्‌ ॥ 
पित्रोः= मातापित्रोः । मातापितामरणादिनादुत्तरदिने पितानुगमनमरणे 
यथाकाल तदा दशाहे सपिण्ड्यं कुर्यात्‌ । तदाह देवलः- 
पित्रोरुपरमे पुत्राः क्रियां कुर्यु्योरपि । 
अनुमृतौ तु नान्येषां संघातकरणेऽपि च ॥ 
अथ विष्नितश्राद्धकालनिर्णयः 
नऽष्यनुज्ञः- | 
आब्दिके चैव संप्राप्ते “अशौचं यदि जायते । 
९४.अशौ चशब्देन च कालस्नानाद्यपनोद्यः पिण्डोदकदानादिविधेः 
अध्ययनादिपर्युदासस्य च निमित्तभूतः पुरुषगतः कश्चनातिशयः कथ्यते । इति 
मिताक्षरा- या.स्मू.प्रा-अ. अशौचप्रकरणम्‌ । श्छो.- १ । 

आशौचे तु व्यतीते वै तेषां श्राद्धं प्रदीयते ॥ 
शुचिभूतेन दातव्यो या तिथिः प्रतिपद्यते । 
सा तिथिस्तस्य कर्तव्या न त्वन्या वै कदाचन ॥ 
तत्रासम्भवे गोभिलः- 
देये प्रत्याब्दिके श्राद्धे त्वन्तरा “मृतसूतके । 
अशौचानन्तरे कु्यात्तिन्मासे तु क्षयेऽपि वा ॥ 
श्राद्धविष्ने समुत्पन्ने मृते रजसि सूतके । 
वदन्ति शुद्धौ तत्कार्य दरे वाऽपि मनीषिणः ॥ 
अपत्नीकप्रवासी च यस्य भार्यां रजस्वला । 
आमश्राद्ध्‌ द्विजः कुर्यात्‌ शूद्रः कुर्यात्‌ सदैव हि ॥ 
लघुहारीतः - 
श्राद्धविघ्ने द्विजातीनामामश्राद्धं प्रकीर्तितम्‌ । 
अमावास्यादिनियत माससंवत्सरादृते ॥ 
श्राद्ध यज्ञे तथोद्नाहे मृते रजसि सूतके । 
तत्राशुद्ध न कुर्वीति यावत्‌ कर्मसमाहितम्‌ ॥ 
प्रारम्भो वरणं यज्ञे सङ्कत्पत्रतदानयोः । 
नान्दीमुख विवाहादौ श्राद्धादौ च परिक्रिया ॥ 
अथ चन्द्रसूयग्रहणप्रत्याब्दिकनिर्णयः 
गोभिलः- 
दशे ९'रविग्रहे पित्रोः प्रत्याब्दिकमुपस्थिते । 
अन्नेनासम्भवे हेम्ना कुर्यादामेन वा सुतः ॥ 
यदा अमावास्याया रविग्रहणे प्रात्याब्दिके नान्नेन कर्त शक्यते आमेन 
हेम्ना वा तदा कुर्यात्‌ । एवं चन्द्रग्रहणेऽपि । मार्कण्डेयः - 


९५. सूतकमिति- 'जनननिमित्तमस्पृश्यत्वलक्षणमाशौचम्‌' इति विज्ञाने श्वरः । 
-या.स्मृ. ३/।१९., पृ.- ३३६ । 
९६. पूर्णिमाप्रतिपत्‌ सन्धौ राहुः सम्पूर्णमण्डलम्‌ । 
ग्रसते चन्द्रमर्कश्च दर्शप्रतिपदन्तरे ॥ 
वृद्धगार्ग्यं इति कालमाधवोक्तद्धूतवाक्यमिति । का.मा.-पृ.- २८४ । 





त 


रात्रेरपरभागे तु शशिनो ग्रहणं यदि । 
प्रातरेव तदा स्नानमिति । 
चन्द्रग्रहणे तु यामं सख्रीनिति विशिष्टवचनात्‌ माधवीये - 
ग्रहादिव्यतिरिक्तस्य प्रक्रमे कुतपः स्मृतः । 
कुतपादयथाप्यर्वांगासनं कुतपे भवेत्‌ ॥ 
आदिशब्देन संक्रान्तिपरः९ । एवं गरासास्तमिते चन्द्रे यावत्‌ 
सोमोदयस्तदा स्नायात्तव देव हि इति अशननिषेधादव्रापि ब्राह्मणाभावे 
हेम्नाञऽमेन वा कुर्यात्‌ । तदाह बौद्धायनः- 
अन्नाभावे द्विजाभावे प्रवासे पुत्रजन्मनि । 
हेमश्राद्ध संग्रहे च द्विजश्राद्धं समाचरेत्‌ ॥ 


अथ ब्राह्मणभोजनपिण्डदानयोस्तु प्राधान्यविचारः 

इदमत्र विचार्यते कि ब्राह्यणभोजनं प्रधानं तत्र पिण्डदानमुभयं 
वा । ब्राह्मणभोजन प्रधानं पिण्डदानाङ्गमिति गोविन्दराज: | 
यथाह मनुः- 

एकैकमपि विद्वासं दैवे चैत्ये च भोजयेत्‌ । 

पुष्कल फलमाप्नोति नामन्त्रज्ञान्‌ बहूनपि ॥ 
इति पिण्डदानमन्त्रेणापि युगादौ श्राद्धविधानाच्च यद्येकं भोजयेत्‌ श्राद्धे 
इति ब्राह्मणभोजनासम्भवाच्च पित्रादौ पिण्डमात्रं दद्यात्‌ । अशक्तौ 
पिण्डदानमात्रमाह निगमः- 

आहिताग्ेः पित्र्च्चनं पिण्डैरेव ॥ 





९७. सक्रान्तिपर इति- मण्डलनेमिमध्यं केन्द्रः, तस्य पूर्वराशिसंबन्धत्यागेनोत्तरराशि- 
प्रवेशः सक्रान्तिः तत्कालश्चातिसृक्ष्म इति तत्रैकस्याननुष्ठाने प्रसक्ते तद्योम्यतया 
तत्सत्रिहितः पूर्वोत्तरः कालो ग्राह्यः । स च यावता कालेन केन्द्रपूर्वापरौ 
भागावुत्तरराशिचक्र प्रविशतस्तावान्‌ । स एव भोगः पञ्चदशनाडीरूपः ॥ 

-नि.सि.रि.- पृ.-३। 

९८. ब्राह्मणस्य भोजनमत्र प्रधानं पिण्डदानादि तु अङ्गमित्यवसीयतेति गोविन्दराजभाष्ये 

पाठः । मस्मृ. ३/१२९ । ` 















स्मृत्यन्तरे - 

पिण्डमात्रं प्रदातव्यमभावे द्रव्यविप्रयोः ॥ 
तथापि प्रकरणाधिकरणन्यायेन ब्राह्मणभोजन प्रधानम्‌ । पिण्डदानमङ्गम्‌। 
अद्केप्य्ग ^शश्रुतिरर्थवाद एव । पिण्डदानमात्रविधिस्तु.अङ्गभूतपिण्ड- 
दानात्‌ कर्मान्तरमेव । इति श्राद्धविवेककारः । 


अथ जीवत्पितुकश्राद्धनि्णयः 

तत्र कात्यायनः - 

स्वपितुः पितृकृत्येषु ह्यधिकारो न विद्यते । 

न जीवन्तमतिक्रम्य किञ्चिदद्यादिति श्रुतिः ॥ 
स्वपितुरिति सह पित्रा यो वर्तते तस्य स्वपितुः विद्यमानपितृकस्येत्यर्थः। 
ऋत: 

अष्टकादिषु सक्रान्तौ मन्वादिषु युगादिषु । 

चन्द्रसूर्यग्रहे पाते स्वेच्छया लभ्ययोगतः ॥ 

जीवत्पिता नैव कुर्यात्‌ श्राद्धं काम्यं तथाखिलम्‌ ॥ 

दर्शश्राद्ध गयाश्राद्धं श्राद्ध चापरपकषिकम्‌ । 

न जीवत्पितृक: कुर्यात्तिलैस्तर्पणमेव च ॥ 
स्मृत्यन्तरे - 

गयायानं कुहृश्राद्ध्‌ तिलतग्रैश्च तर्पणम्‌ । 

न जीवत्‌ पितृकः कुर्यात्‌ कुर्वस्तु पितृहा भवेत्‌ ॥ 
मरीचिः - | 
जीवे पितरि वै पुत्रः श्राद्धकाल विवर्जयेत्‌ । 
येषा वाऽपि पिता कुयत्तिषामेक प्रचक्षते ॥ 


९९. अर्थवाद इति - प्राशस्त्यनिन्दान्यतरपर्‌ वाक्यमर्थवादः । तस्य च लक्षणया 
प्रयोजनवदर्थपर्यवसानम्‌ । तथा हि- अर्थवादवाक्यं हि स्वार्थप्रतिपादने 
प्रयोजनाभावाद्‌ विधेयनिषेधयोः प्राशस्त्यनिन्दितत्वे लक्षणया प्रतिपादयति । 
स्वार्थमात्रपरत्वे प्रयोजनाभावादानर्थक्यप्रसङ्गात्‌ । आम्नायस्य हि क्रियार्थत्वात्‌ 

न चेष्टापत्तिः । अर्थसग्रहः, अर्थवादयप्रकरणम्‌- पृ.- २१० । 

अथ आमश्राद्धम्‌ 
तत्र जाबालिः - 
आमश्राद्धप्रदोऽनयिः सर्वमेव मनीषिणः । 
तेनाम्नौकरणं कुर्यात्‌ पिण्डास्तेनैव निर्वपेत्‌ ॥ | 
अत्रेदं तात्पर्यम्‌ । तत्र कल्पतरुः- सर्व्रैवामावास्यादौ श्राद्धमिहोपस्थिते 
अनधिरामश्राद्धं कूर्यात्‌ । अनुपनीत भार्याविरहितानां पाकश्राद्धाभि- 
धानात्‌ । तथा च मत्स्यपुराणे - 
एतच्चानुपनीतोऽपि कुर्यात्‌ सर्वेषु कर्मसु । 
श्राद्ध साधारणं नाम सर्वकालसुखप्रदम्‌ ॥ 
भार्याविरहितोप्येतत्‌ प्रवासस्थोऽपि नित्यशः । 
शूद्रोऽप्यमन्त्रवत्‌ कुर्यादनेन विधिना बुधः ॥ 
गालवोऽपि- 
 तीर्थेऽनम्रावापदि च देशभङ्गे रजस्थापि । 
आमश्राद्ध द्विजः कुर्यात्‌ शूद्रः कुर्यात्‌ सदैव हि ॥ 
एतच्च हेमश्राद्धब्भिधानम्‌ । माससंवत्सरादृते इति हारीतवचनात्‌ । 
अथ पुत्रिकापुत्रश्राद्धम्‌ 
तत्र कल्पतरुः - शङ्कलिखितावपि । *°पपुत्रिका हि पुत्रीं वदन्ति । तस्याः 
पुत्रः पुत्रिकापुत्रः । मातामहपितामहानां पिण्डदः । पुत्रदौदित्र- 
निर्विशेषो ऽस्ति । अत्र ग्रहणे मातामहपितामहानामपि वर्षद्रयोप- 
लक्षणम्‌ । पुत्रदौहित्रयोरौरसपुत्रयो: पुत्रिकापुत्रयोरत्र च । अक्र ग्रहणे 
नरकात्तारणादिरूपः । मनुः- 
दौहित्रो ह्यखिलं रिक्थमपुत्रस्य पितुर्हरित्‌ । 
स एव दद्याद्दरौ पिण्डौ पित्रे मातामहाय च ॥ 
दौहित्रोऽत्र पुत्रिकासुतः । पितुर्जननीपितुर्मातामहस्येति यावत्‌ । 
मातुः प्रथमतः पिण्ड निर्वपेत्‌ पुत्रिकासुतः । 
द्वितीयन्तु पितुस्तस्याः तृतीयन्तु पितुः पितुः ॥ 
१००. पुत्रिकापुत्रवदिति प्रचेतसस्तस्या अपत्यं पुत्रिकासुतो मातामहपितामहानां 
पिण्डदः । पुत्रदौहित्रयोर्न विशेषोऽस्त्यनुग्रहे । 





अथ द्विपुत्रिकश्राद्धम्‌ 

तत्र हारीतः- न. बीजं न क्षेत्र फलति नाक्षत्रं बीजं रोपयत्युभय- 
दर्शनादुभयोरपत्यम्‌ । तेषामुत्पादयिता प्रथमः प्रथमप्रवरो भवति । द्धौ 
द्रौ पिण्डं निर्वाप्य एकपिण्डाद्राऽनुवर्तयेत्‌ । 

अथ नैमित्तिकश्राद्धम्‌ 

तत्र दक्षः 

नैमित्तिकानि काम्यानि निपतन्ति यथा यथा | 

तथा तथा हि कर्तव्य न कालस्तु विधीयते ॥ 
शिवराघवसंवादे- 

नैमित्तिकेषु श्राद्धेषु न कालनियमः स्मृतः । 
यथा- ग्रहादिव्यतिरिक्तस्य प्रक्रमे कुतपः स्मृतः । 

कुतपादयवाऽप्यर्वागासनं कुतपे भवेत्‌ ॥ 
आदिशब्देन सक्रान्त्यादिनिमित्तमुच्यते । तत्र स्कन्दपुराणे - 

यो यस्य विहितः कालः कर्मणस्तदुपक्रमः । 

विद्यमाने भवेदङ्गे नोच्छ्तोपक्रमेण तु ॥ 
यदा सायकाले त्रिचतुर्घरिका विशेषे मकरसंक्रान्तौ जातायां 
सक्रान्तिनिमित्ते श्राद्धं क्रियमाणे भुञ्जानानां विप्राणां सन्ध्याकाले प्राप 
च भोक्तव्यमेव । विप्रैर्नास्ति सन्ध्यादिभोजने निषेधः । 
इत्यनन्तभदीकारः । तथा आपस्तम्बः- 

न च नक्त श्राद्धं कुर्वीति ॥ 

आरब्धे चाभोजनमासमापनात्‌ ॥ 
अत्रिः - पूर्वाह्ने वै भवेदूनृद्धिर्विना जन्मनिित्तकम्‌ । 

पुत्रजन्मनि कुर्वीत श्राद्ध तात्कालिकं बुधः ॥ 

प्रादुभवि सुपुत्रे तु ग्रहणे चन्द्रसूर्ययोः । 

स्नानान्तरमात्मीयान्‌ वै पितृन्‌ श्राद्धेन तर्पयेत्‌ ॥ 
पूर्वाह्ने वै भवेद्‌ नृद्धिरिति वचनाद्रात्रौ विवाहे यदा प्रातःकाले न कर्तव्यं 
तदा रात्रावपि न कर्तव्यम्‌ । तेनासम्भवे दिवसस्य भागान्तरेऽपि 
वृद्धिश्राद्धं कर््तव्यमपि श्राद्धविवेककारः । 





धः ं 
मत्स्यपुराणे - 
तीर्थ द्रव्येऽपगतौ तु न कालमवधारयेत्‌ । 
पात्र ब्राह्मणं पाद्य सन्धौ श्राद्धं विधीयते ॥। 
तीर्थम्‌= नारायणस्यादि । द्रन्यम्‌= खड्गमाषादि । - 
देवीपुराणे - 
अकालोऽप्यथवा काले तीर्थे श्राद्ध सदा नरैः । 
प्रापतैरेव तथा कार्य कर्तव्य पितृतर्पणम्‌ ॥ 
तीर्थप्रा्िविषयमिदम्‌ । स्मृत्यन्तरे - 
कीर््तनाच्चैव तीर्थस्य स्नात्वा च पितृतर्पणम्‌ । 
नाशं ब्रजन्ति पापानि तेषु तीर्थषु यः पुमान्‌ ॥ 
ध्वनन्ति पापं तीर्थेषु ते प्रयान्ति सुख दिनम्‌ ॥ 


अथ गृहपाकपरित्यागनिणयः 

तत्र प्रचेताः- 

काम्यत्रते च यज्ञे च पितुणाब्ैव वत्सरे । ` 

महोत्सवे व्यतीपाते पूर्वपाकं परित्यजेत्‌ ॥ 
स्मृतिसमुच्चये - 

काम्यत्रते तथा यज्ञे भावदुष्ट यदा भवेत्‌ । 

सूतके मृतके चैव पूर्तपाकं परित्यजेत्‌ ॥ 
स्मृतिसारे च- 

विवाहोत्सवयज्ञेषु मातापित्रो मृतेऽहनि । 

गृहमुते प्रसूते च पूर्वपाकं परित्यजेत्‌ ॥ 


अथ श्राद्धसङ्कल्पनिणयः 
तत्र स्मृत्यन्तरे - 
आरम्भेत्तु नवैः पाकैरनारम्भाच्च बान्धवैः । 
प्रेतकृत्ये केचित्‌ पठन्ति - 
त्रिपक्षे चाथ षण्मासे सपिण्डीकरणे तथा । 
पूर्वपाकं परित्यज्य मृताहे द्वादशाहनि ॥ 





अथ ज्येष्टपुत्रस्य क्षौरनियमः 
ज्योतिःशास्त्र । 
ज्येष्ठे मासि तथा मागे क्षौरं परिणयं व्रतम्‌ । 
ज्येष्ठपुत्रदुहित्रोर्वा यत्नतः परिवर्जयेत्‌ ॥ 
 रत्नमालायाम्‌- 
आद्यगर्भदुहितुः सुतस्य वा ज्येष्ठे मासि नहि पाणिपीडनम्‌ ॥ 
सौरो मासो विवाहादौ इति वचनात्‌ सौरो मानो वेति । गर्भिणीपतेर्विशेषः 
तत्र स्मृतिः- 
दहनं वहनश्चैव वपन सिन्धुमज्ननम्‌ । 
पर्वतारोहणं चैव न कुर्याद्‌ गर्भिणीपतिः९०९॥ 
नोद्यानतोऽम्भसि स्नायान्न च श्मश्रवादिकर््तनम्‌ । 
| अन्तर्वत्याः पतिः कुर्वन्न प्रजा भवति ध्रुवम्‌\*°२ ॥ 
| तद्विहितेतरविषयमेवेति विद्याकरः । स्मृतिः- 
| | आधानपर्वदीक्षासु प्रायश्चित्ते गुरोर्मृते । 
| सन्यासे यज्ञकाले च सप्तभिर्वपनं स्मृतम्‌ ॥ 
| गक्ताया भास्करे क्षेत्रे गयायाश्च मुण्डनं सर्वकेशवपनमिति विद्याकरः । 
| गुरोः= मातापित्रोः । तथा चानन्तभदीये- 
| गयायां भास्करे क्षत्रे मातापित्रोर्मुतेऽहनि । 
आधानकाले सोमे च सप्तसु वपनं स्मृतम्‌ ॥ 
अथ व्रतादौ अशुद्धकालनिरूपणम्‌ 
तत्र बृहद्रसिष्ठबृहस्पतिः- 
नाले वा यदि वा बुद्धे शुक्रे वाऽस्तं गते गुरौ । 





१०१. दहनं वपनश्चैव चौल वै गिरिरोहणम्‌ । 
नाव आरोहणश्ैव न कुर्याद्‌ गर्भिणीपतिः ॥ 
-रत्नसग्रहे गालव इति नि.सि.- पृ.- १७९ । 
१०२. उदन्वतोऽम्भसि स्नानं नखवेशादिकर्तनम्‌ । 
अन्तवल्न्याः पतिः कुयन्नि प्रजा जायते ध्रुवम्‌ ॥ 
-इति नि.सि.- पृ.- १७८ । 

मलमास इवैतानि वर्जयेद्‌ देवदर्शनम्‌ ॥ 
वुद्धगार्ग्यं : - | 

नामानन प्राशनं चौलं विवाहं मौज्जीबन्धनम्‌ । 

अस्तमे च गुरौ शुक्रे बाले वृद्धे मलिम्लुचे ॥ 
मात्स्ये -आधानं यज्ञकर्माणि प्रायश्ित्तव्रतानि च । 

न कुर्यान्मलमासेऽपि शुक्रगुर्वोरुपप्लवे ॥ 
उपप्लवः = अस्तमयः । 
च्यवनः: - 

यात्राक्षौरविवाहादौ व्रतकरणं कर्णवेधमथविधाम्‌ । 

कुयन्नि जन्ममासे ह्यस्तमिते रवौ शशाङ्के च ॥ 
गार्ग्यः- विवाहं देवयात्राश्च गृहकर्मप्रवेशनम्‌ । 

व्रतोपनयनच्रैव नष्टशूक्रे न कारयेत्‌ ॥ 

गुरावस्तं गते वर्ज्याः प्रतिष्ठोद्नाहमेखलाः । 

गृहारम्भप्रवेशौ च चूडा एव षडेव तु ॥ 

अनादि देवतां दृष्ट्रा शुचः स्युः नष्टभार्गवे । 

मलमासेऽप्यनावृत्ततीर्थयात्रां विवर्जयेत्‌ ॥ 
शतानन्दसंग्रहे - 

अस्तं गते देवगुरौ भृगौ च क्षीणे, 

तथोदयगतेऽपि च धूमकेतौ । 
उद्बाहचूडोपनयप्रतिष्ठा, 
धर्मप्रवेशकारणथ्च विनाशहेतुः ॥ 

भगवतीपुराणे - 

सिंहसंस्थे गुरौ शुक्रे सर्वारम्भ विवर्जयेत्‌ । 

प्रारब्धं न च सिध्येत महामयङ्करं भवेत्‌ ॥ 
अत्र प्रारब्धारम्भशब्दे पादानामारम्भस्यैव प्रतिषेधो न तु आरब्धस्य 
नापि उद्यापनस्य । तदुक्तं वायुपुराणे - 

आदिमध्यावसानेषु कालशुद्धिर्यदा भवेत्‌ । 

नियमो नास्त्यतो राजन्‌ प्रतिष्ठाकरण प्रति ॥ 


209 
काश्यपसहितायाम्‌- 

ऋक्षैकमन्दिरगतौ यदि जीवभान्‌ 

शुक्रोऽस्तगः सुखरैकगुरौ च सिहे । 
आरभ्यते ब्रतविवाहगृहप्रतिष्ठा - 
क्षौरादिकर्म गमनागमन धीरिः ॥ 

प्रतिष्ठाशब्दोऽपि चानन्तदेवकुलदेवप्रतिमादिप्रतिष्ठानिषेधपरमेव । तथा 
च माण्डव्यश्रुतिः- 

वेदव्रतचूडानवग्रहयज्ञप्रतिष्ठा्घ्याः । 

रविभुवनस्थे जीवे कार्यां वज्यं विवाहस्तु ॥ | 
अत्र कालशौचे व्रतारम्भो दशमासिकः । द्वादशेषु मासेषु कार्यमित्यर्थः । 
ज्योतिःशाखे - 

सिहस्थं मकरस्थ्य गुरु यत्नेन वर्जयेत्‌ । 

सिंहस्थे तु मघासिंहे गुरु यत्नेन वर्जयेत्‌ ॥ 
सिंहभोगे तु विवाहो विधीयते । 

नर्मदा पूर्वभागे तु शोणस्योत्तरदक्षिणे । 

गण्डक्याः पश्चिमे पारे मकरस्थो न दोषभाग्‌ ॥ 
राजमार्तण्डे - 

सिहे यदा तिष्ठति देवपूज्यः पापं तदा वत्सरमादिशन्ति । 

वैधन्यमाप्नोत्यचिरेण कन्याप्युद्राहिता स्याद्‌ यदि सा धवेन ॥ 
शतानन्दसग्रहे - 

मघेन यदि माघस्यान्महामाघः स उच्यते । 

यज्ञोद्बाहौ न कुर्वीत यावत्‌ सिंहगतो गुरुः ॥ 

मघेन माघो यदि पौर्णमास्यां तस्यां तिथौ सिंहगते च जीवे । 

नोद्बाहकर्मोत्तिरभागचापि समाचरेद्‌ याम्यदिशि प्रशस्तम्‌ ॥ 

महामाघे विवाहो न मृगगे सिंहगे गुरौ । 

विवाहवर्ज्यकर्माणि कुर्यादिति वचः शृणु ॥ 

श्रुतिवेधत्रतवनितानवगतिदेवजयप्रतिष्ठाद्याः । 

रविभवनस्थे जीवे कार्या नार्या विवाहश्च ॥ 

इति केचित्‌ पठन्ति । श्रुतिबेधत्रतचूडानवगृहदेवालयप्रतिष्ठाद्या इति । 
एतद्‌ दाक्षिणात्यविषयपरम्‌ । राजमार््तण्डे- ` 

यात्राचूडा विवाहश्रुतिवेधवनितासङ्गसद्यप्रवेशः 

प्रासादोद्यानहरम्यामरनरभवनाम्भविद्याप्रदानम्‌ । 

मोञ्जीबन्धप्रतिष्ठामणिकनकशिरो धारणं कुर्वते यः 

मत्युतेषां च सिहे गुरुदिनकरयोरेकराशिस्थयोश्च ॥ 
ज्योतिःसारसमुच्चये - 

विवाहचूडाब्रतकण्विधक्षौरप्रतिष्ठादिगृहप्रवेशा 

सुवर्णशय्याद्युपभोगाविद्याः सिंहे सुरेज्ये न च शोभनाश्च ॥ 

अथ लुप्तसंवत्सरनिर्णयः 

ज्योतिःसारे- 

अतिचारगते जीवे तद्राशि नैति चेत्‌ पुनः । 

लुप्तसवत्सरो ज्ञेयः सर्वकर्मबहिष्कृतः ॥ 

अथ शुक्रबृहस्पत्योम्नौँच्यादिनिरूपणम्‌ 

तत्र कालादर्शे - 

मिहिरेण सहात्यन्तं सन्निकर्षो बृहस्पतेः । 

कवेश्च दर्शनं यत्तु म्लौच्यमाहु महर्षयः ॥ 
तथा च ब्रह्मसिद्धान्ते - 

रविणासत्तिरन्येषां ग्रहाणामस्त्यमुच्यते । 

अर्वाक्‌ शुद्धिमधस्तात्‌ स्यान्म्लौच्यादुर्धन्तु शैशवः ॥ 
ज्योतिःसारसमुच्चये - | 

नाले शुक्रे वृद्धे शुक्रे जीवे नष्टे जीवे वृद्धे । 

वाले जीवे सिंहे जीवे सिंहादित्ये जीवादित्ये ॥ 

तथा मलिम्लुचे मासि सुराचार्येऽचारगे । 

वापीकूपविवाहादि क्रिया च दूरतस्त्यजेत्‌ ॥ 
शतानन्दसंग्रहे - 

कुजशुक्रबुधाकाणां फलं वक्रातिचारगम्‌ । 

बृहस्पतेस्तु तन्नास्ति पूर्वराशिगतं फलम्‌ ॥ 








-- ----------- | 


| 
बालबृद्धकालोक्तं राजमार्तण्डे 
बालोदशाहद्युदिताः परेण पूर्वेण बालो दिवसत्रय स्यात्‌ । 
वृद्धस्तु पूर्वस्य च पक्षमेकं पश्चात्‌ स्थितिः पञ्चदिनानि शुक्रः ॥ 
प्राकूपश्चादुदयः शुक्रः सप्तपश्दिनेषु च । 
विपरीतं तु वृद्धत्वं तद्वदेव गुरावपि ॥ 
सिद्धान्ते - 
भवेत्सन्ध्यागतः पश्चात्‌ अस्तगोऽपि दिनत्रयम्‌ । 
दिनानि प्चपूर्वेण तदुक्तं कर्म वर्जयेत्‌ ॥ 
बाले वृद्धे च सन्ध्यायां चतुः प्चत्रिवासरान्‌ । 
जीवे च भार्गवे चैव विवाहादिषु वर्जयेत्‌ ॥ 
अथ संवत्सरमध्ये पुत्रदुहिताव्रतविवाहनिणंयः 
तत्र स्मृति त 
एकोदरप्रसूतनां एकस्मिन्नपि वत्सरे. । 
विवाहो नैव कर्तव्यो गार्ग्यस्य वचन तथा ॥ 
कालादशं - 
पुत्रोपनयनादुर्ध्व षण्मासाभ्यन्तरेषु च । 
पुत्रयोद्बाहं न कुर्वीत विवाहाद्‌ व्रतबन्धनम्‌ ॥ 
पत्रोद्बाहात्‌ परं पुत्री विवाहो न ऋतुत्रये । 
पुत्रोद्बाहादेकवर्षे तत्रैका विधवा भवेत्‌ ॥ 
मुण्डनान्मुण्डनं कार्य मण्डनान्नैव मुण्डनम्‌ । 
मुण्डनं द्वित्रयेणैव मङ्गले मङ्गलान्तरम्‌ ॥ 
ज्योतिःशास्त्रे - 
न पुंविवाहोर्ध्व्रतुत्रयेण विवाहकार्यं दुहितुश्च यत्नात्‌ । 
न मण्डनाच्चोपरि मुण्डनं स्यात्‌ तन्मुण्डनान्मुण्डनमन्वगेव ॥ 
विवाहश्चैकजन्यानां षण्मासाभ्यन्तरे यदि । 
असंशयं त्रिभिर्वर्षिस्तत्रैका विधवा भवेत्‌ ॥ 
प्रत्युदूबाहो चैव कार्योऽप्येकस्मिन्‌ दुहितृद्वयम्‌ । 
न चैकजन्मनो पुंसोरेकजन्ये तु कन्यके ॥ 

न्यून कदाचिदुद्वाहो नैकदा मुण्डनद्रयम्‌ । 
पुत्री परिणयादृध्वं यावदिनचतुष्टयम्‌ ॥ 
पुत्रान्तरस्य कुर्वीत नोद्नाहमिति सूरयः ॥ 
तदुक्त ज्योतिःशास्त्रे - 
एकोदरे करतलग्रहणं यदि स्या- 
| देकोदरस्थ वरयोः कुलमेति नाशम्‌ । 
एकाब्दिके तु विधवा भवतीति कन्या 
न मन्तरव्यवहितं शुभदं वदन्ति ॥ 

अथ गभांधानकालः 
तत्र गभांधानमूताविति याज्ञवल्क्यः । स्रीणां गर्भधारण- 
योग्यावस्था ऋतुरिति विज्ञानेश्वर १०३ । 
विष्णुपुराणे - 
ऋतावुपगमः शस्तः सुपल्न्याः मन्त्रतो द्विजः ॥ 
मन्त्र इति द्विजातिविषयम्‌ । सकृदेकस्यां रात्रौ न द्विखिर्वा इति 
विज्ञाने श्वरः*०४ । 

अथ पुसवनम्‌ 
|| तत्र याज्ञवल्क्यः - 
| पुंसवनं स्पन्दनादिति" । 
| पारस्करः- | 
पुंसवनं मासे द्वितीये तृतीये वा ॥ 


१०३. स्रीणां गर्भधारणयोग्यावस्थोपलक्षितः कालक्रतुः ॥ 
- इति मुद्वितमिताक्षरापाठः- या.स्मृ. १/७९ । 
१०४. पुं नक्षत्रे शुभयोगलय्रादिसम्पत्तौ सकृदेकस्यां रात्रौ । 
न द्विखिर्वा । ततो लक्षणैर्यक्तं पुत्रं जनयति । 
-इति मुद्रितमिताक्षरापाठः- या.स्मृ.-१/८० 
१०५. गर्भाधानमृतौ पुंसः सवनं स्पन्दनातपुरा । 
षष्ठेऽष्टमे वा सीमन्तो मास्येते जातकर्म च ॥ या.स्मृ.- १/११ । ` 

अथ सीमन्तोन्नयनम्‌ 





तत्र शतानन्दसंग्रहे - 
षष्ठेऽष्टमे तथा मासि सीमन्तोन्नयनं बुधः । 
कुर्यात्‌ प्रथमगर्भं तु नवमे तु वचः शृणु ॥ 
सीमन्तोन्नयनं पुसवनवत्‌ प्रथमं गभे मासे षष्ठेऽष्टमे वा ॥ 
गर्भस्पन्दने सीमन्तोन्नयनं यावता न प्रसव इति आश्चवलायनगृह्यपरिशिष्टे | 
सीमन्तोन्नयन प्रथमे गर्भं स्यात्‌ । सीमन्तोन्नयनं संस्कारः गर्भमात्रसस्कार 
इति श्रुतिः । 
पुसवनसीमन्तोन्नयनयो: क्षेत्रसस्कारकत्वात्‌ 
सकृदेव कार्यम्‌ । न प्रतिगर्भमिति विज्ञानेश्वर: ॥ 
तथा च देवलः- | 
सकृच्च संस्कृता नारी सर्वगभेषु सस्कृता ॥ 
हारीतोऽपि- 
सकृच्च कृतसस्काराः सीमन्तेन द्विजल्ियः । 
यं यं गभं प्रसूयन्ते स सर्वः संस्कृतो भवेत्‌ ॥ 
अक्‌तसीमन्तायाः विषये प्रसवे सत्यत्रतोक्तो विशेषः- 
स्री यदा कृतसीमन्ता प्रसूते च कथचन । 
गृहीतपुत्रा विधिवत्‌ पुनः संस्कारमर्हति ॥ 
अथ जातकमंः 
तत्र विष्णुः-*"न्जातकर्म ततः कुर्यात्‌ पुत्रे जाते यथोदितम्‌ । 
१०६. जातकर्मेति- एते आ इते आगते गर्भकोशाज्जाते कुमारे जातकर्म । 
-इति विज्ञानेश्वरः- या.स्मृ. १/१२ । 
जातस्य यत्‌ कर्म मन्त्रवत्सपिंः प्राशनादिरूपं जातकर्म । 
-इति कुट्ूकः- म.स्मृ. २/२७ । 
मनुः -प्राङ्नाभिवर्धनात्पुसो जातकर्म विधीयते । 
मन्त्रवत्प्राशनं चास्य हिरण्यमधुसर्पिषाम्‌ ॥ २/२९ 
नाभिच्छेदनात्प्राक्‌ पुरुषस्य जातकमख्यिः संस्कारः क्रियते । तदा चास्य 
स्वगृह्योक्तमन्त्रैः स्वर्णमधुघृतानां प्राशनमिति कुलयूकः । 


छट 


यथोदितमिति स्वगृह्योक्तविधिना इत्यर्थः । जाते कुमारे पितुणामामोदात्‌ 
पुण्यं तदहस्तस्मात्तिलपूर्णानि पात्राणि सहिरण्यानि ब्राह्यणान्नाहूय 
पितृभ्यः स्वधा कुर्यात्‌ । प्राङ्नाङ्याच्छदनात्सस्कारपुण्यार्थान्‌ कुर्वन्ति । 
यत्तु विष्णुधर्मोत्तरे - 

अच्छिन्ननाभिकर््तव्यं श्राद्ध वै पुत्रजन्मनि ॥ 
यत्त॒ कल्पतरौ - 

न शोष्यति जातकर्म प्रोषितागतकर्मसु ॥ इति । 
अनयोर्विधिनिषेधयोस्तु षोडशीग्रहणाग्रहणवद्विकल्पः ॥ 

अथ नामकरणम्‌ 

याज्ञवल्क्यः - 

अहन्येकादशे नाम\० | 

अशौचे तु व्यतिक्रान्ते नाम कर्म विधीयते ॥ 

अथ बहिर्निष्क्रमणम्‌ 

चतुथं मासि कर्तव्य शिशोनिष्क्रमणं गृहात्‌ ॥ इति मन्वादयः। 
यत्त॒ भविष्यपुराणे - 

द्वादशेऽहनि राजेन्द्र शिशोर्निष्क्रमणं गृहात्‌" ॥ 


१०७.नामेति- 
नामधेय दशम्यान्तु द्वादश्यां वाऽस्य कारयेत्‌ । 
पुण्ये तिथौ मुहूर्ते वा नक्षत्रे वा गुणन्विते ॥ 
मङ्गल्य ब्राह्यणस्य स्यातक्षत्रियस्य बलान्वितम्‌ । 
वैश्यस्य धनसयुक्त शूद्रस्य तु जुगुप्सितम्‌ ॥ 
शर्मवदुब्राह्मणस्य स्याद्राज्ञो रक्षासमन्वितम्‌ । 
वैश्यस्य पुष्टिसयुक्त शद्रस्य प्रेष्यसंयुतम्‌ ॥ 
सख्रीणा सुखोद्यमक्रूर विस्पष्टार्थ मनोहरम्‌ । 
मङ्गल्य दीर्घवर्णान्तमाशीर्वादाभिधानवत्‌ ॥ म.स्मृ.-२/३०-३३ । 
१०८. द्वादशेऽहनि राजेन्द्र शिशोर्निष्क्रमणं गृहात्‌ । 
| चतुर्थे मासि कर्तव्यं शिशोश्वन्दरस्य दर्शनम्‌ ॥ 
-इति परशरमाधवोक्तयमस्मृताविति २ अ. आचारकाण्डे पृ.- ४४२ । 

तच्च शाखाभेदे विकल्प इति लक्ष्मीधरः । अनयोः सूर्यचन्द्रदर्शनयो - 
राभ्युदयिकं श्राद्ध नास्ति ॥ 
अथ अन्नप्राशनम्‌ 
षष्ठे अन्नप्राशन” मासीति मन्वादयः । 
तत्तु शङ्कलिखितौ - 
सवत्सरेऽन्नप्राशनमिति कल्पतरुकारः ॥ 
अथ चूडाकरणम्‌ 
अत्र मनुः- 
''"्चूडाकर्म द्विजातीनां सर्वेषामेव धर्मतः । 
प्रथमेऽब्दे तृतीये वा कर्तव्यं श्रुतिचोदनात्‌ ॥ 
शङ्खलिखितौ - 
तृतीये वर्ष चूडाकरण पञ्चमे वा । 
याज्ञवल्क्यसाख्यायनौ- यथा कुलधर्म वा ॥ 
सुतस्य माता यदि गर्भिणी तदा चूडा निषेधः । तदुक्त स्मृत्यन्तरे 
सुनोर्मातरि गर्भिण्यां चूडाकर्म न कारयेत्‌ । 


१०९. अन्नप्राशनमिति यमः- 
ततोऽन्नप्राशन मासि षष्ठे कार्य यथा विधि । 
अष्टमे वाऽपि कर्तव्यं यथेष्ट मङ्गल कुले ॥ प.मा. पृ.- ४४३ 
शङ्खोऽपि- संवत्सरेऽन्नप्राशनमर्द्धसवत्सर्‌ इत्येके । प.मा. पृ.- ४४३ 
लौगाक्षिः- षष्ठे मास्यन्नप्राशनं जातेषु दन्तेषु वा । प.मा. पृ.- ४४३ 
११०. चूडा इति यमः- 
ततः संवत्सरे पूरणं चूडाकर्म विधीयते । 
द्वितीये वा तृतीये वा कर्तव्य श्रुतिदर्शनात्‌ ॥ प.मा. पृ.- ४४४ 
वैजवापः- तृतीये वषे चूडाकरणम्‌ । प.मा. पृ.- ४४४ 
शङ्खोऽपि- तृतीये वर्षे चूडाकरण पश्चमे वा ॥ 
तत्र ऋषिभेदेन चूडानियममाह लौगाक्षिः- दक्षिणतः कमुजा वसिष्ठानाम्‌ 
उभयतोऽत्रिकाश्यपानाम्‌, मुण्डामृगवः, प्चचूडा्रिरसः । मण्डलार्दधशिखिनोऽन्ये, 
यथा कुलधर्मं वा । इति प.मा. पृ.- ४४४ । 


४ 

प्राक्‌प्वत्सरादृध्वं गर्भिण्यामपि कारयेत्‌ ॥ 
चूडाकृतौ शिशोर्माता गर्भिणी चेत्‌ यदा पुनः । 
कृते गर्भविपत्तिः स्याद्‌ दम्पत्योर्वा सुतस्य वा९९॥। 


अथोपनायनम्‌ 

तत्र विश्चामित्रयाज्ञवल्क्ये - 

गभष्टमेष्टमे वाउन्दे ब्राह्मणस्योपनायनम्‌ । 

राज्ञामेकादशे सैके विशामेके यथाकुलम्‌ ॥ 
मनुः- गभष्टमेऽन्दे कुर्वीत ब्राह्मणस्योपनायनम्‌ । 

गभदिकादशे राज्ञो गभत द्वादशे विशः ॥ 
तत्रापि मनुप्राधान्यात्‌ सर्वस्मृतिकारसम्मतत्वाच्च गभरष्टिमे गर्भेकादशे 
गर्भद्रादशे चेति । तद्यथा च मनुः- 

ब्रह्मवर्चसकामस्य कार्य विप्रस्य पथ्यमे । 

राज्ञो बलार्थिनः षष्ठे वैश्यस्येहार्थिनोष्टमे ॥ 
गर्गं:- विप्र वसन्ते क्षितिपं निदाघे वैश्यं धनान्ते सततं विदध्यात्‌ । 

माघादिशुक्रान्तिकपश्चमासाः शस्ताः द्विजानामुपनायने च ॥ 
"'उपनयनकालस्य . परमावधिगौणकालमाह याज्ञवल्क्यः - 





१११. उपनायनपिति- 
उपनायनमेवोपनायनम्‌ । स्वार्थेऽण्‌ । वृत्तानुसारात्‌, छान्दोभक्गात्‌ । आर्ष वा 
दीर्घत्वम्‌ इति विज्ञानेश्वरः । पिताक्षरा या .स्मृ- १/१४ । 
११२. उपनयनकाल इति आश्रलायनः- 
गभष्टिमेऽष्टमे वाऽब्दे पञ्चमे सप्तमेऽपि वा । 
द्विजत्व प्राप्तुयाद्धिप्रो वर्ष त्वेकादशे नृपः ॥ नि.सि. पृ.- १९२ 
विष्णुः- षष्ठे तु धनकामस्य विद्याकामस्य सप्तमे | 
अष्टमे सर्वकामस्य नवमे कान्तिमिच्छति ॥ नि.सि. पृ.- १९२ 
ज्वोतिर्निबन्धे- | 
अग्रजा बाहुजा वैश्याः स्वावधेरु्ध्वमनब्दतः । ` 
अकृतोपनयाः सवे वृषला एव ते स्मृताः ॥ नि.सि. पृ.- १९२ 











आषोडशादाद्राविशाच्चतुर्विंशाच्च वत्सरान्‌ । 

ब्रह्क्षत्रविशा कालः ओौपनायनिक परः ॥ 
नातः परम्‌ उपनयनकालोऽस्ति । मनुः- 

अत ऊर्ध्वं त्रयोप्येते यथाकालमसंस्कृताः । 

सावित्री पतिताब्रात्याभवन्त्यार्यविगर्हिताः ॥ 
एतेनोक्तपरमावध्यतिक्रमेऽपि त्रात्यस्तोमरूपप्रायश्चित्तानन्तरं संस्कार्यं 
एवेत्यर्थः । स्रीणां विवाह एवोपनयनम्‌ । तथा च मनुः - 

वैवाहिको विधीखरीणां संस्कारो वैदिकः स्मृतः ॥ 


अथ विवाहः 

तत्र स्मृतिः राजमार्तण्डे मनुः- ` 
वर्षैरेकगुणां भार्यामुद्बहेत्‌ त्रिगुणः स्वयम्‌ । 
त्रयष्टवरषोऽष्टवर्षा वा धमे सीदति सत्वरम्‌ ॥ 
क्रीतद्रव्येण या नारी न सा पत्नी विधीयते. ॥ 
शुल्केन ये प्रयच्छन्ति सुतां लोको विमोहित 
न सा दैवेन पित्र्येण दासीं तां कश्यपोऽब्रवीत्‌** ॥ 
असपिण्डा च या मातुरसगोत्रा च या पितुः । 
सा प्रशस्ता द्विजातीनां दारकर्मणि मैथुने ॥ 


ज पस्तम्बः- 
आषोडशादब्राह्मणस्यानात्यय आद्राविशात्कषत्रियस्याचतुर्विंशाद्‌ वैश्यस्य 
यथा व्रतेषु समर्थः साद्यानि वक्ष्यामः ॥ आ.ध.सू. १/२७ । 
आश्रलायनगृह्यसूत्रे 
, आ षोडशादब्राह्मणस्यनतीतः कालः । आ द्राविंशात्कषत्रियस्याचतुर्विंशा- 
दरश्यस्यात्‌ ऊर्ध्वं पतितसावित्रीका भवन्ति । आ.गृ.सू. १/१९/६ । 
११३. क्रयक्रितातु यानारीन सा पत्नी विधीयते ॥ 
- इति पराशरमाधवोक्तकाश्यपवचनमिति । प.मा. पृ.- ४८८ । 
११४. न स दैवेन सापिण्ड्ये दासीं तां काश्यपोऽब्रवीत्‌ । 
- इति पराशरमाधवीये पाठः। प.मा. पृ.- ४८८ । 

याज्ञवल्क्यः - 

पथचमात्सप्तमादर्ध्वं मातृतः पितृतस्तथा ॥ 
अस्यार्थः- मातृतः मातूसन्तानेन मातामहादिपिण्डेन सपिण्डेनापि 
प्चमादृर्ध्वमुद्बहेदित्यर्थः । एव पितृतः पितुसन्तानेन पितामहादिपिण्डेन 
सपिण्डेनापि सप्तमादर्ध्वमुद्बहेत्‌ । ^्कल्पतरौ - 

अजसमानजातीयकन्याविषयमित्युक्तम्‌ । 

वर्णसापल््य मातामहकुलविषयमिति मदनपारिजातकारः९९६ || 
यत्तु पैटीनसिः- 

त्रीनतीत्य मातृतः प्चातीत्य च पितृत इति ॥ 
तदत्यन्तासम्भवपर इति विद्याकरः । दत्तपुत्रस्य विषयमेतत्‌ । अस्यार्थः 
यस्य माता दत्तपुत्री तां यः प्रतिग्रहीता पुत्रत्वेन स्वीकरोति तत्‌ 
कु लकमिति मदनपारिजातकारः । सापत्न्यमातुः सापिण्डयेऽपि 
मातुलाद्व्यवहारान्‌ दर्शंयति । 

'“सुमन्तुः- पितुपल्यः सर्वाः मातरः । तद्‌ भ्रातरः मातुलाः । 
तदुहितरो भगिन्यः । तदपत्यानि भागिनेयानि । ताः सक्गकारिण्यः ता 
सङ्कल्या नोद्बहेत्‌ । 
याज्ञवल्क्यः - 

९१८अनन्यपूर्विकां कान्तामसपिण्डा^ यवीयसीम्‌ । 


११५. अत्र च समानजातीये पश्च, असमानजातीये त्रीनिति व्यवस्थितो विकल्पः । 
-इति कृ.कौ.गा.का. पाठः- पृ.- ९ । 
११६. तत्सवर्णसापल्यमातृकुलविषयमिति मुद्रितमदनपारिजाते पाठः- पृ.- १३९ । 
११७. पराशरमाधवीयस्याचारकाण्डे द्वितीयाध्याये- पृ.- ४६९ । 
११८. अनन्यपूर्विकामिति- | 
दानेनोपभोगेन वा पुरुषान्तराऽपरिगृहीतामिति 
विज्ञानेश्वरः । पिताक्षरा- यास्मृ. १/५२ । 
११९. असपिण्डामिति- समान एकः पिण्डो देहो यस्याः सा सपिण्डा न सपिण्डा 
असपिण्डा ताम्‌ । सपिण्डा च एकशरीरावयवान्वेयेन भवति । इति मिताक्षरा । 
| -या.स्मृ. आ. अ. ५२ । 

अरोगिणीं °भ्रातमतीमसमानार्षगोत्रजाम्‌ ॥ 
जपस्तम्बः- 

समानगोत्रप्रवरा ता कन्याम्‌ अभ्युपगम्य च । 
र तस्यामुत्पाद्य चाण्डालं ब्राह्मण्यादेव -हीयते ॥ 
. विवाहयति यो मृढस्तस्य वक्ष्यामि निष्कृतिम्‌ । 
(4 उत्सृज्यतां ततो भार्यां मातृवत्‌ परिपालयेत्‌ ॥ 
उत्सृजति = उपभोगत्याग करोति । 
समानप्रवरस्वरूपश्च बौधायनोप्याह - 
। एक एव ऋषिर्यावत्‌ प्रवरेष्वनुवर्तते । 
1 तावत्‌ समान गोत्रत्वं मृते भृग्व्गिरोगणात्‌ ॥ 


{ समानगोत्रत्वं समानप्रवरत्वमित्यर्थः । भृग्वङ्गिरोगणेषु विशेषमाह 
सग्रहकारः- 


पन्चसु त्रिषु सामान्याद्विवाहात्रिषु द्रयोः । 

भृग्वङ्गिरो गणेष्वेव शेषेष्वेकोऽपि कारयेत्‌ ॥ 
पन्चार्षाणां ऋषित्रयानुवत्तौ न विधेयो विवाहः । त्रयार्षाणां ऋषिद्धयानुवृत्तौ 
शेषेषु एकानुवृत्तावपि न विवाहः । 
ध || इति विश्वनाथविरचितः स्मृतिसारसग्रहः ॥ 


गह गैः नैः 


१२०. असमानार्षगोत्रजाम्‌ इति- 
 ऋषरिदमार्षं नाम प्रवर इत्यर्थः । गोत्रं वंशपरम्पराप्रसिद्धम्‌ । आर्षं च गोत्रच 
आर्षगोत्रे, समाने आर्षगोत्रे यस्यासौ समानार्षगोत्रस्तस्माजाता समानार्षगोत्रजा, 
न समानार्षगोत्रजा असमानार्षगोत्रजा ताम्‌ । गोत्रप्रवरौ च पृथक्‌ पृथक्‌ पर्युदासे 
निमित्तम्‌ । तेनासमानार्षजामसमानगोत्रजामित्यर्थः । तथा च असमानप्रवीर्विवाहः 
(गो .स्मृ.- ४/१) इति मिताक्षरा- या.स्मृ. १/५३ । 

